

اپنے رب کی طرف بلاؤ کی تدبیر اور اچھی نصیحت سے

ایمانی تقریریں

شیخ الحدیث حضرت علامہ عبدالمصطفیٰ صاحب اعظمی

خزینہ علم و ادب

اکرم مارکیٹ اردو بازار - لاہور ۷۴۰۰۰



اَللّٰهُمَّ اِنِّىْ اَسْئَلُكَ بِاَنَّكَ اَنْتَ اَعْلَمُ بِمَا تَعْلَمُ

اپنے رب کی طرف بلاؤں کی تدبیر اور اچھی نصیحت سے

ایمانی تقریریں

مرتبہ

شیخ الحدیث علامہ عبدالمصطفیٰ اعظمی

خزینہ علم و ادب

الکریم مارکیٹ، اردو بازار، لاہور۔

جملہ حقوق محفوظ ہیں

ایمانی تقریریں	نام کتاب
علامہ عبدالمصطفیٰ اعظمی مجددی صاحب	مصنف
حافظ محمد مسعود اشرف قصوری	صحیح
نذیر محمد	طابع
۱۳۲۰ھ ۲۰۰۰ء	بار اول
خزینہ علم و ادب	ناشر
رضا پرنٹرز	مطبع
مدینہ کمپوزنگ سینٹر	کمپوزنگ
60%	قیمت

﴿ ملنے کے پتے ﴾

- ☆ مکتبہ رحمانیہ اقرء سینٹر غزنی سٹریٹ اردو بازار لاہور
- ☆ اسلامی کتب خانہ فضل الہی مارکیٹ چوک اردو بازار لاہور
- ☆ خزینہ علم و ادب الکریم مارکیٹ اردو بازار لاہور
- ☆ کتب خانہ رشیدیہ راجہ بازار روپنڈی
- ☆ نفیس اکیڈمی اردو بازار کراچی

فہرست مضامین

صفحہ	عنوان	صفحہ	عنوان
36	لطیفہ	9	پہلا وعظ
39	حاضر جواب بڑھیا	9	رب العالمین
41	اسلامی توحید	12	گنگا کا جواب
43	شرک کیا ہے؟	13	ہمالیہ کا وعظ
44	لطیفہ	15	پودوں کی تقریر
45	دیوبندی دلیل کارد	16	درختوں کا نعروہ
48	کلمہ طیبہ	18	چاند اور سورج کا خطبہ
50	دوسرا وعظ	19	مخلوق دلیل خالق
50	رحمۃ للعالمین	21	دانشمند اعرابی
57	محمد صلی اللہ علیہ وآلہ وسلم	24	امام ابو حنیفہ کا مناظرہ
59	گلدستہ نعت	25	لطیفہ
61	گرو نانک کی چوپائی	26	امام مالک کا استدلال
62	ایک نکتہ	28	امام شافعی کی دلیل
64	جنتی ربیعہ	30	عالم اکبر، عالم اصغر
67	ہوشیار لونڈی	33	نماز افضل العبادات کیوں ہے؟
69	بہلول دانا	34	ایک منکر خدا کا انجام

صفحہ	عنوان	صفحہ	عنوان
94	جانوروں اور درختوں پر رحمت	72	فرمانبردار زمین
=	تعلیم رحمت	73	زمین کی ٹھکرائی ہوئی لاش
95	اسلام ایک وسیع مذہب ہے	74	پانی دودھ بن گیا
96	حرف آخر	74	حضرت انس کا دسترخوان
99	تیسرا وعظ	76	خوفناک آندھی
=	سید المرسلین	78	لکڑی کی تلوار
102	ایک بد عقیدہ کٹھن ملا	78	نشئی کی نارچ
106	رسول	78	حضرت ابو ہریرہ کی تھیلی
110	معراج موسیٰ	79	ترکیب نحوی
111	معراج محمدی	83	حیات النبی صلی اللہ علیہ وآلہ وسلم
112	موسیٰ علیہ السلام کی نظر	86	عالم ماکان و مایکون
115	ایک دوہندی طالب علم	87	حضرت جبرئیل پر رحمت
116	کتنے جنتی، کتنے دوزخی	88	مؤمنین پر رحمت
119	نبی	89	کفار پر رحمت
120	جنتی بلال	90	غلاموں پر رحمت
123	سریاشفاخانہ	91	زید بن حارثہ
124	سورس کا جوان	92	عورتوں پر رحمت
=	جوان بڑھیا	93	بچڑھوں اور کمزوروں پر رحمت

صفحہ	عنوان	صفحہ	عنوان
138	ایمان	124	سوچوں کا باپ
141	تعظیم رسول	=	قتادہ کی آنکھ
144	نصرت رسول	127	نبی اور علم غیب
147	قرآن کی پیروی	=	مغلوب غالب ہوگا
150	چوتھا وعظ	128	کون کب اور کہا مرے گا؟
150	محبوب العارفین	=	ماں کے پیٹ میں کیا ہے؟
153	لیلیٰ مجنوں کی کہانی	=	کون پہلے اور کون بعد کو مرے گا؟
161	قیامت کی تیاری	129	ہیو ذر کا کفن
163	انصار کا ایثار	=	حضرت علی کی شہادت
165	بلال کا استقلال	130	امی
166	عمار آگ کے کونلوں پر	131	مبشر توراہو انجیل
166	خاب کی جلی ہوئی پیٹھ	132	امر و ناسی
167	علیؑ سمیہ کا خون	=	اچھائی اور برائی کی کسوٹی
168	زید بن وثبہ کی شہادت	133	انسانیت کا محسن اعظم
169	خبیب سولی پر	135	نافع الخلاء، دافع البلاء
173	انس بن نصر کے اسی زخم	=	لطیفہ
174	قدم رسول پر شہادت	136	صاحب النور
		137	فلاح کی چار شرطیں

صفحہ	عنوان	صفحہ	عنوان
200	عبد، اور عبدہ کا فرق	175	بیٹے کی تلوار باپ کا سر
201	بیعة الرضوان	176	پاک بستر، ناپاک باپ
203	رسول کا ہاتھ خدا کا ہاتھ ہے	177	شمشیر صدیق نور نظر پر
204	زینب بنت جحش کا نکاح	=	ابو سلمہ کے زن و فرزند
206	غسیل الملائکہ	179	مدینے کی ایک ضعیفہ
212	حضرت عبیدہ کی سر فروشی	180	شمشیر عمر اور ماموں کا سر
215	زخمیوں کا جوشِ جہاد	182	جہاد فی سبیل
215	جنگِ حنین	183	انصار کی جاں نثارانہ تقریر
218	غزوہ احزاب کا دل بادل	184	ابو جہل کے قاتل
222	ثعلبہ بن حاطب کا انجام	186	جہادِ نفس
226	سختی اور نجیل	189	لطیفہ
226	نبی فاطمہ کا روزہ	190	لطیفہ
230	چھٹا و عظ	191	بزرگوں کی نماز
=	قرآنِ مبین	194	پانچواں و عظ
232	حضرت صالح کی اونٹنی	=	حضور العاشقین
=	عصاء موسیٰ اور جادو کے سانپ	197	حضور کا جواب دینے سے نماز نہیں ٹوٹی
234	حضرت عیسیٰ علیہ السلام کے معجزات	198	ایک عجیب نکتہ
235	قرآن شریف معجزہ ہے	199	خدا کی پھینکی ہوئی کنکریاں

صفحہ	عنوان	صفحہ	عنوان
274	شرابی صاحب کرامت بن گیا	237	خدا اور انسان کی بنائی ہوئی چیزیں
276	بسطامی کی ایک طوائف	239	فصحائے عرب پر قرآن کی تاثیر
=	سرکار کونین کی عبادت	241	قرآن تمام علوم کا خزانہ ہے
280	نبی قاطمہ کی نماز	242	مدرستہ الرسول کا کورس
=	لطیفہ	244	شیر کا پھ اور بحری کی خصلت
283	مسجد میں بیل	246	سلف کا قرآن سے شغف
285	روزے کی فضیلت	247	نبی شرف النساء
286	روزہ خور نواب	249	چند تفسیریں
294	حضرت ابو بکر ایک دن اور ایک رات	250	تلاوت قرآن کا ثواب
296	امام اوزاعی ایک ظالم کے دربار میں	252	حافظ رمضانی
298	مولانا شمس الدین رومی اور بادشاہ	255	نواب صاحب کی اردو
299	دریا میں گھوڑے	260	حافظ جی کا سجدہ سمو
300	حضرت سفینہ اور شیر	261	ریل گاڑی کی دوپٹریاں
301	شیر سوار	263	رات میں صدقہ دینے والا
303	سفیر روم	267	ساتواں عظ
306	جنت کیا ہے؟	=	بشارة المؤمنین
308	جنت کا شوق	270	ایک سو خون ناحق کرنے والا
=	مکڑی کا گھر	271	نیم حکیم خطرہ جان
310	سلام		
311	دعا		

بِسْمِ اللّٰهِ الرَّحْمٰنِ الرَّحِیْمِ

انتساب

میں اپنی اس پیش کش کو
حضرت والد ماجد جناب حافظ عبد الرحیم صاحب
قبلہ اشرفی علیہ الرحمۃ
کے نام سے معنون کرتا ہوں
جو ۲۰ صفر ۱۳۸۷ھ کو رحت فرمائے۔

إِنَّا لِلّٰهِ وَإِنَّا إِلَيْهِ رَاجِعُونَ

ناظرین کرام!

ایصال ثواب فرما کر ممنون فرمائیں۔

بِسْمِ اللّٰهِ الرَّحْمٰنِ الرَّحِیْمِ

پہلا وعظ

رَبُّ الْعَالَمِينَ

حمد باری تعالیٰ

حمد بے حد مر خدائے پاک را آں کہ ایماں داو مشت خاک را
 بہت سلطانی مسلم مر ورا نیست کس را زبرہ چون و چرا
 از زمین خشک رویاند گیاه آماں را بے ستوں دارد نگاہ
 بیچ کس در ملک او انباز نے قول اورا لحن نے آواز نے

نعت شریف

جاں فدائے تو یا رسول اللہ دل گدائے تو یا رسول اللہ
 گریہاںم بجائے سرمہ کشم خاک پائے تو یا رسول اللہ
 ارحم الراحمین نہ ہنشاہد بے رضائے تو یا رسول اللہ

سر نمادہ است بردرت سعدی

بے نوائے تو یا رسول اللہ

(صلی اللہ تعالیٰ علیہ وعلیٰ آلہ وصحبہ وسلم)

بِسْمِ اللّٰهِ الرَّحْمٰنِ الرَّحِیْمِ

الحمد لله الحنان المنان. والصلوة والسلام على حبيب الرحمن.
محمد بن المصطفى صاحب القرآن. واشهد ان لا اله الا هو الله
الملك الديان. واشهد ان سيدنا و مولانا محمداً عبده و رسوله
المبعوث في آخر الزمان. صلى الله تعالى عليه و على اله و صحبه ما
دام النيران. اعوذ بالله من الشيطان الرجيم.

بِسْمِ اللّٰهِ الرَّحْمٰنِ الرَّحِیْمِ ه

قُلْ هُوَ اللّٰهُ اَحَدٌ. اللّٰهُ الصَّمَدُ. لَمْ يَلِدْ و لَمْ يُولَدْ. و لَمْ يَكُنْ لَهٗ كُفُوًا
اَحَدٌ ه

حضرات گرامی! سب سے پہلی گزارش یہ ہے کہ آپ تمام صاحبان
نماجت جذبہ محبت و جوش عقیدت کے ساتھ اپنے آقا و مولیٰ سید المرسلین رحمۃ
للعالمین صلی اللہ تعالیٰ علیہ وسلم کی بارگاہ بے کس پناہ میں باواز بلند درود و سلام کا
ہدیہ پیش کریں: اللّٰهُمَّ صَلِّ عَلٰی سَيِّدِنَا مُحَمَّدٍ و عَلٰی اٰلِ سَيِّدِنَا مُحَمَّدٍ
و بَارِكْ و سَلِّمْ.

بزرگان محترم و برادران اسلام! میں نے اس وقت خطبے کے بعد سورہ
اخلاص کی تلاوت کی ہے اور میں اس وقت توحید باری تعالیٰ کے متعلق آپ
بزرگوں اور بھائیوں کے سامنے کچھ عرض کرنا چاہتا ہوں۔
حاضرین محترم! ایک سوال اور نہایت ہی اہم سوال ہے کہ
کیا خدا موجود ہے؟

یہ وہ سوال ہے جو ہر دور اور ہر زمانے میں پوچھا گیا اور ہمیشہ طرح طرح سے اس کا جواب بھی دیا گیا۔ لیکن میں آج کی مجلس میں چاہتا ہوں کہ اس کا جواب بجائے انسانوں کے کائنات عالم کی دوسری چیزوں سے حاصل کیا جائے۔ کیونکہ انسان تو کبھی کبھی جھوٹ بھی بول دیتا ہے۔ اس لئے آئیے۔ اس سوال کو ہم زمین و آسمان کی ان چیزوں سے دریافت کریں جو کبھی جھوٹ نہیں بتائیں۔ اور کبھی کسی کو فریب نہیں دیتیں۔ آئیے! ہم اس سوال کو ان بے زبان چیزوں سے پوچھیں جو زبانِ قال سے نہیں۔ بلکہ زبانِ حال سے اتنا اطمینان بخش جواب دیتی ہیں کہ مثالِ انسانی حیران اور بڑے بڑے زبان درازان بے زبانوں کے جواب سے اس جواب ہو جاتے ہیں۔

اچھا! آئیے چلیے! ہم ہندوستان کی مشہور ندی گنگا سے یہ سوال کریں کہ
 ”اے گنگا! تو بول“

کیا خدا موجود ہے؟۔

گنگا کا جواب تو برادرانِ اسلام! گنگا ندی یقیناً یہی جواب دے گی کہ اے انسان! تو کتنا بھولا اور کس قدر نادان ہے مجھے دیکھ! میں اتنی طاقت ور ہوں کہ جوش میں آجاؤں تو میرا سیلاب بڑے بڑے صحراؤں کو غرق کر دے۔ میں غضب ناک ہو جاؤں، تو میری موجوں کے تھپڑے بڑے بڑے شہروں کی اینٹ سے اینٹ جھادیں، ہمیشہ سینکڑوں گاؤں، ہزاروں بستیاں، لاکھوں انسان، اور جانور میرے خوفناک سیلاب کی بھینٹ چڑھ جاتے ہیں، میری طاقت، میری قوت، دنیا کو مسلم ہے اور تمام انسان میری بے پناہ طاقتوں اور توانائیوں کا لوہا

مانتے ہیں، لیکن اے انسان! میری مجبوری و لاچارگی کا یہ عالم ہے کہ میں جب سے پہاڑ کے چشمے سے نکلی ہوں، ہزاروں برس ہو گئے برابر میرا سفر جاری ہے مجھے ایک لمحے کے لئے سکون و قرار نہیں ہے۔ میں برسوں سے رواں دواں چلی جا رہی ہوں۔ دنیا کا ہر مسافر چلتے چلتے کچھ دیر ٹھہر کر آرام کر لیتا ہے اور اپنی تکان دور کر لیتا ہے مگر میں وہ مسافر ہوں کہ سینکڑوں برس سفر کرنے کے بعد بھی مجھے ایک سیکنڈ ٹھہرنے کی فرصت و مہلت نہیں ہے۔ میں بہت چاہتی ہوں کہ تھوڑی دیر ٹھہر جاؤں، آرام کر لوں، کچھ تکان دور کر لوں، مگر میں بالکل مجبور ہوں، لاچار ہوں، بے بس ہوں کہ ایک سیکنڈ کے لئے بھی میرے لئے ٹھہرنا اور آرام کرنا محال ہے۔ اے انسان تو ذرا سوچ تو سہی کہ کوئی زبردست طاقت ہی تو ہے جو مجھ جیسی طاقتور ہستی کو اتنا مجبور اور اس قدر بے بس بنائے ہوئے ہے۔ اے انسان! اے عاقل انسان! سن! وہی زبردست و عظیم طاقت، جس کی غالب و قابض حکومت نے مجھے مجبور و لاچار و محکوم بنا رکھا ہے جو مجھے ایک سیکنڈ کے لئے ٹھہرنے اور آرام کرنے نہیں دیتی اسی عظیم طاقت و قوت اور اسی قابض و غالب قدرت والے کا نام خدا ہے اور وہ بے شک موجود ہے۔ یقیناً موجود ہے۔ بلاشبہ موجود ہے!

ہمالیہ کا وعظ بر اور ان اسلام! اگر گاندھی کا جواب تو آپ سن چکے۔ اچھا اب چلے! دنیا کے سب سے بڑے اور مشہور پہاڑ ہمالیہ سے ملاقات کریں اور اس سے سوال کریں۔

اے ہمالیہ! اے فصیل کشور ہندوستان چومتا ہے تیری پیشانی کو جگمگ کر رہا ہے
تجھ میں کچھ پیدا نہیں، دیرینہ روزی کا نشان تو جو اب ہے گردشِ شام و سحر کے درمیان
اے ہمالیہ! اے ہندوستان کی عظمت کے نشان! تو بتا اور یوں!

کیا خدا موجود ہے؟

تو یقین کیجئے کہ ہمالیہ بھی اپنی خاموش مگر فصیح زبان حال سے یہی جواب دے گا
کہ اے غافل انسان! تجھے معلوم ہے کہ میں آستانِ طاقتور، آستانِ بر اور کس قدر بلند
ہوں؟ میرے دامن میں قسم قسم کے ہزاروں تناور درخت اور طرح طرح کے
بے شمار گل بوٹے ہیں۔ سینکڑوں ندیاں میرے چشموں سے جاری ہیں اور اقامت
عجائبِ قدرت کے خزانے میری جیبوں میں ہیں میری سر بلندی کو آسمان بھی
جھک کر سلام کرتا ہے اور ہزاروں لاکھوں انسان دنیا بھر سے ہر سال میرے
دیدار اور درشن کے لئے آتے ہیں میری طاقت، میری قوت، میری سر بلندی،
میری عظمت کا سکہ تمام عالم کے قلوب پر بیٹھا ہوا ہے۔ لیکن اس کے باوجود اے
انسان! میری مجبوری اور لاچارگی کا یہ حال ہے کہ میں ہزاروں برس سے ایک ہی
جگہ پر بیٹھا ہوا ہوں۔ سیر و سیاحت کے لئے میرا دل بھی بے چین و بے قرار ہے۔
میں ہر چند کوشش کرتا ہوں کہ میں بھی چل پھر کر عالم کی سیر کروں، تم سے کم
ہندوستان کی جنوبی سرحدوں اور موجیں مارتے ہوئے سمندروں کا نظارہ کروں۔
ہندوستان کے چند بڑے بڑے شہروں کو دیکھ لوں۔ لیکن کسی زبردست طاقت
نے مجھ کو اس قدر مجبور و بے بس کر رکھا ہے کہ میں بال برابر بھی اپنی جگہ سے نکل
نہیں سکتا۔ کروٹ نہیں لے سکتا۔ پہلو نہیں بدلی سکتا، اے انسان! وہی
زبردست اور عظیم طاقت جو گزگاکو ایک سیکنڈ کے لئے ٹھہرنے نہیں دیتی، وہی!

محدود بے انتہا قدرت مجھ جیسے طاقتور پہاڑ کو جگہ سے ٹانے نہیں دیتی۔ اسی الامحدود طاقت اور ازوال قدرت والے کا نام خدا ہے اور وہ یقیناً موجود ہے، بلاشبہ موجود ہے، بلاشبہ موجود ہے۔

پودوں کی تقریر اسی طرح اگر ہم زمین کی گھاسوں اور پودوں سے پوچھیں کہ اس سخت اور پتھریلی زمینوں پر اگنے والے نرم و نازک پودوں کو پودا تم بولو اور بتاؤ۔

کیا خدا موجود ہے؟

تو یقیناً کھاس اور پودے یہی جواب دیں گے کہ اسے انسان اتو کتنی بے توف ہے، ذرا دیکھ تو سہی! ہم اتنے نرم و نازک پودے ہیں کہ تو اگر اپنی چمکی سے ہمیں مسل دے تو ہم پاش پاش ہو کر فنا ہو جائیں گے لیکن ہم سخت اور پتھریلی زمینوں کو پھاڑ کر باہر نکلتے ہیں۔ وہ سخت زمین جس کو لوہے کے پھاڑے بھی بہ مشکل کھود سکتے ہیں ہم اپنے نرم و نازک سروں سے اس زمین کا یکجا پھاڑ کر باہر نکلتے ہیں اور زمین سے خدا حاصل کر کے بڑھتے اور پھولتے پھلتے ہیں۔ اسے انسان! کیا تو اتنا بھی نہیں سمجھ سکتا کہ ہم جیسے نرم و نازک اور کمزور پودوں کو اتنی طاقت اور توانائی بخشنے والا ضرور کوئی وجود ہے کہ ہم اپنی کمزوری و نراکت کے باوجود پتھریلی اور سخت زمین کو پھاڑ کر نکل آتے ہیں۔ اسے انسان! اسے اسی طاقت والے وجود اور اسی قدرت والی ہستی کا نام خدا ہے جو یقیناً موجود ہے۔ بلاشبہ موجود ہے! اور یہی وجہ ہے کہ اللہ والے، جن کی آنکھوں میں نور بصارت کے ساتھ ساتھ نور بصیرت بھی موجود ہے وہ ہم گھاسوں اور پودوں کو دیکھ کر بہ آواز بلند پکار

اٹھتے ہیں کہ ۔

ہر گیا ہے کہ از زمیں روید وحدہ الاشریک لہ کوید
یعنی جو گھاس زمین سے اگتی ہے وہ خدا کی ہستی کا اعلان کرتی ہے اور وحدہ
لاشریک لہ کا نعرہ حق بند کرتی ہے!

درختوں کا نعرہ برادران ملت! اسی طرح اگر ہم لُجے لُجے پھل دار
درختوں سے سوال کریں کہ اے درختو! تم اس سوال کا جواب دو اور بتاؤ!
کیا خدا موجود ہے؟

تو تمام درخت اپنی بے زبانی کے باوجود ایک زبان ہو کر بھی نہیں ۔۔
اے دانا ہو کر نادان بننے والے انسان! تو نے اتنا بھی نہیں سوچا کہ تو کڑوے سے
بیٹھے پھل والے درختوں کو ایک ہی باغ میں پاتا ہے اور سب کو ایک ہی پانی سے
سیراب کرتا ہے لیکن اس کے باوجود سب درختوں میں طرح طرح کے مختلف
شکل و مقدار والے قسم قسم کے مڑوں والے پھل لگتے ہیں تو اے انسان ادبی مینم
و خبیر ذات جو ایک ہی پانی سے ایک ہی زمین میں ہر درخت کے پھلوں میں
کڑوے، کٹھے، بیٹھے مختلف مڑے پیدا کرتی ہے۔ اسی قدرت والی، عدت والی
ذات پاک کا نام خدا ہے جو یقیناً موجود ہے، بلاشبہ موجود ہے۔

برادران اسلام! یہی وہ مضمون ہے جس کو خداوند قدوس نے کتنے موثر اور دل
کش انداز میں بیان فرمایا ہے کہ **وَفِي الْأَرْضِ قِطْعٌ مُّتَجَوِّرَاتٍ** "وَجَنّتٍ مِّنْ
اعْنَابٍ وَ زُرْعٍ وَ نَخِيلٍ صِنَوَانٍ" وَ غَيْرُ صِنَوَانٍ يُسْقَى بِمَاءٍ وَاحِدٍ
وَنُفَضِّلُ بَعْضَهَا عَلَى بَعْضٍ فِي الْأَكْلِ. اِنَّ فِي ذٰلِكَ لَآيَاتٍ لِّقَوْمٍ يَعْقِلُوْنَ

سبحان اللہ! سبحان اللہ! مسلمانو! سنو رب العالمین نے ارشاد فرمایا کہ
 وَفِي الْأَرْضِ قِطْعٌ مُّتَجَوِّدَاتٌ - یعنی ایک ہی زمین کے چند ٹکڑے ہیں جو
 ایک دوسرے سے ملے ہوئے ہیں۔ وَ جَنَّاتٍ مِّنْ أَعْنَابٍ وَ زُرْعٌ وَ نَخِيلٌ
 صِنُونٌ وَ غَيْرُ صِنُونٌ۔ زمین کے ایک ہی ٹکڑے میں انگوروں کے
 باغ بھی ہیں اور قسم قسم کی کیتیاں بھی ہیں اور طرح طرح کی کھجوروں کے درخت
 بھی ہیں۔ کچھ درختوں کی جڑیں ایک دوسرے سے ملی ہوئی ہیں۔ کچھ درختوں کی
 جڑیں الگ الگ ہیں يُسْقَى بِمَاءٍ وَ أَحَدَانٍ سب درختوں کو ایک ہی پانی سے
 سیراب کیا جاتا ہے وَ نَفَضِلُ بَعْضُهَا عَلَى بَعْضٍ فِي الْمَاكِلِ لِيَكُنَ اس کے
 باوجود کہ یہ سب درخت ایک ہی باغ میں ہیں اور ایک ہی پانی سے سینچے جاتے ہیں
 پھر بھی ایک کا مزہ دوسرے سے مختلف ہے۔ پھر ایک ہی مزے والے درختوں
 کے پھل مزے میں ایک دوسرے سے بڑھ کر ہیں۔ اِنَّ فِي ذَلِكَ لآيَاتٍ لِّقَوْمٍ
 يَعْقِلُونَ۔ اے انسان! ان درختوں اور ان کے پھلوں کے اس عجیب و غریب
 نظام قدرت میں عقل رکھنے والی قوموں کے لئے یقیناً بہت بڑی بڑی اور بیشمار
 نشانیاں ہیں جن کو دیکھ کر انسان خدا کو پہچان سکتا ہے۔ کیوں نہ ہو کہ درختوں کی
 کلیوں، پھولوں، پھلوں بلکہ پتے پتے میں خالق کائنات کے وجود، اس کی ہستی،
 اس کی قدرت، اس کی حکمت کی لاتعداد نشانیاں موجود ہیں جو جھنجھور جھنجھور کر
 انسان کو ہوشیار و خیردار کر رہی ہیں کہ اے غافل انسان! دیکھ خدا موجود ہے۔
 یقیناً موجود ہے۔ بلاشک موجود ہے۔ بلاشبہ موجود ہے۔

کسی عارف باللہ نے اس مضمون کو کتنے حسین پیرائے میں بیان

فرمایا ہے۔

مگر درختان سبز در نظر ہوشید ۔ ہر درختے دفترے است از معرفت کردگار
یعنی درختوں کے یہ ہرے ہرے پتے اگر انسان امیرت کی نگاہوں سے
ان پر نظر ڈالے تو یہ پتے نہیں ہیں، بلکہ درحقیقت ہر ہر پتہ خدا کی معرفت اور
اس کی حکمت و قدرت کا پتہ بتانے والی ایک کھلی ہوئی کتاب اور مفصل فقرہ ہے۔
مگر شرط یہ ہے کہ ۔

آنکھ والا ترے جلووں کا تماشا دیکھے دیدہ نگور کو کیا آئے نظر کیا، میںے

چاند سورج کا خطبہ برادران اسلام! یہ تو زمین کی چند مخلوقات تھیں۔

جن کا جواب آپ نے سن لیا۔ اچھا اب آئیے اور عالم بالا کی کائنات مثلاً چاند، سورج

اور ستاروں سے ہم یہ سوال کریں کہ اے چاند اور سورج اور آسمان کے

ستارو! تمہارا، لور، لور!

کیا خدا موجود ہے؟

تو یقین رکھئے کہ چاند، سورج اور ستارے یہی جواب دیں گے کہ اے

انسان! تو روزانہ دیکھتا ہے کہ شہروں میں گاڑیوں اور سواریوں اور ٹریفک کے

ایکیڈنٹ اور ٹکراؤ کو روکنے کے لئے طرح طرح کے سینکڑوں انتظام لائے جاتے

ہیں۔ چوراہوں پر پولیس، گنٹل، بنتی سبھی طرح کا انتظام ہوتا ہے، مگر پھر بھی

روزانہ سینکڑوں ایکسیڈنٹ، تصادم اور ٹکراؤ ہوتے رہتے ہیں، مگر چاند، سورج اور

ستاروں کی ٹریفک ہزاروں برس سے چل رہی ہے اور لاتعداد ستارے آسمانوں میں

چل پھر رہے ہیں مگر کبھی بھی سیاروں کی اس ٹریفک میں کوئی تصادم، ٹکراؤ اور

ایکسیڈنٹ نہیں ہوا اور ایک خاص نظام کے ماتحت عالم بالا کا ہر سیارہ اور آسمانوں کا ہر

ستارہ کُلّ" فِی فَلْکِ یَسْبَحُونَ کے کنٹرول کے مطابق اپنے اپنے آسمانوں میں اور اپنی اپنی خاص لائنوں پر سفر کر رہا ہے اور سَحَر الشَّمْسِ وَ الْقَمَرِ کے ٹائم ٹیبل کے موافق، چاند، سورج اور ستاروں کی ٹریفک ہزاروں برس سے بغیر کسی ایکسیڈنٹ اور ٹکراؤ کے بالکل ٹھیک ٹائم اور وقت پر چل رہی ہے، نہ کبھی اس ٹریفک میں کوئی ٹکراؤ ہوتا ہے۔ نہ یہ کبھی لیٹ ہوتی ہے نہ اس میں کمی بیشی ہوتی ہے۔ نہ اس کے نظام میں کوئی خلل پڑتا ہے نہ یہ کبھی اپنے ٹائم سے ایک سیکنڈ آگے بڑھتی ہے، نہ اس کی رفتاروں میں کم زیادہ کا فرق پڑتا ہے۔ تو انسان! تو خود سوچ! اور فیصلہ کر کہ کوئی بڑی قاہر و غالب طاقت ہی تو ہے جو آسمانوں کی اس ٹریفک کو ایک اعلیٰ نظام کے ساتھ کنٹرول کر رہی ہے اور بغیر کسی ایکسیڈنٹ اور بلا ٹائم کی خلاف ورزی کے ایک خاص نچ پر چل رہی ہے! تو اے انسان! وہی قاہر و غالب طاقت والا اور وہی فَعَالٌ لِّمَا یُرِیدُ ذات اور وہی علیم وخبیر ہستی، خدا ہے اور اسی کا نام اللہ ہے اور وہ یقیناً موجود ہے۔ بے شک موجود ہے، بلاشبہ موجود ہے۔

پڑھئے درود شریف اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهِ وَ
اَصْحَابِهِ اَجْمَعِيْنَ وَ بَارِكْ وَسَلِّمْ۔

مخلوق دلیل خالق بر اور ان اسلام! الغرض زمین و آسمان کی جن جن چیزوں سے بھی آپ یہ سوال کریں گے کہ

کیا خدا موجود ہے؟

تو یقیناً ہر چیز اپنی زبان حال سے یہی اعلان کرے گی کہ بے شک خدا موجود ہے کیونکہ مخلوق کا وجود ہی خالق کے وجود کی سب سے بڑی دلیل ہے۔ اس

لئے انسان کائنات عالم کے ذرے ذرے کو دیکھ کر خلاق عالم کو پہچان سکتا ہے کیونکہ ہر چیز میں اس کے وجود، اس کی قدرت، اس کی حکمت کی بے شمار لیلیں اور لاتعداد نشانیاں موجود ہیں، کسی نے کیا خوب کہا ہے کہ ۔

ہم ایسے اہل نظر کو ثبوت حق کے لئے اُمرِ رسول نہ آتے تو صبح کافی تھی یہی وجہ ہے کہ جن خوش نصیب انسانوں نے زمین و آسمان کی مخلوقات کو بصیرت کی نگاہوں سے دیکھا تو روز روشن کی طرح ان کی آنکھوں کے سامنے اس حقیقت کی تجلی ہو گئی کہ یقیناً صانع عالم و خالق کائنات موجود ہے اور وہ بے اختیار پکار اٹھے کہ

اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ

یعنی یقیناً ان تمام مخلوقات کا ایک خالق ہے جس کا نام اللہ ہے جو واحد حقیقی اور بے پناہ قدرت و غلبہ والا ہے۔ حضرت مولانا آسی علیہ الرحمہ نے فرمایا کہ ۔

بے تجاہلی یہ کہ ہر ذرے میں جلوہ آشکار

اس پہ گھونگھٹ یہ کہ صورت آج تک نادیدہ ہے

یعنی خداوند قدوس کی ذات اس قدر بے پردہ و بے نقاب ہے کہ اس کو جاننے اور پہچاننے کے لئے ہر ذرے میں اس کے جلوؤں کی تجلیاں چمک رہی ہیں کہ تم جس ذرے میں چاہو، اس کے وجود کا مشاہدہ کر سکتے ہو لیکن اس بے تجاہلی کے باوجود اس کمال ظہور پر کمال بطون کا ایسا پردہ پڑا ہوا ہے کہ عام انسانوں کے لئے اس کا دیدار و نظارہ غیب بلکہ غیب الغیب بنا ہوا ہے۔ یہاں تک کہ عوام تو عوام، بڑے بڑے خواص اور بزرگ معرفت کے خواص بھی پکار اٹھے کہ ۔

دریں درط کشتی فرد شد ہزار کہ پیدا نہ شد تختہ بر کنار
یعنی معرفت الہی کے سمندر میں ہزاروں کشتیاں اس طرح غرق
ہو گئیں کہ ان کا ایک تختہ بھی ساحل مراد پر نہ پہنچ سکا۔ مطلب یہ ہے کہ بڑے
بڑے لوگوں کو بھی باوجودیکہ ان کی عمریں فنا ہو گئیں اور وہ بحر معرفت میں غرق
ہو گئے مگر معرفت الہی کا گوہر مراد حاصل نہ ہو سکا۔ اسی مضمون کو کسی دوسرے
صاحب ذوق نے کیا خوب کہا ہے۔

آنکھ کا دیکھا ہے جلوہ، اس میں گویائی نہیں
اور زبان گویا ہے لیکن اس میں پینائی نہیں

ایسی حالت میں بھلا ہو کس طرح تیری ثناء
اس میں گویائی نہیں ہے، اس میں پینائی نہیں

دانشمند اعرابی

بزرگوار بھائیو! عرب کے ایک دانشمند اعرابی کا ایک مشہور واقعہ ہے
کہ وہ ایک مرتبہ اپنے اونٹ پر سوار ہو کر صحرائے عرب میں سینکڑوں میل دور
چلا گیا ایک جگہ لونٹ سے اتر کر وہ اپنے دل ہی دل میں فخر کرنے لگا کہ میں
صحرائے عرب میں ایک ایسے مقام پر پہنچ گیا ہوں کہ آج تک دنیا کا کوئی انسان اس
لق ودق سنسان بیابان میں نہیں پہنچا ہو گا۔ وہ دل ہی دل میں اپنے اس کارنامے کو
سوچ سوچ کر خوش ہو رہا تھا کہ اچانک اس کی نگاہ اٹھی تو کیا دیکھتا ہے کہ ریت پر
لونٹ کی چند میٹگنیاں ہیں اور کسی انسان کے قدموں کے نشان پڑے ہوئے ہیں۔
وہ فوراً چو نکا اور بول اٹھا کہ افسوس میرا خیال غلط تھا۔ اس مقام پر تو مجھ سے پہلے

بھی کوئی شتر سوار اچکا ہے، وہ زور زور سے کہنے لگا کہ گو میں نے یہاں آنے والے اونٹ اور انسان کو اپنی آنکھوں سے نہیں دیکھا لیکن اونٹ کی یہ میٹنیاں پتہ دے رہی ہیں اور پیروں کے یہ نشان اعلان کر رہے ہیں کہ اس مقام پر مجھ سے پہلے کوئی اونٹ اور کوئی انسان ضرور اچکا ہے پھر اس اعرابی کے قلب میں اچانک خدا کی معرفت کا نور چمک اٹھا اور وہ چلا چلا کر زور زور سے یہ اعلان کرنے لگا کہ اَلْبَعْرَةُ تَدُلُّ عَلَى الْبَعِيرِ. وَ اَثَرُ الْقَدَمِ عَلَى الْمَسِيرِ. فَالسَّمَاءُ ذَاتُ اَبْرَاجٍ. وَالْاَرْضُ ذَاتُ فِجَاجٍ. وَالْبَحَارُ ذَاتُ اَمْوَاجٍ. كَيْفَ لَا تَدُلُّ عَلَى الْعَلِيمِ الْخَبِيرِ۔ یعنی جب اونٹ کی میٹنیاں اس بات کا پتہ دیتی ہے کہ اس راستے سے اونٹ گیا ہے اور قدم کا نشان دیکھ کر یہ یقین ہو جاتا ہے کہ کوئی انسان یہاں سے گزرا ہے تو پھر یہ بر جوں والا آسمان اور یہ راستوں والی زمین اور یہ موجیں مارنے والے سمندر کیونکر ایک علیم و خبیر ذات کے موجود ہونے پر دلالت نہ کریں گے۔ جب ہم نے میٹنی کو دیکھ کر اونٹ کو جان لیا۔ نشان قدم دیکھ کر انسان کو جان لیا۔ تو ہم آسمانوں اور زمینوں اور سمندروں کو دیکھ کر یقیناً پہچان سکتے ہیں کہ ضرور ان مخلوقات کا کوئی خالق ہے۔ یقیناً ان مصنوعات کا کوئی صانع ہے جو طاقت و قدرت والا، علم و حکمت والا، سیوح و قدوس اور حی و قیوم ہے اور اسی کا نام ”اللہ“ ہے۔

بر اور ان اسلام اسی مضمون کو قرآن مجید نے بار بار اپنے حکیمانہ انداز میں ارشاد فرمایا کہ اِنَّ فِي خَلْقِ السَّمَوَاتِ وَالْاَرْضِ وَ اِخْتِلَافِ اَيُّلِ وَ النَّهَارِ لَآيَاتٍ لِّاُولِي الْاَلْبَابِ (ال عمران) یعنی زمین و آسمان کے پیدا کرنے میں اور دن رات کے اول بدل ہونے میں عقل والوں اور نگاہ بصیرت رکھنے والوں کے

لئے معرفت الہی کی بڑی بڑی نشانیاں اور عظیم الشان دلائل موجود ہیں۔

عزیزانِ ملت! کبھی آپ نے اس پر غور کیا کہ سمندر میں اگر ایک نیا پیسہ ڈال دیا جائے تو وہ فوراً غرق ہو جاتا ہے، مگر لاکھوں ٹن کے لوہے اور تانبے کا بنا ہوا جہاز، جس پر ہزاروں لاکھوں ٹن کا بوجھ لدا ہوا ہے وہ سمندر کی سطح پر ایک ہلکے پھلکے تنکے کی طرح تیرتا ہوا چلا جاتا ہے اور اتنا وزنی ہونے کے باوجود غرق نہیں ہوتا۔ کیا یہ خداوندِ قدوس کی قدرتِ کاملہ کا بے مثال نمونہ اور روشن جلوہ نہیں ہے۔

یہی وہ منظر ہے جس کی تصویر کشی قرآن مجید نے ان پرکشش جملوں میں فرمائی کہ اَلَمْ تَرَ اَنَّ الْفُلْكَ تَجْرِي فِي الْبَحْرِ بِنِعْمَةِ اللّٰهِ لِيُرِيَكُمْ مِنْ اٰيٰتِهٖ اِنَّ فِيْ ذٰلِكَ لٰاٰيٰتٍ لِّكُلِّ صَبّٰرٍ شٰكُوْرٍ (لقمان) یعنی اے آنکھ والے! کیا تو نہیں دیکھتا کہ کشتیاں سمندر میں اللہ تعالیٰ کی نعمت سے چل رہی ہیں تاکہ اللہ تم لوگوں کو اپنی کچھ نشانیاں دکھلائے۔ یقیناً ان کشتیوں میں صبر و شکر ادا کرنے والے بندوں کے لئے بہت زیادہ اور بہت بڑی بڑی نشانیاں ہیں جن کو دیکھ کر وہ خدا کی معرفت حاصل کر سکتے ہیں۔

ایک عربی شاعر نے بھی کیا خوب کہا ہے۔

سَمَاءٌ وَّ اَرْضٌ وَّ سَمُّ الْجِبَالِ كَذٰلِكَ الْبِحَارُ لَهٗ شٰهَدٌ
وَفِيْ كُلِّ شَيْءٍ لَهٗ اٰيَةٌ تَدُلُّ عَلٰى اَنَّهُ وَاٰحِدٌ

یعنی یہ آسمان، یہ زمین، یہ اونچے اور نیچے پہاڑ، یہ سمندر، غرض تمام چیزیں خدا کے وجود اور اس کی وحدانیت پر گواہ ہیں اور کائناتِ عالم کی ہر ہر چیز میں خدا کے وجود ہستی کی بڑی بڑی نشانیاں ہیں اور اہل زبان و بے زبان سب یہ زبان

ہو کر اعلان کر رہے ہیں کہ خلاق عالم، صانع خلاق، جو واحد حقیقی و معبود تحقیقی ہے۔ یقیناً موجود ہے اور اس کا نام ”اللہ“ ہے۔

حضرت امام ابو حنیفہ کا ایک مناظرہ

برادران اسلام! منقول ہے کہ ایک مرتبہ خدا کے منکروں نے حضرت امام ابو حنیفہ رحمۃ اللہ علیہ کو گھیر لیا اور مطالبہ کیا کہ آپ کسی عقلی دلیل سے خدا کے وجود کو ثابت کیجئے۔ ورنہ ہم آپ کو قتل کر دیں گے۔ امام اعظم ابو حنیفہ علیہ الرحمہ نے فرمایا کہ اچھا! پہلے تم لوگ میری ایک بات سنو! پھر جو تمہارا جی چاہے کر سکتے ہو۔ آپ نے فرمایا کہ میں نے آج دریا میں ایک ایسی کشتی دیکھی ہے جو مال و سامان سے لدی ہوئی تھی اور طوفان کی موجوں میں سلامتی کے ساتھ چلی جا رہی تھی، اس پر کوئی ملاح نہیں تھا۔ وہ کشتی خود خود ہر گھاٹ پر ٹھہرتی تھی اور مالکوں کا سامان اتار دیتی تھی اور پھر طوفان کی موجوں سے بچتی ہوئی آگے چلی جاتی تھی۔ امام اعظم رحمۃ اللہ علیہ اتنا ہی کہنا پائے تھے کہ منکرین خدا کی جماعت شور مچانے لگی کہ غلط، غلط! بالکل غلط! یہ سراسر جھوٹ ہے اور بالکل عقل کے خلاف ہے۔ امام نے فرمایا کیوں، کیوں؟ کیا غلط بات ہے؟ میری بات کیوں عقل کے خلاف ہے؟ تو منکرین کہنے لگے کہ اے امام! ہماری عقل کبھی اس کو تسلیم نہیں کر سکتی کہ کوئی کشتی بغیر ملاح کے اس طرح طوفانوں کی موجوں میں سلامتی کے ساتھ چلی جائے۔ امام نے مسکرا کر فرمایا کہ سبحان اللہ! جب ایک کشتی عقل کے نزدیک بغیر ملاح کے نہیں چل سکتی تو یہ زمین و آسمان کا سارا نظام بغیر کسی چلانے والے کے کس طرح چل سکتا ہے؟ کیا یہ بات تمہاری عقل میں نہیں

آسکتی؟ راوی کا بیان ہے کہ حضرت امام کی اس نورانی تقریر سے منکرین کے دلوں میں معرفت الہی کا ایسا نور چمک اٹھا کہ ان کے دل و دماغ کے گوشے گوشے میں توحید الہی کا آفتاب و ماہتاب طلوع ہو گیا۔ سب کے سب رو پڑے اور بولے کہ اے امام! افسوس ہم آج تک غافل و جاہل رہے۔ آپ کی ملاقات ہمارے لئے خضر راہن گئی اور آپ کے یہ چند کلمات طیبات ہمارے لئے معرفت الہی کا دفتر بن گئے سب کے سب بے اختیار پکار اٹھے کہ **اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ**۔ اور **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** کے کلمہ حق سے فضائے آسمانی گونجنے لگی اور تمام منکرین مشرف بہ اسلام ہو کر نعمت کو نین سے سرفراز اور دولت دارین سے مالا مال ہو گئے۔

لطیفہ

حضرات مجھے اس وقت ایک لطیفہ یاد آ گیا۔ ایک خدا کے منکر مغرور و متکبر نے کسی اللہ والے فقیر سے کہا کہ اگر خدا موجود ہے تو وہ ہم کو نظر کیوں نہیں آتا؟ ہم تو اس وقت تک خدا کو موجود نہیں مانتے ہیں جب تک ہم خدا کو آنکھ سے نہ دیکھ لیں۔ مست مولیٰ فقیر نے ایک پتھر اٹھا کر اس مغرور کے سر پر مارا۔ خدا کا منکر پتھر کھا کر درد سے چیخ پڑا اور فقیر کو گھسیٹ کر قاضی کی کچہری میں لے گیا۔ قاضی نے پوچھا کیوں میاں صاحب! تم نے اس کو پتھر کیوں مارا؟ فقیر: اللہ حضور! میرے پتھر مارنے سے انہیں کیا ہو گیا؟ منکر خدا چلا کر ہلاکار۔ میں درد سے بے چین ہو گیا اور کیا ہوا؟ فقیر نے جواب دیا۔ میں تو کبھی تسلیم نہیں کر سکتا کہ تمہارے سر میں درد ہے۔ اگر واقعی درد موجود ہے تو مجھے دکھا دو میں دیکھ

تک آنکھ سے درد کونہ دیکھ لوں گا ہر گز ہر گز تسلیم نہیں کروں گا کہ درد موجود ہے۔ پھر فقیر قاضی کی طرف متوجہ ہو اور کہا کہ عزت مآب واقعہ یہ ہے کہ اس مغرور نے مجھ سے کہا کہ اگر خدا موجود ہے تو نظر کیوں نہیں آتا؟ میں تو جب تک آنکھ سے نہ دیکھ لوں کبھی نہیں مان سکتا کہ خدا موجود ہے۔ اسی مسئلے کو سمجھانے کے لئے میں نے اس کے سر پر پتھر مارا۔ اگر اس کے سر میں درد موجود ہے تو نظر کیوں نہیں آتا؟ میں تو جب تک درد کو آنکھ سے نہ دیکھ لوں ہر گز تسلیم نہیں کر سکتا کہ اس کے سر میں درد ہے۔ یہ مجھے اپنا درد دکھادے تو میں بھی اس کو اپنے خدا کا دیدار کر دوں گا۔ فقیر کا جواب سن کر منکر خدا حیران رہ گیا۔ قاضی صاحب بھی ہنس کر کہنے لگے کہ واقعی ایسے سر پھروں کا علاج پتھر ہی ہے۔

حضرت امام مالک کا استدلال

حاضرین محترم! اسی طرح حضرت امام مالک رحمۃ اللہ علیہ کا مشہور واقعہ ہے کہ خلیفہ بغداد ہارون رشید نے آپ سے سوال کیا کہ آپ کوئی مختصر اور سیدھی سادی دلیل بیان کیجئے جس سے آسانی کے ساتھ ہر شخص کی سمجھ میں آ جائے کہ خدا موجود ہے۔ امام مالک رحمۃ اللہ علیہ نے فرمایا کہ اے بادشاہ! ہر انسان کی پیدائش نطفے سے ہوئی۔ ہر انسان کے چہرے میں آنکھ، ناک، کان، پیشانی، رخسار اور ٹھوڑی ہے اور یہی سب سامان ہر انسان کے چہرے میں ہیں اور ہر انسان کا چہرہ بھی ایک ہی طرح کا ہے لیکن اس کے باوجود مشرق سے مغرب تک اور شمال سے جنوب تک ہر انسان کا چہرہ ایک دوسرے سے بالکل الگ تھلگ ہے۔ ناچیز نطفے سے پیکر جمیل انسان کا پیدا ہونا پھر سب کے چہروں کی بناوٹ

یکساں اور سب کے چہروں میں ایک ہی سامان ہونے کے باوجود ہر انسان کا چہرہ ایک دوسرے سے ممتاز و مختلف ہے۔ تو کیا یہ کسی علم و حکمت والے صانع و خالق کی صنعت کے بغیر ہو سکتا ہے؟ کیا بھلا یہ ممکن ہے کہ یہ سب کچھ بلا کسی بنانے والے کے خود بخود بن جائے؟ نہیں! ہرگز نہیں۔ تو بس سمجھ لو وہی حکمت والا اور وہی طاقت و قدرت والا خالق و صانع خدا ہے اور اسی کا نام ”اللہ“ ہے۔ حضرت شیخ سعدی علیہ الرحمہ نے بوستاں میں حمد الہی کا ترانہ گاتے ہوئے اسی حقیقت کا اظہار کیا ہے کہ۔

دہد نطفہ را صورتے چوں پری کہ کرد است بر آب صورت گری
یعنی خدا وہ صانع مطلق ہے کہ نطفے کو پری جیسی حسین و جمیل صورت عطا فرماتا ہے خدا کے سوا کون ہے جو پانی پر صورت بنا دے۔

برادران اسلام! یہی وہ مضمون ہے جس کو رب العالمین جل جلالہ نے قرآن حکیم میں ارشاد فرما کر بندوں کو اپنی معرفت کی دعوت دی کہ **هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ** یعنی اے بندو! تم یوں پچانو! کہ اللہ وہی ہے جو ماؤں کی چہ دانوں میں جیسا چاہتا ہے تمہاری صورتیں بنا دیتا ہے۔ پڑھئے درود شریف

اَللّٰهُمَّ صَلِّ عَلٰى سَيِّدِنَا مُحَمَّدٍ وَّ عَلٰى اٰلِهِ وَاَصْحَابِهِ اَجْمَعِيْنَ وَّ بَارِكْ وَسَلِّمْ۔

حضرت امام شافعی کی دلیل

اچھا اب حضرت امام شافعی رحمۃ اللہ علیہ کا بھی اسی قسم کا ایک واقعہ سن لیجئے۔ آپ ایک باغ میں تشریف فرما تھے کہ ستر منکرین نے آپ کو گھیر لیا اور کہنے لگے کہ خدا موجود ہے آپ کے پاس اس کی کیا دلیل ہے؟ حضرت امام شافعی رحمۃ اللہ نے ایک شہتوت کے درخت کی طرف اشارہ فرمایا اور ارشاد فرمایا کہ اے لوگو! یہی شہتوت کا پتہ اگر تاتار کا ہرن کھالے تو یہ مشک بن جاتا ہے اور اگر بحری اس پتے کو کھالے تو یہ پتہ مینگی بن جائے گا اور اگر ریشم کا کیڑا اس پتے کو کھاتا ہے تو اس سے ریشم نکلتا ہے اور اگر شہد کی مکھی اس کا رس چوسے تو وہ شہد اگتی ہے۔ فَمَنْ ذَا الَّذِي جَعَلَ هَذِهِ الْأَشْيَاءَ مَعَ أَنَّ الطَّعْنَ وَاحِدٌ؟ یعنی تم بتاؤ! کہ وہ کون ہے؟ جو ان تمام چیزوں کو بناتا ہے باوجودیکہ شہتوت کے پتے کی طبیعت ایک ہی ہے۔ پھر بھی اسی ایک پتے سے اتنی مختلف الطباع چیزیں بنادینے والا کون ہے؟ بس سمجھ لو! کہ وہی قدرت و حکمت والا جس نے ایک ہی پتے کو کہیں مشک بنادیا۔ کہیں مینگی بنادیا کہیں اس کو ریشم کا روپ بخشا۔ کہیں اس کو شہد کی صورت عطا فرمادی۔ پھر مشک و شہد کی بھی مختلف قسمیں بنادیں۔ وہی علیم و قدیر ذات خدا ہے اور اسی کا نام اللہ ہے۔ حضرت امام شافعی کی یہ نورانی تقریر سن کر منکرین کے سینوں میں پتھر سے زیادہ سخت دل ایک دم مبوم سے زیادہ نرم ہو گئے اور سب کے سب لَمَّا لَمَّا إِلَّا اللَّهُ مُحَمَّدٌ رَسُولُ اللَّهِ پڑھ کر مشرف بہ اسلام ہو گئے۔

بہر حال میں یہ عرض کر رہا تھا کہ آسمان و زمین کی تمام کائنات، نباتات و

جمادات و حیوانات، غرض ہر چیز خداوند قدوس کے وجود و ہستی کی کھلی ہوئی نشانی اور روشن دلیل ہے ہاں! مگر شرط یہ ہے کہ انسان عقل کی روشنی میں فہم و تدبیر کے ساتھ کائنات عالم پر نظر ڈالے یہی وجہ ہے کہ رب العالمین نے کہیں لِقَوْمٍ يَعْقِلُونَ فرمایا اور کہیں لِأُولِي الْأَلْبَابِ فرمایا! یعنی زمین و آسمان میں خدا کے وجود کی نشانیوں کو دیکھ لینا، یہ صرف عقل سمجھ والوں ہی کا حصہ ہے اور اس دولت لازوال سے صرف وہی لوگ مالا مال ہو سکتے ہیں جو اپنی عقلوں کو غور و فکر اور فہم و تدبیر کے ساتھ استعمال کرتے ہیں۔ یہی وجہ ہے کہ پروردگار عالم جل جلالہ نے قرآن مجید میں ارشاد فرمایا کہ وَكَمْ مِنْ آيَةٍ فِي السَّمَوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ۔ یعنی زمین و آسمان میں خدا کے وجود کی بے شمار ایسی نشانیاں ہیں کہ لوگ ان نشانیوں کے پاس سے گزرتے ہیں لیکن ان نشانیوں سے منہ موڑے ہوئے چلے جاتے ہیں اور عقل کی روشنی میں نور بصیرت سے ان آیات بنیات کو نہیں دیکھتے۔

بزرگان ملت! خداوند عالم نے ایک دوسری آیت میں کتنے کریمانہ انداز تخاطب کے ساتھ ارشاد فرمایا کہ سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَّبِعِنَ لَهُمْ أَنَّهُ الْحَقُّ یعنی آسمان و زمین کے کناروں میں اور خود ان کی ذاتوں میں ہم اپنی نشانیاں لوگوں کو دکھائیں گے، یہاں تک کہ حق ظاہر ہو جائے۔

اللہ اکبر! سچ فرمایا معبود حقیقی نے کہ خود ہر انسان کی ذات میں خدا کے وجود اور اس کے عجائبات قدرت کی ان گنت نشانیاں موجود ہیں مگر افسوس! کہ انسان اس قدر غافل اور اپنی نفسانی خواہشات میں اتنا منہمک ہے کہ خداوند قدوس کی ان آیات بجات اور روشن دلیلوں سے منہ موڑے ہوئے ہے اور آفتاب و

ماہتاب سے زیادہ تابناک دلائل توحید سے آنکھ میچے ہوئے ہے۔

حضرات! انسان کیا ہے؟ کبھی آپ نے اس پر غور کیا؟ حضرت مولائے کائنات شیر خدا حضرت علی مرتضیٰ رضی اللہ تعالیٰ عنہ کا ایک شعر یاد آگیا اسد اللہ الغالب نے حقیقت انسانی کی نقاب کشائی فرماتے ہوئے ارشاد فرمایا۔

اتَّحَسَّبُ أَنَّكَ جِرْمٌ صَغِيرٌ

وَفِيكَ الطَّوِيُّ الْعَالَمُ الْكَبِيرُ

یعنی اے انسان! کیا تیرا خیال ہے کہ تو ایک چھوٹا سا جسم ہے؟ نہیں، نہیں! اے غافل و نادان انسان! ارے تیرے اندر تو ایک بہت بڑا عالم سما ہوا ہے۔

عالم اکبر، عالم اصغر

برادران اسلام! شیر خدا کا ارشاد ہے کہ یہ آسمان و زمین کا عالم، یہ نباتات و جمادات و حیوانات کی دنیا یہ تو عالم اکبر یعنی ایک بڑی دنیا ہے اور انسان عالم اصغر یعنی چھوٹی دنیا ہے، اس لئے خالق کائنات کا فرمان ہے کہ سَنُرِيهِمْ اِيْتَا فِي الْاَفَاقِ وَ فِي اَنْفُسِهِمْ۔ یعنی وجود باری تعالیٰ کی نشانیاں عالم اکبر میں بھی ہیں جو زمین و آسمان کے اس کنارے سے اس کنارے تک بکھری اور پھیلی ہوئی ہیں اور خداوند قدوس کے شواہد قدرت و دلائل وجود عالم اصغر میں بھی ہیں۔ یعنی انسان کے جسم میں سر کے بالوں سے لے کر پاؤں کے ناخنوں تک ایک ایک بوٹی، ایک ایک ذرے ایک ایک روگٹے اور بال بال خداوند لخم یزلن و لا یزال کے بے مثل و بے مثال شواہد و دلائل موجود ہیں۔ پھر اے انسانو! تمہیں کیا ہو گیا ہے؟ کہ نہ تم عالم اکبر کی نشانوں کو دیکھتے ہو، نہ عالم اصغر کی روشن دلیلوں پر نظر ڈالتے ہو

اگر تم آسمان و زمین کی نشانیوں کو نہیں دیکھتے تو کم از کم اپنے وجود ہستی، اپنے جسم و جان ہی کی نشانیوں میں غور و فکر کے ساتھ نظر ڈالو اور خدا کے وجود و توحید اور اس کی قدرت و حکمت پر ایمان لاؤ۔ قرآن مجید کی مقدس آیتوں نے بار بار عقل انسانی کو جھنجھوڑ جھنجھوڑ کر متنبہ کیا۔ اور بتایا کہ اے نادان انسان کَيْفَ تَكْفُرُونَ بِاللّٰهِ وَ كُنْتُمْ اَمْوَانًا فَاحْيَاكُمْ ثُمَّ يُمِيتُكُمْ ثُمَّ يُحْيِيكُمْ ثُمَّ اِلَيْهِ تُرْجَعُونَ۔ یعنی اے انسانو! بھلا کس طرح تم اللہ کا انکار کر سکتے ہو؟ حالانکہ اس نے تم کو ایک بے جان نطفے سے جان دار انسان بنایا پھر وہ تمہیں موت دے گا۔ پھر موت کے بعد دوبارہ تمہیں زندگی بخشے گا۔ پھر تم اس کے دربار میں دوبارہ حاضر کئے جاؤ گے۔

بر اور ان اسلام! در حقیقت انسان کی ذات ایک عالم اصغر ہے اور انسان اگر اپنے وجود ہستی کو غور و فکر کی نظر سے دیکھ لے تو اس کو اپنی ذات میں اس قدر عجائبات قدرت و شواہد وحدانیت نظر آئیں گے کہ یقیناً اس پر معرفت الہی کا دروازہ کھل جائے گا۔ اسی لئے حضور سرور عالم صلی اللہ علیہ وسلم نے ارشاد فرمایا کہ مَنْ عَرَفَ نَفْسَهُ فَقَدْ عَرَفَ رَبَّهُ۔ یعنی جس نے اپنی ذات کو پہچان لیا۔ در حقیقت اس نے اپنے خدا کو پہچان لیا۔ کیونکہ انسان کی ذات میں خداوند قدوس کی معرفت کی ایسی ایسی نشانیاں اور روشن دلیلیں ہیں کہ جس طرح انسان چمکتی ہوئی تیز دھوپ کو دیکھ کر سورج کے وجود کا اقرار کرنے پر مجبور ہے اسی طرح انسان اپنی ذات میں لاتعداد آیات بیجاات اور بے شمار شواہد قدرت کا مشاہدہ کرنے کے بعد خالق کائنات کے وجود کا اعتراف کرنے پر مجبور ہے، خلاصہ یہ کہ انسان اگر آفاقی کیات، یعنی زمین و آسمان کی نشانیوں میں نظر کرے تو اس کو یہی اعتراف کرنا پڑے گا کہ ۔

ردائے لالہ و گل پردہٴ مہ و انجم جہاں جہاں وہ چھپے ہیں عجیب عالم ہے
 اور اگر انسان انفسی کلیات، یعنی اپنی ذات میں پائی جانے والی نشانیوں میں
 غور و فکر کرے گا تو بھی اسے یہی کہنا پڑے گا کہ ۔

پتلی کی طرح نظر سے مستور ہے تو آنکھیں جسے ڈھونڈ سکتی ہیں وہ نور ہے تو
 نزدیک رگ جاں سے اس پر یہ بُعد اللہ اللہ! کس قدر دور ہے تو
 پڑھے درود شریف۔ اللّٰهُمَّ صَلِّ وَسَلِّمْ وَ بَارِكْ عَلٰی سَيِّدِنَا وَ
 مَوْلَانَا مُحَمَّدٍ وَآلِهِ وَاصْحَابِهِ أَجْمَعِينَ۔

حضرات! آپ نے کبھی غور کیا؟ کہ آپ کے جسم میں زمین و آسمان کی
 تمام کائنات کے نمونے موجود ہیں۔ مثلاً انسان کے بال عالم نباتات یعنی درختوں
 اور گھاسوں کا نمونہ ہیں اور انسان کے سر کی بناوٹ پہاڑوں اور آسمانوں کی بناوٹ کا
 نقشہ ہے۔ اسی طرح انسان کے جسم کے سوراخ، زمین کے غاروں اور پہاڑوں کی
 کھائیوں کا منظر ہیں۔ آنکھیں چشموں کی روانی اور آنکھوں کی چمک میں ستاروں کی
 جگمگاہٹ کی عکاسی ہے۔ یوں ہی انسان کا چمکنابند زمین کے ہموار صحراؤں اور
 ریکیستانوں کا خاکہ پیش کر رہا ہے۔ قصہ مختصر یہ کہ انسان کے جسم کی بناوٹ میں
 عالم اکبر یعنی زمین و آسمان کی مخلوقات کے تمام نمونے موجود ہیں۔ لہذا اگر انسان
 اپنے انہیں اعضاء، اپنی کھال، رگوں، پنبوں اور گوشت، ہڈیوں کی ساخت اور ہر
 عضو میں چھپی ہوئی طاقتوں اور قوتوں اور ان کے عجیب و غریب نظام عمل ان کے
 اعتدال، ان کی یکسانی ان کے کمال، ان کے حسن و جمال پر ایک لمحہ کے لئے بھی
 عبرت کی نگاہ ڈالے اور فہم و تدبیر سے کام لے تو نہ صرف انسان کی زبان بلکہ اس
 کے جسم کا رویہ بگڑ جائے اور بدن کا بال بال پکار اٹھے گا کہ فَتَبَارَكَ اللهُ أَحْسَنُ

الْخَالِقِينَ. یعنی بہت ہی برکت والا ہے تمام مخلوقات کا بہترین خالق جس کا نام ”اللہ“ ہے۔

نماز افضل العبادات کیوں ہے؟

حضرات! میں نے عرض کیا کہ انسان عالم اصغر ہے یعنی زمین و آسمان کی تمام کائنات کا نمونہ انسان ہے اور کائنات زمین و آسمان کے تمام عجائب قدرت انسان کی ذات میں پنہاں ہیں یہی وجہ ہے کہ تمام عبادتوں میں افضل عبادت نماز ہے کیوں؟ اس لئے کہ دوسری عبادتوں میں پورا جسم انسان کام نہیں کرتا۔ دیکھئے! روزہ بھی عبادت ہے مگر روزہ کیا ہے؟ صبح صادق سے غروب آفتاب تک کھانے پینے اور جماع سے نیت کے ساتھ رک جانا یہی روزہ ہے۔ آپ نے غور کیا؟ روزہ رکھنے میں صرف منہ اور شرمگاہ عبادت کرتے ہیں۔ باقی اعضاء کو روزہ رکھنے میں کچھ بھی عمل کرنا نہیں پڑتا۔ اسی طرح تلاوت قرآن مجید صرف منہ سے ہوتی ہے۔ ہاتھ پیر وغیرہ اعضاء جسمانی کچھ نہیں کرتے۔ زکوٰۃ صرف مالی عبادت ہے۔ اس میں جسم کا کوئی عمل ہی نہیں۔ حج میں بھی رکن صرف دو ہی ہیں۔ ایک میدان عرفات میں ٹھہرنا، دوسرے طواف کعبہ، اس میں بھی تمام اعضاء انسانی کا مصروف عمل ہونا ضروری نہیں ہے۔ مگر نماز وہ عبادت ہے کہ اس کو ادا کرنے میں پورا بدن بلکہ جسم کا جوڑ جوڑ عبادت میں مشغول ہو جاتا ہے۔ قرآن، تسبیح اور دعائیں پڑھنے میں منہ، زبان، ہونٹ مشغول ہوتے ہیں، قیام، رکوع، سجود، قومہ، جلسہ، قعود وغیرہ میں سارا جسم بدن کی بوٹی بوٹی، رگ، پٹھانہ، جوڑ جوڑ مصروف عبادت ہو جاتا ہے، گویا ایک نمازی جب نماز پڑھتا ہے تو کائنات

عالم کی ہر چیز عبادت میں مشغول ہو جاتی ہے اور عالم اصغر و عالم ابر و دونوں ایک ساتھ عبادت میں مشغول ہو جاتے ہیں۔ اس لئے نماز تمام عبادتوں میں افضل و اعلیٰ ہے۔

بہر کیف یہ تو ضمناً ایک بات نماز کے بارے میں بھی آپ نے سن لی۔ میں شروع سے یہ عرض کر رہا تھا کہ کائنات عالم کا ذرہ ذرہ خدا کے وجود کی دلیل ہے اور بلاشبہ عالم کا بنانے والا موجود ہے اور اور وہی ”اللہ“ ہے۔

بر اور ان اسلام! خدا کا وجود ایک ایسی کھلی ہوئی روشن حقیقت ہے کہ ہر عقل والا جس طرح یہ یقین رکھتا ہے کہ دو اور دو مل کر چار ہوتے ہیں۔ سورج چمکدار ہے۔ آگ گرم ہے۔ اس سے بھی کہیں زیادہ بڑھ کر ایک عاقل کو اس بات کا حق یقین حاصل ہے کہ خلاق عالم یعنی اللہ موجود ہے۔ یہی وجہ ہے کہ سوائے ان چند دہریوں کے جو علم کا نام لے کر جمالت کے گھوڑے پر سوار ہیں بلکہ خود جمالت و گمراہی کی سواری بنے ہوئے ہیں۔ کوئی بھی ذی عقل خدا کے وجود کا منکر نہیں ہے مگر یاد رکھئے کہ یہ دہریے اور منکرین خدا بھی جب انہیں قدرت کی قہاری کا تھپڑ لگ جاتا ہے تو پھر یہ بے چارے بھی ”اللہ اللہ“ پکارنے لگتے ہیں۔

ایک منکر خدا کا انجام

چنانچہ مولانا نے روم علیہ الرحمہ نے ایک مغرور منکر خدا کا واقعہ مثنوی شریف میں تحریر کیا ہے کہ وہ منکر کہیں سے گزر رہا تھا کہ ناگماں ایک قاری نے سورہ ملک کی یہ آیت تلاوت فرمائی۔ قُلْ اَرَاۤءَ اَنْۢ اَصْبَحَ مَاءً مَّكْمًا غَوْرًا فَمَنْ يٰۤاْتِيكُمْۢ بِمَاءٍ مَّعِيۡنًا (ملک) یعنی اگر تمہارا پانی زمین میں دھنس کر

خشک ہو جائے تو خدا کے سوا اور کون ہے ﷺ جو پھر تمہارے سامنے بہتا ہوا پانی لاسکتا ہے۔ آیت سن کر یہ مغرور گمنڈ سے بولا کہ ۔

ما بزخم ہیل و تیزی تبرّ آب را آریم از پستی زیر
یعنی اس پانی کو ہم اپنے تیز اور دھاردار آلات کے ذریعے اوپر لائیں
گے۔ یہ کونسی مشکل بات ہے؟ مگر انجام کیا ہوا؟ مولانا فرماتے ہیں ۔

شب عفت و دید آن یک شیر مرد زد طمانچہ ہر دو چشمش کور کرد
فلسفی صاحب اپنے غرور میں فلسفہ بگھار کر جورات میں سوئے تو کیا
دیکھا کہ خواب میں ایک نہایت ہی طاقتور شخص آیا اور اس مغرور کے گال پر اس
زور سے تھپڑ مارا کہ گال ٹماڑ کی طرح لال ہو گیا اور دونوں آنکھیں پھوٹ کر بہ
گئیں اور آنکھوں میں جو نور کا ایک ایک قطرہ پانی تھا وہ زمین پر گر کر خشک ہو گیا۔
گفت ایس دو چشمہ چشم شقی باتیر نورے بیار ار صادقی
طمانچہ مار کر خواب ہی میں یہ شخص کہنے لگا کہ اے بد نصیب! اگر واقعی تو
سچا ہے اپنے کدال، پھاڑے سے زمین میں جذب ہو جانے والے پانی کو بغیر خدا
کی مدد کے باہر نکال سکتا ہے تو پہلے اپنی آنکھوں کے دو قطرے پانی کو واپس لا کر
دکھا؟

مغرور منکر خدا جس کو اندھیرے میں بڑی دور کی سو جھا کرتی تھی، جب
صبح کو اٹھا تو ایک دم بالکل اندھا تھا۔ چاروں طرف ٹٹولنے لگا۔ سائنس کا گھمنڈ
خاک میں مل گیا اور اللہ اللہ کرنے لگا۔

لطیفہ

اسی طرح ایک لطیفہ یاد آگیا جو سننے کے قابل ہے۔ ایک سیٹھ صاحب بہت ہی مغرور تھے۔ پھر کریا اور نیم چڑھا۔ لندن سے پی ایچ ڈی کی ڈگری لے کر آئے۔ اس پوچھے مت۔ ہر وقت ڈارون کی تھیوری بنے پھرتے تھے اور دن رات سائنس اور فلسفہ بگھاڑا کرتے تھے۔ ایک دن پچیس ہزار روپیہ پتلون کی جیب میں رکھ کر موٹر خریدنے کے لئے بمبئی چلے۔ گھر سے نکلتے ہی ایک مولانا صاحب سے ملاقات ہو گئی۔ مولانا صاحب نے فرمایا کہئے سیٹھ صاحب! کہاں چلے! سیٹھ صاحب اکڑ کر بولے۔ ہم بمبئی جاتا ہے۔ موٹر خرید کر لائے گا۔ مولانا صاحب نے کہا کہ بھائی اس طرح کہو کہ ان شاء اللہ تعالیٰ میں موٹر خریدوں گا۔ ایک دم سیٹھ جی کی رگ غرور پھڑک اٹھی اور سائنس کا خٹار آگیا۔ تیوری چڑھا کر، منہ بکاڑ کر بولے کہ میں تم مولویوں کی ان شاء اللہ کو نہیں مانتا۔ ابی اس میں ان شاء اللہ کی کیا ضرورت ہے؟ روپیہ جیب میں ہے موٹر کمپنی میں ہے۔ خدا چاہے یا نہ چاہے میں تو موٹر خرید ہی لوں گا۔ مولانا صاحب نے فرمایا کہ سیٹھ جی تو بہ کر دو اور ایمان رکھو کہ بغیر خدا کی مرضی کے کوئی کام ہو نہیں سکتا۔ اس لئے کسی کام کا بھی ارادہ کرو تو پہلے ان شاء اللہ کہ لیا کرو۔ اس برکت سے خداوند کریم تمہارا ہر کام پورا کر دے گا مگر گھمنڈ کا پتا سیٹھ، ناک پھلا کر چل دیا اور ایک مرتبہ بھی ان شاء اللہ نہیں کہا۔ مگر خدا کی شان جیسے ہی سیٹھ جی بمبئی کے اسٹیشن پر اترے کسی گروہ کٹ نے سیٹھ جی کی جیب کا صفایا کر دیا اور انہیں خبر بھی نہ ہوئی۔ موٹر کی کمپنی میں پہنچے اور جیب میں ہاتھ ڈالا تو جیب کٹی ہوئی اور نوٹ غائب تھے۔ ہاتھ پاؤں پھول

گئے۔ دل دھڑکنے لگا اور لمبا لمبا سانس لینے لگے۔ پسینہ پوچھتے ہوئے موٹر کمپنی سے باہر نکلے۔ اب خیال آیا کہ واقعی مولانا صاحب نے سچ فرمایا تھا کہ بغیر خدا کی مرضی کے ذرہ نہیں ہل سکتا اور ہر کام کا ارادہ کرتے وقت ان شاء اللہ کہہ لینے سے کام بخیر و خوبی ہو جاتا ہے۔ سیٹھ جی پچھتاتے لگے اور دل ہی دل میں توبہ کرنے لگے اور دل میں ٹھان لیا کہ اب بغیر ان شاء اللہ کہے ہوئے کوئی بات زبان سے نہیں نکالوں گا۔ غمگین منہ لٹکائے گھر پہنچے تو سیدھے مولانا صاحب کے پاس گئے۔ مولانا صاحب نے فرمایا، کیوں سیٹھ جی! موٹر لے کر آگئے؟ سیٹھ جی بکھلاتے ہوئے بولے کہ نہیں حضور۔ مولانا نے فرمایا کیوں؟ سیٹھ جی کہنے لگے کہ حضرت کیا بتاؤں؟ عجیب معاملہ ہوا کہ ان شاء اللہ میں موٹر کمپنی میں گیا۔ میں ان شاء اللہ بمبئی پہنچا تو ان شاء اللہ ایک گرہ کٹ نے میری جیب کاٹ لی۔ پھر ان شاء اللہ بڑا صدمہ ہوا۔ پھر ان شاء اللہ میں گھر چلا آیا۔ حضرت مجھ سے بڑی غلطی ہوئی۔ ان شاء اللہ! میرے حق میں دعا کیجئے ان شاء اللہ! دیکھا آپ نے غریب مولانا نے کہا کہ ان شاء اللہ کہو تو سیٹھ جی ارو کے آٹے کی طرح اکڑ گئے مگر جب قرالی کا تھپڑ منہ پر پڑا تو ہر سانس میں ان شاء اللہ کہنے لگے۔

بزرگ اور بھائیو 1 بس یہی حال مہکریں خدا کا ہے کہ مصیبت پڑنے پر ان کو بھی خدا یاد آجاتا ہے۔ روسی کیونٹ ہر سال خدا کا جنازہ نکالتے تھے اور کہا کرتے تھے کہ خدا اور مذہب دونوں کو خدا دوا! کیوں کہ یہی دونوں چیزیں ترقی کی راہ میں سب سے بڑی رکاوٹیں ہیں۔ مگر جب 1940ء میں بنظر کے ہم قبر خداوندی بن کر ماسکو اور لینن گراڈ کی کھوپڑی پر دام پڑنے لگے تو اسالین جی نے اپنی مونچھوں کے ساتھ خدا کو یاد کیا اور گر جا کہہ دوں میں نیسائیوں سے اور

مجددوں میں مسلمانوں سے دعائیں کروانے لگے۔ سچ ہے!۔

پڑا چند یہاں پہ جب جو تا تو قول حافظ کا یاد آیا

کہ عشق آسمان نمود اول مگر افتادہ مشکہا

بہر حال برادران ملت! ہر صاحب عقل خدا کے وجود کا قائل ہے۔ یہاں تک

کہ کفار مکہ بھی اللہ کے وجود پر ایمان لاتے تھے چنانچہ قرآن مجید میں ارشاد ربانی

ہے وَلَئِن سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ۔ یعنی اے

پیغمبر! اگر آپ ان کافروں سے سوال کریں گے کہ بتاؤ آسمانوں اور زمینوں کو کس

نے پیدا کیا؟ تو کافر بھی یہی جواب دیں گے کہ اللہ نے! مگر ہاں! فرق یہ ہے کہ

خدا کا وجود ماننے والوں میں سے کچھ نادانوں نے یہ ظلم کیا کہ وہ دودو تین تین

خداؤں کے قائل ہو گئے۔ یہاں تک کہ بعض مشرکین نے تو چھتیس گروہ

دیوتاؤں کو خدا مان کر پوجنا شروع کر دیا۔ عرب کے مشرکین کا یہ حال تھا کہ -

قبیلے قبیلے کا مت اک جدا تھا کسی کا ہبل تھا، کسی کا صفا تھا

یہ عَزَیٰ پہ وہ نائلہ پر فدا تھا اسی طرح گھر گھر نیا اک خدا تھا

نہاں ہر ظلمت میں تھا مہر انور

اندھیرا تھا فاران کی چھوٹیوں پر

اسی پر بس نہیں! بلکہ ان ظالموں نے تو یہاں تک ظلم کیا کہ سفر میں ستو

اور مٹھائیوں کے مت بنا کر ساتھ لے جاتے تھے۔ جب پوجا کا وقت ہوتا تو ان

بچوں کے سامنے خوب بھجن گا گا کر ان کی عبادت کرتے اور بھجن سے فارغ ہو کر

جب بھوک لگتی تو انہیں دیوتاؤں کا کھانا جن کر لیتے تھے۔

مگر اسلام نے ایسی خدا پرستی کو شرک ٹھہرا کر باطل قرار دیا اور اعلان کر

دیا کہ قل هو اللہ احد۔ یعنی اللہ موجود ہے اور وہ صرف ایک ہی ہے۔ یاد رکھیے! اسلام کے نزدیک توحید کے بغیر خدا کا وجود مان لینا یہ گمراہی میں خدا کو نہ ماننے ہی کے برابر ہے۔ خدا کے وجود کو سچا ماننے والا وہی ہے جو لا الہ الا اللہ محمد رسول اللہ پڑھ کر ایک اللہ وحدہ لا شریک لہ کے وجود کی دل سے تصدیق اور زبان سے اقرار کرے اور تمام معبودان باطل کی نفی کر کے شرک سے انحصار پزیری کرے یہی وہ حق خدا پرستی ہے جس کو جناب محمد رسول اللہ صلی اللہ تعالیٰ علیہ وسلم کی مقدس تعلیم نے دنیا کے سامنے پیش کیا۔

حضرات انجوب سمجھتے تھے کہ جس طرح عجائبات قدرت کی نشانیوں میں غور و فکر کرنے سے ایک صحیح عقل انسان کو خدا کے وجود کا یقین ہو جاتا ہے اسی طرح کائنات عام میں نظر و تدبر کرنے سے یہ یقین بھی حاصل ہو جاتا ہے کہ خدا ایک ہی ہے۔ یہ نعم و مہربانی کیسے نیت، یہ کائنات عالم کا تنظیم محکم۔ یہ زمین، یہ آسمان، یہ سارا جہان بہ بانگِ اہل اعلان کر رہا ہے کہ اسے نافل انسان ایتینا خدا موجود ہے اور بلاشبہ ایک ہی ہے!

حاضر جواب بڑھیا

حضرات انجے ایک بڑھیا کی کہانی یاد آئی۔ یہ غریب چرخہ کات رسی تھی کہ ایک فلسفی گن پتھور پوچھا کہ اے بڑھیا! تو یہ بتا کیا خدا موجود ہے؟ بڑھیا نے جواب دیا کہ ہاں، ہاں! بے شک خدا موجود ہے۔ فلسفی نے کہا کوئی دلیل بھی ہے؟ بڑھیا نے کہنے لگی۔ ہاں، ہاں! میں میرا چرخہ دلیل ہے کہ خدا موجود ہے کیونکہ میں اسے چرخہ جب تک میں اس کو چلاتی رہتی ہوں یہ چمکا رہتا ہے اور جب چھوڑتی ہوں تو یہ

رک جاتا ہے۔ تو جب میرا یہ ننھا سا چرخہ بغیر چلانے والے کے نہیں چل سکتا تو بھلا زمین و آسمان کا اتنا بڑا نظام عالم بغیر کسی چلانے والے کے کس طرح چل سکتا ہے؟ پھر فلسفی نے سوال کیا کہ اچھا اے بڑھیا! یہ تو بتا کہ خدا ایک ہے یا دو؟ بڑھیا جذبہ ایمانی سے تڑپ کر بولی کہ خدا صرف ایک ہے اور اس کی دلیل بھی میرا یہی چرخہ ہے کیونکہ اگر میرے اس چرخے کو دو عورتیں مل کر چلائیں تو دو حال سے خالی نہیں۔ اگر میں اور وہ دونوں ایک ہی طرف چرخے کو گھمائیں تو چرخے کی رفتار تیز ہو کر میرے دھاگے کو توڑ ڈالے گی اور اگر میں ایک جانب چرخے کو گھماؤں اور وہ دوسری جانب چرخے کو چلائے تو ظاہر ہے خرچہ چلنے کے بجائے ٹوٹ پھوٹ کر لکڑیوں کا ڈھیر بن جائے گا تو اسی طرح اگر اس نظام عالم میں دو خداؤں کا عمل خلل ہو تا تو ہرگز یہ نظام عالم اس خوبی و سلامتی کیساتھ نہیں چل سکتا تھا بلکہ سارا نظام عالم بے وبالا ہو کر تمام کائنات برباد ہو جاتی۔

سبحان اللہ! مسلمانو! یہ وہ ایمانی عقل ہے جس پر فلاسفوں اور سائنسدانوں کی عقلیں قربان ہیں۔ ایک بے علم چرخہ کا اتنے والی بڑھیا نے وجود باری اور توحید الہی کے مسائل کو اس طرح حل کر دیا کہ اس طرز استدلال پر ہزاروں رازمی اور غزالی سر دھنتے رہ جائیں۔ یہی وہ مضمون و حکیمانہ طرز استدلال ہے جس کو قرآن مجید نے اپنے داعیانہ انداز میں پیش فرمایا کہ لو سکان فیہما الہة الا اللہ لفسدنا یعنی اگر زمین و آسمان میں چند خدا ہوتے تو زمین و آسمان دونوں برباد ہو جاتے۔

اسلامی توحید

بہر حال برادران ملت! اسلام میں خدا کے وجود پر ایمان لانا اسی وقت معتبر ہے جب عقیدہ توحید کے ساتھ ہو اور اسلامی توحید یہ ہے کہ خدا ایک ہے اور اپنی ذات و صفات میں بے مثل و بے مثال ہے اس کی ذات و صفات میں کوئی اس کا شریک نہیں یاد رکھیے جس طرح خدا کی ذات پر ایمان لانا فرض ہے اسی طرح اس کی تمام صفتوں پر بھی ایمان لانا فرض ہے جس طرح خدا کی ذات کا انکار کرنے والا کافر ہے اسی طرح خدا کی کسی ایک صفت کا بھی انکار کرنے والا کافر ہے۔ قرآن مجید کی سورہ اخلاص جس کو میں نے خطبے کے بعد تلاوت کیا تھا اس سورہ مبارکہ میں خداوند کریم کی توحید اور اس کی چند صفتوں کا بیان ہے۔ اب آپ اس مقدس سورہ کا ترجمہ سنئے۔

قُلْ هُوَ اللَّهُ أَحَدٌ۔ اے محبوب! آپ فرمادیجئے کہ اللہ ایک ہے۔ اللَّهُ الصَّمَدُ اللہ کے سب محتاج ہیں اور وہ کسی کا محتاج نہیں۔ لَمْ يَلِدْ و لَمْ يُولَدْ۔ وہ کسی کا باپ ہے نہ وہ کسی کا بیٹا۔ و لَمْ يَكُنْ لَهُ كُفُوًا أَحَدٌ اور اس کا کوئی جوڑا بھی نہیں ہے۔ برادران ملت! یہ اس سورہ مقدسہ کا ترجمہ ہوا۔ پہلی آیت کا حاصل مطلب یہ ہے کہ۔

کہ بے ذات و احد عبادت کے لائق زباں اور دل کی شہادت کے لائق
اسی کے ہیں فرماں، اطاعت کے لائق اسی کی ہے سرکار خدمت کے لائق

لِکَاؤِ تُو لُو اِپْنِ اِس تے اِکَاؤِ
جھکاؤ تو سر اس سے آگے جھکاؤ

دوسری آیت اللہ الصمد میں خداوند قدوس کی صفت، صمدیت، کامیاب ہے کہ وہ ایسا بے نیاز ہے کہ وہ کسی کا محتاج نہیں ہے، بلکہ سارا عالم، تمام جہان، اپنے وجود، اپنی ہستی اور اپنی بقاء میں خدا کا محتاج ہے، اس کو کسی کی عبادت کی بھی کوئی ضرورت نہیں ہے، سارا عالم اس کی عبادت کرتے یا نہ کرتے بہر حال وہ معبود برحق ہے، تیسری آیت لَمْ يَلِدْ وَلَمْ يُولَدْ کا مفہوم یہ ہے کہ خدا کی ذات رشتہ و ولادت اور باپ بیٹا ہونے سے پاک ہے۔ اس آیت میں یہود و نصاریٰ کے عقائد باطلہ کا رد و بلیغ ہے، قرآن مجید میں ہے کہ وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرِيُّ الْمَسِيحُ ابْنُ اللَّهِ یعنی یہودیوں کا یہ عقیدہ ہے کہ حضرت عزیز علیہ السلام خدا کے بیٹے ہیں اور عیسائیوں کا یہ عقیدہ تھا کہ حضرت عیسیٰ علیہ السلام خدا کے بیٹے ہیں، اسی طرح یہود کہا کرتے تھے کہ نَحْنُ ابْنَا اللَّهِ وَ احِبَّاءُ ہ کہ ہم لوگ تو (معاذ اللہ) خدا کے بیٹے اور خدا کے دوست ہیں، تو قرآن کریم کی اس آیت نے ان باطل پرستوں کے اس عقیدے کا رد کر دیا کہ خدا نہ کسی کا باپ ہے نہ کسی کا بیٹا۔ چوتھی آیت وَلَمْ يَكُنْ لَهُ كُفُوًا أَحَدٌ میں بھی عیسائیوں کا رد ہے۔ عیسائیوں کا اعتقاد ہے کہ حضرت مریم علیہا السلام معاذ اللہ خدائی بیوی ہیں۔ اس آیت میں اس باطل عقیدہ کے بھی پرچے اڑا دیئے گئے کہ خداوند قدوس کا کوئی جوزا نہیں!

یہ اور ان اسلام! سورہ اخلاص کا ترجمہ اور اس کا خلاصہ مطلب آپ سن چکے۔ اب اس سلسلے میں ایک بات اور بھی عرض کر دیتا ہوں۔ اس کو بخور سن لیجئے۔

تو میں پہلے عرض کر چکا ہوں کہ خدا کی صفتوں میں سے کسی ایک

صفت کا بھی انکار کفر ہے۔ اسی طرح خدا کی ذات یا صفات میں کسی کو شریک ٹھہرانا شرک ہے۔ جو اکبر الکبائر یعنی تمام بڑے بڑے گناہوں میں سب سے بڑا گناہ ہے جو ہر گز ہر گز کبھی معاف نہ کیا جائے گا اور شرک کی کبھی ہر گز ہر گز مغفرت نہیں ہوگی قرآن مجید کا ارشاد ہے۔ **إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ** یعنی اللہ تعالیٰ شرک کو کبھی نہیں بخشے گا۔ ہاں شرک کے علاوہ دوسرے گناہ کرنے والوں میں سے جس کو چاہے بخش دے گا۔

شرک کیا ہے؟

مگر برادران اسلام! شرک کیا ہے؟ اس حقیقت کو بھی سمجھ لینا بہت ضروری ہے، آج کل فضلاء دیوبند بڑی کثرت سے شرک کی ڈگری لوگوں میں تقسیم کرتے پھرتے ہیں اور بات بات پر مسلمانوں کو مشرک بناتے رہتے ہیں۔ ان کا فتویٰ ہے کہ انبیاء و اولیاء کی قبروں پر دور دور سے قصد کر کے جانا شرک قبر کے سامنے ہاتھ باندھ کر کھڑا ہونا شرک، قبر پر چادر یا غلاف ڈالنا شرک، یا رسول اللہ کہنا شرک، میاد شریف میں قیام کرنا شرک، دولہا کو سر باندھنا شرک، غرض تقویۃ الایمان اور بہتشی زیور کے شرکیات کو پڑھ کر تو ایسا معلوم ہونے لگتا ہے کہ اٹھنا شرک، بیٹھنا شرک، چلنا شرک، کھڑا رہنا شرک، گویا روئے زمین پر کوئی مسلمان ہی باقی نہیں رہا۔ سب مشرک ہی ہو گئے، تو بہ! نعوذ باللہ۔ کس قدر ان لوگوں کے یہاں شرک کا ڈھیر لگا ہوا ہے کہ دن رات یہ لوگ شرک کا فتویٰ تقسیم کرتے رہتے ہیں، مگر ان لوگوں کے شرک کا ٹوکرا ختم ہی نہیں ہوتا۔ روزانہ نئے نئے شرک ان لوگوں کے یہاں جنم لیتے رہتے ہیں۔

لطیفہ

وہی بات ہوئی کہ ایک مرتبہ ایک رافضی ایک سنی سے کہنے لگا کہ بھائی! ہم لوگوں کے یہاں لعنت کا بہت بڑا خرچ ہے کیونکہ ہم لوگوں کو تیرا بچے وقت تمام سجاہ اور کروڑوں سنیوں پر لعنت بھیجی پڑتی ہے۔ سنی نے جواب دیا کہ ہاں صاحب! ہونا بھی چاہئے۔ جیسی آمدنی ویسا خرچ۔ آخر آپ لوگوں کے یہاں لعنت کی آمدنی بھی تو بہت زیادہ ہوتی ہے۔ **أُولَئِكَ عَلَيْهِمُ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ** یعنی آپ جیسے بد عقیدہ لوگوں پر اللہ کی لعنت اور تمام فرشتوں کی لعنت اور تمام انسانوں کی لعنت ہے۔ آخر سوچئے تو سہی کہ آپ لوگوں کے یہاں کہیں شمار ہے؟ کہ کس قدر لعنت کی آمدنی ہے؟۔

خیر! بہر حال تو میں یہ عرض کر رہا تھا کہ شرک کے معنی کیا ہیں؟ یہ جان لینا بہت ضروری ہے تاکہ ہر قدم پر آپ خود یہ فیصلہ کر سکیں کہ کون سا عمل شرک ہے اور کون سا نہیں۔ لہذا غور سے سنیئے!

علامہ افتخارانی علیہ الرحمہ نے شرح عقائد نسفیہ ص ۶۱ پر شرک کی حقیقت بیان کرتے ہوئے تحریر فرمایا کہ **الاشْرَکُ هُوَ اثْبَاتُ الشِّرْکِ فِی الْاَلُوْهِیَّةِ بِمَعْنٰی وَجُوْبِ الْوُجُوْدِ کَمَا لِلْمَجْهُوسِ اَوْ بِمَعْنٰی اسْتِحْقَاقِ الْعِبَادَةِ کَمَا لِعِبَادَةِ الْاَصْنَامِ** یعنی شرک کے معنی یہ ہیں کہ خدا کی الوہیت میں کسی کو شریک کرنا یا تو اس طرح کہ خدا کے سوا کسی کو واجب الوجود مان لینا جیسا کہ مجوسی کہتے ہیں۔ یا اس طرح کہ خدا کے سوا کسی کو عبادت کا حق دار مان لینا جیسا کہ بت پرستوں کا عقیدہ ہے۔

برادران ملت! دیکھئے علامہ تفتازانی نے فیصلہ کر دیا کہ شرک کی دو ہی صورتیں ہیں ایک یہ کہ کسی کو خدا کے سوا واجب الوجود مانا جائے۔ دوسری یہ کہ خدا کے سوا کسی کو عبادت کے لائق مان لیا جائے۔ اب آپ خود ہی فیصلہ کر سکتے ہیں کہ کیا کوئی بھی مسلمان انبیاء و اولیاء کو واجب الوجود، یا لائق عبادت مانتا ہے۔ نہیں ہرگز نہیں! تو پھر تقویۃ الایمان و بہشتی زیور کے شریکات کو جزا اس کے کہ یہ ان لوگوں کا افتراء ہے جو امت رسول کے موحد مسلمانوں کو بلا وجہ مشرک بنا رہے ہیں اور کیا کہا جا سکتا ہے کون کہہ سکتا ہے کہ جوش محبت و کمال اشتیاق میں یا رسول اللہ کہنے والا، رسول اللہ کو واجب الوجود، یا لائق عبادت مانتا ہے، پھر بلا وجہ اس پر شرک کا فتویٰ لگا کر ایک موحد سنی مسلمان کو مشرک ٹھہرانا، اس کو دین و ایمان سے کیا تعلق ہے؟ اس کو ہر مسلمان بخوبی سمجھ سکتا ہے۔ ایک مسلمان کو بلا وجہ کافر و مشرک بتانا کتنا بڑا جرم و ظلم عظیم ہے۔ کاش علمائے دیوبند اس پر نظر رکھتے اور خداوند قدوس کی وعید شدید سے ڈرتے کہ

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا ۚ يَعْنِي ۖ اس سے بڑھ کر ظالم کون ہوگا؟ جو اللہ پر جھوٹی تمہمت لگائے کہ اللہ نے جس چیز کو شرک نہیں فرمایا خواہ مخواہ یہ لوگ اس کو شرک بتاتے ہیں۔

دیوبندی دلیل کار و جہاں کسی سنی نے کہا رسول غیب جانتے ہیں۔ یا علی مشکعثا ہیں۔ یا غوث اعظم مدد فرماتے ہیں۔ بس دیوبندی دارالافتاء گرجنے اور برسنے لگتا ہے کہ تم نے شرک کا کلمہ بول دیا۔ اللہ غیب جاننے والا ہے۔ اللہ مشکعثا ہے۔ اللہ مدد کرنے والا ہے۔ لہذا اگر رسول کو غیب جاننے والا، یا علی کو مشکعثا، یا

غوث اعظم کو مدد کرنے والا کہا گیا تو یہ شرک ہو جائے گا۔ تو سنی بھائیو! اگر دیو بندی لوگ یوں کہیں تو تم فوراً ان لوگوں سے سوال کرو کہ بتاؤ اللہ موجود ہے یا نہیں؟ اللہ زندہ ہے یا نہیں تو وہ یقیناً کہیں گے اللہ موجود ہے اللہ زندہ ہے تو پھر تم یہ سوال کرو کہ اچھا بتاؤ تم موجود ہو یا نہیں تم زندہ ہو یا نہیں؟ تو جھک مار کر وہ کہیں گے کہ ہم موجود ہیں۔ ہم زندہ ہیں تو پھر ان لوگوں سے پوچھو کہ کیوں جناب! اللہ بھی موجود ہے اور تم بھی موجود۔ اللہ بھی زندہ اور تم بھی زندہ۔ یہ تو شرک ہو گیا کہ تم نے اللہ کی صفت کو اپنے اندر بتایا تو دیکھنا کس قدر چمک کر جواب دیتے ہیں کہ موجود اللہ کی صفت بھی ہے اور ہماری صفت بھی حیات اللہ کی صفت بھی ہے اور ہماری بھی۔ مگر ان دونوں میں بڑا فرق ہے۔ اللہ کا وجود اور حیات دونوں ازلی لبدی ہیں۔ ذاتی اور حقیقی ہیں اور ہمارا وجود و حیات یہ حادث و فانی اور عطائی ہیں۔ خدا واجب الوجود ہے اور ہم ممکن الوجود ہیں۔ کہاں واجب کہاں ممکن، کہاں ذاتی کہاں عطائی؟ تو برادران اہل سنت! تم بھی سینہ تان کر جواب دو کہ بس مسئلہ حل ہو گیا۔ اسی طرح ہم بھی کہتے ہیں کہ خدا غیب جاننے والا ہے اور رسول بھی غیب جاننے والے ہیں۔ خدا بھی مشککشا ہے اور علی بھی مشککشا ہیں۔ خدا بھی مدد فرمانے والا ہے اور غوث اعظم بھی مدد کرتے ہیں۔ مگر خدا کا علم اور اس کی مشککشائی و امداد ذاتی ہے اور ازلی لبدی ہے اور رسول کا علم غیب، علی کی مشککشائی، غوث اعظم کی امداد حادث و فانی اور عطائی ہے۔ کہاں قدیم کہاں حادث؟ کہاں ذاتی کہاں عطائی؟ لہذا اگر تم اپنے کو موجود اور زندہ مان کر مشرک نہیں ہوئے تو ہم رسول کے علم غیب، اور علی کی مشککشائی اور غوث کی فریاد رسی مان کر کس طرح مشرک ہو سکتے ہیں۔

بزرگو! وبھائیو! ان خود ساختہ موحدین کی ایک عادت یہ بھی ہے کہ انٹرنیٹوں کو دیکھ کر محض ایذا رسانی کے لئے یہ لوگ اپنے کریمہ اور بھدے نعموں میں یہ شعر گنگنانے لگتے ہیں۔

خدا فرما چکا قرآن کے اندر مرے محتاج ہیں پیر و پیمبر
وہ کیا ہے جو نہیں ملتا خدا سے جسے تم مانگتے ہو اولیا سے
تو آپ لوگوں کو چاہئے کہ آپ لوگ بھی فوراً یہ شعر پڑھنا شروع کر دیجئے
پھر یقین فرمائیے کہ یہ لوگ منہ لٹکا کر ایک طرف بیٹھ جائیں گے اور دائرہ ہی
کھجانے لگیں گے۔

خدا فرما چکا قرآن کے اندر مرے محتاج ہیں سیٹھ اور منسٹر
یہ چندہ کیا نہیں ملتا خدا سے جسے تم مانگتے ہو اغنیا سے
ذرا سوچیے تو سہی کہ یہ لوگ بیماریوں میں ڈاکٹروں سے امداد طلب
کرتے ہیں۔ مدرسوں، مسجدوں اور تبلیغ کے نام پر اپنی تن پروری کے لئے
مالداروں اور سیٹھوں سے مالی امداد مانگتے ہیں۔ منسٹروں اور نیتاؤں سے دن رات
”المدد المدد“ ان کا شعار بن چکا ہے بات بات پر ”الغیاث الغیاث یا پولیس“ ان کا
وظیفہ ہے۔ مگر ذرا بھی ان کی توحید کے شیشے کو ان پتھروں سے ٹھیس نہیں لگتی۔
مگر ہم غریب سنی اگر کسی مزار پر وقت مرقبہ اپنے باطن کی ترقی کے لئے اشداد
کریں یا جذبہ عقیدت و جوش محبت میں ”یا شیخ عبدالقادر جیلانی شینا اللہ“ پکاریں تو
ان کی توحید پر شرک کا پہاڑ ٹوٹ پڑتا ہے یہ ہزاروں مرتبہ غیر اللہ سے ہزاروں
قسم کی امداد طلب کریں پھر بھی موحد اور ہم مقبو ان بارگاہ الہی سے باذن اللہ ذرا
استعانت کریں تو شرک؟ افسوس!۔

ہم آہ بھی کرتے ہیں تو ہو جاتے ہیں بدنام وہ قتل بھی کرتے ہیں تو چرچا نہیں ہوتا

سچ فرمایا اعلیٰ حضرت فاضل بریلوی قدس سرہ العزیز نے۔

مانگیں گے مانگے جائیں گے نہ مانگی پائیں گے سرکار میں نہ لاپے نہ حاجت اُڑی ہے
حاکم، حکیم دادہ دوادیں، یہ پتہ نہ دیں مردود! یہ مراد کس آیت، خبر کی ہے

کلمہ طیبہ

بہر حال، برادران ملت! میں یہ عرض کر رہا تھا کہ توحید اسلام کا بنیادی عقیدہ ہے۔ مگر میں یہ عرض کر چکا ہوں کہ توحید اسی وقت مکمل ہو سکتی ہے جب خدا کی ذات کے ساتھ ساتھ اس کی تمام صفات پر بھی ایمان لایا جائے۔ اور یاد رکھئے کہ جس طرح رحمن اور رحیم اور خبیر و ملیم وغیرہ اس کی صفات ہیں اسی طرح اس کی ایک صفت یہ بھی ہے کہ وہ تمام رسولوں کا مرسل اور ان کا بھجنے والا ہے۔ اس لئے رسولوں اور نبیوں پر ایمان لانا بھی توحید کے لئے ضروری ہے جس طرح کوئی شخص اگر خدا کی صفت رحمن یا رحیم کا انکار کر دے تو وہ کافر ہو جائے گا۔ اسی طرح اگر کوئی رسولوں اور نبیوں کا انکار کر دے تو وہ حقیقت اس نے خدا کی صفت مرسل کا انکار کر دیا لہذا وہ بھی کافر ہو جائے گا اور چونکہ خدا کے آخری پیغمبر شفیع محشر ﷺ تمام نبیوں اور رسولوں کے مصدق اور مصدق ہیں اس لئے جس نے حضور خاتم النبیین ﷺ کو رسول مان لیا اس نے تمام رسولوں کو مان لیا اور خدا کی صفت مرسل پر پوری طرح ایمان لایا۔ اس لئے وہ سچا موحد ہو گیا۔ یہی وجہ ہے کہ

لَا إِلَهَ إِلَّا اللَّهُ، مُحَمَّدٌ رَسُولُ اللَّهِ

اس پورے کلمے پر ایمان لانا ضروری ہے۔ جب تک کوئی شخص اس

پورے کلمے پر ایمان نہیں لائے گا وہ ہر گز ہر گز نہ مسلمان ہو گا نہ موحد اور جو کلمے پر ایمان لایا وہ گویا تمام ضروریات دین پر ایمان لایا اور سچا مسلمان اور پکا موحد بن گیا۔

برادران اسلام! پڑھیے یہ آواز بلند ایک مرتبہ کلمہ طیبہ۔ لا الہ الا اللہ
 مُحَمَّدٌ رَّسُولُ اللّٰهِ (صَلَّى اللّٰهُ تَعَالَى عَلَيْهِ وَسَلَّمَ)
 وما عَلَيْنَا اِلَّا الْبَلٰغُ وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِيْنَ و
 صَلَّى اللّٰهُ تَعَالَى عَلٰى خَيْرِ خَلْقِهِ مُحَمَّدٍ وَّ اٰلِهِ وَصَحْبِهِ اَجْمَعِيْنَ

۱۰۰

رحمة للعالمين

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين . والصلاة والسلام على سيد المرسلين .
وعلى اله الطيبين الطاهرين . و اصحابه المكرمين المعظمين . و على
من تبعهم بالا حسان الى يوم الدين

اعوذ بالله من الشيطان الرجيم

بِسْمِ اللّٰهِ الرَّحْمٰنِ الرَّحِیْمِ

• وما ارسلناك الا رحمة للعالمين •

حاضرین محترم وبراڈر ان اسلام آپ صاحبان انتہائی اخلاص و محبت اور
جوش و عقیدت کے ساتھ ایک بار باواز بلند درود شریف پڑھیں۔

اللّٰهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ وَبَارِكْ وَسَلِّمْ
مختہم بزرگو! اور عزیز بھائیو! خداوند قدوس جل جلالہ نے اپنے بندوں کی ہدایت
کے لئے دنیا میں نبوت سے انبیاء اور رسولوں کو بھیجا اور ہر نبی و رسول کو پروردگار عالم
جل جلالہ نے نئے نئے انوکھے اور نرالے کمالات اور عجیب و غریب معجزات عطا
فرمائے۔ کسی نبی کو حسن و جمال دیا تو کسی نبی کو جاودہ جلال، کسی کو سلطنت اور ملک و
مال عطا، تو کسی کو جو دو نوال، کسی کو علم و حکمت کا کمال عطا فرمایا تو کسی کو رفعت و
عظمت کی دیوانت ازوال سے مالا مال کر دیا، لیکن نبی آخر الزمان۔ خاتم نبیہ ان،
سرور عالم، تاجدار مدینہ ﷺ کو جب اس خاکدان عالم میں بھیجا تو اپنی اذہمعی
شان اور نرانی آن بان کے ساتھ بھیجا کہ تمام انبیاء و مرسلین کے کمالات و معجزات
کو ایک ذات بلند کات میں جمع فرمادیا۔ سبحان اللہ! کسی نے خوب کہا ہے۔

خدا نے ایک ٹمہ میں دے دیا سب کچھ کریم کا کرم ہے حساب کیا نہیں

بلکہ بے شمار فضائل و محاسن ایسے عطا فرمائے کہ جن کی عظمت و رفعت تک کسی کا وہم و گمان بھی نہیں پہنچ سکتا۔ حسن و جمال، جاہ و جلال، ملک و مال، جو دو نوال، غرض ہر ایک کمال ان کو بخش دیا، پھر لطف یہ کہ ہر کمال میں انہیں بے مثل و بے مثال بنا کر بھیجا، وہ سید المرسلین بھی ہیں اور رحمتہ للعالمین بھی۔ وہ مدثر و مزمل بھی ہیں اور ط و یسین بھی، وہ بشیر و نذیر بھی ہیں اور سراج منیر بھی۔

زفرق نابہ قدم ہر کجا کہ می نگرم

کر شمشہ دامن دل می شد کہ جائیں جاست

ان کی ہر ادا، ان کی صورت و سیرت، ان کی ذات و صفات، ان کے جسم پاک کار و مکتا رو مکتا اور بدن اقدس کا بال بال سراپا کمال ہے اور ان کا ہر کمال خدا کی قسم بے مثل و بے مثال ہے۔ اللہ! اللہ! نبی آخر الزمان ﷺ کی شان یمان کا کیا کنا! روز ازل ہی میں خداوند قدوس نے تمام انبیاء و مرسلین سے یہ عہد و پیمان لے لیا کہ تم سب تمام زندگی نبی آخر الزمان ﷺ کی تشریف آوری کا خطبہ پڑھتے رہنا اور ان کی نصرت و رفاقت کے لئے ہر دم کمر بستہ رہنا اور ان پر ایمان لا کر اپنے سینوں کو ان کی محبت کا مدینہ بنائے رکھنا۔ چنانچہ قرآن مجید میں ارشاد فرمایا واذ اخذ اللہ میثاق النبیین لما اتیتکم من کتب و حکمۃ ثم جاءکم رسول مصدق لما معکم لتؤمنن بہ ولتنصرنہ۔ یعنی خداوند قدوس نے تمام نبیوں سے یہ عہد لے لیا کہ جب میرا آخری پیغمبر، شفیع ﷺ جلوہ گر ہو تو تم سب کے سب ان پر ایمان لانا اور ان کی حمایت و نصرت کرنا۔ یہی وجہ ہے کہ حضرت آدم علیہ السلام سے لے کر حضرت عیسیٰ علیہ السلام تک تمام انبیاء و مرسلین اپنی زندگی بھر نبی آخر الزمان ﷺ کی تشریف آوری کا خطبہ پڑھتے رہے اور ان کی مدح

وٹا کے گیت گاتے رہے۔ بستنی بستنی، جنگل جنگل، بڑے بڑے ریکتانوں اور اونچے اونچے پہاڑوں کی چٹانوں پر، ان کی شانِ رحمت اور بشارت کا وعظ کہتے رہے اور ان کے حسن و جمال اور ادائے بے مثال کے گن گاتے رہے۔ حفیظ جالندھری نے کیا خوب کہا ہے۔

خلیل اللہ نے جس کے لئے حق سے دعائیں کیں
ذبح اللہ نے وقت ذبح جس کی التجائیں کیں
جو بن کر روشنی پھر دیدہ یعقوب میں آیا
جسے یوسف نے اپنے حسن کے نیرنگ میں پایا
وہ جس کی یاد میں داؤد نے نغمہ سرائی کی
وہ جس کے نام پر شاہ سلیمان نے گدائی کی
دل یحییٰ میں ارمان رہ گئے جس کی زیارت کے
لب عیسیٰ پہ آئے وعظ جس کی شانِ رحمت کے

غرض بر نبی و رسول ان کی مدح و ثناء کا خطیب اور ان کی عظمت کا نقیب
رہا اور ہر پیغمبران کی الفت و محبت سے خوش نصیب رہا۔ کسی نے خوب کہا ہے۔

ندانم آں گل خنداں چہ رنگ و بودارد
کہ مرغ ہر چمنے آرزوئے او دارد

یعنی میں کچھ نہیں جانتا اور کچھ نہیں بتا سکتا کہ وہ کھلتا اور بنتا ہوا پھول
کتنا عجیب رنگ اور کیسی انوکھی خوشبو رکھتا ہے کہ چمن کا ہر ہر پرندہ اس کی آرزو اور
تمنائیں چھما رہا ہے اور اس کی الفت و محبت کا دم بھر رہا ہے۔ پڑھئے درود شریف!
اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَآلِهِ وَأَصْحَابِهِ أَجْمَعِينَ.

برادان ملت! سخاں اللہ! سرکار دو جہاں کی شان بے مثال کا کیا کمنا!
 ایک مرتبہ حضرت جبرائیل امین علیہ السلام سلطان کونین کے دربار پر عظمت
 میں حاضر ہوئے تو حضور علیہ الصلاۃ والسلام نے دریافت فرمایا کہ اے جبرائیل!
 آپ نے پوری دنیا کی سیر کی تمام پیغمبروں کا دربار دیکھا۔ ہر نبی و رسول کے جمال کا
 دیدار کیا بڑے بڑے سلاطین حسن و جمال کی شان جمال دیکھی، یہ تو بتائیے کہ
 میرا مثل و مثال بھی کہیں آپ کی نظروں سے کبھی گزرا؟ اس وقت جبرائیل علیہ
 السلام نے عرض کیا کہ یا رسول اللہ! میں نے طبقات زمین کو الٹ پلٹ کر دیکھا،
 مشرق و مغرب کا کونہ کونہ، اور شمال و جنوب کا گوشہ گوشہ دیکھا۔ بڑے بڑے
 حسن و جمال والوں کی شان جمالی کے جلوے دیکھے مگر واقعہ یہ ہے کہ

آقا قما گردیدہ ام، مہربتاں در زیدہ ام

بسیار خوباں دیدہ ام، لیکن تو چیزے دیگری

حضرت حسان بن ثابت رضی اللہ تعالیٰ عنہ نے اسی مضمون کو کہتے

انوکھے اور دلکش انداز میں نظم فرمایا ہے وہ ارشاد فرماتے ہیں۔

وَ أَجْمَلُ مِنْكَ لَمْ تَرَ قَطُّ عَيْنِي وَ أَحْسَنُ مِنْكَ لَمَّا تَلَدُ النِّسَاءُ

خَلَقْتَ مُبْرَأً مِّنْ كُلِّ عَيْبٍ كَأَنَّكَ قَدْ خَلَقْتَ كَمَا تَشَاءُ

یعنی اے حسن و جمال کے تاجدار، احمد مختار! آپ سے بڑھ کر کوئی حسن؛

جمال والا میری آنکھ نے کبھی نہیں دیکھا اور آپ سے بڑا صاحب کمال تمام جہان کی

عورتوں کی آغوش میں کبھی کوئی نہیں پیدا ہوا۔ خالق حسن و جمال نے آپ کو ہر

عیب سے بری اور پاک پیدا فرمایا ہے گویا آپ کی مشیت ہی کے مطابق خلاق عالم

نے آپ کی تخلیق فرمائی۔

برادران ملت! در حقیقت آپ کی شان بے مثالی کا بیان ماہ شاہ تو کس نعمتی میں ہیں۔ بڑے بڑے بادشاہان زبان و قلم بھی آپ کی ستان جمالی و بے مثالی کی منظر کشی نہیں کر سکے۔ حضرت بلبل شیراز جناب سعدی علیہ الرحمہ نے میدان نعت میں طبع آزمائی کی تو یہ کہہ کے خاموش ہو گئے۔

يَا صَاحِبَ الْجَمَالِ يَا سَيِّدَ الْبَشَرِ مِنْ وَجْهِكَ الْمُنِيرِ لَقَدْ نُورَ الْقَمَرِ
لَأَيُّمُكِنُ الشَّاءُ كَمَا كَانَ حَقُّهُ بَعْدَ أَنْ خُذَا بَزْرَكَ تَوْنِي قِصَّةً مُخْتَصِرِ
یعنی اے حسن و جمال کے مالک اور اے نوع انسانی کے سردار آپ کے
روئے منیر سے چاند بھی نور کی بھیک مانگتا ہے اور بلاشبہ چاند کو بھی آپ ہی کے نور
سے روشنی ملی ہے۔ ورنہ چاند کی حقیقت ہی کیا ہے؟ اور نور جمال محمدی سے چاند
کو کیا نسبت؟

چاند سے تشبیہ دینا یہ بھی کیا انصاف ہے
چاند میں تو داغ ہیں اور ان کا چہرہ صاف ہے
لایمکن الشاء کما کان حقہ
بعد از خدا بزرگ توئی قصہ مختصر

یعنی آپ کی مدح و ثنا کا حقہ تو ممکن ہی نہیں ہے۔ بس مختصر بات یہ ہے
کہ خدا کے بعد سب سے زیادہ عزت و عظمت والے بزرگی اور تقدس والے اعزاز و
اکرام والے یار رسول اللہ ﷺ آپ ہی ہیں۔

حضرت علامہ صیری رحمۃ اللہ علیہ نے قصیدہ بردہ شریف میں فرمایا:

دَعُ مَا ادَّعَتْهُ النَّصَارَى فِي نَيْهِمْ
وَاحْكُمْ بِمَا شِئْتَ مَدْحًا فِيهِ وَاحْكُمْ

یعنی اے مسلمان! تو اپنے نبی کے بارے میں وہ بات مت کہنا جو نصاریٰ نے اپنے نبی کے بارے میں کہی۔ باقی اس کے سوا تو اپنے نبی کی مدح و ثنا میں جو کچھ بھی چاہے کہہ ڈال اور نہایت عزم اور یقین کامل کے ساتھ کہتا چلا جا۔ مطلب یہ کہ نصاریٰ نے اپنے نبی حضرت عیسیٰ علیہ السلام کو خدا، یا خدا کا بیٹا کہا تو مسلمان کے لئے ہر گز ہر گز یہ جائز نہیں ہے کہ وہ اپنے نبی کو خدا یا خدا کا بیٹا کہے لیکن اس کے سوا بڑی سے بڑی تعریف و توصیف اور اونچی سے اونچی مدح و ثنا جو کچھ کر سکتا ہے وہ سب کچھ اپنے نبی صلی اللہ علیہ وسلم کی شان میں بے دھڑک کر سکتا ہے۔ انہیں خلفیۃ اللہ الاعظم کو، مالک رقاب الامم کو، ساقی کوثر، شافع محشر، مالک کونین، سلطان دارین، قاسم نعمت، مختار جنت، جو کچھ بھی کہا جائے سب جائز و درست ہے بلکہ ان کے درجات رفیعہ و مراتب جلیلہ کے لحاظ سے یہ سب کچھ کم ہی ہے۔

برادران اسلام! درحقیقت سچی بات تو یہ ہے کہ خدا کے محبوب، تاجدار و عالم صلی اللہ علیہ وسلم کی مدح و ثناء کسی عمر سے کما حقہ ممکن ہی نہیں ہے اور یہ حق یقین رکھیے کہ رحمتہ للعالمین کی مدح و ثناء سوائے رب العالمین کے کوئی کر ہی نہیں سکتا۔

محمد سے صفت پوچھو خدا کی
خدا سے پوچھئے شان محمد (صلی اللہ علیہ وسلم)

کسی نے اس مضمون کو کتنے اچھے عنوان سے بیان کیا ہے۔

فرشتوں میں یہ چرچا تھا کہ نعت سرور عالم دیر چرخ لکھتا یا کہ خود روح الامیں لکھتے
نہا یہ بارگاہ حضرت قدوس سے آئی کہ یہ تو اور ہی شے ہے اگر لکھتے ہمیں لکھتے
بڑے بڑے عارفین و بزرگان دین نے نعت میں سخن گستی اور طبع

آزمائی کی لیکن اپنے عجز و قصور کا اعتراف کرتے ہوئے قلم رکھ دیا اور دم بخود ہو گئے۔ سلطنت شاعری کے مسلم الثبوت بادشاہ حضرت جامی جو عشق رسول کی ایسی بلند منزل پر ہیں کہ اس منزل رفیع کا نظارہ کرنے میں بڑے بڑے صاحبان رفعت کے سروں سے ٹوپیاں گر پڑتی ہیں۔ بارگاہ رسول کی پر عظمت جناب میں مدح و ثناء کا ہدیہ پیش کرنے کے لئے ہمت کی تو اتنا کہہ کر خاموش ہو گئے کہ۔

ہزار بار بشویم دہن ز مشک و گلاب

ہنوز نام تو گھن کمال بے ادلی است

یعنی میں اگر ہزاروں مرتبہ مشک و گلاب سے کلیاں کر کے اپنا منہ صاف کر لوں پھر بھی میرا یہ منہ اس قابل نہیں ہو سکتا کہ تعریف تو کجا؟ میں ایک مرتبہ حضور ﷺ کا نام نامی بھی اپنی زبان پر لاسکوں۔ اسی طرح ایک دوسرے عاشق رسول نے کتنے والہانہ انداز میں عرض کیا ہے کہ۔

مَا نَ مَدَحْتُ مُحَمَّدًا بِمَقَالَتِي

لَكِنْ مَدَحْتُ مَقَالَتِي بِمُحَمَّدٍ

یعنی میں نے بہت کچھ حضور سرور عالم ﷺ کی مدح سرائی اور تعریف و توصیف میں لکھا اور کہا لیکن میرا یہ اعتقاد یقین ہے کہ میں نے اپنے ان کلمات سے حضور ﷺ کی ذرہ برابر بھی نہ مدح کی ہے نہ کر سکتا ہوں۔ بلکہ میرا مقصد تو صرف یہ ہے کہ حضور ﷺ کا نام نامی و اسم گرامی لے لے کر میں اپنے کلام کو اس قابل بنالوں کہ وہ لائق تعریف و تحسین بن جائے۔

محمد (ﷺ) برادران اسلام! پروردگار عالم نے اپنے حبیب علیہ السلام کو اسام

کا نام ہی محمد رکھا۔ محمد کے کیا معنی ہیں؟ سنئے! محمد حَمْدٌ يُحْمَدُ تَحْمِيدًا بابِ التَّعْمِيلِ کا اسم مفعول ہے۔ اس کے معنی ہیں بہت زیادہ تعریف کیا ہوا۔ مفسرین کرام نے فرمایا کہ حضور ﷺ کا نام نامی ”محمد“ اس لئے رکھا لما حمده الاولون و الاخرون۔ یعنی تمام اگلوں اور پچھلوں نے آپ کی مدح و ثنا کی اور ازل سے اب تک ہمیشہ ہر دم آپ کی تعریف و توصیف ہوتی رہے گی۔ چنانچہ آپ سن چلے کہ ایک لاکھ چوبیس ہزار یادو لاکھ چوبیس ہزار تقریباً انبیاء و مرسلین دنیا میں تشریف لائے اور یہ سب کے سب نبی آخر الزمان خاتم پیغمبران۔ محمد رسول اللہ ﷺ کی تعریف و توصیف اور مدح و ثنا کا خطبہ پڑھتے ہوئے تشریف لائے اور ان تمام انبیاء کی امتوں نے بھی خدا کے آخری پیغمبر، شفیع محشر ﷺ کے ذکر جمیل اور ان کی ثناء و صفت میں رطب اللسان رہ کر خدا کی خدائی میں پیارے محمد کی مصطفائی کا ذکر کیا اور دونوں جہان میں حامد و محمود ہونے کی سعادت حاصل کی۔

اللہ! اللہ! آپ کا رتبہ صلی اللہ علیہ وسلم

پڑھتی ہے دنیا رتبے کا خطبہ صلی اللہ علیہ وسلم

صرف دنیا ہی نہیں بلکہ میدان حشر میں بھی جب حضور سرور عالم ﷺ

شفاعت کبریٰ کے بلند مقام پر رونق افروز ہوں گے تو تمام اولین و آخرین بلکہ انبیاء و مرسلین آپ کی محبوبیت کبریٰ اور شفاعت عظمیٰ کو دیکھ کر آپ کی مدح و ثنا اور تعریف و توصیف کا ایسا ولولہ انگیز خطبہ پڑھیں گے کہ تمام میدان حشر میں پیارے رسول کی شان مصطفائی کا ذکر نکال جائے گا یہی وہ مقام ہے جس کو قرآن مجید میں رب العالمین نے ارشاد فرمایا ”عَسَىٰ اَنْ يَّعْطَكَ رَبُّكَ مَقَامًا مَّحْمُودًا“ یعنی اے پیغمبر! وہ وقت قریب ہے کہ آپ کا رب آپ کو ایسے مقام پر جلوہ گر

فرمائے گا کہ تمام اگلے اور پچھلے یک زبان ہو کر آپ کی محبت کی شان کا بیان کرتے ہوں گے اور سارا میدان محشر آپ کی مدح و ثناء کے کیف اور وجد آفرین نعماتِ قدس سے گونج رہا ہو گا اور ہر طرف یا شفیع المذنبین! یا شفیع المذنبین کی پکار ہوگی۔ اور یا رسول اللہ! اشفع لنا عند ربك کا غلقہ بند ہو رہا ہو گا۔ سچ فرمایا مولانا حسن بریلوی علیہ الرحمہ نے :-

فقط اتنی غرض ہے انعقادِ بزمِ محشر سے کہ ان کی شانِ محبوبی دکھائی جانے والی ہے سبحان اللہ! آپ دنیا میں بھی محمد ہیں اور آخرت میں بھی محمد ہیں۔ اس جہان میں بھی محمد ہیں اور اس جہان میں بھی محمد ہیں، آپ خالق کے بھی محمد ہیں اور مخلوق کے بھی محمد ہیں۔ کیوں نہ ہو کہ آپ کا نام ہی ہے محمد صلی اللہ علیہ وسلم پڑھئے درود شریف اللھم صل وسلم علی سیدنا محمد و آلہ و اصحابہ۔

گلدستہ نعت: محترم سامعین! میں عرض کر رہا تھا کہ تمام انبیاء و مرسلین حضور رحمتہ للعالمین کی مدح و ثناء کے خطیب و نقیب بن کر دنیا میں تشریف لائے۔ اب یہ بھی سن لیجئے کہ تمام آسمانی کتابیں بھی نبی آخر الزمان ﷺ کے ذکر جمیل سے اس طرح مالا مال ہیں کہ گویا ہر آسمانی کتاب نعت نبی صلی اللہ علیہ وسلم کا ایک جامع مجموعہ ہے۔ خود قرآن مجید کو اگر ایمانی نظروں اور محبت رسول کی نگاہوں سے مطالعہ کیا جائے تو ایسا معلوم ہو گا کہ ہر آیت نعت نبی صلی اللہ علیہ وسلم کا ایک خوشنما و خوشبودار پھول ہے اور پورا قرآن مجید گویا نعت شریف کے گلہائے رنگا رنگ کا ایک حسین و خوبصورت گلہستہ ہے۔ چنانچہ اس گلہستہ نعت یعنی قرآن مجید کے انہیں خوشنما پھولوں میں سے ایک حسین و خوشنما اور رنگین پھول سورہ انبیاء

کی وہ آیت کریمہ بھی ہے جو میں نے خطبہ کے بعد آپ بزرگوں اور ہمایوں کے سامنے تلاوت کی ہے۔ یعنی

وَمَا أَرْسَلْنَاكَ إِلَّا رَحْمَةً لِّلْعَالَمِينَ

بزرگان قوم و ہر اور ان ملت! اس آیت مبارکہ کا ترجمہ یہ ہے کہ اے پیغمبر! ہم نے آپ کو سارے جہانوں کے لئے رحمت ہی بنا کر بھیجا ہے۔

سبحان اللہ! سبحان اللہ! غور کرنے کا مقام ہے کہ خداوند عالم نے قرآن مجید میں جب اپنا تعارف فرمایا تو فرمایا کہ الْحَمْدُ لِلَّهِ رَبِّ الْعَالَمِينَ۔ یعنی اے بندو! تمہارا اللہ وہ ہے جو سارے جہانوں کا پالنے والا ہے۔ ”رب“ کے معنی پالنے والا اور العلمین کے معنی سارے جہان۔ یعنی خدا کے سوا ساری خدائی العلمین ہے تو رب العلمین کے معنی یہ ہوئے کہ زمین و آسمان، مکان و الامکان، سارے عالم، تمام جہان کا پروردگار اور کل سنسار کا پالنے والا اللہ ہے اور جب خداوند قدوس نے اپنے پیارے رسول مقبول ﷺ کا تعارف فرمایا تو ارشاد فرمایا کہ وَمَا أَرْسَلْنَاكَ إِلَّا رَحْمَةً لِّلْعَالَمِينَ یعنی اے میرے بندو! میرے رسول کو اس طرح پہچانو۔ کہ وہ رحمتہ للعالمین سارے جہان کے لئے رحمت ہے۔

اللَّهُ أَكْبَرُ قرآن مجید نے فرمایا کہ خدا رب العالمین ہے اور رسول رحمتہ للعالمین ہیں جس کا صاف مطلب یہ ہوا کہ خدا سارے جہان کا پالنے والا ہے اور رسول سارے جہان کے لئے رحمت ہیں۔ خدا جن جن چیزوں کو پالتا ہے۔ رسول ان سب چیزوں کے لئے رحمت ہیں۔ اس کا ما حاصل یہ ہوا کہ جہاں جہاں خدا کی رویت و کبریائی ہے بلاشبہ وہاں محمد کی مصطفائی بھی ہے اور جو جو چیزیں خدائی میں داخل ہیں۔ یقیناً وہ سب چیزیں پیارے مصطفیٰ ﷺ کی کان کالی رحمت

والی کملی میں پناہ لینے والی ہیں۔ اب آپ بتادیتے کہ کون سی چیز ایسی ہے جو خدا کی ربوبیت اور پرورش میں داخل نہیں ہے؟ زمین و آسمان، مکان و لامکان کل عالم، سارا جہان خدا کی پرورش میں ہے، پہاڑوں کی چوٹیوں پر اگنے والا ننھا سا پودا ہو یا سمندروں کی گہرائیوں میں رہنے والا بغیر ہاتھ پاؤں کا کیڑا ہوا، عالم جن و انس ہو یا عالم ملائکہ، نباتات، جمادات، حیوانات کا عالم ہو، یا کائنات فضا کی مخلوقات، عالم دنیا ہو یا عالم آخرت سب کے سب خدا کی ربوبیت و پرورش میں ہیں۔ اس لئے یہ سب کے سب رحمتہ للعالمین کی رحمت کے بھی بھکاری ہیں۔ کیوں نہ ہو؟ کہ خدا رب العالمین ہے اور رسول رحمتہ للعالمین جہاں جہاں خدا کی خدائی ہے ہر جگہ محمد کی مصطفائی ہے۔ یہی وجہ ہے کہ عرش مجید کی چوٹی پر۔ حوران بہشت کی پتلیوں پر، انبیاء و مرسلین اور ملائکہ و مومنین کے دلوں اور زبانوں پر، جنت کے درختوں، پتوں، پھولوں، پھولوں پر، ہر جگہ لا الہ الا اللہ کے ساتھ محمد رسول اللہ بھی تحریر ہے سچ فرمایا کسی مداح رسول نے۔

سلطان جہان محبوب خدا تری شان و شوکت کیا کہن

ہر شے پہ لکھا ہے نام ترا، ترے ذکر کی رفعت کیا کہن

کیونکہ خدا رب العالمین ہے اور رسول رحمتہ للعالمین۔ جہاں جہاں خدا

کی خدائی ہے۔ ہر جگہ محمد کی مصطفائی ہے۔

گرونانک کی چوپائی برادران اسلام! اس مضمون پر کہ ہر شے میں نام محمد

کی مصطفائی موجود ہے گرونانک جی کی ایک چوپائی یاد آئی۔ وہ لکھتے ہیں کہ۔

نام جس دستو کا کرو تم چوگئے داؤ دو ملا کے چچکن کچے پیسے بھاگ اکاؤ
باقی چے تو نوگن کچے چچھے دوئی ملاؤ نانک اس بدھ ہر شے میں تم نام محمد پاؤ

مطلب یہ ہے کہ تم دنیا میں کسی چیز کے نام کا عدد نکال کر اس کو چار سے ضرب دو۔ پھر اس میں دو ملا کے پانچ سے ضرب دو۔ پھر اس پورے عدد کو تیس سے تقسیم کر دو۔ پھر تقسیم کے بعد جو عدد بچ رہے اس کو نو سے ضرب دو۔ کر دو ملا دو تو بانو۔ کا عدد نکل پڑے گا۔ جو محمد کا عدد ہے۔ اے ناک! اس طرح تم ہر شے میں محمد کا نام پاؤ گے۔ مثلاً جدید ایک لفظ ہے جس کا عدد (۲۱) ہے اس کو (۳) سے ضرب دو تو (۸۴) ہوا۔ پھر اس میں (۲) ملا دیا تو (۸۶) ہو گیا۔ پھر اس کو پانچ سے ضرب دیا تو (۸۳۰) ہو گیا۔ اب (۸۳۰) کو (۲۰) سے تقسیم کیا تو (۱۰) بچ رہا۔ اب اس کو (۹) سے ضرب دیا تو (۹۰) ہو گیا۔ پھر اس میں دو ملا دیا تو (۹۲) ہو گیا اور یہی محمد کے نام کا عدد ہے اس طرح ثابت ہوتا ہے کہ۔

رحمت رسول پاک کی ہر شے پہ عام ہے
ہر گل میں ہر شجر میں محمد کا نام ہے (ﷺ)

ایک نکتہ : حضرات! اس مضمون سے ایک نکتہ یاد آیا کہ ہر شے پر جب لا الہ الا اللہ مُحَمَّدٌ رَسُوْلُ اللّٰہِ کی تحریر کا جلوہ نظر آ رہا ہے اور خداوند کریم نے ہر چیز پر اپنے نام کے ساتھ اپنے حبیب کا نام بھی نقش فرمادیا تو اس سے یہ نکتہ سمجھ میں آتا ہے کہ جس طرح ہم اپنے سامانوں پر اپنا نام کندہ کراتے ہیں۔ مثلاً آپ نے اپنی گھڑی پر اپنا نام محمد علی لکھوایا اور اسی گھڑی پر سونہر لینڈ کی کمپنی کا نام بھی لکھا ہے اب اس گھڑی کو دیکھنے والا پہلی نظر میں جان لے گا اور پہچان لے گا کہ اس گھڑی کا بنانے والا سونہر لینڈ کی کمپنی والا ہے مگر اس وقت اس گھڑی کا مالک محمد علی ہے۔ بلا تشبیہ اسی طرح ہر چیز لا الہ الا اللہ مُحَمَّدٌ رَسُوْلُ اللّٰہِ کی تحریر کی تجلی فرما

کر پروردگار عالم نے یہ اشارہ فرمادیا کہ اے دنیا و آخرت کی نعمتوں کو دیکھنے والو! اور اے جنت النعیم کے جمالستان کا نظارہ کرنے والو! تم ہر چیز پر لا الہ الا اللہ لکھا دیکھ کر یہ سمجھ لو کہ اس چیز کا خالق تو اللہ ہے اور محمد رسول اللہ پڑھ کر یہ یقین کر لو کہ خدا کی عطا سے اس وقت اس چیز کے مالک محمد رسول اللہ صلی اللہ علیہ وسلم ہیں۔ اعلیٰ حضرت رحمۃ اللہ علیہ نے اسی مضمون کی طرف اشارہ فرمادیا ہے۔

رب ہے معطی یہ ہیں قابم

رزق اس کا ہے کھلاتے یہ ہیں

خداوند قدوس نے اپنے حبیب ﷺ کو دونوں عالم کا مختار بنا دیا ہے جس کو جو چاہیں عطا فرمائیں اور جس کو چاہیں نعمت کو نین سے سرفراز اور دولت دارین سے مالا مال فرمائیں۔

برادران ملت! پروردگار عالم جل جلالہ نے اپنے حبیب اکرم ﷺ کو کیسے کیسے ”تصرفات کی قدرت عطا فرمائی ہے“ اس کا کچھ اندازہ وہی لوگ کر سکتے ہیں جن کے قلوب خدا کی توحید کا خزانہ اور جن کے سینے محبوب خدا کی محبت کا مدینہ ہیں۔ وہ آنکھیں جو نور بصارت کے ساتھ ساتھ نور بصیرت سے بھی جگمگ رہی ہیں ان سے پیارے مصطفیٰ ﷺ کے اختیارات و تصرفات کا حال پوچھو! چودھویں صدی کے وہ نام نہاد مسلمان کہلانے والے جو حضور سید المرسلین ﷺ کو اپنے جیسا ہنر اور بڑا بھائی کہنے کو اسلام کی بنیاد قرار دیئے ہوئے ہیں انہیں پیارے مصطفیٰ ﷺ کی شان محبوبیت کی کیا خبر؟ اگر حضور علیہ الصلوٰۃ والسلام کے اختیارات و تصرفات کا جلوہ دیکھنا ہو تو شمع نبوت کے پروانے صحابہ کرام کی حق بین نگاہوں سے دیکھو۔

اللہ اللہ! صحابہ! کون صحابہ؟ صحابہ وہ خوش نصیب مسلمان جنہوں نے اپنی ایمانی نگاہوں سے رحمتہ للعالمین کے جلال و جمال نبوت کو دیکھا اور ایمان ہی پر ان کا خاتمہ بالخیر ہوا۔ وہ صحابہ جن کے سامنے جن کی زبان میں قرآن مجید نازل ہوا اور جنہوں نے قرآن کو صاحب قرآن سے پڑھا سنا اور سمجھا۔ وہ صحابہ جن کی مدح و ثناء کا خطبہ قرآن مجید نے پڑھا اور ارشاد فرمایا وَالسَّبْقُونَ الْمَوْتُونَ مِنَ الْمُهِجْرِينَ وَالْأَنْصَارِ یعنی اسلام کی حمایت و نصرت اور بانی اسلام ﷺ کی جاں نثاری و خدمت گزاری میں سب سے اول اور سب سے آگے قدم بڑھانے والے مہاجرین و انصار۔ آپ بارگاہ رسالت کے ان مقربین اور سچے موحدین سے پوچھئے کہ جناب رسالت مآب ﷺ کے تصرفات و اختیارات کا کیا عالم ہے۔

جنتی ربیعہ: حضرت ربیعہ بن کعب رضی اللہ تعالیٰ عنہ ایک مشہور صحابی ہیں۔ یہ تہجد کے وقت اکثر حضور سید عالم ﷺ کی خدمت میں وضو کا پانی اور مسواک پیش کیا کرتے تھے ایک دن ان کے جذبہ عقیدت پر رحمت عالم کے دریائے رحمت کو جوش آگیا اور ارشاد فرمایا کہ سل (مسلم ج ص ۱۹۳ او مشکوٰۃ ص ۸۴) یعنی اے ربیعہ! تم جو چاہو مجھ سے مانگ لو! اللہ اکبر، مسلمانو! غور کرو! یہ بات کون کہہ سکتا ہے کہ تم جو چاہو مجھ سے مانگ لو۔ یقیناً یہ بات وہی شخص کہنے کی ہمت کر سکتا ہے جس کے قبضہ اقتدار میں سب کچھ ہو کیونکہ جو خود کسی چیز کا مالک و مختار نہ ہو۔ بھلا وہ کس طرح دوسرے سے کہہ سکتا ہے کہ تم جو چاہو مجھ سے مان لو! ربیعہ نے رحمت عالم کا ارشاد سنا۔ اگر ربیعہ کی جگہ کوئی چودھویں صدی کا مسلمان کہلانے والا بد مذہب ہوتا تو کہہ دیتا کہ یا رسول اللہ ﷺ میں آپ سے کس طرح

مانگ سکتا ہوں؟ غیر اللہ سے تو کسی چیز کا مانگنا شرک ہے میں تو بس اللہ سے مانگوں گا مگر برادران ملت! حضرت ربیعہ صحابی تھے۔ وہابی نہیں تھے ان کا عقیدہ تھا کہ پیغمبر خدا صلی اللہ علیہ وسلم تو دنیا سے شرک مٹانے کے لئے تشریف لائے تھے اگر غیر اللہ خصوصاً مجبان خدا سے کسی چیز کو مانگنا شرک ہوتا تو حضور علیہ الصلوٰۃ والسلام کس طرح فرماتے کہ تم جو چاہو مجھ سے مانگ لو! کیا تو بہ انور باللہ بانی اسلام ﷺ شرک کی تعلیم دے سکتے ہیں؟ حضرت ربیعہ کا ایمان تھا کہ یہ محبوب خدا ہیں۔ یہ باذن اللہ مالک ملک خدا و قاسم جملہ عطا ہیں۔ اس لئے بے دھڑک عرض کر دیا کہ اسئلتک مرافقتک فی الجنة یعنی یا رسول اللہ ﷺ میں حضور سے جنت میں حضور کی خدمت گزاری و جاں نثاری کا سوال کرتا ہوں۔ سبحان اللہ! مسلمانو! آپ نے غور کیا؟ کہ ربیعہ نے حضور ﷺ سے کیا چیز مانگی؟ کیا جنت مانگی؟ جی نہیں! جنتیں تو آٹھ ہیں۔ اعلیٰ بھی اور ادنیٰ بھی۔ ربیعہ نے صرف جنت نہیں مانگی۔ بلکہ بہشت اعلیٰ جنت الفردوس کا وہ محل مانگا جو رب العالمین نے خاص رحمتہ للعالمین کے لئے تیار فرمایا ہے کیونکہ ربیعہ بہشت میں حضور علیہ الصلوٰۃ والسلام کی خدمت گاری طلب کر رہے ہیں اور ظاہر ہے کہ میں بمبئی میں رہوں اور میرا خادم کلکتہ میں رہے تو وہ بھلا میری کس طرح خدمت کر سکتا ہے؟ خدمت گزاری تو جہمی ہو سکتی ہے کہ آقا جس محل میں ہو غلام بھی ان محل میں رہے۔ ربیعہ جب جنت میں حضور علیہ الصلوٰۃ والسلام کی غلامی و خدمت کا سوال کر رہے ہیں تو اس کا صاف و صریح مطلب یہ ہو کہ وہ حضور علیہ السلام سے اسی محل کا سوال کر رہے ہیں جو خاص حضور صلی اللہ علیہ وسلم کے لئے تیار کیا گیا ہے۔

برادران ملت! دیکھئے! حضرت ربیعہ کتنی بڑی چیز مانگ رہے ہیں۔ اللہ

اکبر! سلمان دو جہاں کا فردوسی محل اپنی سکونت کے لئے طلب کر رہے ہیں۔ مسلمانو! اب غور کرنے کا مقام ہے کہ اگر حضور علیہ الصلوٰۃ والسلام کو پتہ بھی اختیار نہ ہوتا تو آپ صاف صاف فرمادیتے کہ اے ربیعہ! میری اتنی قدرت کہاں؟ کہ میں تجھے جنت کا یہ محل عطا کر دوں۔ مگر مسلمانو! جس طرح آسمان میں ستارے چمک رہے ہیں اسی طرح کتابوں میں یہ حدیث چمک رہی ہے آج کل دیکھ لو! جان لو! پہچان لو! کہ محبوب خدا نے حضرت ربیعہ کو ذنابانہ، جہنم کا، نہ اپنی عاجزی اور تہمتی دستی کا اظہار کیا بلکہ انتہائی سنجیدگی اور پورے اطمینان کے ساتھ ارشاد فرمایا کہ او غیر ذالک یعنی اے ربیعہ! تیری یہ مراد تو میں تھے، عساکر چمکا۔ بول! کیا اور بھی تیری کوئی تمنا ہے؟ تو میں تیری وہ آرزو بھی پوری کر دوں! سبحان اللہ! اپنے ایک غلام کو سرکار دو جہاں نے بہشت بریں کا اعلیٰ محل عطا فرمایا اور ابھی دریائے رحمت اس قدر جوش میں ہے کہ فرما رہے ہیں کہ اے ربیعہ! اس کے سوا اگر اور بھی تجھ کو مانگنا ہے تو مانگ لے! سبحان اللہ! کیوں نہ ہو! خدا کی خدائی میں کون سی وہ نعمت ہے جو رحمتہ للعالمین کی کالی کالی رحمت والی کملی میں موجود نہیں ہے؟ اعلیٰ حضرت رضی اللہ تعالیٰ عنہ نے کہا خوب ارشاد فرمایا۔

مالک کونین میں گویاں کچھ رکھتے نہیں دو جہاں کی نعمتیں ہیں ان کے خانی ہاتھ میں حضور کا ارشاد: گرامی سن کر حضرت ربیعہ نے عرض کیا کہ ہو ذلک یا رسول اللہ یعنی یا رسول اللہ ﷺ اس کے سوا اور کوئی میری تمنا نہیں ہے کہ جنت الفردوس میں حضور والا کی غلامی اور خدمت کا شرف حاصل ہو جائے۔ حضور کی غلامی مل گئی تو سارا جہاں مل گیا۔ آپ کے درمی گدائی مل گئی تو کونین کی بادشاہی و شہنشاہی مل گئی۔

دونوں عالم میرے اک حرف دعا میں غرق تھے

جب خدا سے کر رہا تھا میں سوال مصطفیٰ

برادران اسلام! شاید کسی کو یہ خیال ہو کہ حضرت ربیعہ سے بڑی نعلین ہو گئی کہ انہوں نے اور کچھ نہیں مانگا۔ جنت میں مصطفائی محل تو مل ہی گیا تھا، نیائی بادشاہی بھی مانگ لیتے تو دنیا اور آخرت کی سلطنت کے تاجدار بن جاتے۔ مگر نہیں نہیں! میرے عزیز اور دوستو! حضرت ربیعہ سے کوئی نعلین نہیں ہوئی وہ نہایت ہی دان اور نہایت ہی ہوشیار تھے وہ جانتے تھے کہ اللہ یُعْطِی وَاِنَّمَا اِنَّا قَاسِمُوْنَ یعنی اللہ ہی نعمت کا مخازن ہے اور حضور علیہ الصلاۃ والسلام پر نعمت کے بانٹنے والے ہیں تو جب انہوں نے حضور علیہ الصلاۃ والسلام کا قرب خاص پایا تو ان کا ایمان تھا کہ جب مجھے پیارے مصطفیٰ کی مصطفائی مل گئی تو پھر خدائی ساری خدائی مل گئی یہ نکلہ ہر نعمت اسی درت سے تقسیم ہونے والی ہے تو پھر اب کسی دوسری نعمت کو طلب کرنے کی ضرورت ہی نہیں۔ اعلیٰ حضرت قبلہ قدس سرہ العزیز نے فرمایا۔

خدا خدا کا یہی ہے در، نہیں اور کوئی مفر مفر

جو وہاں سے ہو ہمیں آکے ہو، جو یہاں نہیں تو وہاں نہیں

ہو شیار لونڈی : حاضرین محترم! مجھے اس وقت بغداد شریف کی ایک نہایت یاد آگئی ایک مرتبہ ہارون رشید خلیفہ خدا نے ایک نماش منعقد کروائی۔ جس میں سلطنت بھر کے نوادرات و قباب نماش کے لئے رکھے گئے جب نماش ختم ہوئی تو بادشاہ نے احان کرادیا کہ میرے خدام اور خادموں میں سے جو شخص نماش میں

ہاتھ رکھ دے گا وہی اس کا مالک ہے۔ یہ اعلان سنتے ہی پیٹو اور حرایص لوگ تولدینہ و خوش ذائقہ مٹھائیوں کی طرف دوڑ پڑے۔ فرنیچے وں اور سامانوں کے دلدادہ اپنی اپنی پسند کے فرنیچروں پر ہاتھ رکھ کر کھڑے ہو گئے۔ سونے چاندی کے طلبگاروں نے درہم و دینار اور زیورات پر چھاپہ مارا۔ غرض تمام لونڈی و غلام اپنی اپنی پسندیدہ چیزوں پر ٹوٹ پڑے مگر ایک لونڈی ساری نمائش کا چکر لگاتی رہی اور کسی چیز پر ہاتھ نہیں رکھا بلکہ ہر طرف سے گھوم پھر کر آئی اور ہارون رشید بادشاہ کی بیٹھ پر ہاتھ رکھ کر کھڑی ہو گئی۔ بادشاہ نے کہا کہ اے نادان لونڈی! اتنی بڑی نمائش گاہ میں تو نے کسی چیز پر ہاتھ نہیں رکھا اور میری بیٹی پر ہاتھ رکھ کر کھڑی ہو گئی۔ لونڈی نے جواب دیا کہ اے بادشاہ! آپ کا قول ہے کہ جو شخص جس چیز پر ہاتھ رکھ دے وہی اس چیز کا مالک ہے۔ اے بادشاہ! میں نے پوری نمائش گاہ میں گشت کیا مگر میں نے غور کیا کہ اگر میں سونے چاندی پر ہاتھ رکھتی ہوں تو مجھے صرف سونا چاندی ہی ملے گا اور اگر میں لباس اور فرنیچے وں پر ہاتھ رکھتی ہوں تو صرف لباس اور فرنیچے ہی میرے ہاتھ آئے گا۔ غرض جس چیز پر ہاتھ رکھوں گی صرف وہی چیز مجھے ملے گی تو میری عقل نے یہ فیصلہ کیا کہ کیوں نہ میں اس پر ہاتھ رکھ دوں کہ وہ اگر مجھے مل گیا تو ساری نمائش کیا چیز ہے؟ پوری سلطنت کا سارا سامان مجھے مل جائے گا اس لئے میں نے اے بادشاہ! آپ کی بیٹی پر ہاتھ رکھ دیا کہ آپ میرے ہو گئے تو پوری عباسی سلطنت کا جاوہ جلال میری منگیلی میں ہو گا اور ایسی ایسی سینکڑوں نمائشوں کے نوادرات میرے قدموں کی ٹھوکر کافت بال بنے ہوں گے۔ ہارون رشید نے یہ فیصلہ کر دیا کہ سب سے زیادہ عقلمندی لونڈی ہے! تو برادران ملت! میں یہ عرض کر رہا تھا کہ حضور علیہ الصلوٰۃ والسلام نے

فرمایا کہ اے ربیعہ! تم کچھ اور بھی مانگ لو تو ربیعہ نے یہی جواب دیا کہ ھو ذلک یعنی یا رسول اللہ ﷺ جب حضور کا در دولت مجھے مل گیا تو دولت دارین کا سارا سامان بلکہ دونوں جہاں مجھے مل گئے۔ لہذا اب کسی دوسری نعمت کے طلب کرنے کا سوال ہی نہیں پیدا ہوتا۔ چنانچہ ربیعہ کے اس حسن عقیدت و اخلاص کو دیکھ کر سرکار دو جہاں ﷺ نے صرف اتنا ارشاد فرمایا کہ فَاَعْنِي عَلَى نَفْسِكَ بِكَثْرَةِ السُّجُودِ (مشکوٰۃ ۸۴) یعنی اے ربیعہ! تم کثرت سے نماز پڑھ کر اپنی ذات پر میری اعانت کرو تاکہ میں اپنے وعدے کے مطابق جنت الفردوس کے مصطفائی محل میں تم کو اپنی خدمت کے لئے معین کر کے تمہیں اپنی نوازشوں کی دولتوں سے مالا مال کر کے بازار آخرت کا سب سے نرالا پونجی پتی، سب سے بڑھ کر مال دار، بلکہ سلطنت آخرت کا ایک خاص تاجدار بنا دوں۔

حضرات! کیوں نہ ہو؟ اچی یہ تو سلطان دارین و تاجدار کونین ہیں۔ یہ اگر اپنے کسی غلام کو جنت بخش دیں تو اس میں کون سے تعجب کا مقام ہے؟ ان کے غلامان غلام کو رب العالمین نے ایسی محبوبیت اور ایسے ایسے تصرفات کی قدرت و طاقت عطا فرمائی ہے کہ وہ اپنے نیاز مندوں کو باذن الہی جنت کا محل عطا فرما دیتے ہیں۔

بہلول وانا: مشہور واقعہ ہے کہ حضرت بہلول وانا مجذوب شہر بغداد سے باہر رکتے میدان میں ریت کے گمہ وندے بنا رہے تھے۔ ملکہ بغداد زبیدہ وہاں سے گزری اور عرض کرنے لگی کہ حضرت یہاں میدان میں آپ کیا بنا رہے ہیں؟ بہلول وانا نے نہایت اپروائی سے جواب دیا کہ میں یہاں جنتی محل بنا رہا ہوں۔

زبیدہ نے کہا کہ کیا آپ کوئی محل میرے ہاتھ بھی فروخت کریں گے؟ بہلول دانا کہنے لگے۔ ہاں ہاں! میں بناتا بھی ہوں اور بیچتا بھی ہوں۔ زبیدہ بولی کہ اچھا! تو پھر ایک محل آپ مجھے دے دیجئے۔ جو قیمت آپ فرمائیں میں دینے کو تیار ہوں بہلول دانا نے فرمایا کہ جاؤ! تمیں درہم میں ایک محل میں نے تمہارے ہاتھ پر دیدہ خوش عقیدہ ملکہ زبیدہ تمیں درہم اس مجذوب درویش کے قدموں پر ڈال کر روانہ ہو گئی گھر جا کر اپنے شوہر ہارون رشید شاہ بغداد سے یہ ماجرا بیان کیا تو بادشاہ زبیدہ کے بھولے پن پر ہنس دیا مگر جب رات کو سویا تو خواب میں دیکھا کہ میدان محشر قائم ہے اور جنتی مملات نظروں کے سامنے ہیں۔ اچانک اس نے دیکھا کہ ایک محل پر ملکہ بغداد زبیدہ کا نام لکھا ہوا ہے۔ مردوں کی تو عادت ہی ہوتی ہے کہ بیوی کی ہر چیز کو وہ اپنی ہی سمجھتے ہیں۔ ہارون رشید یہ سمجھ کر محل میں داخل ہونے لگا کہ یہ تو میری بیوی زبیدہ ہی کا محل ہے مگر فرشتوں نے دھکاکے کرینگ بیسیں و دو کوش باہر نکال دیا اور کہا کہ میاں! یہ دنیا نہیں ہے کہ شوہر بیوی کی ہر چیز پر اپنا قبضہ جمالیتا ہے۔ یہ عالم آخرت ہے۔ یہاں دنیا کا دستور نہیں چلے گا۔ یہاں تو جو چیز جس کی ہے وہی اس پر قابض ہو سکتا ہے۔ ہارون رشید منہ لٹکائے چلے آئے مگر جب آنکھ کھلی تو ایک سناٹا چھا گیا اور زبیدہ کے جنتی محل خریدنے اور پھر اس پر اپنے ہنس دینے کا واقعہ یاد آ گیا۔ مارے افسوس و ندامت کے پریشان دماغ ہو گیا اور رات کا سناٹا دو بھر ہو گیا۔ صبح ہوتے ہی اپنا خواب زبیدہ سے بیان کیا اور کہا کہ جلد مجھے بہلول دانا کی خدمت میں لے چل میں بھی ایک محل خریدوں گا۔ چنانچہ میاں بیوی دونوں بہلول دانا کے درویشی دربار میں پہنچے اور دیکھا کہ آپ بدستور ریت کے گردنوں سے نہایت انہماک کے ساتھ بنائے جا رہے ہیں۔ ہارون رشید بولا کہ حضور

میں بھی ایک جنتی محل خریدوں گا۔ بھلول دانانے جواب دیا کہ ہاں ہاں تم بھی خرید لو! بارون رشید نے کہا کہ حضور کتنی قیمت دوں! فرمایا کہ ایک محل کی قیمت تیس ہزار درہم۔ بارون رشید کہنے لگا کہ حضور آپ نے تو بلیک مارکیٹ میں ہندوستان کے بنیوں کو بھی مات کر دیا۔ ابھی کل ہی تو آپ نے میری بیوی زبیدہ کو تیس درہم میں ایک محل دیا ہے اور آج مجھ سے تیس ہزار مانگ رہے ہیں۔ بھلول دانانے نہایت اطمینان کے ساتھ جواب دیا کہ بھائی تمہاری بیوی نے بغیر دیکھے ہوئے محل خرید اتھا اور تم تو دیکھ بھال کر خرید رہے ہو اس لئے دام بڑھ گئے۔ بارون رشید کے دل پر چوٹ لگی انتہائی شرمندہ ہوا۔ سبحان اللہ! محبوبان خدا کے اختیارات و تصرفات کا کیا کہنا۔ سچ کہا کسی خوش عقیدہ شاعر نے۔

اس در کے گدا بھر دیتے ہیں شاہان جہاں کی جھولی کو
محتاج کا جب یہ عالم ہے۔ مختار کا عالم کیا ہو گیا؟

پڑھے درود شریف

اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَاصْحَابِهِ وَبَارِكْ وَسَلِّمْ

براہِ اِسلام! میں یہ عرض کر رہا تھا کہ خدارب العالمین ہے اور رسولِ رحمتہ للعالمین یعنی جہاں جہاں خدا کی خدائی ہے ہر جگہ مصطفیٰ کی مصطفائی بھی ہے۔ یہی وجہ ہے کہ زمین و آسمان بلکہ سارے جہاں کی ہر ہر چیز جس طرح خدا کو جانتی پہچانتی اور مانتی ہے اسی طرح ہر ہر چیز پیارت مصطفیٰ ﷺ کو بھی جانتی پہچانتی اور مانتی ہے۔ چنانچہ حضور سید عالم ﷺ نے خود ارشاد فرمایا کہ کُلُّ شَيْءٍ يَعْلَمُ اَنِّي رَسُولُ اللّٰهِ اِلَّا كَفْرَةَ الْاِنْسِ وَالْجِنِّ۔ یعنی ان انسانوں اور جنوں کے سوا جو کافر ہیں ہر ہر چیز مجھے اللہ کا رسول مانتی ہے چنانچہ معجزات نبوت کی

روایات بتا رہی ہیں کہ زمین، پانی، آگ، ہوا، چاروں عناصر اور ان کے سوا تمام کائنات عالم مدنی تاجدار کی فرمانبرداری ہیں۔

فرماں بردار زمین : کون نہیں جانتا؟ کہ وقت ہجرت جب عراق بن مالک نے سولونٹ کے انعام کا لالچ دل میں لئے ہوئے رحمتہ للعالمین کو قتل کرنے کی غرض سے گھوڑا دوڑاتے ہوئے مدینہ منورہ کے راستے میں مقدس اونٹنی کے بالکل قریب پہنچ کر حملہ آور ہونا چاہا تو سرکار دو جہاں نے شاہانہ کرد و فرود سلطانی و قار کے ساتھ ہی حکم صادر فرمایا یا ارض خذیہ اے زمین اس کو پکڑ لے اس فرمانشاہی کا صادر ہونا تھا کہ فوراً زمین نے تعمیل حکم کی اور سراقہ کا گھوڑا کھنوں تک پتھر ملی زمین میں دھنس گیا۔ سراقہ انتہائی لاجاری کے عالم میں شہنشاہ دو جہاں سے پناہ و لمان کی بھیک مانگنے لگا۔ رحمتہ للعالمین جن کے سینے میں ایسا رحیم و کریم دل تھا جس میں ساری خدائی کا درد بھرا ہوا تھا۔ سراقہ کی لاجاری و گریہ زاری پر آپ کو رحم آگیا اور زمین کو حکم دے دیا کہ یا ارض اتر کیہ اے زمین سراقہ کو چھوڑ دے۔ چنانچہ زمین نے چھوڑ دیا اور سراقہ کا گھوڑا زمین پر چلنے لگا۔ لیکن جس سے وہ بوس کا برا ہو کہ پھر سراقہ کی نیت بدل گئی اور دوبارہ جو نئی حملہ کار ادا کیا پتھر دربار رسالت سے زمین کو حکم ہوایا ارض خذیہ اے زمین اس کو پکڑ لے چنانچہ سراقہ کا گھوڑا ان یا پیٹ تک زمین میں دھنس گیا اور سراقہ پہلے سے بھی زیادہ گڑ گڑا کر لمان طلب کرنے لگا اور پھر سرکار نے اپنا سلطانی حکم صادر فرمایا کہ یا ارض اتر کیہ سراقہ کا گھوڑا زمین سے باہر نکل گیا۔ لیکن سراقہ خوف و دہشت سے کانپ رہا تھا اس کو رحمتہ للعالمین کی خدا داد قوت و نبوت کا یقین ہو چکا تھا اور اس

نے سمجھ لیا کہ آج مکہ سے ہجرت کرنے والا یہ مسافر عنقریب فل جگہ تک پہنچے گا۔ اس وقت میری اس بے ادبی کو شمع رسالت کے پروانے بھلا کس طرح معاف کریں گے؟ عرض کرنے لگا کہ حضور مجھے امن کا پروانہ تحریر فرمادیں۔ میں عمد کرتا ہوں کہ اگر دوسرا کوئی شخص آپ کی تلاش میں آتا ہو گا تو میں اس کو واپس لوٹا دوں گا۔ چنانچہ حضور علیہ الصلوٰۃ والسلام نے حضرت ابو بکر رضی اللہ عنہ کو حکم دیا اور انہوں نے امن کا پروانہ تحریر کر کے سراقہ کو دے دیا۔ (کتب سیر)

حضرات یہ واقعہ دلیل روشن ہے کہ زمین جس طرح رب العالمین کو جانتی پہچانتی اور مانتی ہے اسی طرح وہ رحمتہ للعالمین کو جانتی پہچانتی اور مانتی ہے کیوں نہ ہو کہ خدا رب العالمین ہے اور رسول رحمتہ للعالمین۔ جہاں جہاں خدا کی خدائی ہے ہر جگہ مصطفیٰ کی مصطفائی بھی ہے۔

زمین کی ٹھکرائی ہوئی لاش : صحیح بخاری و مسلم میں حضرت انس رضی اللہ عنہ سے روایت ہے کہ ایک شخص آنحضرت ﷺ کی خدمت میں وحی لکھتا تھا اچانک یہ بد نصیب مرتد ہو کر مشرکین سے جا ملا۔ حضور علیہ الصلوٰۃ والسلام نے اس کے حق میں فرمادیا کہ زمین اس کو قبول نہیں کرے گی۔ حضرت انس رضی اللہ عنہ کہتے ہیں کہ مجھ سے حضرت ابو طلحہ رضی اللہ عنہ نے بیان کیا کہ میں خود اس زمین پر پہنچا اور بہ چشم خود دیکھا کہ اس کی لاش زمین پر پڑی ہوئی تھی اور لوگوں نے بتایا کہ ہم نے اس کو بار بار دفن کیا مگر زمین اس کو قبول نہیں کرتی اور اس کی لاش کو باہر نکال پھینکتی ہے۔ (الکلام المبین)

حضرات! یہ دونوں واقعات اس بات کی دلیل ہے کہ زمین حسد مند ہے۔

الصلاة والسلام کی تابع فرمان ہے اور زمین پر حضور علیہ الصلاة والسلام کو تہ ف کی قدرت من جانب اللہ حاصل ہے۔

حضرات! یہ تو منصر خاک پر تہ ف ہے۔ اب آئیے پانی پر تہ ف کا بھی ایک جلوہ آپ کو دکھا دوں!

پانی دودھ بن گیا: ابن سعد سالم بن ابی الجعد سے روایت کرتے ہیں کہ ایک مرتبہ حضور علیہ الصلاة والسلام نے ایک مشک پانی بھر کر صحابہ کی ایک جماعت کو عطا فرمایا اور فرمایا کہ اس مشک کو لے لو! یہ تمہارا راستے کا توشہ ہے۔ صحابہ ایک منزل پر پہنچ کر جب بھوک سے بے تاب ہو گئے تو اس مشک کا منہ کھول کر دیکھا تو کیا نظر آیا؟ کہ پوری مشک دودھ سے بھری ہوئی ہے اور مشک کے منہ پر مکھن جما ہوا ہے۔ صحابہ نے مکھن کھلایا اور دودھ نوش فرما کر سیراب ہو گئے۔

(الاکام المبین)

سبحان اللہ! پانی بھی حضور کی نبوت کا مصدق اور تابع فرمان ہے۔ آپ پانی کو دودھ بن جانے کا حکم دیں تو پانی دودھ بن جاتا ہے۔ حضرات! مٹی اور پانی پر تصرف تو آپ نے سن لیا۔ اب آگ اور ہوا پر تصرف کی بھی ایک ایک مثال سن لیجئے۔

حضرت انس کا دستر خوان: مشہور واقعہ ہے کہ حضرت انس رضی اللہ تعالیٰ عنہ نے صحابہ و تابعین کو دعوت کھلائی اور جب دستر خوان میں داخل ہوئے تو آپ نے اس دستر خوان کو آگ سے بھرے ہوئے تور میں ڈال دیا۔ مولانا روم فرماتے ہیں۔

جملہ مہماناں ازیں حیراں شدند

انتظار دود کندوری بدند

یعنی تمام مہمان یہ دیکھ کر حیران رہ گئے اور سب لوگ اسی انتظار میں

تھے کہ اب دستر خوان چلے گا اور دھوان نکلے گا۔ مگر ہوا یہ کہ۔

بعد یک ساعت برآورد از تور

پاک و اسپیدو ازالا او ساخ دور

یعنی تھوڑی دیر کے بعد اس دستر خوان کو تور سے نکالا تو وہ صاف و

سفید اور تمام میل کچیل سے صاف ہو گیا تھا۔

قوم گھنڈاے سحالی عزیز

چوں نسو زید و منقی گشت نیز

یعنی قوم نے پوچھا کہ اے پیارے سحالی! کیا وجہ ہے؟ کہ یہ دستر خوان

آگ میں نہیں جلا بلکہ صاف و سفید ہو گیا۔

گفت زانکہ مصطفیٰ دست و دہاں

بس مہما لید اندریں دستار خوان

یعنی حضرت انس نے فرمایا کہ اس کے نہ جلنے کی وجہ یہ ہے کہ اس دستر

خوان میں حضور رحمتہ للعالمین صلی اللہ علیہ وسلم نے بار بار اپنے دست مبارک

دہن شریف کو صاف فرمایا ہے اس لئے احتراماً آگ اس کو نہیں جلاتی ہے بلکہ

صاف و ستھر کر دیتی ہے۔

مولانا روم علیہ الرحمۃ اس روایت کو نقل فرمانے کے بعد انتہائی جوش

محبت و جذبہ عقیدت کیساتھ اپنے والد المانہ انداز میں ارشاد فرماتے ہیں۔

اے دل ترسندہ از نار و عذاب باچنیں دست و لبے کن اقتراب
 چوں جماد رانچنیں تشریف داد جان عاشق را چما خوابد کشاد
 یعنی اے جنم کی آگ اور عذاب سے ڈرنے والے دل! تو بھی مقدس
 ہاتھ اور مبارک ہونٹ سے نزدیکی حاصل کر! ارے! جب ایک بے جان کپڑے
 کو پیارے مصطفیٰ کے ہاتھوں اور لب مبارک کے قرب نے یہ شرف و اعزاز بخش
 دیا تو اگر کوئی شخص عاشق رسول ہو جائے اور اس کا سینہ پیارے مصطفیٰ ﷺ کی
 محبت کا مدینہ بن جائے تو تم سمجھ سکتے ہو کہ اس پر کیسے کیسے شرف و اعزاز کے
 دروازے کھل جائیں گے اور اس کی عزت و عظمت کا مقام کتنا بلند سے بلند تر ہو
 جائے گا۔

سبحان اللہ! آگ اس درجہ حضور علیہ الصلوٰۃ والسلام کی مطیع و فرمانبردار
 ہے کہ جن کپڑوں کو سرکار دو جہاں نے اپنا ہاتھ اور منہ لگایا ان کپڑوں کو بھی احترام
 آگ نہیں جلاتی۔ برادران اسلام! آگ پر مصطفائی تصرف کی اس سے بڑھ کر اور کیا
 مثال ہو سکتی ہے۔

خوفناک آندھی غزوہ احزاب میں جب کفار کے لشکر جرار نے مدینہ منورہ کا
 محاصرہ کر لیا تھا ایک دن سرکار دو عالم ﷺ نے خبر دی کہ آج رات میں ایک ایسی
 خطرناک آندھی آئے گی کہ جو شخص کھڑا ہو گا وہ اڑ جائے گا۔ یہی آندھی ان کفار
 کے خیموں کو اکھاڑ پھینکے گی اور ان کے گھوڑوں کو آپس میں ٹکرا دے گی۔ چنانچہ
 فرمان مصطفیٰ ﷺ کے مطابق یہ بلاکت خیز آندھی آئی۔ جس نے لشکر کفار کو
 جھنجھوڑ کر رکھ دیا اور سالار لشکر اس خوفناک آندھی کی تاب نہ لا کر بھاگ نکلا۔

برادران اسلام! یہی وہ آندھی ہے جس کا تذکرہ قرآن مجید میں رب العالمین نے اس طرح فرمایا۔ **يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودًا فَاَرْسَلْنَا عَلَيْهِمْ رِيحًا وَجُنُودًا لَمْ تَرَوْهَا. وَكَانَ اللَّهُ بِمَا تَعْمَلُونَ بَصِيرًا** ۱۰

یعنی اے ایمان والو! تم اللہ کی اس نعمت کو یاد کرو! جب تم پر بہت سے لشکر حملہ آور ہوئے تھے! تو ہم نے ان کے اوپر ایک آندھی اور ایسے لشکروں کو بھیج دیا جنہیں تم لوگوں نے نہیں دیکھا اور اللہ تمہارے سب اعمال کو دیکھتا ہے۔ حدیث میں سرکارِ دو عالم ﷺ نے اس آندھی کا ذکر کرتے ہوئے فرمایا کہ **نُصِرْتُ بِالصَّبَا وَاهْلَكَ عَادٌ بِالذَّبُورِ** یعنی پروائی ہو امیری مددگار بنائی گئی اور کچھکی ہو ات قوم عاد ہلاک کی گئی۔

برادران ملت! ابھی ابھی آپ نے سنا کہ مٹی، پانی، آگ، ہوا سب حضور علیہ الصلوٰۃ والسلام کے فرماں بردار ہیں۔ مٹی پانی آگ، ہوا یہ اربعہ عناصر کما اتے ہیں اور یہ مشہور بات ہے کہ تمام کائنات زمین، جمادات، نباتات، حیوانات سب کے سب انہیں چار عناصر سے بنے ہوئے ہیں۔ جب یہ چاروں عناصر پیارے مصطفیٰ کے فرمانبردار ہیں اور ان چاروں پر اقصیٰ فات رسول کی حکومت ہے تو نباتات ہو گیا کہ تمام کائنات زمین شہنشاہِ مدینہ کی فرمانبردار ہے اور سب پر باذن اللہ پیارے محبوب کا اقصیٰ و اختیار ہے۔ یہی وجہ ہے کہ درخت آپ کے اشارے پر زمین چیرتے ہوئے چلے آئے اور حکم پاتے ہی پھر اپنی جگہ چلے گئے۔ اونٹوں نے، ہرنیوں نے، پرندوں نے آپ سے فریاد کی، پتھروں نے کلمہ پڑھا اور سلام کیا۔

پہاڑ اپنی پشت پر آپ کا قدم دیکھ کر مسرت سے جھوم اٹھا۔

لکڑی کی تلوار : آقا نے جنگ بدر میں حضرت عکاشہ کو ایک خشک لکڑی دی اور اشارہ فرمادیا تو وہ چمکتی ہوئی براق تلوار بن گئی۔ حضرت عکاشہ عمر بھر اسی تلوار سے جہاد کرتے رہے۔ یہاں تک کہ صدیق اکبر کی خلافت میں مرتدین سے جہاد فرماتے ہوئے شہید ہو گئے۔ اسی طرح غزوہ احد میں عبداللہ بن حشیش کی تلوار ٹوٹ گئی۔ رسول کریم ﷺ نے ایک کھجور کی شاخ ان کے ہاتھ میں دے دی جو فوراً تلوار بن گئی۔ یہ تلوار عبداللہ بن حشیش کے پاس آخری دم تک رہی اور ان کی وفات کے بعد دو سو دینار میں فروخت ہوئی۔ (اکاہم المؤمنین)

شہنی کی ٹیوب : قتادہ بن نعمان اندھیری رات میں مسجد نبوی سے گھر جانے لگے تو سرکارِ دو عالم ﷺ نے انہیں ایک درخت کی شاخ عطا فرمائی اور فرمایا کہ جاؤ یہ شاخ ایسی روشن ہو جائے گی کہ دس آدمی تمہارے آگے اور دس تمہارے پیچھے چھیں گے اور ساتھ ہی یہ غیب کی خبر بھی دی کہ تم گھر میں پہنچو گے ایک کالی چیز نظر پڑے گی اسے مار کر نکال دینا۔ چنانچہ ان کے گھر تک یہ شاخ مارچ کی طرح روشن رہی اور گھر میں ایک کالی چیز نظر آئی جس کو قتادہ نے مار کر پھینک دیا۔ (اکاہم المؤمنین)

حضرت ابو ہریرہ کی تھیلی : حضرت ابو ہریرہ رضی اللہ تعالیٰ عنہ کو حضور علیہ الصلوٰۃ والسلام نے تھوڑے سے چھوہارے عطا فرمائے اور حکم دیا کہ ان کو اپنی تھیلی میں رکھ لو اور جب تمہارا جی چاہے اس میں سے ہاتھ ڈال کر نکالو! خود کھاؤ! دوسروں کو کھاؤ! مگر خبردار اس تھیلی کو کبھی جھاڑنا مت۔ یہ چھوہارے کبھی ختم نہ ہوں گے۔ سبحان اللہ! حضور کا حکم پا کر یہ چھوہارے ایسے باہر کت ہو گئے کہ

ابو ہریرہ رضی اللہ عنہ تیس برس تک ان چھوہاروں کو کھاتے اور کھاتے رہے۔
بلکہ کئی من اس میں سے خیرات بھی کر چکے مگر وہ ختم نہیں ہوئے۔ یہاں تک کہ
حضرت عثمان رضی اللہ عنہ کی شہادت کے دن وہ تھیلی کمر سے کٹ کر کہیں گزر
پڑی جس کا عمر بھر حضرت ابو ہریرہ رضی اللہ عنہ کو صدمہ رہا اور وہ نہایت رقت
انگیز اور درد بھر سے لہجے ہیں یہ شعر پڑھتے رہتے تھے۔

لِلنَّاسِ هَمٌّ وَ لِي فِي الْيَوْمِ هَمَّانٌ

فَقَدْ الْجَرَابُ وَ قَتْلُ الشَّيْخِ عُثْمَانَ

یعنی سب کو تو آج ایک غم ہے مگر مجھے دو غم ہیں۔ ایک تھیلی تم ہونے
کا دوسرے حضرت عثمان کی شہادت کا۔

عزیزان محترم! یہ نورانی واقعات چمکتے ہوئے سورج کی طرح اعلان کر
رہے ہیں کہ زمین و آسمان کی تمام کائنات رحمتہ للعالمین کو جانتی پہچانتی اور مانع
ہے اور سب آپ کے فرمان پر قربان اور ان سب پر آپ کا تصرف علی الاعلان
ہے۔ اور ساری مخلوقات الہیہ میں خدا کی خدائی کے ساتھ ساتھ محمد کی مصطفائی کا
بھی جلوہ نظر آرہا ہے۔ ﷺ کیوں نہ ہو کہ خدا رب العالمین ہے اور حضور رحمتہ
للعالمین۔

ترکیب نحوی: حاضرین محترم! وما ارسلناك الا رحمة للعالمین کی تفسیر
عرض کر رہا تھا اس آیت میں رحمة للعالمین ترکیب نحوی کے اعتبار سے کیا
واقع ہوا ہے؟ یہ ایک علمی اور اہم سوال ہے۔ تویر اور ان ملت مفسرین کرام کے
اس بارے میں دو قول زیادہ مشہور ہیں اول یہ کہ رحمة للعالمین۔ ارسلنا فعل

کا مفعول لہ ہے۔ دوم یہ کہ رَحْمَةً لِّلْعَالَمِينَ۔ ک ضمیر حاضر سے حال ہے۔ پہلی صورت میں اس آیت کا مطلب یہ ہو گا کہ اے محبوب! ہم نے آپ کو اسی لئے بھیجا ہے کہ آپ ہی کی وجہ سے ہم سارے جہان پر رحمت کریں گے۔ مطلب یہ ہے کہ آپ خدا کی ہر ایک رحمت کا سبب ہیں زمین و آسمان کی تخلیق ساری کائنات کا خلعت وجود بخشا۔ دنیا و آخرت کی تمام نعمتوں کو پیدا کرنا، انبیاء و مرسلین کو مہربان و جلیلہ و معجزات کثیرہ عطا فرمانا، تمام کتب ہماویہ کا نازل کرنا، اولیاء کا ملین اور شہداء و صالحین کو عظیم المرتبت منازل پر فائز کرنا یہ سب خدا کی رحمتیں ہیں۔ سکران سب رحمتوں کا سبب حضور محبوب خدا صلی اللہ علیہ و سلم کی ذات و الصفات ہی ہے۔ یہ آیت کریمہ جہنہوز جہنہوز کر متنبہ کر رہی ہے کہ اس قرآن پر ایمان لانے والو! اس نکتہ سے غافل من رہنا کہ خدا کی ساری رحمتیں محبوب خدا ہی کی وجہ سے ہیں کیونکہ خداوند عالم نے آپ کو تمام رحمتوں کا سبب بنایا ہے۔ اگر آپ نہ ہوتے تو نہ زمین ہوتی نہ آسمان ہوتا نہ سارا جہان ہوتا جس کو جو نعمت ملی اور جہاں رحمت اللہی کا ظہور ہوا۔ یقین رکھئے اور ایمان لائیے کہ یہ سب کچھ حضور علیہ الصلاۃ والسلام ہی کے طفیل میں ہے کیونکہ خداوند قدوس کا ارشاد ہے کہ ”اے محبوب! ہم نے آپ کو اسی لئے بھیجا ہے کہ آپ کی وجہ سے ہم سارے جہان پر اپنی رحمت فرمائیں گے۔“ تو اس سے ثابت ہوا کہ ہر رحمت خداوندی کا دروازہ رسول ہی کا درپاک ہے۔ یہی وہ ایمان افروز مضمون ہے جس کی طرف اعلیٰ حضرت قبلہ قدس سرہ العزیز نے نہایت لطیف اشارہ فرمایا ہے۔

خدا خدا کا یہی ہے در زمین اور کوئی مفر مفر
جو وہاں سے ہو یہیں آ کے ہو جو یہاں نہیں تو وہاں نہیں

اہل علم اس مضمون کو یوں سمجھ سکتے ہیں۔ نحو پڑھنے والا مبتدی چہ بھی اس مسئلہ کو جانتا ہے کہ مفعول لہ اور فعل معلل بہ کا فاعل ایک ہی ہوتا ہے اور مفعول لہ، فعل معلل بہ کا سبب ہوا کرتا ہے تو اس آیت میں جب رحمة للعالمین، ارسلنا فعل کا مفعول لہ، ٹھہرا۔ تو ارسلنا اور رحمتہ دونوں کا فاعل خداوند عالم ہی ہوا کہ حضور علیہ الصلاۃ والسلام کا ارسال اسی لئے ہوا کہ خداوند قدوس آپ کی وجہ سے سارے جہان پر رحمت فرمائے۔

مقصود نور اوست دگر جملگی ظلام

مقصود ذات اوست دگر جملگی طفیل

دوسرا قول یہ ہے کہ رَحْمَةً لِّلْعَالَمِينَ، ك ضمیر حاضر سے حال واقع ہوا ہے اب اس صورت میں آیت کریمہ کا ترجمہ یہ ہو گا کہ اے محبوب ہم نے آپ کو اس حال میں بھیجا ہے کہ آپ تمام جہان کے لئے رحمت ہیں۔

برادران ملت! ”رحمت“ مصدر ہے۔ جب یہ ك ضمیر حاضر سے حال واقع ہو تو یہ مصدر یقیناً اسم فاعل رَاحِمًا یعنی رحمت کرنے والے کے معنی میں ہو گا۔ مگر بجائے راحم کے رَحْمَةً مصدر، مبالغہ کے طور پر لایا گیا۔ اب اس آیت کریمہ کا یہ مطلب ہوا کہ حضور علیہ الصلاۃ والسلام رَاحِمٌ یعنی سارے جہان پر رحمت فرمانے والے ہیں اور سارا جہان آپ کا مَوْحُوْمٌ یعنی آپ کی رحمت سے نوازا ہوا ہے۔

یاد رکھئے! کہ ہر مَوْحُوْمٌ اپنے رَاحِمٌ کا محتاج ہوتا ہے۔ یعنی رحمت پانے والا، رحمت عطا کرنے والے کا محتاج ہوتا ہے۔ رحمت عطا کرنے والا، رحمت پانے والے کا محتاج نہیں ہوتا۔ آیت کریمہ نے صاف صاف بتا دیا کہ

حضور علیہ الصلاۃ والسلام رحمت فرمانے والے ہیں اور سارا جہاں ان کی رحمت پانے والا ہے لہذا اس آیت کریمہ سے یہ مسئلہ بھی ثابت ہو گیا کہ سارا عالم حضور علیہ الصلاۃ والسلام کا محتاج ہے اور آپ عالم میں سے کسی چیز کے محتاج نہیں ہیں۔ آپ صرف خدا کے محتاج ہیں اور ساری خدائی آپ کی محتاج ہے۔ اسی مضمون کو عارف رومی نے اپنے عارفانہ انداز میں کیا خوب ارشاد فرمایا ہے۔

زیں سبب فرمود حق صَلُّوا عَلَیْهِ

کہ محمد بود مُحْتَجَّجٌ اِلَیْهِ

یعنی خداوند عالم نے اسی وجہ سے سارے عالم کو دربار رسالت میں صلاۃ و سلام کا نذرانہ پیش کرنے کے لئے حکم فرمایا کہ سارا عالم شہنشاہ رسالت کا محتاج ہے۔

حاضرین کرام! اب غور کیجئے! اور انصاف فرمائے کہ قرآن تو محبوب خدا کو سارے عالم پر رحمت فرمانے والا اور سارے عالم کو ان کی رحمت کا محتاج بتا رہا ہے اور عارف رومی اعلان کر رہے ہیں کہ حضور علیہ الصلاۃ والسلام عالم میں سے کسی کے محتاج نہیں ہیں بلکہ مختار ہیں اور سارا عالم ان کا محتاج ہے۔ مگر دیوبندیوں کے پیشوا مولوی اسماعیل دہلوی تقویۃ الایمان میں کہیں یہ لکھتے ہیں کہ ”جس کا نام محمد یا علی ہے وہ کسی چیز کا مالک و مختار نہیں“ کہیں لکھتے ہیں کہ وہ مجبور ہیں کہیں لکھتے ہیں کہ ان کا مرتبہ قوم کے چودھری یا گاؤں کے زمیندار جیسا ہے۔ (مَعَاذَ اللّٰهِ)

سامعین کرام! اب فیصلہ آپ کے ہاتھ میں ہے کہ قرآن کا فرمان اور

عارف رومی کا اعلان عقیدہ ایمان ہو گا۔ یا صاحب تقویۃ الایمان کا ہدایان۔

بہر کیف اب جب کہ قرآن سے یہ ثابت ہو گیا کہ حضور علیہ الصلاۃ والسلام

سارے عالم پر رحمت فرمانے والے ہیں اور سارا عالم آپ کی رحمت کا محتاج ہے۔ تو پھر یہ نکتہ ذہن میں رکھئے کہ قرآن کریم نے کوئی زمانہ معین نہیں کیا کہ فلاں وقت اور فلاں زمانے میں سارا عالم حضور کا مرحوم و محتاج ہے اور فلاں وقت اور فلاں زمانے میں نہیں بلکہ قرآن نے رَحْمَةً لِّلْعَالَمِينَ کو مطلق رکھا۔ جس کا صاف مطلب یہ ہے کہ جب سے عالم ہے اور جب تک رہے گا ہر زمانے اور ہر وقت میں سارا عالم آپ کا مرحوم و محتاج ہے اور محتاج رہے گا اور یاد رکھئے! کہ کوئی رحمت پانے والا اس وقت تک رحمت نہیں پاسکتا جب تک رحمت عطا کرنے والا موجود نہ ہو اور آپ دیکھ رہے ہیں کہ یہ سارا عالم ابھی تک موجود و باقی ہے اور رحمت پارہا ہے تو ثابت ہو گیا کہ اس عالم کو رحمت عطا کرنے والے حضور علیہ الصلاۃ والسلام بھی یقیناً موجود، زندہ اور باقی ہیں، اس طرح اسی آیت سے حیات النبی کا مسئلہ بھی حل ہو گیا کہ حضور علیہ الصلاۃ والسلام اب بھی اپنی قبر شریف میں تمام لوازم حیات کے ساتھ موجود، زندہ اور باقی ہیں۔

حیات النبی برادران اسلام! میں ایک مرتبہ بوستان کا مطالعہ کر رہا تھا کہ نعت میں شیخ سعدی علیہ الرحمہ کا یہ شعر نظر سے گزرا۔
تو اصل وجود آمدی از نخت
دگر برچہ موجود شد فرع تست

یعنی یا رسول اللہ! آپ وجود کی جڑیں کر سب سے پہلے تشریف لائے اور دوسری تمام موجودات آپ کی شاخیں ہیں۔ فوراً یہ نکتہ میرے ذہن میں آیا کہ اس نعر میں جناب سعدی علیہ الصلاۃ والسلام نے حیات النبی پر روشنی ڈال رہے ہیں کیونکہ انہوں نے

حضور علیہ الصلوٰۃ والسلام کو سارے عالم کی جڑ بتایا ہے اور سارے عالم کو آپ کی شاخ فرمایا اور ایک چبہ بھی اس بات کو اچھی طرح سمجھ سکتا ہے کہ جڑ پہلے موجود ہوتی ہے اور شاخیں بعد کو۔ یہی وجہ ہے کہ نور محمدی ﷺ کو خداوند قدوس نے سب سے پہلے موجود فرمایا۔ پھر جس طرح جڑ سے شاخیں نکلتی ہیں۔ اسی طرح نور محمدی سے سارے جہان کو پیدا فرمایا اور یہ بات بھی ہر عاقل و نادان جانتا ہے کہ اگر کسی درخت کی جڑ کٹ جائے تو شاخیں فوراً مر جھا کر فنا ہو جاتی ہیں۔ تو اگر حضور علیہ الصلوٰۃ والسلام کو مردہ اور مٹی میں مل جانے والا مان لیا جائے تو گویا سارے عالم کی جڑ کٹ گئی۔ پھر سارا عالم کس طرح باقی رہ سکتا ہے؟ لہذا عالم جب شاخ ہے تو اس کی بقا کے لئے یہ ضروری ہے کہ اس کی جڑ یعنی حضور علیہ الصلوٰۃ والسلام بھی زندہ و موجود اور باقی رہیں۔ تو گویا حضرت سعدی کے اس شعر کا حاصل مطلب یہ ہوا کہ حضور علیہ الصلوٰۃ والسلام اگر موجود نہ رہیں تو سارا عالم بھی موجود نہ رہے گا کیوں کہ جڑ کے وجود سے شاخوں کا وجود ہے اور جڑ کے فنا ہونے سے شاخیں بھی فنا ہو جاتی ہیں۔ اعلیٰ حضرت قبلہ قدس سرہ نے اس مضمون کو اس طرح بیان فرمایا ہے۔

وہ جو نہ تھے تو کچھ نہ تھا وہ جو نہ ہوں تو کچھ نہ ہو

جان ہیں وہ جہان کی جان ہے تو جہان ہے

برادران اسلام! بہر حال حیات النبی کا مسئلہ اہل سنت کا عقیدہ ہے اور

تمام اہل حق کا اس مسئلہ پر اتفاق ہے کہ انبیاء علیہم الصلوٰۃ والسلام تمام لوازم حیات کے ساتھ اپنی اپنی قبروں میں زندہ ہیں اور ان کی حیات جسمانی حیات ہے۔ وہ اللہ تعالیٰ کی طرف سے رزق دیے جاتے ہیں۔ اپنی قبروں میں نمازیں پڑھتے ہیں اور

قسم قسم کی نعمتوں اور لذتوں سے لطف اندوز ہوتے ہیں۔ دیکھتے ہیں، سنتے ہیں، کلام فرماتے ہیں اور سلام کرنے والوں کو جواب دیتے ہیں۔ جہاں چاہتے ہیں آتے جاتے ہیں اپنی امتوں کے اعمال کا مشاہدہ کرتے ہیں اور طرح طرح کے تصرفات فرماتے ہیں اور فیوض و برکات پہنچاتے ہیں اور دنیا میں بہت سے خوش نصیبوں کو اپنی زیارت و دیدار سے مشرف بھی فرماتے ہیں۔ اعلیٰ حضرت قبلہ فرماتے ہیں :-

انبیاء کو بھی اجل آتی ہے لیکن اتنی کہ فقط آتی ہے پھر اسی آن کے بعد ان کی حیات مثل سابق وہی جسمانی ہے روح تو سب کی ہے زندہ ان کا جسم پر نور بھی روحانی ہے

یہی وجہ ہے کہ انبیاء علیہم الصلوٰۃ والسلام کے مبارک اجسام قبروں میں سلامت رہتے ہیں۔ روایت ہے کہ حضور اقدس صلی اللہ علیہ وسلم نے ارشاد فرمایا کہ تم لوگ جمعہ کے دن بھرت درود شریف پڑھا کرو کیونکہ تمہارا درود شریف میرے سامنے پیش کیا جاتا ہے۔ بعض صحابہ نے عرض کیا کہ یا رسول اللہ! (ﷺ) ہمارا درود شریف آپ کے سامنے کس طرح پیش کیا جائے گا؟ قبر میں تو آپ کا جسم شریف بکھر چکا ہوگا۔ تو حضور علیہ الصلوٰۃ والسلام نے ارشاد فرمایا کہ ان اللہ حرم علی الارض ان تاكل اجساد الانبياء (مشکوٰۃ ص ۱۰)

اور دوسری روایت میں یہ بھی ہے کہ فَنَسِيَ اللّٰهُ حَيِّ "يُوزَقُ (مشکوٰۃ ص ۱۱) یعنی تم یقین رکھو! کہ اللہ تعالیٰ نے زمین پر حرام فرمادیا ہے کہ وہ انبیاء علیہم السلام کے جسم کو کھائے۔ کیونکہ اللہ کا نبی زندہ ہے اور اس کو روزی بھی ملتی ہے۔ ایک روایت میں یہ بھی آیا ہے کہ الانبياء احياء" في قبورهم يصلون (انبیاء الاذکيا) یعنی انبیاء کرام اپنی قبروں میں زندہ ہیں اور وہاں نمازیں پڑھتے ہیں۔

سبحان اللہ! کیسی کیسی کھلی ہوئی دلیلیں ہیں کہ وفات کے بعد تمام حضرات انبیاء بالخصوص حضور سید الانبیاء علیہم الصلوٰۃ والسلام اپنی جسمانی حیات کے ساتھ مع تمام لوازم حیات کے زندہ ہیں۔ اعلیٰ حضرت رضی اللہ عنہ نے ارشاد فرمایا۔

تو زندہ ہے واللہ تو زندہ ہے واللہ
مری چشم عالم سے چھپ جانے والے

عالم ماکان و مایکون برادران ملت! آپ اس مضمون پر سیر حاصل تقریر سن چکے کہ حضور علیہ الصلوٰۃ والسلام سارے جہاں کو رحمت عطا فرمانے والے ہیں اور سارا عالم آپ کی رحمت سے فیض یاب ہے اور یہ بھی میں عرض کر چکا کہ سارا عالم ازل سے ابد تک مصطفائی رحمت سے فیض پاتا رہا ہے اور پاتا رہے گا۔ اب یہ نکتہ بھی ذہن نشین کر لیجئے! کہ رحمت فرمانے والے کے لئے یہ ضروری ہے کہ وہ جن پر رحمت فرماتا ہے ان کا علم بھی رکھتا ہو۔ کیونکہ رحمت فرمانے والا جن چیزوں کو جانتا ہی نہیں ہو گا ان پر رحمت کس طرح فرمائے گا! تو اسی آیت سے یہ بھی ثابت ہوتا ہے کہ حضور علیہ الصلوٰۃ والسلام ازل سے ابد تک ساری کائنات عالم اور تمام مخلوقات البیہ کو جانتے اور پہچانتے ہیں کیونکہ اگر وہ سارے جہاں کو نہ جانیں تو پھر سارے جہاں پر رحمت کس طرح فرمائیں گے؟ لہذا جب یہ ایمان ہے کہ آپ رحمتہ للعالمین ہیں تو اس بات کا بھی یقین کرنا پڑے گا کہ آپ عالم العالمین ہیں۔ یعنی آپ سارے عالم کو جانتے ہیں اور سب کو اپنی رحمت سے سرفراز فرماتے ہیں۔ کیونکہ ہو کہ خداوند عالم نے ارشاد فرمایا وَعَلَّمَكَ مَا لَمْ

تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا یعنی اے محبوب! اللہ نے آپ کو ان تمام چیزوں کا علم عطا فرمادیا ہے جن کو آپ نہیں جانتے تھے اور اللہ کا فضل آپ کے اوپر بہت ہی بڑا ہے۔ برادران ملت! اب اگر کوئی شخص حضور علیہ الصلوٰۃ والسلام کو رحمت للعالمین تو تسلیم کرے اور عالم ماکان و مایکون نہ مانے تو وہ ایسا ہے کہ دھوپ اور دن کی روشنی کو تو تسلیم کرتا ہے مگر سورج کے وجود کا انکار کر رہا ہے۔ پڑھیے درود شریف۔ اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهِ وَاَصْحَابِهِ وَبَارِكْ وَسَلِّمْ۔ بہر کیف! میں یہ عرض کر رہا تھا کہ قرآن مجید میں وَمَا اَرْسَلْنَاكَ اِلَّا رَحْمَةً لِّلْعَالَمِيْنَ فرما کر یہ بتادیا کہ حضور علیہ الصلوٰۃ والسلام سارے عالم کو اپنی رحمت کا فیض پہنچا رہے ہیں اور ہر دور اور ہر زمانے میں سارا عالم حضور علیہ الصلوٰۃ والسلام کی رحمت کا محتاج و مرہون منت ہے۔ عالم ملک ہو یا عالم ملکوت، عالم ملائکہ ہو یا عالم جن و انس، جمادات و نباتات کی دنیا ہو یا حیوانات کا عالم، غرض سارا عالم آپ کی رحمت سے فیض یاب ہے۔ اب آئیے! چند مثالیں بھی عرض کرتا چلوں کہ حضور علیہ الصلوٰۃ والسلام کی رحمت سے عالم کو کس کس طرح حصہ مل رہا ہے۔

حضرت جبرائیل پر رحمت حضرت جبرائیل سردار ملائکہ ہیں مگر یہ بھی مصطفائی رحمت سے فیض یاب ہوئے۔ منقول ہے کہ ایک مرتبہ حضور علیہ الصلوٰۃ والسلام نے حضرت جبرائیل سے دریافت فرمایا کہ اے جبرائیل آپ کو میری رحمت سے کیا خاص حصہ ملا؟ تو حضرت جبرائیل عرض کرنے لگے کہ یا رسول اللہ (ﷺ) میں تمام انبیاء علیہم السلام کے پاس وحی لے کر جاتا رہا اور تمام

زندگی خدا کی بندگی کرتا رہا ہوں مگر میں شیطان کا انجام دیکھ کر اپنے خاتمہ کی طرف سے مطمئن نہیں تھا لیکن اے رحمت عالم! میں جب آپ کی خدمت میں وحی لانے لگا تو رب کریم نے میرے بارے میں یہ فرمایا عِنْدَ ذِي الْعَرْشِ مَكِينٍ مُطَاعٍ ثُمَّ اٰمِنٌ۔ یعنی جبرئیل ذر بار الہی میں صاحب مرتبہ ہیں، مقتداء ہیں، امین ہیں، اس آیت کے نزول کے بعد مجھے اپنے خاتمہ بالخیر کا یقین ہو گیا۔ آپ کی رحمتوں میں سے مجھے جو یہ رحمت عطا کی گئی یہ سب رحمتوں اور نعمتوں سے میرے نزدیک بڑھ کر ہے۔

مومنین پر رحمت بر اور ان ملت! مومنین پر تو مصطفائی رحمت کا کیا آنا؟ قرآن مجید نے فرمایا بِالْمُؤْمِنِينَ رِءَاؤُفٌ رَّحِيمٌ۔ یعنی آپ مومنین پر انتہائی مہربانی اور بے حد رحم فرمانے والے ہیں۔ اہل ایمان کی ذرا سی تکلیف رحمتہ للعالمین کو بے چین و بے قرار کر دیتی ہے عزیزو "عَلَيْهِ مَاعَنْتُمْ" گواہ ہے کہ امت پر ذرا سی مشقت بھی حضور علیہ الصلوٰۃ والسلام کے لئے ناقابل برداشت ہے۔ دنیا و آخرت میں نہایت ہی بلند درجات جو اہل ایمان کو عطا ہوئے یہ سب کیا ہیں؟ یہ سب رحمۃ للعالمین کی رحمت ہی کا صدقہ ہے ورنہ ظاہر ہے کہ یہ امت سب امتوں سے کمزور، عمریں کوتاہ، اعمال کم، پھر بھی کُنْتُمْ خَيْرَ اُمَّةٍ كَاشَرَفِ اور خَيْرُ الْاُمَّمِ کا خطاب ملا۔ یہ حضور علیہ الصلوٰۃ والسلام ہی کی رحمت کا صدقہ ہے اور آخرت کے بارے میں تو کیا پوچھنا؟ روایت ہے کہ جس وقت قیامت میں سب اگلی امتیں اور اگلے انبیاء تشریف لے چلیں گے تو ایمان والوں کے ساتھ آگے آگے ایک نور چلے گا اور اگلے انبیاء کے ساتھ ساتھ دو نور ہوں گے مگر

جب حضور علیہ الصلوٰۃ والسلام کی امت مومنہ کا گزر ہوگا تو اس شان سے کہ ہر مومن کے آگے آگے دو دو نور چل رہے ہوں گے۔ قرآن مجید فرماتا ہے۔ نُورُ هُمْ يَسْعَى بَيْنَ اَيْدِيهِمْ وَبِأَيْمَانِهِمْ یعنی اس امت کے مومنین کے آگے اور دائیں دو دو نور دوڑتے ہوں گے۔ سب سے پہلے یہی امت دیدار الہی سے مشرف ہوگی سب سے پہلے یہی امت جنت میں داخل ہوگی اور ملائکہ ان کا استقبال فرماتے ہوئے تحفہ مبارکباد پیش کریں گے۔ اللہ اکبر! رحمت عالم کی رحمت پر قربان جاؤں ان کی رحمت کا کیا کہنا۔

ٹوپی جن کے نہ جوتی جن کے
تاج و براق دلاتے یہ ہیں

کفار پر رحمت حضرات! ملائکہ و مومنین ہی پر حضور علیہ الصلوٰۃ والسلام کی رحمت محدود نہیں۔ کفار بھی آپ کی رحمت سے محروم نہیں رہے۔ کون نہیں جانتا کہ اگلی امتوں پر ان کی بد اعمالیوں کی وجہ سے دنیا ہی میں عذات آجاتا تھا اور وہ بالکل برباد کر دی جاتی تھیں۔ قوم عاد کو ہوا اڑا لے گئی۔ قوم ثمود زلزلہ سے برباد کر دی گئی۔ قوم لوط کی بستیاں الٹ پلٹ کر دی گئیں۔ قوم نوح طوفان میں غرق کر دی گئی۔ بنی اسرائیل کے بحر میں خنزیر بندر بنا کر ہلاک کر دیئے گئے۔ قرآن مجید میں ہے وَكَمْ قَصَمْنَا مِنْ قَرْيَةٍ كَانَتْ ظَالِمَةً ۗ وَاَنْشَاْنَا بَعْدَهَا قَوْمًا نٰوِيْنًا (انبیاء) یعنی بہت سی وہ بستیاں جن کے باشندے ظالم تھے ہم نے انہیں چل بکھر چور چور کر دیا اور ان کے بعد دوسری قوموں کو ان کی جگہ پیدا کر دیا۔ مگر بسے برادر ان ملت آؤ اور رحمتہ للعالمین کی رحمت کا جلوہ دیکھو۔ کفار ملنے کیسے

کیسے ظلم کے پہاڑ توڑے، شرک و بت پرستی کرتے رہے اللہ و رسول پر غلط اور گندی ہمتیں لگاتے رہے اور ایسے ایسے ظلم و عدوان اور سرکشی و طغیان کا مظاہرہ کیا کہ زمین ان کی بد اعمالیوں سے لرزہ بر اندام ہو گئی۔ مگر ان گناہوں اور جرموں کے باوجود نہ ان پر آسمان سے پتھر برسائے گئے نہ ان کی بستیاں الٹ پلٹ کی گئیں، نہ ان کی صورتیں مسخ ہوئیں، بلکہ حد ہو گئی کہ کفار مکہ دعا مانگا کرتے تھے اب اللہ! اگر قرآن حق ہے تو ہم پر آسمان سے پتھر برسائے مگر پھر بھی رحمتہ للعالمین کی رحمت نے ان کافروں کو چالیا اور خداوند عالم نیا اعلان فرما دیا وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ یعنی چونکہ یہ کفار رحمتہ للعالمین کے زیر سایہ رہتے بستے ہیں اس لئے اللہ ان کو عذاب نہیں دے گا۔ سبحان اللہ! علی حضرت قبلہ نے ارشاد فرمایا۔

خدی اس نے تجھ کو مملت دی کہ اس عالم میں ہے

کافر و مرتد پہ بھی رحمت رسول اللہ کی

غلاموں پر رحمت حضرات! اچھی اچھی باتیں کرنا اور دلفریب مضامین لکھ دینا اور بہتر سے بہتر قانون بنا دینا یہ تو بہت آسان ہے مگر اس پر عمل کر کے دنیا کو دکھا دینا یہ بڑا مشکل کام ہے لیکن رحمتہ للعالمین کی سیرت مقدسہ کا یہ بڑا نادر و نایاب اور انتہائی روشن و تابناک پہلو ہے کہ آپ نے مجمع عام میں جس بات کا حکم دیا اس پر نہ صرف بازار و میدان ہی میں بلکہ اپنے مکان کی بند کو ٹھری میں بھی عمل کر کے دکھا دیا۔ حضرات! کون نہیں جانتا کہ عرب بلکہ ساری دنیا میں لوٹھی، غلاموں کو جانوروں سے بھی کمتر اور بدتر سمجھا جاتا تھا مگر آؤ! آؤ! رحمتہ

للعالمین کی تعلیم رحمت پر ایک نظر ڈالو! آپ فرماتے ہیں کہ اے لوگو! تمہارے لوٹنے والے غلام تمہارے بھائی ہی ہیں جن کو خدا نے تمہارے ماتحت کر دیا ہے۔ لہذا خبردار تم ان کے حقوق کا خیال رکھو! جو تم خود کھاتے ہو اسی میں سے انہیں بھی کھاؤ! اور جو لباس تم خود پہنتے ہو اسی قسم کا لباس انہیں بھی پہناؤ! اور ان سے کسی ایسے کام کی فرمائش نہ کرو جو ان کی طاقت سے باہر ہو اور اگر تم ایسے مشکل کاموں کی فرمائش کرو تو خود بھی ان کی مدد میں لگ جاؤ اور ان کا ہاتھ بٹاؤ۔

(بخاری جلد ۱ ص ۹)

زید بن حارثہ: حضرات! زید بن حارثہ کا نام تو آپ نے سنا ہوگا؟ یہ حضور علیہ الصلوٰۃ والسلام کے غلام تھے۔ برس برس سے ان کے والد ان کے فراق میں رویا کرتے تھے اور تلاش کرتے پھرتے تھے۔ آخر مکہ مکرمہ میں ملاقات ہوئی۔ باپ بیٹے ایک دوسرے سے بغلیں ہو کر خوب روئے۔ مہربان باپ نے حضور علیہ الصلوٰۃ والسلام سے عرض کیا کہ آپ میرے نورِ نظر زید کو مجھے عنایت فرما دیجئے۔ آپ جتنی رقم طلب کریں میں ادا کرنے کو تیار ہوں۔ رحمتِ عالم نے فرمایا کہ مجھے قیمت کی ضرورت نہیں ہے۔ میں خوشی زید کو اختیار دیتا ہوں کہ اگر وہ چاہے تو تم اس کو اپنے ساتھ لے جا سکتے ہو۔ مگر جب زید کے والد نے اپنے ساتھ لے جانا چاہا تو زید نے رحمتِ عالم کے جمالِ نبوت کو ایک نظر دیکھا اور حضور علیہ الصلوٰۃ والسلام کے حسنِ اخلاق اور نیک سلوک کی پرانی یادیں دل میں چٹکیاں لینے لگیں اور زبانِ حال سے عرض کرنے لگے۔

تمہارے قدموں میں جو ہیں غیر کام نہ کیا دیکھیں کون نظروں میں بچے دیکھ کے تلو تیرا
تمہارے گلوں سے پلے غیر کی ٹھوکہ نہ ڈال جھڑکیاں کھائیں کہاں چھوڑ کے نکلا تیرا

زید نے اپنے باپ سے صاف صاف کہہ دیا کہ میں اس رحیم و کریم آقا کی غلامی پر ہزاروں آزادیوں کو قربان کرتا ہوں اور اے میرے شفیق باپ! میں کسی حال میں بھی اپنے اس آقا کی چوکھٹ کو نہیں چھوڑ سکتا حارثہ نے اپنے بیٹے زید کی اس والمانہ محبت رسول پر تعجب کرتے ہوئے کہا اے نخت جگر!۔

مجھ سے نہ پوچھ میرا حال، سن میرا حال کچھ نہیں تیری خوشی میں خوش ہوں میرا تجھ سے سوال کچھ نہیں

جب حارثہ چلے گئے تو رحمتہ للعالمین نے زید کو آزاد کر کے اپنا منہ بہ اپنا بنا لیا اور آخری دم تک اپنے اس فرزند معنوی کو ایسا نوازا کہ ان کے بیٹے اسامہ کو جو غلام زادے تھے اور اپنے نواسے حسین کو جو امام زادے تھے۔ دونوں کو اپنے دوش نبوت پر بٹھا کر مجمع عام میں تشریف لاتے تھے۔ شفیق جو پوری مرحوم نے اس انوکھے تاریخی واقعہ کو دو شعروں میں اس طرح سمویا ہے۔

جس جگہ تذکرہ فخر انام آتا ہے جلی حرفوں میں اسامہ کا بھی نام آتا ہے ایک کاندھے پہ ہے نخت جگر شیر خدا دوسرے کاندھے پر فرزند غلام آتا ہے برادران ملت! دیکھا آپ نے غلاموں پر رحمتہ للعالمین کی رحمت۔

ایک کاندھے پر غلام زادے اور دوسرے کاندھے پر امام زادے کو بٹھا کر اپنی امت کو یہ تعلیم فرما رہے ہیں کہ دنیا والو دیکھ لو! رحمتہ للعالمین کی نگاہ رحمت میں غلام کا بیٹا اور بیٹھی کا بیٹا دونوں برابر ہیں۔

عورتوں اور بچوں پر رحمت برادران اسلام! عرب بلکہ ساری دنیا میں نور تیں اس قدر بے وقعت تھیں کہ سماج میں ان کا کوئی مقام ہی نہیں تھا اور بے

گناہ چھیاں زندہ درگور کر دی جاتی تھیں۔ مگر رحمت عالم نے اپنی تعلیم رحمت سے ایسا انقلاب عظیم پیدا فرمایا کہ دنیا کی ٹھکرائی ہوئی عورت مردوں کے دوش بدوش کھڑی ہو گئی اور اس کے حقوق قیامت تک کے لئے قائم و محفوظ ہو گئے اور زندہ درگور کی جانے والی چھیاں ساری دنیا کی نگاہ محبت و شفقت کا مرکز بن گئیں۔ اللہ اللہ! عورتوں اور بچوں پر رحمت کا یہ عالم ہے کہ حضور علیہ الصلاۃ والسلام ارشاد فرماتے ہیں کہ بسا اوقات میں نماز شروع کرتا ہوں اور یہ ارادہ کرتا ہوں کہ نماز لمبی پڑھاؤں گا مگر کسی بچے کی رونے کی آواز میرے کانوں میں آجاتی ہے تو میں نماز کو مختصر کر دیتا ہوں کیوں کہ بچے کے رونے اور اس کی ماں کی بے چینی پر جو نماز میں شامل ہے مجھے رحم آتا ہے۔ (مسلم ج ۱ ص ۱۸۸)

بوڑھوں اور کمزوروں پر رحمت بوڑھوں اور کمزوروں پر رحمت کا یہ عالم ہے کہ فرماتے ہیں لَوْ لَاضْعَفُ الضَّعِيفُ وَ سَقُمُ السَّقِيمُ لَأَخْرَجْتُ الْعَتَمَةَ إِلَى ثُلُثِ اللَّيْلِ۔ یعنی اگر بوڑھوں کے بڑھاپے اور بیماروں کی بیماری کا مجھے خیال نہ ہوتا تو میں عشا کی نماز تہائی رات تک موخر کر دیتا۔ اسی طرح جب اسلامی لشکروں کو روانہ فرماتے تو نہایت سختی کے ساتھ یہ ہدایت فرماتے کہ خبردار! اگر جاؤں اور عبادت خانوں کے راہبوں اور بوڑھوں اور عورتوں اور بچوں کو کبھی ہرگز ہرگز قتل مت کرنا اور جنگی سپاہیوں کو قتل کے بعد ان کے ہونٹ، ناک، کان وغیرہ مت کاٹنا اور ضعیفوں، کمزوروں، بیماروں کے ساتھ نہایت رحم و کرم کا ہر تاؤ کرنا۔

جانوروں اور درختوں پر رحمت میرے بزرگوار بھائیو! رحمت عالم نے صرف انسانوں ہی پر رحم کا حکم نہیں فرمایا بلکہ جانوروں اور درختوں پر بھی آپ اس قدر مہربان تھے کہ اپنی امت کو جانوروں اور درختوں پر بھی رحم کرنے کا حکم فرمایا اور ارشاد فرمایا کہ ”خبردار! بے زبان جانوروں پر ان کی طاقت سے زیادہ بوجھ نہ لادو! اور نہ بلا ضرورت انہیں مارو! اور اگر مارنے ہی کی ضرورت پڑ جائے تو ہرگز ہرگز جانوروں کے چروں پر نہ مارو! اور ان جانوروں کے گھاس چارہ اور دانہ پانی میں ہرگز ہرگز کمی و کوتاہی نہ کرو۔ کسی جانور کو بھوکا پیاسا ذبح مت کرو اور نہ کند چھری سے ذبح کرو۔ بلکہ ہر طرح ذبح کو راحت پہنچاؤ۔“ درختوں کے بارے میں ارشاد فرمایا کہ بلا ضرورت ہرے بھرے درختوں خصوصاً پھل والے درختوں کو ہرگز ہرگز مت کاٹو اور ان درختوں کو بھی مت کاٹو جو سہراہ ہیں اور مسافر جن کے نیچے سایہ حاصل کرتے ہیں۔

تعلیم رحمت برادران ملت! حضور علیہ الصلوٰۃ والسلام کی رحمت کا کما ل تک شمار کیا جائے اب ایک حدیث سن لیجئے۔ جس سے آپ کو رحمت للعالمین کی تعلیم رحمت کا جلوہ نظر آجائے گا۔ ارشاد فرماتے ہیں کہ اِرْحَمُوا مَنْ فِي الْأَرْضِ يَرْحَمَكُمْ مَنْ فِي السَّمَاءِ یعنی۔

کرو مہربانی تم اہل زمیں پر خدا مہربان ہوگا عرش بریں پر ایک اور حدیث میں تو یہاں تک ارشاد فرمایا کہ لَا يَرْحَمُ اللَّهُ مَنْ لَا يَرْحَمُ النَّاسَ (مشکوٰۃ ص ۱۴۳) یعنی جو لوگوں پر رحم نہیں کرے گا اللہ اس پر رحم نہیں فرمائے گا۔

اسلام وسیع مذہب ہے : برادران اسلام! قربان جائیے کہ ہمارا خدا رب العالمین ہے اور ہمارے رسول رحمۃ للعالمین، سبحان اللہ! اسلام کا دامن کتنا وسیع ہے ارے سوچو تو سہی! کہ جس دین کا خدا رب العالمین اور جس دین کے رسول رحمۃ للعالمین ہوں وہ دین کتنا وسیع ہو گا اور کیوں نہ ہو وہ دین ساری خدائی کا دین ہو گا؟ کہاں ہیں وہ لوگ؟ جو کہا کرتے ہیں کہ اسلام بہت ہی تنگ نظر مذہب ہے۔ لہذا انصاف! ارے جس دین نے خدا کا یہ تصور پیش کیا کہ وہ سارے جہان کا پالنے والا ہے اور جس دین نے رسول کا تعارف ان لفظوں میں کر لیا کہ وہ سارے عالم کے لئے رحمت ہیں کیا وہ دین تنگ نظر ہو سکتا ہے۔ اسلام خدا کو رب المسلمین ہی نہیں مانتا بلکہ اسلام خدا کو رب العالمین مانتا ہے یعنی مسلمان اس خدا کی پرستش کرتا ہے جو صرف مسلمانوں کی کا نہیں بلکہ مسلم، غیر مسلم، ایشیائی، امریکی، آسٹریلیائی، افریقی، بلکہ جمادات، نباتات، حیوانات بلکہ تمام عالم اور سارے جہان کا پالنے والا ہے اسی طرح اسلام اپنے رسول کو صرف رحمۃ لعمومین ہی نہیں مانتا بلکہ رحمۃ للعالمین مانتا ہے جس کا مطلب یہ ہے کہ اسلامی رسول کی رحمت صرف مومنین ہی تک محدود نہیں بلکہ ان کی رحمت مسلم، غیر مسلم، انسان، جن، ملائکہ، زمین، آسمان بلکہ ساری دنیا اور تمام جہان پر ہے اب کون کہہ سکتا ہے کہ ایسا دین جس نے خدا اور رسول کا اتنا وسیع تصور پیش کیا وہ دین تنگ نظر ہو سکتا ہے؟ نہیں ہرگز نہیں! بلکہ اگر دنیا انصاف کی نظروں سے دیکھے تو اسلام کے سوا کوئی دین ایسا ہو ہی نہیں سکتا جو نہ صرف ساری انسانیت بلکہ تمام کائنات عالم کا دین ہو سکے۔ اسی لئے قرآن مجید نے فرمادیا کہ اِنَّ الدِّينَ عِنْدَ اللّٰهِ

الاسلام یعنی دین تو خدا کے نزدیک صرف اسلام ہی ہے۔

حرف آخر: بہر کیف! برادران اسلام! آپ اچھی طرح سمجھ چکے کہ ہمارے رسول سارے جہان کے لئے رحمت بن کر تشریف لائے اور تمام عالم کو اپنی رحمت کی دولتوں سے مالا مال فرما دیا اور اپنی انمول تعلیم رحمت کے ساتھ ساتھ رحمت عامہ کے بے شمار عملی نمونے بھی دنیا کے سامنے پیش فرمادے۔ لہذا اے برادران اسلام! تم اس بات کو کبھی نہ بھولو کہ تم رحمتہ للعالمین کے دامن رحمت سے وابستہ ہو لہذا تم پر لازم ہے کہ تم اپنے رسول کے دامن رحمت کی لاج رکھو! اور ہر دم ہر قدم پر خدا کی مخلوق کے لئے اپنے دلوں میں رحم و کرم کا جذبہ رکھو! اور خود بھی اپنے عمل سے دنیا کو بتا دو کہ ہم رحمتہ للعالمین کے غلام ہیں اور دنیا والوں کے سامنے رحم و کرم کے ایسے ایسے نمونے پیش کرو کہ تمہارے دشمنوں کے سینوں میں پتھروں سے زیادہ سخت دل بھی تمہاری رحمتوں کو دیکھ کر موم سے زیادہ نرم بن جائیں۔

برادران اسلام! کبھی تم نے سوچا کہ تمہارے رسول تو غریبوں، مفلسوں، یتیموں، بیواؤں، یرغیوں، یہاں تک کہ چرندوں اور پرندوں پر بھی سرپا رحمت تھے مگر آج تمہارا عمل و کردار کیا ہے؟ سچ کہنا! کیا جب تم اپنے دستر خوانوں پر عمدہ عمدہ اور نفیس و لذیذ غذائیں کھانے کے لئے بیٹھتے ہو تو کیا تمہیں امت رسول کے ان بھوکے غریبوں، یتیموں اور بیواؤں کی یاد آتی ہے جنہیں کئی کئی دنوں سے خشک روٹی کا ایک ٹکڑا بھی نہیں ملا ہے؟

ایمان والو! ایمان سے کہنا جب تم دسمبر اور جنوری کی کڑکڑاتی ہوئی

سردیوں میں اپنے نرم نرم گدوں اور گرم گرم لٹافوں میں سکھ اور چین کی نیند سوتے ہو تو کیا تمہیں اس وقت اپنی ملت کی وہ غریب بیوائیں بھی یاد آتی ہیں؟ جو اپنے پھونس کے جھونپڑے میں صرف ایک پھٹی پرانی چادر میں لپٹ کر پاؤں سکوڑے ساری رات جاگ کر بسر کر دیتی ہیں۔

اے اولاد والو! تمہیں تمہاری پیاری اولاد کا واسطہ اچھ بچاؤ! جب تم عید کے دن اپنے بچوں کو نساہا کر اچھے اچھے کپڑے پہنا کر ان کی انگلی پکڑے ہوئے خوش خوش عید گاہ کو جاتے ہو! تو کیا تمہیں امت رسول کے وہ یتیم بھی یاد آتے ہیں جن کے ماں باپ کا سایہ سر سے اٹھ چکا ہے اور وہ اپنے میٹھے کھانے کپڑوں میں حسرت سے سب کا منہ تک رہا ہے اور دل ہی دل میں کڑھ رہا ہے کہ کاش آج میرا بھی باپ زندہ ہوتا تو وہ بھی آج مجھے اسی طرح انگلی پکڑے عید گاہ لے جاتا۔ مگر ہائے کوئی نہیں! جو مجھ یتیم کی خبر گیری کرے۔

آہ! آہ! اور ان اسلام! افسوس! ہم نے اپنے رسول رحمتہ للعالمین کے اسوہ حسنہ کو چھوڑ دیا ان کے مقدس راستے سے دور ہو گئے۔ ہمارے دلوں سے ایمانی رحمت و اسلامی اخوت فنا ہو گئی۔ آج نہ ہمیں غریبوں کی پروا ہے نہ یتیموں اور یتیموں کا خیال ہے۔ نہ بھوکے بچوں کا غم ہے۔ پھر ہم بھلا کس منہ سے یہ دعویٰ کر سکتے ہیں کہ ہم رحمتہ للعالمین کے فرمانبردار امتی ہیں۔

لہذا! اے برادران اسلام! بہت سوچکے اب جاگو! اور اٹھو اور اپنے دلوں کی دنیا میں ایمانی انقلاب پیدا کرو! اور رحمتہ للعالمین کی سچی اطاعت کو اپنی زندگی کا نصب العین اور حیات کا شعار بناؤ! اور رحم و کرم، الفت و محبت، مہربانی و اخوت کے چراغوں سے اندھیری دنیا کو روشن کرو اور ساری دنیا کو رحمتہ للعالمین کا پیغام

پہنچادو۔

کرو مہربانی تم اہل زمیں پر

خدا مہرباں ہوگا عرش بریں پر

واخر دعوانا ان الحمد للہ رب العلمین

وصلی اللہ تعالیٰ علی خیر خلقہ محمد و آلہ وصحبہ اجمعین

تیسرا وعظ

سید المرسلین

صلی اللہ تعالیٰ علیہ وسلم

بِسْمِ اللّٰهِ الرَّحْمٰنِ الرَّحِیْمِ

الحمد لله خالق الارض والسماء والصلوة والسلام على خاتم الانبياء واله الشرفاء واصحابه النجباء ه و على من اتبعهم بالاحسان الى يوم الجزاء. اما بعد فاعوذ بالله من الشيطان الرجيم.

بِسْمِ اللّٰهِ الرَّحْمٰنِ الرَّحِیْمِ

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ. يَا مَرْهُمُ بِالْمَعْرُوفِ وَيَنْهَهُمُ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ. فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ، أُولَئِكَ هُمُ الْمُفْلِحُونَ۔ (سورہ اعراف ۱۸۰)

بزرگان ملت! اور اور ان اسلام! سورہ اعراف کی ایک آیت کریمہ میں

نے آپ بزرگوں اور بھائیوں کے سامنے تلاوت کی ہے۔

معززین حاضرین! یوں تو قرآن مجید کا یہ حال ہے کہ اگر کوئی صاحب ایمان اس کا ایمانی نظروں اور محبت کی نگاہوں سے مطالعہ کرے۔ تو اس کو ایسا محسوس ہوگا کہ قرآن کی ہر ہر آیت حضور خاتم النبیین صلی اللہ تعالیٰ علیہ وسلم کی مدح و ثناء کا ایک خوش رنگ و خوش نما پھول ہے اور پورا قرآن مجید گویا نعت پاک کے گلہائے رنگارنگ کا ایک حسین و جمیل گلدستہ ہے۔ ہر آیت میں رحمتہ للعالمین کی ثناء و صفت کی تجلیاں نئے نئے رنگ میں جلوہ گر ہیں۔ لیکن سورہ اعراف کی یہ آیت کریمہ جو میں نے ابھی ابھی تلاوت کی ہے اس میں خداوند قدوس نے نعت رسول کے ایسے دس ستارے روشن فرمادیئے ہیں کہ جن کی

چمک و دمک سے مومنین کی دنیائے ایمان میں اجالا ہو جاتا ہے۔ مگر برادران ملت! میں نے پہلے ہی عرض کر دیا کہ جو شخص ایمانی نظر اور محبت رسول کی نگاہ سے قرآن مجید کا مطالعہ کرے گا۔ اسی کو قرآن مجید کی ہر ہر آیت میں مدح رسول کے جلوے نظر آئیں گے۔ بھائیو! بات یہ ہے کہ سب کے سر میں آنکھیں اور سب کی آنکھوں میں نظر بھی ہے مگر نظر نظر میں بڑا فرق ہے۔ محبت کی نظر اور ہے اور عداوت کی نظر اور ہے۔ جناب سعدی فرماتے ہیں۔

ہنر چشم عداوت بزرگ تر عیے است

گل است سعدی و در چشم دشمنان خارست

یعنی عداوت کی نظر سے اگر تم کسی کے ہنر کو دیکھو گے تو وہ ہنر تمہیں بہت بڑا عیب نظر آئے گا۔ دیکھو! سعدی پھول ہے مگر دشمنوں کی نظر میں کانٹا نظر آتا ہے کیونکہ وہ محبت کی نظر سے نہیں دیکھتے۔ بلکہ عداوت کی نظر سے دیکھتے ہیں۔

بزرگان ملت! دیکھئے قرآن ایک ہی ہے مگر رب العالمین کا فرمان ہے کہ
يُضِلُّ بِهِ كَثِيرًا وَيَهْدِي بِهِ كَثِيرًا یعنی اس قرآن سے بہت لوگ گمراہ ہوں
گے اور بہت سے لوگ ہدایت پائیں گے دیکھئے آید ہی قرآن کچھ لوگوں کے لئے
گمراہی کا نشان اور کچھ لوگوں کیلئے ہدایت کا سامان ہے۔ یہ کیوں؟ اسی لئے! کہ کچھ
لوگ اس قرآن کو عداوت کی نظر سے دیکھیں گے اور کچھ لوگ نگاہ محبت سے اس
کا مطالعہ کریں گے۔ اسی طرح حضور رحمتہ للعالمین ﷺ کا چہرہ انور ایک ہی
تھا۔ مگر عبداللہ بن سلام نے زندگی میں پہلی مرتبہ جمال نبوت کا نظارہ کیا تو عمر
بھر فرماتے رہے کہ وَاللّٰهِ لَقَدْ عَرَفْتُ اَنْ وَجْهَهُ لَيْسَ بِوَجْهِ كَذَّابٍ۔ یعنی

خدا کی قسم! میں نے ایک ہی نظر میں جان لیا، پہچان لیا کہ حضورؐ یہ انسانیت
 والسلام کا رخ انور کسی جھوٹے کا چہرہ نہیں ہے اور ایہ جہل نے ہزاروں مرتبہ اسی
 چہرہ پر نور کا دیدار کیا۔ دن میں دیکھا، رات میں دیکھا، تنہائی میں دیکھا، جمع میں
 دیکھا، بار بار دیکھا، ہزاروں بار دیکھا، مگر افسوس!۔

مریض کفر پر لعنت خدا کی

مرض بڑھتا گیا جوں جوں دعا کی

یہ کیوں؟ اسی لئے اور صرف اسی لئے کہ عبداللہ بن سلام نے محبت
 کی نگاہوں سے جمال محمدی کا نظارہ کیا اور ایہ جہل نے عداوت کی نظروں سے
 جمال رسول دیکھا۔ اسی لئے میں نے عرض کیا کہ محبت کی نظر اور تبت عداوت
 کی نظر اور۔

لذا جو شخص محبت رسول کی نظر سے قرآن کریم کا مطالعہ کرے گا۔
 اس کو یقیناً ہر آیت میں رحمتہ للعالمین کی مدح و ثنا کے جگمگاتے ہوئے جلوے
 نظر آئیں گے اور جو بد نصیب عداوت رسول کی عینک لگا کر قرآن پڑھیں گے وہ
 آیات قرآنیہ میں نعت رسول کے ایمان افروز نظاروں سے محروم ہی رہیں
 گے۔ سچ ہے کہ۔

نظریں بدل گئیں تو نظارہ بدل گیا

ایک بد عقیدہ کٹھ ملا۔ ہزاروں اسلام! چند سال پہلے دہلی وغیرہ کی اکثر
 مساجد میں ترجمہ القرآن کا رواج پڑ گیا تھا اور ہر بدھو، خیر چند آدمیوں کو لے کر
 قرآن مجید کا ترجمہ سنایا کرتا تھا۔ چنانچہ ایک مرتبہ ایک بد عقیدہ کٹھ ملا سورہ فاتحہ کا

ترجمہ سنانے لگا اور پہلی ہی آیت الحمد لله رب العلمین کا ترجمہ اس طرح سنایا کہ ”تمہاری تعریف اللہ ہی کے لئے خاص ہے جو سارے جہان کا پالنے والا ہے“ ترجمہ تو ٹھیک ہی کیا۔ مگر جب تفسیر شروع کی تو بڑی گرجدار آواز میں داڑھی کھجلا کھجلا کر اس طرح چمکنے لگا کہ ”دیکھو بھائیو! پس اس آیت سے ثابت ہوا کہ تعریف تو بس صرف خدا ہی کی ہے۔ اللہ صاحب کے سوا کوئی تعریف کے لائق ہی نہیں۔ پس اللہ صاحب کے سوا کسی کی تعریف کرنی ہی نہیں چاہئے۔ کوئی کتنا ہی بزرگ کتنا ہی بڑا ہو، دلی ہو، نبی ہو، وہ تعریف کے لائق ہی نہیں ہے۔ نہ اس کی تعریف کرنی چاہئے۔ بدعتی لوگ کبھی پیغمبر صاحب کی تعریف کرتے ہیں، کبھی غوث پاک کی تعریف کرتے ہیں۔ مگر تم لوگ اسے بھائیو! دیکھ لو! کہ الحمد للہ رب العالمین قرآن میں ہے کہ سو اللہ صاحب کے کوئی تعریف کے قابل ہی نہیں ہے۔ تعریف تو بس اللہ صاحب ہی کی ہے۔ اس لئے اللہ صاحب کے علاوہ کسی کی تعریف مت کرو اور نہ شرک ہو جائے گا۔ مسلمان بھائیو! شرک بہت بڑا گناہ ہے۔ شرک سے بچو! دوڑو۔ سر پر پیر رکھ کر بھاگو! ایک غریب سنی بھی اس مجلس میں پہنچ گیا تھا وہ اس بے سر پیر کی بے تکی باتوں کو سنتے سنتے پک گیا تھا۔ جب کٹھ ملا کی تفسیر ختم ہو گئی تو سنی نے بھرے مجمع میں سوال کیا کہ مولوی صاحب! ہمارے نبی کا کیا نام ہے؟ کٹھ ملا ڈانٹ کر بولا کہ تم بالکل ہی جاہل ہو، اتنا بھی نہیں جانتے کہ نبی صاحب کا نام ”محمد“ ہے۔ سنی نے کہا کہ اچھا یہ بتا دیجئے کہ ”محمد“ کے معنی کیا ہیں؟ کٹھ ملا ذرا ہلکا کر بولا کہ محمد کے معنی ”بہت زیادہ تعریف کیا ہوا“۔ سنی نے کہا کہ جناب آپ نے تو ابھی ابھی اتنا زور مارا کہ اللہ صاحب کے سوا کسی کی تعریف ہی نہیں۔ مگر اللہ تعالیٰ نے تو خود ہی

اپنے محبوب کا نام ”محمد“ رکھا۔ جس کے معنی یہ ہوئے کہ ”خدا کے محبوب بہت زیادہ تعریف کئے ہوئے ہیں۔ یعنی زمین و آسمان والے، فرش و عرش والے، ساری خدائی اور خود خدا ان کی تعریف کر چکا اور کر رہا ہے اور کرتا رہے گا۔ پھر آپ نے کیسے کہہ دیا کہ اللہ تعالیٰ کے سوا کسی اور کی تعریف کرنا شرک ہے۔ کئی مالا سنی کی پکڑ میں آچکا تھا۔ تفسیر بیان کرتے وقت تو منہ سے تھوک کی پینوار جھرتی تھی مگر اب تھوک گلے میں خشک ہو چکا تھا۔ آئیں بائیں شائیں کرنے لگا اور لاجواب ہو کر بھاگ نکلا۔

بر اور ان اسلام! دیکھا آپ نے یہ کٹھ مالا قرآن پڑھتا تھا مگر محبت رسول کی نگاہ سے محروم تھا، اس لئے اس کو قرآن میں رسول پاک کی تعریف ہی نہیں ملی اور یہ سنی گو کم علم تھا مگر اس کی آنکھوں میں محبت رسول کی نظر تھی تو اس کو حضور علیہ الصلوٰۃ والسلام کے نام پاک ہی میں نعت پاک کے ہزاروں جلوے نظر آگئے۔ اس لئے میں نے عرض کیا کہ محبت کی نظر اور ہے عدوت کی نظر اور۔

افسوس! یہ کٹھ مالا اتنا بھی نہ سمجھ سکا کہ اگر کوئی شخص میری اس چھڑی کی تعریف کرے کہ یہ بہت سبک، نہایت ہی حسین، بہت ہی خوبصورت ہے، تو عزیزو! میری چھڑی کی جس قدر بھی تعریف کی جائے گی درحقیقت یہ چھڑی بنانے والے ہی کی تعریف ہوگی۔ کیونکہ اسی نے اس چھڑی کو اتنی خوبصورت اور حسین بنایا ہے تو اسی طرح ہم حضور آقائے نامدار، احمد مختار ﷺ کی جس قدر بھی تعریف کریں درحقیقت یہ اللہ تعالیٰ ہی کی تعریف ہے کیونکہ اسی خلاق ذوالجلال نے اس نبی جمال کو پیدا فرمایا اور اسی نے اپنے محبوب کو حسن و جمال اور ہر کمال میں بے مثال بنایا۔ لہذا جس قدر بھی رحمتہ للعالمین کی تعریف کی جائے گی وہ

در حقیقت رب العالمین ہی کی تعریف ہوگی۔

یاد محمد یاد خدا ہے
کس کی شان گھناتے یہ ہیں

بہر کیف برادران ملت! میں نے عرض کیا کہ سورہ اعراف کی اس ایک آیت میں خداوند قدوس نے حضور علیہ الصلاۃ والسلام کے دس اوصاف جمیلہ و فضائل جلیلہ کا بیان فرمایا ہے۔ پہلے آپ اس آیت کریمہ کا ترجمہ سنیے۔ پھر میں ان شاء اللہ تعالیٰ ان دس صفتوں کی تشریح اور ان کا مفصل بیان بھی عرض کر دوں گا ارشاد ربانی ہے۔ **الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ** یعنی وہ لوگ جو نلامی کریں گے اس رسول کی جو غیب کی خبریں دینے والے، امی ہیں، جس کو لکھا ہوا پائیں گے اپنے پاس توریت و انجیل میں **يَا مَرْهُمُ بِالْمَعْرُوفِ وَيَنْهَهُمُ عَنِ الْمُنْكَرِ** وہ رسول! انہیں بھلائی کا حکم دے گا اور برائی سے منع کرے گا **وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ** اور ستھری چیزیں ان کے لئے حلال فرمائے گا اور گندی چیزیں ان پر حرام کرے گا۔ **وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ** اور ان پر سے وہ جھ اور گلے کے پھندے جو ان پر تھے اتارے گا **فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ** اُولَئِكَ هُمُ الْمُفْلِحُونَ۔ تو وہ جو اس پر ایمان لائیں اور اس کی تعظیم کریں اور اسے مدد دیں اور اس نورانی پیروی کریں جو اس کے ساتھ اتارا گیا۔ وہی لوگ کامیابی پانے والے ہیں۔

برادران ملت! یہ پوری آیت مبارکہ کا باحاورہ و سلیس ترجمہ تھا جو آپ

سن چکے اب غور فرمائیے کہ آیت پاک کا پسا نکلا یعنی **الَّذِينَ يَتَّبِعُونَ الرَّسُولَ**

النبي المصطفى. یہاں تک تین صفتوں کا ذکر ہے۔ رسول، نبی، امی۔

رسول برادران ملت! رسول کے کیا معنی ہیں! عام طور پر لوگ یہ سمجھتے ہیں کہ رسول کے معنی قاصد اور پیغام لے جانے والا۔ مگر یاد رکھئے کہ یہ رسول کے لغوی معنی ہیں۔ اصطلاح شریعت میں رسول اس برگزیدہ اور منتخب خدا کے پیغمبر کا نام ہے جو خدا کی طرف سے نئی کتاب و شریعت کے ساتھ ہدایت کے لئے دنیا میں مبعوث کیا جاتا ہے۔

عزیزان ملت! مرتبہ رسالت وہا عظمت و بلند مقام ہے کہ انسانیت کے لئے اس سے بلند و بالا مقام لیکن ہی نہیں۔ قرآن مجید میں رب العالمین ارشاد فرماتا ہے۔ **اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ إِنَّ اللَّهَ سَمِيعٌ بَصِيرٌ**۔ (سورہ حج) یعنی اللہ تعالیٰ ملائکہ اور انسانوں میں سے رسولوں کو چن لیتا ہے۔ بے شک اللہ بہت زیادہ سننے والا بہت زیادہ دیکھنے والا ہے۔ اس آیت سے معلوم ہوا کہ رسول وہی ہوتا ہے جس کو اللہ عالم الغیب والشہادہ تمام فرشتوں یا تمام انسانوں میں سے چن کر منصب رسالت کے لئے انتخاب فرما لیتا ہے۔ دوسری جگہ قرآن کریم میں یوں ارشاد فرمایا ہے **اللَّهُ اعْلَمُ حَيْثُ يَجْعَلُ رِسَالَتَهُ** یعنی منصب رسالت کے قابل کون ہے؟ اس کو خدا ہی جانتا ہے۔ حاضرین محترم! ان دونوں آیتوں کے مضمون سے پتہ چلا کہ اللہ تعالیٰ اپنے علم کے مطابق تمام ملائکہ یا تمام انسانوں میں سے ان ہستیوں کو جو منصب رسالت کے قابل ہیں چن کر اپنی رسالت کے لئے منتخب فرما لیتا ہے۔

برادران ملت! اب آپ سوچئے کہ کسی شخص کو کسی منصب کے لئے چن

لینے کا کیا مطلب ہوتا ہے؟ دیکھئے ہم اپنی لڑکیوں کے لئے داماد چنتے ہیں، ہم اپنے لڑکوں کے لئے دامن چنتے ہیں، ہم اپنے تجارتی فرم کے لئے میگزین کر منتخب کرتے ہیں۔ آپ بتائیے! اس چن لینے کا کیا مطلب ہوتا ہے؟ اس کا مطلب یہی تو ہوتا ہے کہ ہم اپنی طاقت بھر اپنے علم کے مطابق سو دو سو لڑکوں یا لڑکیوں یا تجارتی ماہروں کو اچھی طرح دیکھ بھال کر، چھان بین کر، پوری تحقیقات کے بعد چنتے اور منتخب کرتے ہیں اور چنتے وقت پوری پوری کوشش کرتے ہیں کہ ہمارے داماد، یا ہماری بہو، یا ہمارے میگزین میں کمال ہی کمال ہو۔ ذرہ برابر بھی کوئی برائی نہ ہو۔ مگر ظاہر ہے کہ چونکہ ہماری نظر محدود، ہمارا علم کوتاہ، ہمارا ماحول مختصر ہے اس لئے ہمارا چنا ہوا گوساری دنیا سے اچھا تو نہیں ہوتا مگر پھر بھی سو دو سو تو اعلیٰ افضل اور اچھا ہی ہوتا ہے۔ لیکن سوچئے تو سنی اللہ تعالیٰ جو خلاق عالم ہے، جو عالم الغیب والشہادہ ہے، جو ساری دنیا کا سمیع و بصیر، جو سارے جہان کا علیم وخبیر ہے، جب وہ اپنے علم و قدرت و ارادہ کے مطابق کسی کو چنے گا، پھر دس، بیس، ہزار، دو ہزار میں سے نہیں بلکہ تمام انسانوں میں سے جس کو چنے گا، پھر کسی معمولی عمدے کے لئے نہیں، بلکہ عمدہ نبوت و رسالت اور اپنی خلافت و نبیات کے لئے جس پر گزیدہ و معظم شخص کو چنے گا وہ شخص کتنا بلند درجہ اور کس قدر عظیم المرتبت اور اعلیٰ سے اعلیٰ درجے کا باکمال بلکہ سرایا کمال شخص ہو گا۔

لہذا سمجھ لو! کہ ایک رسول کا مرتبہ کتنا بلند و بالا اور کس قدر عظمت والا ہو گا اور یہ بھی یقین کر لو! کہ رسول جب خدا کا برگزیدہ اور چنا ہوا ہوتا ہے تو رسول یقیناً وہی شخص ہو گا جو تمام نقائص و عیوب سے پاک ہو اور اس میں کمال ہی کمال ہو۔ کیونکہ رسول جب خدا کا برگزیدہ اور چنا ہوا شخص ہوتا ہے تو ظاہر ہے کہ بے عیب خدا

اپنی خلافت و نیابت کے لئے ہر گز ہر گز کسی عیب و اہمیت کو نہیں چن سکتا۔ سبحان اللہ! یہ تو عام رسولوں کی شان ہے مگر خداوند قدوس کا ارشاد ہے کہ وَلَكِنَّ اللَّهَ يَجْتَبِيْ مِنْ رُّسُلِهِ مَنْ يَّشَاءُ۔ یعنی اللہ تعالیٰ اپنے ان چنے ہوئے رسولوں میں سے پھر جس کو چاہتا ہے خاص طور پر چن لیتا ہے۔ معلوم ہوا کہ تمام ملائکہ اور تمام انسانوں میں سے تو اللہ تعالیٰ رسولوں کی مکرم و معظم ہستیوں کا انتخاب فرماتا ہے۔ پھر اپنے ان چنے ہوئے رسولوں میں سے بھی اس نے چن کر ایک خاص رسول کو منتخب فرمایا ہے۔

برادران ملت! ان چنے ہوئے عظیم المرتبت رسولوں کی جماعت میں سے منتخب خاص رسول کون ہے؟ تو آپ یقین کیجئے کہ وہ رسول اعظم و خلیفہ اللہ الاکرم وہی رسول مکرم ہیں جنہیں اس آیت میں اس طرح ارشاد فرمایا کہ الَّذِيْنَ يَتَّبِعُوْنَ الرَّسُوْلَ النَّبِيَّ يَادْرِكُوْهُ كَمَا رَدَّتْ رَاْسًا عَلٰى عِصْوٰى خَارِجِيٍّ كَايَسَ يَعْنِيْ اِسْرَافِيٍّ كَايَسَ۔ یعنی اس رسول سے ایک خاص الخاص رسول مراد ہیں اور وہی رسول ہیں جو سب رسولوں میں سے خاص طور پر چنے ہوئے رسول ہیں یعنی گلشن رسالت کے سب سے حسین پھول، جناب رسول مقبول ہادی السبل، سید الرسل، خاتم النبیین، رحمۃ للعالمین احمد مجتبیٰ، محمد ﷺ۔

برادران ملت! اب غور کیجئے اور سوچئے! کہ بے شمار ملائکہ اور اعداد انسانوں میں سے کچھ بے عیب و باکمال ہستیوں کو خداوند قدوس نے اپنی رسالت و نیابت کے لئے چنا۔ پھر ان چنے ہوئے رسولوں میں سے اس نے اپنے محبوب سید المرسلین ﷺ کو خاص طور پر چن لیا۔ تو پھر سرداران نبیاء، محبوب کبریٰ ﷺ کے جاہ و جلال، ان کے فضل و کمال، ان کے حسن و جمال کا کیا عالم ہو گا! اور ان کے

مراتب جلیلہ و فضائل جمیلہ کی شان بے مثالی کی کیا انتہا ہوگی۔ سبحان اللہ! اعلیٰ حضرت قبلہ قدس سرہ نے کیا خوب فرمایا۔

سب سے اعلیٰ و اولیٰ ہمارا نبی سب سے بالا و والا ہمارا نبی
خلق سے اولیا، اولیا سے رسل اور رسولوں سے اعلیٰ ہمارا نبی
سارے اچھوں میں اچھا سمجھئے جسے ہے اس اتھے سے اچھا ہمارا نبی
جس کو شایاں ہے عرش خدا پر جلوس ہے وہ۔ طان والا ہمارا نبی
ملک کونین میں انبیاء تاج دار تاج داروں کا آقا ہمارا نبی
پڑھئے درود شریف اللہم صل علی سیدنا محمد و علی ال
سیدنا محمد و باریک وسلم۔

بزرگان ملت! یہی وہ مضمون ہے جس کو خداوند عالم نے ارشاد فرمایا
تلك الرسل فضلنا بعضهم على بعض منهم من كلم الله ورفع بعضهم
درجت۔ یعنی یہ رسولوں کی جماعت ان میں سے ہم نے بعض کو بعض پر
فضیلت دی ہے۔ چنانچہ ان میں سے کچھ ایسے بھی رسول ہیں جن سے خداوند
قدوس نے کلام فرمایا اور کچھ تو ایسے عظیم الشان ہیں کہ رب العزت نے ان
کے بے شمار درجات بلند فرمادیئے۔ تمام مفسرین کا اتفاق ہے کہ اس آیت میں
وہ رسول جن سے خداوند عالم نے کلام فرمایا وہ حضرت موسیٰ علیہ السلام علیہ
الصلاة والسلام ہیں۔ اور وہ رسول جن کے درجات عالیہ بے شمار ہیں وہ محبوب
کردگار احمد مختار صلی اللہ علیہ وسلم ہیں۔

برادران اسلام! خداوند قدوس نے حضرت موسیٰ علیہ السلام کو بھی
اپنے شرف ہم کلامی کی معراج سے سرفراز فرمایا اور اپنے حبیب صاحب لوا اب،

سیار افلاک صلی اللہ علیہ وسلم کو بھی معراجِ دنیٰ فتدلیٰ میں فاعلیٰ الی عبدہ
 ماؤوحی کے انداز خطاب کے ساتھ اپنے شرفِ کام سے نواز کر سلطنتِ عزت
 و اکرام کا تاجدار بنایا۔ مگر آئیے معراجِ موسوی و معراجِ محمدی اور کامِ موسوی و
 کلامِ محمدی کا فرق دیکھئے۔ اور کلیم اللہ و حبیب اللہ کے تفاوت و درجات کی منازل کا
 نظارہ کیجئے۔

معراجِ موسوی : بزرگانِ ملت! حضرت موسیٰ علیہ السلام کی معراجِ ہم
 کلامی کا مقام کوہِ طور ہے جو زمین پر ہے اور معراجِ محمدی کی منزلِ ہائے عرش
 ہے جو آسمانوں کے اوپر ہے۔ گویا ان دونوں معراجوں میں زمین و آسمان کا فرق ہے
 حضرت موسیٰ علیہ السلام کو خداوندِ قدوس نے حکم فرمایا کہ وہ خود چل کر وہ طور
 پر تشریف لائیں اور چالیس دن روزہ رکھیں اور چالیس راتوں میں عبادت کریں۔
 چنانچہ جب چل پورا ہوا، لیا تو خداوندِ مہم نے ان کو اپنے شرفِ ہم کلامی سے نواز کر
 اپنی ایک تجلی کا جلوہ دکھایا چنانچہ رب العزت جل جلالہ خود ارشاد فرماتا ہے۔
 وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ قَالَ رَبِّ انظُرْ إِلَيَّ
 جب موسیٰ علیہ السلام ہمارے مقرر کئے ہوئے وقت پر آگئے اور ان کے رب نے
 ان سے کام فرمایا۔ موسیٰ علیہ السلام نے کہا کہ اے میرے پروردگار! تو مجھے اپنا
 دیدار عطا فرما۔ میں تجھ کو دیکھوں گا۔ خداوند ذوالجلال نے جواب میں فرمایا کہ
 تو انی یعنی اے موسیٰ علیہ السلام تمہاری آنکھوں میں ہمارے جمال و جلالِ بآمال
 کے دیکھنے کی تاب و طاقت نہیں ہے۔ اس لئے تم ہرگز ہرگز ہمارا دیدار نہیں
 کر سکتے۔ مگر پھر بھی حضرت حق جل مجدہ نے اپنے پیغمبرِ اولوالعزم کا دل نہیں

توڑا اور ارشاد فرمایا کہ و لکن انظر الى الجبل فان استقر مكانه فسوف
 ترانى۔ یعنی اے موسیٰ علیہ السلام آپ پہاڑ کی طرف نظر جمائیے اگر یہ پہاڑ اپنی
 جگہ پر برقرار رہا تو تقریباً آپ کو ہمارا دیدار حاصل ہو جائے گا۔ لیکن پھر کیا ہوا؟
 اس کو قرآن ہی کی زبان سے سنئے اِذْ لَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ
 مُوسَىٰ صَعْقًا۔ یعنی جب رب تبارک و تعالیٰ نے پہاڑ پر اپنی تجلی فرمائی۔ تو پہاڑ
 اس تجلی کی تاب نہ آ کر چور چور ہو کر زمین پر بکھر گیا اور حضرت موسیٰ علیہ السلام
 پر ایسی والمانہ کیفیت طاری ہو گئی کہ وہ دنیائے ہوش و خرد سے بے نیاز ہو کر
 اپنے کیف و حال میں مستغرق ہو کر کھڑے نہ رہ سکے اور زمین پر لیٹ گئے۔ پھر
 جب کیفیت استغراق میں افاقہ ہوا تو بولے۔ قرآن فرماتا ہے۔ فَلَمَّا آفَاقَ قَالَ
 سُبْحٰنَكَ تُبَّتْ الْبِلٰكُ وَاَنَا اَوَّلُ الْمُؤْمِنِيْنَ۔ (اعراف) یعنی عرض کیا کہ اے
 اللہ! تو پاک ہے اور میں اب کبھی بھی تیرے دیدار کا سوال کرنے سے تیرے دربار
 میں توبہ کرتا ہوں۔

معراج محمدی : برادران ملت! یہ تھی کلام موسوی و معراج کلیم کی ایک
 جھلک جو آپ نے ملاحظہ کی۔ اچھا اب آئیے اور کلام محمدی و معراج حبیب کا بھی
 ایک جلوہ دیکھئے اور یہ شعر در زبان کیجئے۔

ہیں کلیم طور موسیٰ، ہے شرف یہ بھی، مگر

دم میں سیر لامکاں معراج اسری اور ہے

اللہ اکبر! مہمان عرش عظیم خود سے نہیں جاتے بلکہ رب العرش کلین
 سدرۃ المنتہیٰ کو بھیج کر انہیں بلاتا ہے اور بے شمار اعزاز و اکرام کیساتھ اپنی بارگاہ

قدس میں مہمان بنا کر اپنے قرب خاص میں مقرب بارگاہ بنا کر شرف ہم کلامی سے مشرف فرماتا ہے اور اپنے دیدار کی دولت سے مالا مال فرماتا ہے۔ سبحان اللہ! کلام حبیب کی منظر کشی قرآن سے پوچھو۔ وہ ارشاد فرماتا ہے کہ ثم دنی فتدلی . فَكَانَ قَابَ قَوْسَيْنِ أَوْ أَدْنَىٰ . یعنی محبوب خدا بارگاہ کبریا میں اس قدر قریب سے قریب تر ہوئے کہ دو کمانوں کا فرق رہ گیا۔ یا اس سے بھی زیادہ قریب ہو گئے۔ اور دیدار کا یہ عالم ہے کہ مازاغ البصر و ما طغی ، لقد رای من آیت ربہ الکبریٰ۔ کہ نہ نگاہ جھپکی ، نہ نظر بھٹی اور خدا کی آیت کبریٰ کا دیدار و نظارہ فرمایا۔ حضرت جامی علیہ الرحمہ نے کیا خوب فرمایا ہے۔

موسیٰ زہوش رفت بہ یک پر تو صفات
تو عین ذات می نگری در تبسمی

لیکن اب پیارے حبیب! آپ نے صرف تجلی اور روشنی ہی نہیں دیکھی بلکہ آپ نے تو عین ذات الہی کا اپنے سر کی آنکھوں سے دیدار فرمایا مگر نہ آپ کی آنکھ جھپکی نہ نظر بھٹی، نہ کیفیت سے مغلوب ہوئے بلکہ پورے ہوش و حواس کی درستگی کے ساتھ لذت دیدار سے لطف اندوز ہو کر مسکراتے ہی رہے۔

موسیٰ علیہ السلام کی نظر : برادران اسلام! لیکن یاد رکھئے کہ موسیٰ علیہ السلام نے صرف تجلی الہی کا مشاہدہ فرمایا۔ مگر پھر بھی اس دیدار تجلی سے ان کی آنکھوں کو کس قدر نورانی کمال حاصل ہوا؟ یہ سننے کے قابل ہے۔ شفاء قاضی عیاض میں ایک حدیث ہے کہ كَانَ يَبْصُرُ النَّمْلَةَ السُّودَاءَ فِي اللَّيْلَةِ الظُّلْمَاءِ مِنْ عَشْرَةِ فَرَا سِخٍ، یعنی موسیٰ علیہ السلام کی بصارت کا یہ عالم ہو گیا تھا

کہ وہ کالی چیونٹی کو اندھیری رات میں تیس میل کی دوری سے دیکھ لیا کرتے تھے۔ اللہ اکبر جس آنکھ نے صرف نور الہی کی تجلی دیکھی۔ جب اس آنکھ کی نورانیت و بصارت کا یہ عالم ہے کہ اس کو ایک کالی چیونٹی گھناٹوپ اندھیری رات میں تیس میل کی دوری سے نظر آجائے، تو پھر اس آنکھ کی نورانیت و بصارت کا کیا عالم ہوگا؟ جس نے خدا کی عین ذات کو دیکھا اور اس طرح دیکھا کہ مَا زَاغَ الْبَصَرُ وَمَا طَغَىٰ۔ نہ نگاہ کج ہوئی نہ نظر بہی۔

برادران ملت! حق تو یہ ہے کہ جس آنکھ سے خدا نہیں چھپا اس آنکھ سے خدا کی خدائی کب چھپ سکتی ہے؟ اس لئے سبز گنبد کے مئین حضور رحمتہ للعالمین ﷺ اگر عرش و فرش، مکان و لامکان، سارے عالم، تمام جہان کو بیک وقت اپنی نگاہوں سے دیکھ لیں تو اس میں کون سا تعجب کا مقام ہے؟

برادران ملت! حضور علیہ الصلاۃ والسلام کے علم غیب کا مسئلہ آج گاؤں گاؤں میں اس پر سر پھول ہو رہی ہے اور ہر بدھو، خیراتی اور کھٹلے، حضور علیہ الصلاۃ والسلام کے علم غیب کے انکار کا گلا پھاڑ پھاڑ کر اعلان کرتے پھرتے ہیں۔ مگر ان کنج فموں کو کون سمجھائے کہ بھائی! غیب کے کیا معنی ہیں؟ غیب کے معنی چھپا ہوا۔ ہر چھپی ہوئی چیز غائب ہے اور آپ جانتے ہیں کہ سب سے زیادہ چھپی ہوئی چیز کیا ہے؟ اجی سب سے زیادہ چھپی ہوئی چیز خدا کی ذات ہے۔ اسی لئے صوفیائے کرام خدا کی ذات کو غیب الغیب کہتے ہیں۔ یعنی وہ تمام چھپی ہوئی چیزوں میں سب سے زیادہ چھپا ہوا ہے اور ایسا چھپا ہوا ہے کہ بڑے بڑے ارباب بھرت بھی اس کے اور اک و دیدار سے محروم و مجبور ہی رہے۔ ایک مرتبہ کسی شاعر نے خداوند قدوس کی شکایت کرتے ہوئے لکھا کہ

تیرے چھپنے سے پڑے دیو حرم کے جھگڑے
تو اگر پردہ اٹھا دے تو تو ہی تو ہو جائے

شاعر صاحب جھوم جھوم کر یہ شعر گنگتا رہے تھے اور خداوند قدوس
کی شکایت کر رہے تھے کہ خداوند! تیرے چھپنے ہی کی وجہ سے یہ مسجد و مندر کے
جھگڑے کھڑے ہو گئے اگر تو پردہ اٹھا کر اپنا جمال دکھا دے تو مسجد کا ملا اور مندر کا
پجاری دونوں تیرے ہی آگے سر بسجود ہو جائیں اور مسجد و مندر کا جھگڑا ہی ختم ہو
جائے۔ کسی صاحب حال صوفی نے سنا تو اس کو جلال آگیا کہ ابے ابے دال کے
”بودم“ اچپ! کیا جتنا ہے؟

یہی بہتر ہے کہ پردہ میں وہ روپوش رہے
وہ اگر پردہ اٹھا دے تو کسے ہوش رہے
ارے خدا کی ذات غیب الغیب ہے۔ وہ سب چھپے ہوؤں میں سب سے
بڑھ کر چھپا ہوا ہے۔

اسے کون دیکھ سکتا؟ وہ رنگہ ہے وہ یکتا
جو دوئی کی بو بھی ہوتی تو کیسے دو چار ہوتا

مطلب یہ ہے کہ خداوند قدوس کی ذات غیب الغیب ہے اور سب کی
آنکھیں اس کے دیدار پر انوار سے عاجز و لاچار ہیں۔ مگر سبحان اللہ! محبوب خدا کی
آنکھ وہ بے مثل و بے مثال آنکھ ہے کہ اس آنکھ سے غیب الغیب یعنی خدا بھی
پوشیدہ نہ رہا۔ تو جس آنکھ سے غیب الغیب پنہاں نہ رہا۔ برادران ملت! اس آنکھ
سے خدائی بھر کا کون سا ایسا غیب ہے جو پوشیدہ رہ سکتا ہے۔ اعلیٰ حضرت رحمہ
اللہ نے فرمایا۔

اور کوئی غیب کیا تم سے نہاں ہو بھلا

جب نہ خدا ہی چھپا تم پہ کروڑوں درود

قرآن مجید ارشاد فرماتا ہے کہ عَلِيمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا

إِلَّا مَن ارْتَضَىٰ مِن رَّسُولٍ يَعْنِي خدایہر غیب کا جاننے والا ہے اور وہ ہر اپنے غیب

پر کسی کو مطلع نہیں فرماتا لیکن اپنے پسندیدہ رسولوں میں سے جس کو چاہتا ہے

اپنے غیب پر مطلع فرماتا ہے۔

حدیث شریف میں خود حضور سرور عالم ﷺ نے فرمایا کہ فَوَضَعَ

كَفَّهُ بَيْنَ كَتِفَيْ فَوْجَدَتِ بَرْدَهَا بَيْنَ مَدْيَ فَتَجَلَّى لِي كُلُّ شَيْءٍ وَعَرَفْتُ

عَنِّي شَبَّ مَعْرَاجٍ فِي اللَّهِ عَزَّوَجَلَّ نے اپنا دستِ کرم میرے دونوں شانوں کے

درمیان رکھ دیا تو میں نے اس کی ٹھنڈک اپنی دونوں چھاتیوں کے درمیان

محسوس کی۔ پھر ہر چیز میرے لئے روشن ہو گئی اور میں نے پہچان بھی لیا ایک

حدیث میں یہ بھی وارد ہوا کہ اِنَّ اللّٰهَ زَوَّيْ لِي الْاَرْضَ فَرَايْتُ مَشَارِقَهَا وَ

مَغَارِبَهَا یعنی اللہ نے میرے لئے زمین کو سمیٹ دیا تو میں نے زمین کے مشرق و

مغرب کو دیکھ لیا۔

ایک دیوبندی طالب علم : حضرات! مجھے اپنا ایک واقعہ یاد ہے۔ ایک

مرتبہ میں نے تقریر میں یہ مضمون بیان کر دیا کہ حضور علیہ الصلوٰۃ والسلام اپنے

ہر امتی اور ہر جنتی و دوزخی کا علم رکھتے ہیں اور سب کو جانتے پہچانتے ہیں۔ رات

میں تقریر ہوئی اور صبح کو دیوبندیوں میں ایک ہل چل مچ گئی۔ یاروں نے ایک منچلے

طالب علم کو سکھا پڑھا کر میرے پاس بھیج دیا۔ طالب علم نے نہایت بے باکی کے

ساتھ مجھ سے سوال کیا کہ آپ نے رات میں یہ کہا کہ حضور علیہ الصلاۃ والسلام ہر دوزخی و جنتی کو پہچانتے ہیں۔ تو کیا آپ یہ بتا سکتے ہیں کہ حضور علیہ الصلاۃ والسلام کو ہندوستان کے تمام بھگھیوں کا علم تھا؟ کہ وہ کتنے اور کون کون ہیں؟ اس بے ادبانہ سوال پر میری رگوں میں ایمانی خون کھولنے لگا اور میں نے کہا کہ تم اس سوال کو اس طرح بھی پوچھ سکتے تھے کہ کیا حضور علیہ الصلاۃ والسلام کو ہندوستان کے تمام سیدوں کا علم ہے؟ مگر خواہ مخواہ تمہارا دماغ سنڈاس ہی میں کیوں پہنچ گیا اور تمہیں بھگھی ہی کی فکر کیوں پڑ گئی؟ طالب علم نے شرمندہ ہو کر کہا کہ بہر حال میرا سوال یہ ہے کہ حضور علیہ الصلاۃ والسلام ہر جنتی اور دوزخی کو پہچانتے ہیں اس کی کیا دلیل ہے؟ میں نے کہا کہ صاحبزادے! تم پڑھتے کیا ہو؟ کتنے لگا مشکوٰۃ شریف وغیرہ میں نے کہا واہ واہ! جب تو یار تم قریب المولوی ہو۔ میں نے فوراً مشکوٰۃ شریف منگائی اور باب الایمان بالقدر کی فصل ثانی میں تیسری حدیث نکال کر سامنے رکھ دی اور کہا کہ یہاں سے پڑھو! حدیث یہ تھی کہ

کتنے جنتی، کتنے دوزخی : حضور علیہ الصلاۃ والسلام کا شانہ نبوت سے باہر تشریف لائے اور آپ کے دونوں ہاتھوں میں دو کتابیں تھیں۔ آپ نے ارشاد فرمایا کہ کیا تم لوگ جانتے ہو؟ کہ یہ دونوں کتابیں کون سی ہیں؟ حاضرین صحابہ نے عرض کیا کہ نہیں یا رسول اللہ (صلی اللہ علیہ وسلم) بغیر حضور کے بتائے ہم کچھ بھی نہیں بتا سکتے۔ فَقَالَ لِلَّذِي فِي يَدِهِ الْيُمْنَى هَذَا كِتَابٌ "مَنْ رَبَّ الْعَالَمِينَ فِيهِ اسْمَاءُ أَهْلِ الْجَنَّةِ وَأَسْمَاءُ آبَاءِهِمْ وَقَبَائِلِهِمْ ثُمَّ أُجْمِلَ عَلَىٰ آخِرِهِمْ فَلَا يُزَادُ فِيهِمْ وَلَا يُنْقَصُ مِنْهُمْ أَبَدًا، یعنی حضور علیہ الصلاۃ

والسلام نے اپنے دائیں ہاتھ والی کتاب کے بارے میں فرمایا کہ یہ رب العالمین کی طرف سے آئی ہوئی ایک کتاب ہے جس میں تمام جنتیوں کے نام اور ان کے باپوں کے نام اور ان کے قبیلوں کے نام درج ہیں اور آخر میں میزانِ کل اور پوری فرست کا ٹوٹل بھی لکھا ہوا ہے۔ لہذا اب اس میں کوئی کمی ہوگی نہ زیادتی۔ **ثُمَّ قَالَ لِلَّذِي فِي شِمَالِهِ هَذَا كِتَابٌ "مِنْ رَبِّ الْعَالَمِينَ فِيهِ أَسْمَاءُ أَهْلِ النَّارِ وَ أَسْمَاءُ آبَاءِهِمْ وَقَبَائِلِهِمْ ثُمَّ أُجْمِلَ عَلَىٰ آخِرِهِمْ فَلَا يُزَادُ فِيهِمْ وَلَا يَنْقُصُ مِنْهُمْ أَبَدًا"** یعنی پھر بائیں ہاتھ والی کتاب کے لئے فرمایا کہ یہ رب العالمین کی جانب سے آئی ہوئی ایک کتاب ہے جس میں تمام دوزخیوں کے نام اور ان کے باپوں اور ان کے قبیلوں کا نام لکھا ہوا ہے اور آخر میں سب ناموں کی میزانِ کل اور پوری تعداد کا ٹوٹل بھی تحریر ہے لہذا اب اس میں لکھے ہوئے ناموں سے کم یا زیادہ ایک شخص بھی جہنم میں نہیں جائے گا۔

طالب علم نے جب پوری حدیث پڑھ لی تو میں نے کہا کہ تم نے دیکھا؟ تمام جنتیوں اور جہنمیوں کی فرست مع ان کی ولدیت اور خاندان کے حضور علیہ الصلوٰۃ والسلام کے پاس موجود ہے۔ اب تم سمجھ سکتے ہو کہ ہندوستان کے بھیجی اگر جنتی ہیں تو پھر انہیں حضور علیہ الصلوٰۃ والسلام جانتے ہیں اور اگر جہنمی ہیں تو پھر حضور علیہ الصلوٰۃ والسلام کو ان کا علم ہے بہر حال اس حدیث سے یہ ثابت ہو گیا کہ حضور علیہ الصلوٰۃ والسلام کو ہر جنتی اور ہر دوزخی کا علم ہے۔ میری یہ تقریر سن کر طالب علم حیران رہ گیا اور کہنے لگا کہ حضور ہم نے یہ حدیث پڑھی مگر ہمارے اساتذہ نے اس حدیث کی ایسی توضیح نہیں کی۔ اور حضور علیہ الصلوٰۃ والسلام کے اس وسیع علم کی طرف کوئی اشارہ بھی نہیں کیا۔ میں نے جواب دیا کہ میاں! یہ

کون سی نئی بات ہے؟ قرآن مجید میں کتنی جگہ تم نے پڑھا کہ **وَيَكْتُمُونَ مَا أَنْزَلَ اللَّهُ** یعنی علمائے یہود نبی آخر الزمان کی ان نشانیوں کو جو توریت میں ستاروں کی طرح جگمگا رہی تھیں اپنی قوم سے ہمیشہ چھپاتے رہے۔ اسی طرح آج بھی جن بد نصیبوں کے دلوں میں عظمت مصطفیٰ کا چراغ گل ہو چکا ہے۔ وہ فضائل رسول کی آیتوں اور حدیثوں کو کہاں بیان کرتے ہیں؟ مگر یاد رکھو!۔

کیسے چھپیں انوار رسول

چاند پہ کس نے ڈالی دھول

دشمنان رسول فضائل و کمالات نبوت پر لاکھ پر دہ ڈالیں۔ ہزار بار ان کی شان گھٹائیں۔ مگر زمین و آسمان زبان حال سے بانگِ دہل اعلان کر رہی ہیں اور آیات بیات و احادیث کے شواہد اہل ایمان کو جھنجھوڑ جھنجھوڑ کر آگاہ کر رہے ہیں کہ اے اہل ایمان! تم دشمنان رسول سے کہہ دو! کہ تم ہر گز ہر گز نبی مکرم و رسول معظم کی شان نہیں گھٹا سکتے۔ اعلیٰ حضرت رحمہ اللہ نے کیا خوب فرمایا۔

تو گھٹائے سے کسی کے نہ گھٹا ہے نہ گھٹے گا جب بلاہائے تجھے اللہ تعالیٰ تیرا من گئے متعے ہیں من جائیں گے اعدا تیرے نہ منا ہے نہ مٹے گا کبھی چرچا تیرا بہر حال! میں یہ عرض کر رہا تھا کہ نبی آخر الزمان، خاتم پیغمبران صلی

اللہ علیہ وسلم کو رب العزت نے ”الرسول“ فرما کر یہ اعلان فرما دیا کہ میرا محبوب تمام رسولوں میں ایک خاص الخاص رسول ہے جس کو تمام رسولوں میں سے چن کر خداوند عالم نے بھیجا ہے پھر اس رسول کی عظمت شان کا بیان کس زبان میں طاقت ہے کہ کر سکے۔

فرش والے تیرے شوکت کا علو کیا جانیں خسر و عرش پہ اڑتا ہے پھریرا تیرا

نبی برادران ملت! آگے ارشاد ہوتا ہے **الَّذِينَ يَتَّبِعُونَ الرَّسُولَ النَّبِيَّ الْأُمِّيَّ** "الرسول" کی طرح "النبی" پر بھی "الف لام" عمدہ خارجی لاکر مولیٰ عزوجل نے اعلان فرمادیا کہ پیارے حبیب خاص الخاص رسول بھی ہیں اور خاص الخاص نبی بھی ہیں۔ یعنی جس طرح ان کی رسالت بے نظیر ہے اس طرح ان کی نبوت بھی بے مثال ہے۔

"النبی" اس آیت میں حضور علیہ الصلاۃ والسلام کی دوسری صفت ہے لیکن بہت سے لوگ نبی کے معنی نہیں جانتے لہذا آئیے میں آپ کو اس مجلس میں "نبی" کے لغوی و اصطلاحی معنی بھی بتا دوں۔ تاکہ آپ کو مرتبہ نبوت کی عظمت و جلالت کا کچھ حال معلوم ہو جائے۔ دیکھئے! اصطلاح شریعت میں "نبی" دو درجہ زید ہستی ہے جس کو خداوند عالم نے اپنی جانب سے اپنے بندوں کی ہدایت کے لئے مبعوث فرمایا اور لغت میں لفظ "نبی" جو "فعلیل" کے وزن پر ہے۔ صاحب مدارک التزیل فرماتے ہیں کہ یہ لفظ یا تو "نبو" سے مشتق ہے یا "نباء" سے۔ "نبو" کے معنی بلند ہونا اور "نباء" کے معنی خبر دینا اور یہ بھی یاد رکھئے کہ فعلیل کا وزن اسم فاعل و اسم مفعول دونوں کے لئے آتا ہے تو اب ہم اگر ان لفظ کو "نبو" سے مشتق مانیں اور فعلیل کو اسم فاعل کے معنی میں لیں تو نبی کا ترجمہ ہوا "بلند مرتبہ والا" اور اگر ہم اسم مفعول کے معنی میں لیں تو نبی کا ترجمہ یہ ہوا کہ "بلند مرتبہ دیا ہوا"۔ سبحان اللہ! لفظ نبی کے مفہوم ہی سے یہ سمجھ لیا گیا کہ نبی وہ شخص ہوتا ہے جو خود بھی بلند مرتبہ ہوتا ہے اور دوسروں کو بھی بلند مرتبہ عطا فرماتا ہے۔ پھر اللہ اکبر! وہ خاص الخاص نبی جو سب نبیوں کا بھی نبی ہے اور سب رسولوں

کا بھی رسول جو سید الانبیاء بھی ہے اور امام الرسل بھی۔ بھلا وہ کتنے بڑے بڑے
مراتب والا ہو گا اور وہ دوسروں کو کیسے کیسے درجات عطا فرمانے والا ہو گا۔ سبحان
اللہ سبحان اللہ!۔

ہے شاہوں کو بھی وجہ نیک نامی

شرِ خوباں ترے در کی غلامی

برادران ملت! دربار رسول سے غلامان سرکار کو کیسے کیسے بلند رتبے
ملے۔ سرکار دو جہاں نے اپنی شمع نبوت کے پروانوں کو دین و دنیا کی کیسی کیسی
نعمتوں، سر بلند یوں اور کتنی بڑی بڑی دولتوں سے مالا مال فرما دیا اس کا کچھ اندازہ
وہی کر سکتا ہے جس نے تاریخ صحابہ کا مطالعہ کیا ہے۔

جنتی بلال : حضرت بلال رضی اللہ تعالیٰ عنہ ایک حبشی غلام تھے۔ نہ کوئی

عزت تھی نہ وقار۔ مکہ کی گلیوں میں ذلیل و خوار پھرتے تھے مگر جب غلامی رسول
کا پناہ اپنے گلے میں ڈال کر مسلمان بن گئے تو حضور اکرم صلی اللہ علیہ وسلم نے ان
کو اس قدر نوازا کہ بڑے بڑے مراتب و درجات ان کے قدموں کی ٹھوک پر
قربان ہونے لگے۔ ایک دن حضور سرور عالم صلی اللہ علیہ وسلم نے ارشاد فرمایا
مَالِي يَا بَلَالُ قَدْ وَجَدْتُ خَشْخَشَتَكَ أَمَا مِي فِي الْجَنَّةِ۔ یعنی کیا معاملہ
ہے اے بلال! کہ میں جب جنت کی سیر کو گیا تو میں نے تیرے قدموں کی آہٹ
اپنے آگے آگے پائی۔ یعنی جس طرح چوب دار خادم بادشاہ کے آگے آگے چلتے
ہیں۔ اے بلال! میں نے دیکھا کہ تو جنت میں خادم و چوب دار کی حیثیت سے
میرے آگے چل رہا ہے۔ بلال عرض کرنے لگے کہ یا رسول اللہ! صَلَّى اللَّهُ عَلَيْهِ وَسَلَّمَ اور تو

میرا کوئی خاص عمل نہیں ہے مگر اتنی بات ضرور ہے کہ میں دن رات میں جب بھی وضو کرتا ہوں تو دو رکعت تحیۃ الوضوء ضرور پڑھ لیتا ہوں۔ ارشاد فرمایا کہ اے بلال! یہ تمہارے اسی عمل کی برکت ہے۔ سبحان اللہ! بلال جیسے ایک حبشی غلام کو اتنا بدمرتبہ مل گیا جو جبرائیل و میکائیل علیہما السلام کو بھی نہیں دیا گیا کہ وہ جنت الفردوس میں حضور سلطان کونین کے چوہداری بن کر آگے آگے چل رہے ہیں۔ یہ صرف حامی رسول بنی کا صدقہ ہے اور درپاک مصطفیٰ ہی کا عطیہ ہے ورنہ کہاں بلال اور کہاں جنت الفردوس میں سلطان کونین کی چوہداری کا اعزاز! حضرت بلال اسی نوازش رسول ہی کی بدولت اتنے معظم و مکرم ہو گئے کہ بڑے صحابہ اور مہاجرین و انصار سیدنا بلال کہا کرتے تھے اور جب بلال مدینہ کی گلیوں میں چلتے پھرتے تھے تو وہ اکابر صحابہ جن کی آنکھوں میں نور بصارت کے ساتھ نور بصیرت بھی تھا بلال کا چہرہ دیکھ کر زبان حال سے پکاراٹھتے تھے۔

بدر اچھا ہے فلک پر نہ ہمال اچھا ہے چشم بینا ہو تو دونوں سے بلال اچھا ہے کسی شاعر نے ایک مرتبہ بلال بن عبد اللہ رئیس کی مدح میں یہ کہہ دیا کہ

بلال بن عبد اللہ خیر بلال

امیر المؤمنین حضرت عمر رضی اللہ تعالیٰ عنہ یہ مصرع سنا کر آپ سے باہر ہو گئے اور امتحانی جلال میں فرمایا کہ "کذبت یا عبد اللہ" یعنی اے دشمن خدا تو مجھوٹا ہے۔

بلال رسول اللہ خیر بلال

یعنی بلال بن عبد اللہ سب سے اچھا بلال نہیں ہے بلکہ خدا ہی اس زمین پر اور خدا کے اس آسمان کے نیچے سب سے اچھا بلال رسول اللہ کا بلال ہے۔

حضرات یہ تو آپ جانتے ہیں کہ حضرت بلال کو مسجد نبوی کے مؤذن ہونے کا اعزاز حاصل تھا مگر چونکہ یہ حبشی تھے اس لئے عربی حروف کو صحیح مخارج سے کما حقہ ادا نہیں کر سکتے تھے ”ح“ کی جگہ ”ہ“ ادا کرتے تھے۔ مولانا روم فرماتے ہیں۔

آں بلال صدق دربانگ نماز

حی را ہی ہی خوانداز نیاز

یعنی حضرت بلال اذان میں حی علی الصلوٰۃ کی جگہ ہی علی الصلوٰۃ کہتے تھے۔

تا بگھنڈے اے پیغمبر نیست راست

ایں خطا انکوں کہ آغاز بنا است

صحابہ نے عرض کیا کہ اے پیغمبر! یہ ٹھیک بات نہیں ہے کہ ابھی اسلام

کی ابتدا ہے ایسے وقت میں اتنی غلط اذان دینے والا مؤذن مناسب نہیں ہے۔

اے نبی دے رسول کردگار

یک مؤذن کہ بود افصح بید

اے نبی اور اے خدا کے رسول! ایک ایسا مؤذن مقرر فرمائیے جو بہت

زیادہ فصیح ہو تاکہ اس کی اذان میں بہت زیادہ کشش ہو۔

حشم پیغمبر جو شید و بگھنڈے یک دو رزے از عنایاتے نفعت

کائے خساں! نزد خدا ہی بلال بہتر از صد حی وحی و قیل و قال

یعنی پیغمبر خدا ﷺ کا غیظ و غضب جوش میں لگ گیا اور انتہائی غصہ میں اپنی

عنایات خاص سے وہ ایک راز کی بات فرما کر یہ فرمادیا کہ اے کم ہمتو! تمہیں کیا خبر

کہ بلال کا ہی علی الصلوٰۃ تمہارے سینکڑوں حی وحی اور قیل و قال سے خدا کے

نزدیک بہتر ہے اور زندگی بھر حضور صلی اللہ تعالیٰ علیہ وسلم نے حضرت بلال کو
 موذن ہونے کے اعزاز پر برقرار رکھا۔ سبحان اللہ! رسول کے درپاک سے کون
 سی وہ نعمت ہے جو نہیں ملتی؟ سچ ہے پیارے مصطفیٰ ﷺ کے دربار گوہر بار سے
 دونوں جہان کی نعمتیں اور دو تئیں ملتی ہیں۔ اعلیٰ حضرت رضی اللہ تعالیٰ عنہ
 فرماتے ہیں۔

لا ورب العرش جس کو جو ملا ان سے ملا بنتی ہے کونین میں نعمت رسول اللہ کی
 وہ جہنم میں گیا جو ان سے مستغنی ہوا ہے خلیل اللہ کو حاجت رسول اللہ کی
 ہم بھکاری وہ کریم ان کا خدا ان سے فزوں اور ”تا“ کہنا نہیں عادت رسول اللہ کی

اے رضا خود صاحب قرآن ہے مداح حضور

تجھ سے کب ممکن ہے پھر مدحت رسول اللہ کی

برادر ان ملت! دربار رسول کے عطیات کا ذکر آگیا ہے تو آئیے اس کے
 اور بھی چند نمونے ملاحظہ فرمائیے! کہ رسول کریم سے غلاموں کو کیسی کیسی
 نعمتیں عطا ہوئیں۔

سرسر، یا شفا خانہ حظلہ بن حزیم صحابی رضی اللہ تعالیٰ عنہ ایک دن سرکار دو عالم
 صلی اللہ تعالیٰ علیہ وسلم کی خدمت میں حاضر ہوئے۔ دریائے رحمت جوش میں
 تھا۔ سرکار دو جہاں نے اپنا دست مبارک ان کے سر پر رکھ دیا اور دعائے برکت
 فرمادی۔ اب حظلہ کا یہ حال تھا کہ آدمی ہو یا جانور کسی کو پھوڑا ہو یا درم، حضرت
 حظلہ صرف اپنا سر اس مریض کے جسم پر اگا دیتے اور مریض کو فی الفور شفا
 حاصل ہو جاتی تھی۔ (الکلام المنین)

سو برس کا جوان عمرو بن ثعلبہ جُہنئی مقام سیالہ میں مسلمان ہوئے۔ یہ بڑے بہادر اور جاں نثار شخص تھے۔ سرکارِ دو عالم کو ان پر پیار آگیا اور ان کے سر اور داڑھی پر اپنا دست مبارک پھیر دیا۔ عمرو بن ثعلبہ سو برس کی عمر پا کر دنیا سے گئے مگر ان کے سر یا داڑھی کا ایک بال بھی سفید نہیں ہوا اور آخری دم تک شباب قائم رہا۔ (الکلام المبین)

جوان بڑھیا اسی طرح زینب بنت ام سلمہ رضی اللہ تعالیٰ عنہا کے چہرے پر ایک مرتبہ حضور علیہ الصلوٰۃ والسلام نے پانی پھنک دیا اس کی برکت سے عمر بھر جوانی کی رونق ان کے چہرے پر برقرار رہی۔ نہایت ہی ضعیفہ ہو چکی تھیں مگر چہرے پر جوانی کا جمال بدستور رہا (الکلام المبین)

سو بچوں کا باپ: حضرت انس رضی اللہ عنہ کے لئے مال و اولاد کی دعا فرمادی تو ان کا باغ سال میں دو مرتبہ پھلتا تھا اور کثرتِ اولاد کا یہ عالم تھا کہ خود حضرت انس رضی اللہ عنہ فرماتے ہیں کہ میری اولاد کا شمار ایک سو سے زائد ہے۔ (الکلام المبین)

قنادہ کی آنکھ: حضرت قنادہ بن نعمان رضی اللہ عنہ جنگِ احد میں لڑتے تھے کہ اچانک ان کی آنکھ میں تیر لگا اور آنکھ بہہ کر رخسار پر آگئی۔ سرکارِ دو عالم نے اپنے دست مبارک سے ان کی آنکھ کو حلقہ چشم میں رکھ دیا اور دست مبارک پھیر دیا۔ وہ آنکھ بالکل اچھی ہو گئی بلکہ دوسری آنکھ سے بھی زیادہ خوبصورت اور روشن رہی (الکلام المبین)

بر اور ان ملت! مشہور تاریخی واقعہ ہے کہ جب قنادہ بن نعمان کے پوتے عاصم بن

عمر بن ققاده امیر المؤمنین حضرت عمر بن عبدالعزیز کے دربار میں پہنچنے اور امیر المؤمنین نے ان کا حسب نسب دریافت فرمایا تو آپ نے تڑپ کر فخریہ لہجے میں اپنے تعارف کے لئے یہ دو شعر پڑھ دیئے۔

انا ابن الذی سالت علی الحدیث
فردت بھت المصطفیٰ ایما رد
فعدت کما کانت لاول امرھا
فیا حسن ماعین و یا حسن مارد
یعنی میں اس شخص کا فرزند ہوں کہ جس کی آنکھ (جنگ احد میں) بہہ کر رخسار پر چلی آئی تھی تو پیارے مصطفیٰ صلی اللہ علیہ وسلم نے اپنے دست مبارک سے اس کو اس کی جگہ پر واپس لوٹا دیا تو وہ آنکھ پہلے ہی جیسے ہو گئی۔ تو واہ رہے! اس آنکھ کا حسن اور واہ ہونے! حضور کا آنکھ کو لوٹا دینا، امیر المؤمنین یہ سن کر بے حد متاثر ہوئے اور عاصم بن عمر بن ققاده کا بہت زیادہ اعزاز و اکرام کیا۔
(الکلام المبین)

الغرض بلند مرتبہ والے نبی نے اپنے غلاموں کو ایسے ایسے بلند مراتب عطا فرمادئے کہ عقل انسانی حیران ہے۔ ہر صاحب مراد کی مراد پوری فرمادی۔ کسی کو جنت بخش دی۔ کسی کو جہنم سے نجات کا پروانہ عطا فرمادیا۔ کسی کو رضائے الہی کا تمغہ عنایت فرمایا کسی کو مال و اولاد کی دولت سے مالا مال کر دیا۔ کسی کو عزت دارین کا تاج پہنایا۔ کسی کو صدیق بنا دیا۔ کسی کو فاروق بنا دیا کسی کو غنی کر دیا۔ کسی کو مشکل کشائی کا منصب بخش دیا۔ مگر بھائی صحیح ڈھنگ سے مانگنے والا چاہئے۔ سچ ہے۔

در رسول سے اے راز کیا نہیں ملتا

کوئی پلٹ کے نہ خالی گیا مدینے سے

برادران ملت! میں عرض کر چکا کہ نبی میں ایک قول تو یہ ہے کہ یہ

”نبو“ سے مشتق ہے۔ یہ آپ سن چکے۔ دوسرا قول یہ ہے کہ لفظ ”نبی“ نباء سے مشتق ہے۔ اس بنا پر نبی کا ترجمہ ہوا خبر دینے والا یا خبر دیا ہوا“ اب سوال یہ ہے کہ نبی کن چیزوں کی خبر دیتا ہے؟ کیا نبی اپنے زمانے میں ہونے والے واقعات کی خبریں دیتا ہے؟ ہر گز نہیں کیونکہ یہ تو نامہ نگاروں اور خبر رساں ایجنسیوں کا کام ہے۔ ایسی خبروں کے لئے نبی کی کیا ضرورت ہے؟ اچھا! تو کیا نبی اس بات کی خبر دیتا ہے؟ کہ شکر میٹھی ہے اور مرچ کڑوی ہے، عطر خوشبودار ہے اور کول تار بدبودار، کوا کالا ہے اور بگلا سفید، ڈھول کی آواز بھدی ہے اور سرنگی کی آواز سریلی، لوہا سخت ہے اور موم نرم، آگ گرم ہے اور برف ٹھنڈی، ہر گز نہیں! ان چیزوں کی خبر دینا یہ نبی کا کام نہیں۔ کیونکہ ان چیزوں کو تو ہم اپنے پانچوں حواس زبان، ناک، آنکھ، کان، ہاتھ سے معلوم کر سکتے ہیں۔ ان خبروں کے لئے نبی کی کیا ضرورت ہے؟ اچھا تو نبی اس بات کی خبر دینے آتا ہے کہ دو اور دول کر چار ہوتے ہیں۔ ہر گز نہیں! کیونکہ اتنی بات تو ہم اپنی بدہمت عقل سے جان سکتے ہیں۔ پتہ چلا کہ نبی ایسی باتوں کی خبریں دینے کے لئے آتے ہیں جن کو نہ تو ہم اپنے حواس سے جان سکتے ہیں اور نہ وہاں عقل کی رسائی ہو سکتی ہے۔ اسی لئے صاحب مدارك التنزيل نے فرمایا کہ والنَّبِيُّ مِنَ النَّبَاِ لَنَّهُ يُخْبِرُ عَنِ اللَّهِ تَعَالَى یعنی نبی ”نبا“ سے مشتق ہے اور نبی کو اسی لئے نبی کہتے ہیں کہ وہ اللہ تعالیٰ کے بارے میں خبر دیتا ہے جو غیب الغیب ہے۔ جہاں نہ حواس کی پہنچ ہے نہ عقل کی رسائی ہے۔ پتہ چلا کہ نبی غیب کی خبریں دینے کے لئے آتے ہیں۔ اسی لئے قرآن مجید میں رب العزت نے فرمایا تِلْكَ مِنَ انْبَاءِ الْغَيْبِ نُوحِيهَا إِلَيْكَ یعنی اے پیغمبر! یہ غیب کی خبریں ہیں جو بذریعہ وحی ہم تمہاری جانب بھیجتے ہیں۔ اسی لئے

اعلیٰ حضرت رحمہ اللہ نے اپنے ترجمہ القرآن میں یا ایہا النبی کا ترجمہ اس طرح فرمایا کہ ”اے غیب کی خبریں دینے والے“ اور مولوی عبد الحفیظ بلیادی فاضل دارالعلوم دیوبند نے بھی اپنی کتاب مصباح اللغات میں نبی کا یہی ترجمہ لکھا ہے کہ ”اللہ تعالیٰ کے الہام سے غیب کی باتیں بتانے والا۔ (مصباح اللغات ص ۸۳۵)“

نبی اور علم غیب برادران اسلام! معلوم ہوا کہ غیب کی خبر دینا نبی کے مفہوم میں داخل ہے۔ لہذا جو شخص حضور علیہ الصلاۃ والسلام کو نبی مانتا ہے اس کو یہ تسلیم کرنا ہی پڑے گا کہ وہ غیب جانتے ہیں اور وہ غیب کی خبر بھی دیتے ہیں اور اگر کوئی شخص حضور علیہ الصلاۃ والسلام کو نبی تو مانتا ہے مگر ان کی غیب دانی کا انکار کرتا ہے تو وہ بالکل ایسا ہے جیسے کوئی شخص آگ کو آگ تو مانتا ہے مگر اس کے گرم ہونے کا انکار کرتا ہے مگر یاد رکھئے کہ آگ کی حرارت کا انکار کرنے والا درحقیقت آگ ہی کا منکر ہے۔ اسی طرح علم غیب مصطفیٰ ﷺ کا منکر درحقیقت حضور علیہ الصلاۃ والسلام کی نبوت ہی کا انکار کرتا ہے۔

برادران ملت! غیب کی خبروں کا ذکر آگیا تو چند مثالیں بھی سن لیجئے۔

مغلوب غالب ہو گا؟ بادشاہ فارس اور بادشاہ روم کی لڑائی میں بادشاہ روم مغلوب ہو گیا۔ کوئی نہیں کہتا تھا کہ رومی دوبار غالب ہو سکیں گے۔ مگر غیب دان نبی نے قرآنی زبان میں اعلان فرمادیا کہ **الم غَلِبَتِ الرُّومُ فِي أَدْنَى الْأَرْضِ وَهُمْ مِنْ بَعْدِ غَلِبِهِمْ سَيَغْلِبُونَ فِي بَعْضِ سِنِينَ** یعنی رومی مغلوب تو ہو گئے مگر وہ چند ہی برس میں عنقریب غالب ہو جائیں گے چنانچہ نو برس کے اندر ہی رومی غالب ہو گئے۔

کون کب اور کہاں مرے گا؟ جنگ بدر میں لڑائی سے ایک دن پہلے حضور علیہ الصلوٰۃ والسلام نے ایک چھڑی سے میدان جنگ میں لکیریں کھینچ کھینچ کر فرمادیا کہ کل ابو جہل اس جگہ مرا پڑا ہو گا اور امیہ کی لاش اس لکیر کے پاس ہو گی۔ اس طرح تمام صناید قریش جو جنگ میں مقتول ہونے والے تھے ایک دن پہلے ہی ان کی موت کی خبر دی اور مرنے کی جگہ بھی بتادی۔

مال کے پیٹ میں کیا ہے؟ حضور کی چچی ام الفضل ایک دن سامنے سے گزریں سرکار دو جہاں نے فرمایا کہ چچی جان! تمہارے اس حمل سے بیٹا پیدا ہو گا۔ چنانچہ عبداللہ بن عباس پیدا ہو اور ام الفضل ان کو لے کر بارگاہ رسالت میں حاضر ہوئیں تو حضور علیہ الصلوٰۃ والسلام نے سچے کے دانے کان میں اذان اور بائیں کان میں اقامت پڑھی اور اپنا لعاب دہن پئے کے منہ میں ڈالا اور عبداللہ نام رکھا اور فرمایا کہ لے جاؤ! یہ خلفاء کے باپ ہیں۔ چنانچہ حضور علیہ الصلوٰۃ والسلام کے ارشاد کے مطابق ہوا کہ خلفائے بنی عباس سب کے سب عبداللہ بن عباس ہی کی اولاد میں سے ہیں۔ اور پانچ سو برس سے زیادہ آپ کی اولاد نے سلطنت کی (الکلام المسین)

کون پہلے اور کون بعد کو مرے گا؟ جنگ موتہ میں حضور علیہ الصلوٰۃ والسلام نے لشکر کا امیر زید بن حارثہ کو مقرر فرمایا اور حکم دیا کہ اگر زید شہید ہو جائے تو جعفر امیر ہوں گے اور اگر وہ بھی شہید ہو جائیں تو عبداللہ بن رواحہ امیر لشکر ہوں گے اور اگر وہ بھی شہید ہو جائیں تو مسلمان کسی کو امیر چن لیں۔ چنانچہ حضور علیہ الصلوٰۃ والسلام نے جیسا فرمایا تھا ویسا ہی واقعہ ہوا کہ تینوں صاحبان اس

لڑائی میں شہید ہوئے پھر لوگوں نے حضرت خالد بن الولید کو سردار چن لیا اور ان کے ہاتھ پر فتح ہوئی۔ موت میں یہ جنگ جاری تھی اور حضور علیہ الصلوٰۃ والسلام مدینے میں بیٹھے ہوئے ان لوگوں کی شہادت کی خبر دیتے رہے اور آنکھوں سے آنسو جاری تھے۔ (الکلام المبین)

ابو ذر کا کفن : حضرت ابو ذر رضی اللہ تعالیٰ عنہ کی وفات قریب ہوئی تو ان کی بیوی رونے لگیں۔ آپ نے پوچھا کہ روتی کیوں ہو؟ بیوی نے جواب دیا کہ میں کیوں نہ روؤں؟ تمہاری وفات جنگل میں ہو رہی ہے اور ہمارے پاس نہ کفن ہے نہ کوئی آدمی۔ ابو ذر نے فرمایا مت روؤ! جناب رسول اللہ ﷺ نے فرما دیا ہے کہ میرے صحابہ میں سے ایک شخص جنگل میں مرے گا اور اس کے جنازے پر مسلمانوں کی ایک جماعت حاضر ہوگی۔ مجھے یقین ہے کہ وہ جنگل میں مرنے والا شخص میں ہی ہوں اس لئے تم فکر نہ کرو اور انتظار کرو! یہ کہہ کر حضرت ابو ذر انتقال فرما گئے۔ ان کی بیوی ہمتی ہیں کہ اچانک کچھ سوار آگئے اور ایک نوجوان نے اپنی گھڑی میں سے ایک نیا کفن نکالا اور حضرت ابو ذر کو اسی کفن میں آنے والے مسلمانوں نے دفن کیا۔

حضرت علی کی شہادت : حضرت علی رضی اللہ تعالیٰ عنہ کو مخاطب کر کے حضور علیہ الصلوٰۃ والسلام نے فرمایا کہ اہلی امتوں میں سب سے زیادہ شہتی وہ سرخ رنگ کا آدمی تھا جس کا نام نذار بن ثعلب تھا جس نے حضرت صالح علیہ السلام کی اونٹنی کو قتل کر ڈالا تھا اور اس امت کا سب سے زیادہ سخت وہ شخص ہے جو تمہارے سر پر تلوار مارے گا یہاں تک کہ تمہاری داڑھی خون سے رنگین ہو

جائے گی اور تم شہید ہو جاؤ گے۔ چنانچہ ایسا ہی ہوا کہ عبدالرحمن بن ملجم بخاری نے آپ کی پیشانی پر تلوار ماری اور آپ کا خون بہہ کر دڑھکی پر آگیا اور اسی زخم سے آپ شہید ہو گئے۔ (الکلام المبین)

اُمّی : حضرات! ”الذین يتبعون الرسول النبي الامي“ میں رسول اور نبی کے معنی تو آپ ایک حد تک سمجھ چکے۔ اب تیسری صفت ”امی“ ہے۔ ”امی“ کے یہاں دو معنی ہو سکتے ہیں۔ ایک تو یہ کہ ”ام القری“ یعنی مکہ مکرمہ کی طرف نسبت ہے۔ نبی آخر الزمان امی ہیں۔ یعنی ام القری ”مکہ مکرمہ کے رہنے والے ہیں۔ دوسرے معنی ”امی“ کے یہ ہیں کہ آپ نے دنیا میں کسی استاد سے نہیں پڑھا چونکہ آپ محبوب کبریا ہیں۔ اس لئے غیرت خداوندی نے اس کو پسند نہیں فرمایا کہ میرا محبوب کسی استاد کے سامنے زانوئے ادب تہ نہ کرے اور خود رب العالمین ہی نے آپ کو تمام علوم اولین و آخرین کا عالم بنا دیا یہی وجہ ہے کہ صحابہ کرام نے جب عرض کیا کہ ”من ادبک یا رسول اللہ“ یعنی یا رسول اللہ! (ﷺ) کس نے آپ کی تعلیم و تربیت فرمائی؟ تو ارشاد فرمایا کہ ”ادبنی ربی فاحسن تادیبی“ یعنی میری تعلیم و تربیت تو میرے رب نے فرمائی ہے اور بہترین تعلیم و تربیت فرمائی ہے معلوم ہوا کہ رحمۃ اللعالمین کا استاد رب العالمین کے سوا کوئی نہیں ہے اور جس کا استاد رب العالمین ہو اسے پھر دنیا میں کسی استاد سے پڑھنے کی کیا ضرورت ہے؟ اعلیٰ حضرت قبلہ نے فرمایا۔

ایسا امی کس لئے منت کش استاد ہو کیا لفایت اس کو اقراء ربک الاکرم نہیں سبحان اللہ! کسی مدرسہ میں نہیں پڑھا۔ مگر اعلم الخلق ہیں و یعلمہم

الکتاب والحکمة یعنی سارے جہان کو کتاب و حکمت کی تعلیم دیتے ہیں۔

حضرت جامی اس نکتہ کو کتنے حسین پیرایہ میں بیان کرتے ہیں۔

نگار من کہ مکتب زلفت و خط نبوشت

بغزوہ مسئلہ آموز صد مدرس شد

یعنی میرے محبوب نے کبھی کسی مکتب میں گئے نہ کبھی کوئی تحریر لکھی

مگر اپنے چشم و ابرو کے ایک اشارے سے سینکڑوں مدرسین کو سبق پڑھا دیا۔

مبشر توریت اور انجیل : حضرات! پروردگار عالم نے اپنے محبوب کی

چوتھی صفت کو اس طرح بیان فرمایا الذی یجدونہ مکتوباً عندہم فی التورۃ

والانجیل یعنی نبی آخر الزمان کا ذکر جمیل لوگ توریت و انجیل میں لکھا ہوا پائیں

گے۔ نبی آخر الزمان کی نشانیاں یوں تو تمام آسمانی کتابوں میں موجود ہیں مگر خاص

کر توریت و انجیل میں ایسے ایسے فضائل و کمالات مذکور ہیں کہ اہل کتاب کا پیہ چہ

آپ کی بعثت سے پہلے ہی آپ کو جانتا پہچانتا تھا۔ قرآن کو وہ ہے یعرفونہ کما

يعرفون ابناءہم یعنی اہل کتاب رسول کو اس طرح جانتے پہچانتے ہیں جس

طرح اپنے بیٹوں کو جانتے پہچانتے ہیں۔ یہی نہیں بلکہ آپ کی بعثت سے پہلے ہی

آپ کا وسیلہ پکڑ کر خدات فتح و نصرت کی دعائیں مانگا کرتے تھے۔ قرآن میں ہے

وكانو من قبل يستفتحون علی الذین کفروا یعنی اہل کتاب کفار سے

جنگ کے وقت اس طرح دعائیں مانگتے تھے کہ اللہم انصرنا بالنبی المبعوث

فی اخیر الزمان الذی نجد نعتہ فی التورۃ یعنی اے اللہ! نبی آخر الزمان کے

وسیلہ سے ہماری مدد فرما جن کی صفت ہم توریت میں پاتے ہیں۔ (مدارک)

او امر و نواہی پروردگار عالم نے حضور کی پانچویں اور چھٹی صفت کا تذکرہ اس طرح فرمایا کہ **يَا مُرْهُم بِالْمَعْرُوفِ وَ يَنْهَهُم عَنِ الْمُنْكَرِ** یعنی وہ رسول اعظم خدا کے بندوں کو ہر اچھی چیز کا حکم دیں گے اور ہر بری چیز سے منع فرمائیں گے۔

اور ساتویں اور آٹھویں صفت کا ذکر فرماتے ہوئے رب العالمین نے ارشاد فرمایا **وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ** یعنی وہ رسول تمام ستھری چیزوں کو حلال ٹھہرائیں گے اور تمام گندی چیزوں کو حرام فرمائیں گے۔ اچھائی اور برائی کی کسوٹی: سبحان اللہ! اس آیت نے فیصلہ کر دیا کہ اچھائی اور برائی کا معیار کیا ہے؟ کون چیز اچھی اور کون چیز بری ہے؟ تو خوب سمجھ لو کہ نبی اکرم صلی اللہ تعالیٰ علیہ وسلم نے جس چیز کا حکم دیا، یا جس چیز کو حلال فرمایا وہ یقیناً اچھی ہے اور جس سے منع فرمایا یا حرام فرمایا وہ بلاشبہ بری ہے۔ اگر خدا نخواستہ کسی چیز کی برائی یا اچھائی تمہاری سمجھ میں نہیں آتی ہے تو تم یقین کر لو کہ یہ تمہاری عقل کی کوتاہی اور سمجھ کا قصور ہے۔ یاد رکھو تمہاری عقل و سمجھ ہزار بار غلطی کر سکتی ہے مگر فرمان مصطفیٰ ہر گز بر گز کبھی غلط نہیں ہو سکتا۔ زمین پھٹ سکتی ہے اور ایک دن پھٹ جائے گی آسمان ٹوٹ سکتا ہے اور ایک دن ٹوٹ جائے گا سارا جہان مٹ سکتا ہے اور ایک دن مٹ جائے گا۔ مگر خدائی قسم فرمان مصطفیٰ نہ مٹا ہے نہ مٹ سکتا ہے۔

ہزاروں فلسفیوں کی چناں چنیں بدلی

نبی کی بات بدلتی نہ تھی نہیں بدلی

دیکھ لو! اسلام نے شراب کو حرام ٹھہرایا تو یورپ اور امریکہ کے مدعیان عقل بنتے تھے کہ نبی اسلام نے شراب جیسی پر لطف و کیف آور چیز کو حرام ٹھہرا کر انسانیت پر بڑا ظلم کیا۔ مگر جب یورپ و امریکہ کی عقلیں حد بلوغ کو پہنچیں تو انہیں سورج کی طرح نظر آگیا کہ واقعی پونے چودہ سو برس پہلے جو نبی رحمت نے شراب کو "ام الخبائث" تمام برائیوں کی جڑ بنا کر حرام فرمایا تھا وہ انتہائی حکیمانہ فیصلہ تھا۔ آج سارا یورپ، پورا امریکہ، تمام ایشیا خصوصاً ہندوستان بلبلارہا ہے اور چیخ رہا ہے کہ شراب ہندی کرو! اور انسانیت کو اس ام الخبائث کی بلائے عظیم سے نجات دو۔

مسلمانو! دیکھا آپ نے؟ آج جب عقل انسانی ترقی کی منزل پر پہنچی تو اسی کو اچھا کہا جس کو رسول عربی نے اچھا کہا تھا اور اسی کو برا کہا جس کو رسول عربی نے برا کہا تھا۔ اس سے ثابت ہوتا ہے کہ اچھائی اور برائی کا صحیح معیار اور سچی سونٹی فرمان رسول ہی ہے۔

انسانیت کا محسن اعظم: برادران ملت! اچھا ب آئیے اور حضور علیہ الصلوٰۃ والسلام کی نوں صفت کا جلوہ دیکھئے ارشاد ربانی ہے۔ **وَبَضْعُ عَنْهُمْ اَصْرَهُمْ وَالَاغْلَالِ الَّتِي كَانَتْ عَلَيْهِمْ** یعنی وہ رسول انسانوں کے بوجہ اور گلے کے پھندوں کو اتار دیں گے!

بزرگان ملت! نبی آخر الزمان کی بعثت و تشریف آوری سے قبل: نیا طرح طرح کے خاطر رسم و رواج کے بندھنوں میں جکڑی ہوئی تھی اور مذہب کے نام پر ایسی ایسی بھاری بھاری تم پابندیاں انسان پر ادا دی گئی تھیں کہ انسانیت ان کے بوجہ

سے دب کر بلبلا رہی تھی۔ مشرکانہ مراسم کی جکڑ بندیاں اور یہودیوں کی محرف شریعت کی مشکلات اور کٹھنائیاں انسانیت کے نازک گلے کا طوق اور پشت کا ناقابل برداشت بوجھ بنی ہوئی تھیں۔ مگر نبی آخر الزمان نے تشریف لاکر مشرکانہ رسوم اور ننگ انسانیت، جکڑ بندیوں کا جو انسانیت کی گردن سے اتار پھینکا اور برسوں کی روندی اور کچلی ہوئی انسانیت کو سر بلند کر کے معراج ترقی پر پہنچا دیا اور انسانیت کو اس کی فطری حریت کا تخت و تاج دوبارہ بخش دیا اور انسان کو

اتَّخِذُوا اٰجِبَارَهُمْ وَرُهْبَانَهُمْ اٰرِبَابًا مِّنْ دُوْنِ اللّٰهِ كِي لَعْنَتٍ مِّنْ دَالِي

اور پادریوں اور راہبوں کی مصنوعی خدائی کے بتوں کو پاش پاش کر کے انسان کو صرف ایک خدائے واحد کا پرستار بنا دیا۔ جاہلوں اور گنواروں کو کتاب و حکمت کا معلم اور کنگروں، پتھروں کو ہیرے اور موتی سے زیادہ قیمتی اور ذروں کو رشک آفتاب بنا دیا۔ جن کے ہاتھوں میں اونٹوں کی مہار تھی ان کے ہاتھوں میں قوموں اور ملکوں کی قسمت کی باگ دوز عطا فرمادی۔ ظلم و عدوان کی اندھیری دنیا میں عدل و انصاف کے چراغوں سے چراغاں کر دیا۔ اندھوں کو آنکھیں ملیں۔ بہروں کو سماعت نصیب ہوئی۔ گونگے اعلان حق کے نقیب بن گئے۔ مور تیوں، پتھروں، درختوں دریاؤں سے ڈر کر ان کے آگے جبین عبودیت ٹیک دینے والے انسان کو

اِنَّ اللّٰهَ اللّٰهُ مُحَمَّدٌ رَّسُوْلُ اللّٰهِ كَلِمَةٌ عَطَا فَرَمَا كَرْتَمَامٌ جَهْوَةٌ خَدَاؤُنْ كَعُوْفٌ وَهَرَا س

سے ٹڈر بنا دیا اور انسان کو اس نعرہ حق کا علمبردار بنا دیا کہ اے انسان! تو صرف خدا کے لئے ہے اور ساری خدائی تیرے لئے ہے۔

عرب کے لوگ چیموں کو زندہ دزگور کرتے تھے۔ عورتوں پر ظلم ڈھاتے تھے۔ لونڈیوں اور غلاموں پر ستم کے پہاڑ توڑتے تھے اور ان جرائم کو اپنے

لئے سرمایہ دار بچتے تھے۔ مگر رحمت عالم نے ان کا مزاج بدل دیا کہ وہ یتیم بچوں کی پرورش اور عورتوں پر رحم و کرم اور لونڈیوں، غلاموں پر ترس کھانے کو شرافت انسانیت کا اعلیٰ معیار سمجھنے لگے۔

نافع الخلاق، دافع البلاء برادران ملت! اسی آیت سے یہ بھی ثابت ہو گیا کہ حضور علیہ الصلوٰۃ والسلام ”نافع الخلاق“ بھی ہیں اور ”دافع البلاء“ بھی۔ کہاں ہیں وہ لوگ جو حضور علیہ الصلوٰۃ والسلام کو ”دافع البلاء“ کہنا شرک قرار دیتے ہیں۔ کیا تکلیفوں کے بوجھ کو اتار دینا اور مصیبتوں کے پھندوں کو گلے سے جدا کر دینا۔ یہ نفع پہنچانا اور بلاؤں کا دفع کرنا نہیں ہے؟ پھر حضور علیہ الصلوٰۃ والسلام کو نافع الخلاق اور دافع البلاء من کس طرح شرک ہو سکتا ہے؟ بھائیو! ہمارا تو قرآن پر ایمان ہے۔ اس لئے ہم تو آخری سانس تک یہی عقیدہ رکھیں گے۔

رافع،	نافع،	شافع	کیا کیا رہتے پاتے یہ ہیں
شافع	امت،	نافع خاقت	رافع رہتے بڑھاتے یہ ہیں
دافع،	یعنی حافظہ و حامی	دفع بلا فرماتے یہ ہیں	

لطیفہ مگر بھائیو! بات یہ ہے کہ وہابی ملا اہل علم کی ملاقات سے بہت کتراتے ہیں۔ یہ تو بھولے بھالے بے علم مسلمانوں کا شکار کرتے ہیں۔ آپ نے مرغ بھیڑیا اور شیر کا قصہ تو سنا ہی ہو گا۔ سا جو ایک مرغ تھا وہ روزانہ کھاپی کر ایک درخت کی اونچی شاخ پر بیٹھ کر بانگ دیا کرتا تھا۔ ایک بھیڑیے نے مرغ کو دیکھا تو منہ میں پانی آگیا مگر بھیڑیا درخت پر چڑھ نہیں سکتا تھا۔ سوچا کہ کتنی اور طریقے سے تو یہ شکار ہاتھ نہیں آسکتا لہذا اس بھولے مرغ کو دین کے نام پر بلانا چاہئے

چنانچہ بھیڑیاد رخت کے نیچے کھڑا ہو گیا اور یو لاکہ مرغا میاں! ماشاء اللہ تم نے اذان بہت اچھی دی۔ اچھا! اب اترو! ہم تم ایک ساتھ نماز پڑھ لیں۔ مرغ بھیڑیے کی نیت کو سمجھ گیا کہ یہ نماز کے نام پر بلا کر مجھے چٹ کر جائے گا۔ مرغ درخت پر سے دیکھ رہا تھا کہ ایک شیر چشمے پر پانی پی رہا ہے اور وہ یقیناً پانی پی کر اسی درخت کے نیچے آرام کے لئے آئے گا۔ مرغ نے بھیڑیے کو جواب دیا کہ بیٹ اچھا ملاجی! ذرا ٹھہریے! اذان ہو چکی ہے اور امام صاحب وضو کر رہے ہیں۔ امام صاحب کو آجانے دیجئے پھر جماعت سے نماز ہوگی۔ بھیڑیا کھڑا رہا اتنے میں شیر آپنچا۔ اب بھیڑیے نے جو شیر کی صورت دیکھی تو بھاگ نکلا۔ مرغ: لا۔ ارے ارے ملاجی کہاں چلے؟ آئیے! نماز پڑھ لیجئے! امام صاحب آگئے۔ بھیڑیا بھاگتے ہوئے یو لاکہ بھائی میرا وضو ٹوٹ گیا ہے۔ وضو کرنے جا رہا ہوں۔

دیکھا آپ نے بھیڑیا مرغ کے سامنے تو نماز کی تبلیغ کرتا ہے مگر جب شیر سامنے آجاتا ہے تو اس کا وضو ٹوٹ جاتا ہے بس یہی حال وہابی ملاؤں کا ہے کہ جاہلوں کو نماز و کلمہ کے نام پر بلا کر وہابیت کا انجکشن دے کر گمراہ کرتے پھرتے ہیں مگر جب کسی اہل علم سے ان کا مقابلہ ہو جاتا ہے تو ان کا وضو ٹوٹ جاتا ہے اور یہ کہہ کر بھاگ کھڑے ہوتے ہیں کہ ہم اختلافی مسائل پر بحث نہیں کرتے۔ ہم تو صرف کلمہ اور نماز کی تبلیغ کرتے ہیں۔

صاحب النور خیر! حضور علیہ الصلاۃ والسلام کی نو صفتوں کا ذکر تو آپ سن چکے۔ اب دسویں صفت کا بیان فرماتے ہوئے اس آیت میں ارشاد فرمایا کہ
فَالَّذِينَ آمَنُوا بِهِ وَاغْرُورُوا وَاغْرُورُوا وَاغْرُورُوا وَاغْرُورُوا وَاغْرُورُوا

أُولَئِكَ هُمُ الْمُفْلِحُونَ یعنی جو لوگ اس نبی پر ایمان لائے اور ان کی تعظیم و نصرت کی اور اس نور کی پیروی کی جو ان پر نازل کیا گیا ہے تو وہی لوگ باہر ادہیں۔
 حضرات! اس آیت میں فرمایا گیا کہ قرآن نور ہے اور حضور علیہ الصلاۃ والسلام صاحب نور ہیں اور دوسری آیت میں ہے کہ قَدْ جَاءَكُمْ مِنَ اللَّهِ نُورٌ وَ كِتَابٌ مُبِينٌ یعنی حضور علیہ الصلاۃ والسلام خود نور ہیں۔ اس میں ایک بڑا لطیف نکتہ ہے دیکھے نور کے معنی ہیں الظَّاهِرُ بِنَفْسِهِ وَالْمُظْهَرُ لِغَيْرِهِ یعنی نور وہ شے ہے جو خود تو روشن ہو اور دوسروں کو روشن کر دے۔ رب العزت جل جلالہ نے حضور علیہ الصلاۃ والسلام کو نور کا خطاب دے کر بتا دیا کہ اگر تم قرآن کو سمجھنا چاہتے ہو تو قرآن کو نور مصطفیٰ یعنی حدیث رسول کی روشنی میں پڑھو اور اگر حضور علیہ الصلاۃ والسلام کے کمالات نبوت کا جلوہ دیکھنا ہو تو نور قرآن کی روشنی میں ذات پاک محمد ﷺ کو سمجھو یا د رکھو! اگر نور نبوت یعنی احادیث کریمہ کی روشنی سے الگ ہو کر قرآن کو سمجھنا چاہو گے تو تم ہر گز ہر گز قرآن کو نہیں سمجھ سکتے اور اسی طرح اگر نور قرآن کی روشنی کو چھوڑ کر حضور علیہ الصلاۃ والسلام کی ذات پاک کو سمجھنا چاہو گے تو ہر گز ہر گز کمالات نبوت کے جلوے تمہیں نظر نہیں آسکتے۔ سچ کہا ہے کسی نے۔

رسول اللہ کی مدحت کا نام اللہ سے پوچھو

کلام اللہ کی عظمت رسول اللہ سے پوچھو

فلاح کی چار شرطیں عزیزان ملت! مومن کی فلاح اور کامیابی دارین کے لئے خداوند کریم نے اس آیت میں چار شرطیں رکھی ہیں۔ پہلی شرط یہ ہے کہ اس

نبی پر ایمان انہیں۔ دوسری شرط یہ ہے کہ اس نبی کی تعظیم کریں۔ تیسری شرط یہ ہے کہ اس نبی کی نصرت کریں۔ چوتھی شرط یہ ہے کہ قرآن پر عمل کریں۔

ایمان پہلی شرط ایمان ہے۔ ایمان کے کیا معنی ہیں؟ حضرات! ایمان عربی زبان کا لفظ ہے اردو میں اس کا ترجمہ ”مان لینا“ یعنی خدا اور رسول کو پتے دل سے مان لینا یہ ایمان ہے۔ برادران اسلام! آپ نے غور کیا؟ ایمان نام ہے مان لینے کا۔ دیکھئے! ایک تو ہے کسی کو جان لینا اور پہچان لینا۔ یہ اور بات ہے۔ اور مان لینا یہ اور بات ہے۔ یاد رکھئے کہ رسول کو صرف جان لینے اور پہچان لینے سے کوئی شخص ہر گز مومن نہیں ہو سکتا۔ مومن جبھی ہو سکتا ہے کہ رسول کو جان پہچان کر دل سے مان بھی لے قرآن مجید میں ہے کہ **يَعْرِفُونَهُ كَمَا يَعْرِفُونَ آبَاءَهُمْ** یعنی تورات و انجیل پڑھنے والے اچھی طرح جانتے اور پہچانتے تھے کہ نبی آخر الزمان، خاتم پیغمبران یہی ہیں مگر یہ اہل کتاب مومن کیوں نہیں کہتے؟ اس لئے کہ یہ لوگ رسول کو صرف جانتے پہچانتے تھے۔ دل سے مانتے نہ تھے۔ اسی لئے میں نے عرض کیا کہ جاننا اور چیز ہے اور ماننا اور چیز ہے۔ میاں! ماننے والے کی تو شان ہی کچھ اور ہوتی ہے۔ ماننے والا جب کسی کو مان گیا تو پھر مان گیا ماننے والے کو دنیا کی کوئی طاقت برگشتہ نہیں کر سکتی۔ ننھ سا کیز اپروان بلب کی روشنی کو مان گیا ہے۔ اب یہ روشنی مکان میں ہو یا دوکان میں، سڑک پر ہو یا میدان میں۔ شادی کی مجلس میں ہو یا غمی کی۔ پروانہ اڑتا، گرتا، پڑتا فوراً اس روشنی پر دوڑ پڑتا ہے اور اس بلب سے سر ٹکرا کر اپنے عشق و محبت کا اظہار کرنے لگتا ہے اب تم اس پروانے کے سامنے وعظ کھو، ڈراؤ، دھمکاؤ، توپ بندوق سے فائر کرو، بم گراؤ یا

ایٹیم برساؤ، یہ پروانہ اپنے محبوب بلب کو چھوڑ کر ہر گز ہر گز فرار نہیں ہو سکتا بلکہ ہر حال میں ڈنار ہے گا اور سر نکلنا نکلنا کر اپنی زندگی کی آخری سانس اپنے محبوب پر قربان کر دے گا اور صبح کو اس کی ننھی سی لاش بے گور و کفن پڑی ہوئی زبان حال سے اعلان کر رہی ہوگی کہ دنیا والو! دیکھ لو۔ ماننے والے کی یہی شان ہوتی ہے۔

فلک ٹوٹے زمیں پھٹ جائے موت آئے کہ دم نکلے

مگر ہر گز نہ ہادی کی اطاعت سے قدم نکلے

مسلمانو! پروانے کی لاش ایک پیغام دیتی ہے کہ دنیا والو! اگر تم کسی کو مان

لینے کا دعویٰ رکھتے ہو تو میرے جیسا جگر پیدا کرو۔ اگر واقعی تمہارے سر میں کسی

کا سودا ہے تو میرے جیسا سر پیدا کرو۔ اپنے محبوب پر مر مٹو! کٹ مرو! نکلے

نکلے ہو جاؤ! مٹ جاؤ! مگر کسی کو مان لیا ہے تو پھر مان لیا۔

تیر کھانا ہے جگر پر تو جگر پیدا کر

سر کٹانے کی تمنا ہے تو سر پیدا کر

برادران ملت! ایمان اور رسول کے ماننے کا دعویٰ تو سبھی کرتے

ہیں مگر رسول کو سچا ماننے والا وہی ہے۔ جو رسول کو اس طرح مان لے جس

طرح پروانہ روشن بلب کو مانتا ہے۔ کہ کیسی بھی مصیبت آئے۔ آفتوں کے پہاڑ

ٹوٹ پڑیں۔ آسمان پھٹ پڑے۔ زمین دھنس جائے، موت آجائے، دم نکل

جائے، مگر۔

فلک ٹوٹے زمیں پھٹ جائے، موت آئے کہ دم نکلے

مگر ہر گز نہ ہادی کی اطاعت سے قدم نکلے

رسول ہونے والوں پر حق تعالیٰ سے ان کی مصیبت نہیں رہا۔
 مگر جب تک ان رسولوں میں خون کا آخری قطرہ اور ان کی ستمگری نہیں رہی
 تھی انہوں نے وہی حالت اس کے سینے کے علاوہ ان کی توجہ سے یہ ان کی
 حالت نہیں سمجھیں سکتی۔ تو انہوں نے ان کی حالت سے متنبہ نہ ہو کر
 جائیں۔ وہ تصور نہ کیا کہ ان کی حالت سے ان کو جو
 عمل ہے۔ ان کی کوڑے پڑے پڑے پٹے ان کی تھروں کے سونے جاسا
 خون میں آ رہے تھے اس کا جسم انہوں سے چھٹی ہو گیا۔ مگر جب تک ان
 کے اور اس کی باقی کوڑے پڑے۔

جو جان و تم تو جان ہیں گے جووں، تم تو انہوں میں سے

موت نہ ہو گا یہ نعمت ہو آرزوی کا جاؤ اور انہوں میں سے

رسول ہونے والوں کو ان کی خون میں کرپ کا گھر بنے رسولوں کے
 زمین مشقت پر احباب نہیں گھٹے۔ گا۔ وہ اپنے سوا کسی اور زمین پر نہ رہا اور
 قیوں کے گا۔ مگر مشقت رسولوں کے پرچہ ہو نہ انہوں ہوتے ہی گھٹتے داشت نہیں
 رہے گا۔ وہ خود گت جائے گا مگر فرمان مصطفیٰ کا یہ طرف گئے نہیں۔ گا۔ وہ
 خواہت جائے گا مگر جہات رسولوں کے کسی نشان کو گھٹتے نہیں۔ گا۔ جبکہ وقت
 کے پر جہات وہ رسولوں کے گئے وہ اپنے خون کا آخری قطرہ اور انہوں کی
 ستمگری نہ اس قربان کرے گا اور اس کے نرم نرم خون کے قطرے زمین پر پڑتے
 ہوئے تھے ان مسلمانوں کو یہ پیغام ایمان دیتے ہوں گے کہ۔

خون میں نمودارم سمورہ فدا کرو۔ جب وقت آئے دین پر یوں حق لو اور
 نہ اور ان اسلام! یہ ہے ایمان اور یہ ہے رسول کے مان لینے کا مطلب

جس کو قرآن کریم نے فرمایا کہ **فَالَّذِينَ آمَنُوا بِهِ** خداوند کریم ہمیں اور تمہیں یہ ایمان حقیقی نصیب فرمائے۔ (آمین)

بھائیو! دنیا ایمان، ایمان چلاتی پھرتی ہے، مگر تمہیں کیا خبر؟ کہ ایمان کیا ہے؟ ایمان بڑی کٹھن چیز ہے سچ کہا ہے کسی نے

یہ شمات کہ الفت میں قدم رکھنا ہے

لوگ آسان سمجھتے ہیں مسلمان ہونا

تعظیم رسول : بہر کیف میں عرض کر رہا تھا کہ فلاں دارین کے لئے خداوند قدوس نے چار شرطیں رکھی ہیں۔ جن میں سے پہلی شرط خدا کے رسول پر ایمان لانا ہے جو آپ سن چکے ہیں۔ اب دوسری شرط کیا ہے؟ تو ارشاد ہوا کہ **فَالَّذِينَ آمَنُوا بِهِ** و **عَزَّوَجَدُ** دوسری شرط **تعظیم رسول** ہے۔ یعنی محبوب خدا ﷺ کی **تعظیم** و توقیر کا ایسا آفتاب و ماہتاب سینے میں چمکنے لگے کہ حضور علیہ الصلاۃ والسلام کی ذات، ان کی صفات ان کے دن، ان کی رات، ان کے عمل، ان کی بات، غرض ان کی ہر ہر چیز کی ساری کائنات سے بڑھ کر **تعظیم** و توقیر کرے۔ اجی! حضور علیہ الصلاۃ والسلام کی ذات و صفات کا تو کیا کہنا؟ یہ تو ان کی ذات و صفات ہیں۔ میاں! شرط ایمان تو یہ ہے کہ جن جن چیزوں کو حضور علیہ الصلاۃ والسلام سے نسبت و تعلق ہے ان کی بھی **تعظیم** و توقیر کرے۔ یعنی ان کی آل، ان کے اصحاب، ان کی ازواج مطہرات، ان کے شر، ان کے محراب و منبر، دیوار و در، غرض ان کی ہر ہر چیز کے اعزاز و اکرام کا سکہ اپنے قلب پر اس طرح ٹھائیے، جیسا کہ کسی عاشق رسول نے کہا ہے کہ ۔

بہ زمینے کہ نشان کفہ پائے تو ہو

سالما سجدہ صاحب نظر ال خواہد ہو

یعنی یا رسول اللہ! جس جس زمین پر آپ کے پائے مبارک کا نشان ہو گا
بر سہا س آنکھ والے اس زمین پر خدا کا سجدہ کرتے رہیں گے!

عزیزان ملت! آج میں تمہیں تعظیم رسول کے نمونے کہاں سے دکھاؤں! آج تو
بے دینوں کا دور ہے۔ تم دیکھ رہے ہو کہ چھوٹوں میں بڑوں کا ادب نہیں رہا۔

جاہلوں میں عاملوں کا ادب نہیں رہا۔ شاگردوں میں استاد کا ادب نہیں رہا۔
مریدوں میں پیرانِ مبارک کا ادب نہیں رہا اور خدا کا قہر و غضب ہے کہ آج امتیاز میں

اپنے نبی کا بھی ادب نہیں رہا۔ تو آج میں تمہیں کیسے بتاؤں کہ کس طرح تعظیم
رسول کرنی چاہئے؟ مگر ہاں۔ آؤ! میں تمہیں دور صحابہ کی یہ کراؤں اور بتاؤں کہ

صحابہ کرام جو سب سے اعلیٰ درجے کے مسلمان اور صاحبِ ایمان تھے وہ اس
طرح رسول کی تعظیم کرتے تھے؟ ۶۔ میں حضور علیہ الصلوٰۃ والسلام عمہ و کا

احرام باندھ کر چودہ سو صحابیوں کے ساتھ مدینہ منورہ سے مکہ مکرمہ کیسے روان
ہوئے۔ کفار مکہ نے آپ کا راستہ روک لیا اور آپ میدانِ حدیبیہ میں اتر پڑے۔

عروہ بن مسعود ثقفی جو کفار میں سب سے زیادہ معمر و معزز شخص تھا۔ مکہ مکرمہ
سے میدانِ حدیبیہ میں آتا ہے اور حضور علیہ الصلوٰۃ والسلام سے کچھ گفتگو کرنے کے

پھر مکہ مکرمہ جا کر حرمِ کعبہ میں کفار کو جمع کر کے اپنا چشم دید حال بیان کرتا ہے جو
سننے کے قابل ہے۔ وہ کہتا ہے کہ اے مکہ والو! محمد سے مت ٹکراؤ۔ میں میدان

حدیبیہ سے یہ منظر دیکھ کر آ رہا ہوں کہ قُوا اللّٰهَ مَا تَنْخَمُ رَسُوْلُ اللّٰهِ صَلَّى
اللّٰهُ عَلَيْهِ وَسَلَّمَ نُخَامَةٌ اِلَّا وَقَعَتْ فِيْ كَفْرِ رَجُلٍ مِّنْهُمْ فَذَلِكْ بَهَا وَجْهُهُ

و جلدہ۔ یعنی خدا کی قسم جب بھی محمد رسول اللہ صلی اللہ علیہ وسلم کھنکھار کر
 تھوکتے ہیں تو آپ کے لعاب دہن کو صحابہ زمین پر نہیں پڑنے دیتے ہیں۔ بلکہ وہ
 کسی نہ کسی صحابی کے ہاتھ میں پڑتا ہے اور وہ صحابی اس کو بطور تہرک اپنے چہرے
 اور بدن میں مل لیتا ہے و اذا امرہم ابتروا امرہ اور وہ جب کسی کو کسی بات کا
 حکم فرماتے ہیں تو سب کے سب ان کے حکم کی تعمیل کے لئے جھپٹ پڑتے ہیں
 اور ہر ایک یہی کوشش کرتا ہے کہ میں سب سے پہلے حکم کی تعمیل کروں و اذا
 توضنا کا ذوا یقتلون علی وضوئہ اور جب وضو کرتے ہیں تو صحابہ ان کے
 وضو کے وضو کا ایک قطرہ بھی زمین پر نہیں کرنے دیتے بلکہ اس طرح امانت
 جذبات عقیدت و جوش محبت کے ساتھ غسل و وضو کو لوٹتے ہیں کہ یہ ان میں
 تلوار چل پڑے گی اور وہ کت مریں گے۔ و اذا تکلم خفضوا اصواتہم اور
 جب وہ کوئی کام فرماتے ہیں تو چودہ سو انسانوں کا لشکر ہے مگر سب ایک دم
 خاموش اور بند۔ تن کوش نہ کر ان کا کلام سنتے ہیں و ما بجدون اللہ النظر
 تعظیم اللہ یعنی کوئی بھی آنکھ بھر کر ان کی طرف نظر نہیں دیتا۔ مال تنہم
 وجہ سے نیچی نیچی نظروں اور آنکھیوں سے ان کے جمال نبوت کا نظارہ کرتے ہیں
 ای قوم واللہ وفدت علی الملوک و وفدت علی قیصر و کسری و
 النجاشی واللہ ان رأیت ملکا قط یعظم أصحابہ کما یعظم اصحاب
 محمد محمدًا (بخاری جلد ۱ ص ۳۷۹) یعنی اے میری قوم! خدا کی قسم میں
 بہت سے بادشاہوں کے درباروں میں باریاب ہو چکا ہوں اور میں وہ شخص ہوں کہ
 قیصر بادشاہ روم اور کسری بادشاہ ایران اور نجاشی بادشاہ حبشہ کا دربار دیکھ چکا ہوں
 لیکن خدا کی قسم میں نے کسی بادشاہ کو نہیں دیکھا کہ اس کے درباری اپنے بادشاہ کی

اتنی تعظیم کرتے ہوں جتنی تعظیم محمد کے صحابہ محمد کی کرتے ہیں۔ ﷺ

مسلمانو! آپ نے عروہ بن مسعود ثقفی کی تقریر سن لی۔ اس کا مطلب یہ تھا کہ اے اہل مکہ تم حضرت محمد ﷺ سے جنگ مت کرو کیونکہ ان کے ساتھ ایسے جاں نثاروں کا لشکر ہے کہ جو ان کے تھوک اور وضو کے پانی کو زمین پر نہیں گرنے دیتا تو بھلا ان کے خون کو کس طرح زمین پر گرنے دے گا؟

برادران اسلام! دیکھا آپ نے تعظیم رسول کا ایک منظر؟ یہ صحابہ ہیں۔

قرآن ان کی زبان میں نازل ہوا اور ان لوگوں نے قرآن کو خود صاحب قرآن سے پڑھا۔ ان سے زیادہ قرآن کو کون سمجھ سکتا تھا؟ یہ صحابہ بھی قُلْ اِنَّمَا اَنَا بَشَرٌ مِّثْلُكُمْ کی آیت تلاوت کرتے تھے مگر کبھی ان صحابہ نے حضور علیہ الصلاۃ والسلام کو اپنے جیسا بشر نہیں سمجھا۔ کیونکہ اگر صحابہ حضور علیہ الصلاۃ والسلام کو اپنے جیسا ایک بشر سمجھتے تو ان کے تھوک اور وضو کے وضو کو اوت لوٹ کر اپنی آنکھوں اور چہروں پر نہ ملتے اور ایسی تعظیم و تکریم نہ کرتے کہ شاہانِ تم کے درباری بھی اپنے بادشاہوں کی ایسی تعظیم نہیں کر سکتے مگر آج کل کے کٹھ ملاقاتیوں پر قُلْ اِنَّمَا اَنَا بَشَرٌ مِّثْلُكُمْ پڑھتے رہتے ہیں اور یہی رٹ لگائے ہوئے ہیں کہ حضور علیہ الصلاۃ والسلام کا رتبہ تو بڑے بھائی کے برابر ہے کیونکہ وہ بشر تھے۔ ہم بھی بشر ہیں۔ ان کو خدا نے بڑائی دی تو وہ بڑے بھائی ہوئے اور ہم چھوٹے بھائی۔ کہاں صحابہ کی وہ تعظیم رسول اور کہاں آج کل کے بے ادبوں کی یہ بے ادبی! نصرت رسول: بہر حال اب فلاح کی تیسری شرط بھی سن لیجئے۔ ارشاد ہوا، فَالَّذِينَ آمَنُوا بِهِ وَعَزَّرُوهُ وَنَصَرُوهُ يَعْنِي اِيْمَانًا وَتَعْظِيْمًا کے ساتھ رسول کی

نصرت بھی کی۔ مطلب یہ ہے کہ فلاح و نجات کے لئے یہ بھی ضروری ہے کہ مومن، اپنی جان، اپنے مال، اپنے تن، من، دھن سے ہر دم، ہر قدم پر رسول کی نصرت و حمایت بھی کرے۔ چنانچہ صحابہ کرام نے جیسا کہ آپ سن چکے حضور علیہ الصلوٰۃ والسلام کے ادنیٰ اشارے پر جان و مال سب قربان کر دیا۔ مکہ مکرمہ میں ہزاروں کی دولت چھوڑ کر خالی ہاتھ مدینہ منورہ کو ہجرت کر گئے، حضرت صہیب رضی اللہ تعالیٰ عنہ جب تیر و ترکش لے کر ہجرت کے لئے روانہ ہوئے تو اہل مکہ نے گھیر لیا۔ آپ نے فرمایا کہ مکہ والو! تمہیں معلوم ہے کہ میرا نشانہ خطا نہیں کرتا۔ دیکھو! میرے ترکش میں جتنے تیر ہیں۔ جب تک میں ایک ایک تیر تمہارے جسموں میں پیوست نہ کر لوں گا تم مجھے گرفتار نہیں کر سکتے۔ میں اس وقت لڑنا نہیں چاہتا ہوں بلکہ فراق رسول میں بے قرار ہو کر مدینہ منورہ جانا چاہتا ہوں۔ میری ہزاروں کی دولت میرے گھ کے فلاں فلاں کو نے میں دفن ہے۔ جاؤ اس کو لے لو۔ مگر میرا راستہ مت روکو۔ یہ سن کر لالچی راستے سے ہٹ گئے اور اس پر وہ رسول نے شمع نبوت کے پاس پہنچ کر زندگی کی آخری سانس خدمت و نصرت رسول میں قربان کر کے دم لیا۔

ایک مرتبہ سرکار مدینہ (ﷺ) نے صحابہ کرام سے نصرت اسلام کے لئے مال طلب کیا۔ چنانچہ روایت ہے کہ -

اک دن رسول پاک نے اصحاب سے کہا
 ارشاد سن کے فرط طرب میں عمر اٹھے
 دس مال راہ حق میں جو، یوں تم میں بالدار
 اس روزان کے پاس تھے درہم گئی ہزار
 ایشیا کی ہے دست نگر ابتدائے کار
 اسے دو کہ جو ش حق سے ترس دل کو ہے قرار
 مسلمان ہے اپنے خویش، اقارب کا حق گزار
 باقی جو ہے وہ ملت بیٹھا پہ ہے شمار
 جس سے بنائے عشق و محبت ہے استوار
 ہر چیز جس سے چشم جہاں میں ہے اعتبار
 لے آیا اپنے ساتھ وہ مرد و فاشعار
 بولے حضور چاہئے، فکر عیال بھی
 کہنے گا وہ عشق و محبت کا راز دار

پردانے کو چراغ ہے، بلبل کو پھول بس

صدیق کے لئے ہے خدا کا رسول بس

اسی طرح ہجرت کی رات میں یار غار صدیق جاں نثار، حضور علیہ السلام کو اپنی پشت پر لے کر نوکیلے پتھروں کی چٹانوں اور تابسموار دیواروں کو روندتے ہوئے بچوں کے بل چل کر غار ثور میں پہنچتے ہیں اور غار میں پہنچ کر سرکار نامدار احمد مختار ﷺ کے سر مبارک کو اپنی ران پر رکھ کر سلا دیتے ہیں اور خود سانپ کے بل پر اپنی ایزی لگا کر بیٹھے رہتے ہیں۔ سانپ بار بار رفیق یار کے پاؤں میں ڈس رہا ہے۔ مگر واہ رہے نصرت رسول و جاں نثاری مصطفیٰ کا شاہکار کہ ایزد کو سانپ چبا رہا ہے مگر پاؤں نہیں ہلاتے کہ محبوب پروردگار کی نیند میں خلل پڑ جائے گا۔

بر اور ان ملت! دیکھا آپ نے! یہ ہیں نصرت و جاں نثاری رسول کے وہ

جلوے کہ جن کو آفتاب و ماہتاب کی آنکھوں نے نہ کبھی پہلے دیکھا ہو گا۔ نہ قیامت تک دیکھیں گی! پڑھیے درود شریف اللھم صل علی سیدنا محمد و علی ال سیدنا محمد و بارک و سلم۔

قرآن کی پیروی : برادران گرامی! فلاح و کامیابی کی چوتھی شرط بھی سن لیجئے
وَاتَّبِعُوا النُّورَ الَّذِي أُنزِلَ مَعَهُ، یعنی قرآن مجید کے احکام کی پوری پوری اتباع و
پابندی بھی فلاح و نجات کے لئے ضروری ہے۔ مومن کا ہر قدم، ہر عمل قرآن
مجید کے مطابق ہو اور بال برابر بھی کبھی قرآن مجید کی خلاف ورزی نہ ہو تو ارشاد
ربانی ہے کہ **أُولَئِكَ هُمُ الْمُفْلِحُونَ**۔ یعنی ان مومنین کے سروں پر فلاح و ارین
کا تاج رکھا جائے گا اور یہ لوگ خداوند قدوس کے غفران و رضوان کی دولتوں
سے مالا مال کر دیئے جائیں گے۔

برادران اسلام! حقیقت تو یہی ہے کہ ہم مسلمانوں کی تباہی و بربادی اور
ذلت و خواری کا سبب ہی یہی ہے کہ ہم تارک قرآن ہو گئے۔ ہم نے قرآن پاک
کی مقدس تعلیمات کو ٹھکرا دیا اور یہود و نصاریٰ کے طریقوں پر چل پڑے۔ ورنہ کیا
وجہ ہے کہ ہمارے بزرگ و اسلاف یہی کلمہ **لَا إِلَهَ إِلَّا اللَّهُ مُحَمَّدٌ رَسُولُ اللَّهِ**
پڑھ کر سارے عالم میں معزز و مکرم تھے۔ بڑے بڑے بادشاہوں کے تخت و تاج
ان کی ٹھوکروں سے پامال ہوتے تھے اور سارے جہان پر ان کی شوکت و سطوت کا
پرچم لہراتا تھا۔ ان کے نعرہ تکبیر سے پہاڑوں کے دل لرز جاتے تھے۔ یہ جدھر
رخ کرتے تھے آسمان سے **نُصْرٌ مِّنَ اللَّهِ وَ فَتْحٌ** "قرب" اتر کر ان کے قدموں
کا سہ لیا کرتی تھی۔ عزت و عظمت ان کی لونڈی غلام تھی اور بادشاہی و سلطنت

ان کے قدموں کی ٹھوکرا کا نام تھا۔ مگر آہ آہ! برادران عزیز! آج ہم ذلیل و خوار ہیں بے یار و مددگار ہیں۔ غلامی و بے چارگی کی بلا اور ذلت و نکبت کا عفریت ہمارے سروں پر مسلط ہے۔ آج ہم در بدر ذلیل ترین مخلوق کفار و مشرکین سے امان و حفاظت کی بھیک مانگتے پھرتے ہیں مگر ہر جگہ سے ٹھکرائے جاتے ہیں اور کوئی ہمارے کاسہ گدائی میں ایک ٹکڑا بھی نہیں ڈالتا۔ یہ کیوں ہوا؟ کیسے ہوا؟ کس لئے ہوا؟ سن لو! اس لئے اور صرف اس لئے کہ۔

وہ زمانے میں معزز تھے مسلمان ہو کر

اور ہم خوار ہوئے تارک قرآن ہو کر

برادران اسلام! قرآن کریم خداوند قدوس کی وہ آخری مقدس کتاب ہے جس میں قیامت تک آنے والے انسانوں کے لئے ایک ایسا مکمل ضابطہ حیات ہے کہ اس پر عمل کر کے انسان دونوں جہان میں کامیاب و بامراد ہو سکتا ہے۔ اس لئے میرے بزرگو اور بھائیو! اللہ آپ قرآن مجید کو اپنے اسلاف کی طرح پھر سینے سے لگائیے اور اس کی مقدس تعلیمات پر عمل کر کے اپنی سیرت، اپنے عمل، اپنے کردار میں سچے مسلمان بن جائیے۔ پھر دیکھئے کہ یہی آسمان آپ پر رحمت کی بارش برسائے گا اور یہی زمین آپ کے لئے خیر و برکت کے خزانے اگل دے گی اور اسی آسمان کے نیچے اور اسی زمین کے اوپر رب العزت آپ کو وہ عزت و شوکت عطا فرمائے گا کہ روئے زمین کے سلاطین آپ کی غلامی پر فخر کریں گے۔ برادران ملت! ہم سنیں یا نہ سنیں مگر حقیقت یہ ہے کہ زمین و آسمان بلکہ سارا جہان زبان حال سے ہر آن ہم کو یہ لرزہ بر اندام کرنے والی صدا سنا رہا ہے کہ اے مسلمان! تیری ہلاکت۔ تیری بربادی کا فقط ایک ہی سبب ہے کہ۔

تو غلام شہ امم نہ رہا
چشم عالم میں محترم نہ رہا

لیکن زمین و آسمان سے دن رات، صبح و شام خدا کا یہ پیغام نشر ہو رہا ہے کہ اے مسلمان! تو مایوس نہ ہو۔ تو ہمارا ضرور ہے مگر قرآنی شفاخانہ میں تیرا بہترین علاج موجود ہے۔ تو برباد ضرور ہو چکا ہے مگر تیری آبادی کی تدبیر تیرے ہاتھوں میں ہے۔ اے مسلمان! اس تو صاحب ایمان بن جا سچا مسلمان بن جا اور محبت و عظمت رسول کا چراغ اپنے دل میں روشن کر لے اور قرآن کی پیروی کو اپنی زندگی کا نصب العین بنالے۔ پھر یقین رکھ! کہ تیرے لئے خداوند قدوس کا وعدہ ہے کہ۔

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

وَلِلَّهِ الْعِزَّةُ وَلِكُوسُؤْلِهِ وَلِلْمُؤْمِنِينَ كِي آیت قرآن میں اس طرح چمک

رہی ہے جس طرح آسمان میں ستارے چمکتے ہیں کہ عزت تو صرف اللہ اور اس کے رسول اور مومنین کے لئے ہے۔

برادران محترم! اگر آج بھی ہم دولت ایمان کے دھنی بن جائیں تو یقیناً

خداوند قدوس کائنات عالم کو ہمارے لئے مسخر فرما دے گا اور ہم کو عزت و اقتدار کا تاجدار بنا دے گا! مسلمانو! یقین رکھو کہ یہ حقیقت سورج سے زیادہ روشن ہے کہ۔

آج بھی ہو جو ابراہیم کا ایماں پیدا

آگ کر سکتی ہے انداز گلستاں پیدا

واخرو عوانا ان الحمد لله رب العلمين و صلى الله تعالى عليه خير خلقه محمد واله و صحبه اجمعين

جاسکتی۔ چنانچہ سنا نے کسوٹی کا پتھر نکالا اور ہر ایک کے سونے کو کسوٹی پر کس کر بتا دیا کہ تمہارا سونا کھرا ہے اور تمہارا کھوٹا ہے۔

حضرات! بالکل یہی مثال ہے کہ آج کروڑوں انسان سینہ تان تان کر اعلان کر رہے ہیں کہ میں سچا مسلمان، میں سچا مسلمان! لیکن سورہ توبہ کی یہ آیت کھرے کھوٹے ایمان کی پہچان کے لئے بہترین کسوٹی ہے جو فیصلہ کر دیتی ہے کہ کس کے ایمان کا سونا کھرا اور کس کے ایمان کا سونا کھوٹا! کون سچا مسلمان ہے اور کون جھوٹا۔

برادران ملت! اس مجمع میں جتنے لوگ حاضر ہیں میں جس سے بھی سوال کروں گا کہ تم کون ہو؟ اور تمہارا دین کیا ہے؟ تو یقیناً سب یہی کہیں گے کہ میں مسلمان ہوں اور میرا دین اسلام ہے۔ میں خود بھی اپنے آپ کو مسلمان ہی کہتا ہوں اور میرا پڑوسی بھی مجھ کو مسلمان ہی کہتا ہے۔ میں حکومت کے نزدیک بھی مسلمان ہی ہوں۔ چنانچہ مردم شماری کے دفتروں میں، میونسپلٹی کے پیدائش اور موت والے رجسٹروں میں غرض ہر جگہ میں مسلمان ہی لکھا جاتا ہوں۔

لیکن برادران ملت! کبھی ہم نے اس پر بھی غور کیا کہ ساری دنیا تو ہمیں مسلمان کہتی ہیں مگر خدا اور سول بھی ہمیں مسلمان کہتے ہیں یا نہیں؟ تمہارے دنیاوی رجسٹروں اور دفتروں میں تو ہم مسلمان لکھے ہوئے ہیں مگر خدائی اور مصطفائی دفتروں میں بھی ہم مسلمان لکھے ہوئے ہیں یا نہیں؟ یاد رکھئے کہ ساری دنیا ہمیں مسلمان کہے یا نہ کہے، لیکن اگر خدا کہے کہ تو مسلمان ہے اور رسول کہے کہ تو مسلمان ہے تو ہم بلاشبہ مسلمان ہیں اور اگر خدا اور رسول کے نزدیک ہم مسلمان نہیں تو پھر گو ساری دنیا ہمیں مسلمان کہے مگر ہم مسلمان نہیں۔

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ خَالِقِ الْاَرْضِ وَالسَّمَاوَاتِ وَالصَّلٰوةِ وَالسَّلَامِ عَلٰی سَيِّدِنَا وَ
مَوْلَانَا مُحَمَّدٍ الْمُصْطَفٰی خَاتَمِ الْاَنْبِيَاءِ وَعَلٰی اٰلِهِ وَاَصْحَابِهِ الْاَصْفِيَاءِ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِیْمِ ه

بِسْمِ اللّٰهِ الرَّحْمٰنِ الرَّحِیْمِ

قُلْ اِنْ كَانَ اَبَاؤُكُمْ وَاَبْنَاؤُكُمْ وَاِخْوَانُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ
اَنْفَرْتُمْوَهَا وَتِجَارَةٌ تَخْشَوْنَ كَسَادَهَا وَمَسْكَنٌ تَرْضَوْنَهَا
اَحَبُّ اِلَيْكُمْ مِنَ اللّٰهِ وَرَسُوْلِهِ وَجِهَادٍ فِیْ سَبِيْلِهِ فِتْرَبْصَوًا حَتّٰی يٰتِيَ اللّٰهُ
بِاَمْرِهِ وَاللّٰهُ لَیْهْدِ الْقَوْمَ الْفٰسِقِیْنَ (توبہ)

برادران اسلام! ایک مرتبہ آواز بلند بارگاہ نبوت میں درود و سلام کا
نذرانہ پیش کیجئے۔ اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَ
بَارِكْ وَسَلِّمْ۔

برادران ملت! سورہ توبہ کی یہ آیت کریمہ جو ابھی ابھی میں نے ذیل کے
بعد تلاوت کی ہے۔ یہ ہم مسلمانوں کے لئے ایمان کا امتحان لینے کے لئے ایک
اعلیٰ معیار اور بہترین کسوٹی ہے۔

حضرات! ایک مرتبہ بہت سے لوگ اپنے ہاتھوں میں سونا لئے ہوئے
سار کی دکان پر چلا رہے تھے کہ میرا سونا ٹب سے اچھا، میرا سونا سب سے کھرا،
سار بولا کہ ٹھہر! شور مت کرو میں ابھی ابھی صندوقچی میں سنگ کسوٹی نکالتا
ہوں۔ یہ کالا پتھر فوراً فیصلہ کر دے گا کہ کس کا سونا کھرا ہے اور کس کا سونا کھوٹا؟
اور فیصلہ بھی اتنا سچا اور قطعی کہ دنیا کی کسی عدالت میں بھی اس کی اپیل نہیں کی

مصنوعی مجنوں کے ہاتھ پر رکھ دیا اور اندر جا کر بولی کہ اے لیلیٰ! ہم تو سمجھتے تھے کہ تیرا ایک ہی مجنوں ہے۔ مگر آج پتہ چلا کہ تیرے سینئرزوں بلکہ ہزاروں مجنوں ہیں۔ لیلیٰ نے کہا۔ غلط بالکل غلط! میری پیاری لونڈی! افسوس تو نے مجنوں کو نہیں پہچانا۔ میرا مجنوں تو صرف ایک ہی ہے۔ اچھا! اے لونڈی! اب تو اس تعالیٰ میں ایک چھری رکھ کر پھر جا اور اعلان کر کہ جو مجنوں ہو وہ آگے بڑھے۔ آج لیلیٰ نے اپنے مجنوں کے بدن کا ایک بوٹی گوشت مانگا ہے۔ لونڈی تعالیٰ میں چھری رکھ کر سرپوش سے چھپا کر باہر نکلی۔ یار لوگ حلوہ کھا کر ابھی ہونٹ چاٹ ہی رہے تھے کہ دوسرا تھال دیکھر کر سب کی باچھیں کھل گئیں اور دل ہی دل میں خوش ہونے لگے کہ اب میٹھے کے بعد ذائقہ بدلنے کے لئے نمکین آیا ہو گا۔ لونڈی نے پکارا کہ مجنوں کون؟ آپ جانتے ہیں کہ بھڑی ہوئی عادت بری چیز ہے۔ پھر سب نے سارس کی طرح گردن لمبی کر دی اور چونچ پھاڑ پھاڑ کر چلانے لگے کہ میں مجنوں میں مجنوں۔ لونڈی نے بڑی متانت سے کہا کہ اچھا! جو صاحب مجنوں ہیں وہ آگے بڑھیں۔ یہ تعالیٰ ہے اور یہ چھری آج لیلیٰ نے مجنوں کے بدن کا ایک بوٹی گوشت مانگا ہے۔ یہ سننا تھا کہ کوئی سر کھجانے لگا۔ کوئی ٹوپی درست کرنے لگا۔ کوئی بغلیں جھانکنے لگا۔ کوئی اوپر دیکھنے لگا کوئی نیچے گھورنے لگا۔ سب کھسنے لگے۔ تو چل میں آیا۔ میں چلا تم بھی آؤ۔ غرض چند منٹ میں تمام حلوہ خور مجنوں رونچہ پکڑ ہو گئے۔ مگر ایک دبلا پتلا انسان! چہرہ زرد، بال الجھے، غبار میں انا ہو آگے بڑھا اور چھری ہاتھ میں لے کر بولا کہ اے لونڈی! اتنا اور بتا دے کہ میری پیاری لیلیٰ نے میرے بدن کے کس حصے کی بوٹی طلب کی ہے؟ لونڈی خاموش رہی تو یہ جان باز کہنے لگا کہ اچھا! لے۔ میں اپنے بدن کے ہر حصے کی ایک ایک بوٹی کاٹ کر رکھ دیتا ہوں نہ معلوم

میرے بزرگو اور بھائیو! اس موقع پر مجھے ایک کہانی یاد آگئی۔ ذرا غور

سے سنے!

لیلیٰ مجنوں کی کہانی جس زمانے میں لیلیٰ مجنوں کا بڑا چرچا تھا۔ ایک دن غریب مجنوں مصیبت کا مارا لیلیٰ کے دروازے پر آگیا۔ ہزاروں تماشائیوں کا ہجوم لگ گیا۔ اتنے میں لیلیٰ کی کسی سہیلی نے لیلیٰ سے کہا کہ اے لیلیٰ تیرا عاشق مجنوں بھوکا پیاسا تیرے دروازے پر آگیا ہے۔ تو نے اپنے عاشق کی کوئی خاطر تو واضح نہیں کی، لیلیٰ کو رحم آگیا اس نے ایک تھالی میں سرپوش سے چھپا کر اپنے مجنوں کے لئے حلوہ بھجوا۔ لونڈی جو تھالی لے کر مکان سے باہر نکلی تو کیا دیکھا کہ ہزاروں کا مجمع ہے وہ غریب بھیر میں پہچان نہ سکی کہ مجنوں کون ہے؟ لونڈی نے پکارا کہ مجنوں کون؟ مجنوں کون؟ کسی منچلے نے پوچھا کہ ملی ملی! کیا کام ہے مجنوں سے؟ لونڈی بولی کہ لیلیٰ نے اپنے مجنوں کے لئے حلوہ بھجوا ہے۔ حلوے کا نام سنتے ہی سب کے منہ میں پانی آیا۔ بھائیو! حلوہ چیز ہی ایسی ہے کہ اس کا نام سنتے ہی چاہے شب برات کا حلوہ پکانے والے ہوں یا حلوے کے منکر سب ہی ریشہ خطنی ہو جاتے ہیں۔ سب گردن اٹھا اٹھا کر بلکہ بہت سے تو پنجوں پر کھڑے کھڑے بو بو کر لپٹائی نظروں سے حلوے کی تھالی کو گھورنے لگے اور آخر ایک شخص بول پڑا کہ میں مجنوں ہوں۔ ادھر ادو حلوہ! دوسرا بولا میں مجنوں، تیسرا بولا میں مجنوں، پھر تو ہر طرف سے یہی آواز آنے لگی کہ میں مجنوں، میں مجنوں! کو یا مجمع میں مجنوں کا بیخہ پھوٹ پڑا۔ اور دھوتی، ننگوٹی، پائے جامہ، پتلوان ہر لباس میں مجنوں ہی مجنوں نظر آنے لگے۔ غریب لونڈی حیران رہ گئی اور تھوڑا تھوڑا حلوہ سب

فرماتا ہے قُلْ اِنْ كَانَ اَبَاؤُكُمْ وَاَبْنَاؤُكُمْ وَاَزْوَاجُكُمْ وَعَشِيرَتُكُمْ يَعْنِي اے محبوب آپ فرمادیجئے کہ اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا کنبہ و اموال ان افترقتموھا و تجارة تخشون کسادھا و مسکن تروضونها اور تمہاری کمائی کے مال اور تمہاری وہ تجارت جس کے نقصان کا تمہیں ڈر ہے اور تمہارے پسندیدہ مکان احب اليکم من اللہ ورسوله و جهاد فی سبيله فتربصوا حتی یاتى اللہ بامرہ یہ چیزیں تمہیں اللہ اور اس کے رسول اور اس کی راہ میں لڑنے سے زیادہ پیاری ہوں تو انتظار کرو کہ اللہ اپنا حکم لائے واللہ لایہدی القوم الضالین اور اللہ فاسقوں کو ہدایت نہیں فرماتا۔

عزیزان گرامی! اس آیت میں ایسی آٹھ چیزوں کی فہرست ہے کہ جن سے انسان کو فطری محبت اور قلبی لگاؤ ہوتا ہے۔ یہ آٹھوں چیزیں یعنی باپ، بیٹا، بھائی، بیوی، کنبہ، مال، دکان، مکان ایک طرف ہیں اور دوسری طرف تین چیزیں ہیں یعنی اللہ، رسول، راہ خدا میں جہاد، اب ارشاد ربانی ہے کہ اے مسلمانو! اگر ان آٹھ چیزوں کی محبت تمہارے دلوں میں ان تین چیزوں کی محبت سے زیادہ اور بڑھ کر ہے تو پھر سمجھ لو کہ تم اس قابل ہی نہیں ہو کہ رحمت الہی و نعمت خداوندی کا کوئی حصہ تمہیں نصیب ہو بلکہ تم اتنے سنگین مجرم و خطاکار ہو کہ تمہیں قہر قہار اور ناسب جبار کا انتظار کرنا چاہئے جو تمہارے سروں پر منڈلا رہا ہے۔ گویا تمہارا ایمان، تمہارے طغیان و عصیان کی وجہ سے برباد و غارت ہو چکا اور تم اس قابل ہو چکے کہ تم پر قہر الہی کی جلیاں گر پڑیں اور تم دنیا میں ذلیل و خوار

میری لیلیٰ نے کہاں کی بوٹی طلب کی ہے؟ یہ کہا اور اپنی ایک بوٹی کاٹ کر تھالی میں رکھ دی۔ لونڈی گھبرا کر تھالی لے کر بھاگی اور لیلیٰ کے سامنے تھالی رکھ کر کھڑی ہو گئی۔ لیلیٰ نے بڑے ناز و انداز کے ساتھ فخریہ لہجے میں کہا کہ اسے لونڈی! لے دیکھ لے! یہ ہے میرا مجنوں۔ یہ ہے میرا مجنوں!

برادران ملت! دیکھا آپ نے ایک ہزار انسانوں نے مجنوں ہونے کا دعویٰ کیا مگر سچا مجنوں، واقعی مجنوں، حقیقی مجنوں وہی ٹھہرا جس کی لیلیٰ نے اپنی زبان سے کہہ دیا کہ یہ ہے میرا مجنوں۔ تو بزرگو اور بھائیو! اسی طرح آج ااکھوں کروڑوں انسان مسلمان ہونے کا دعویٰ کرتے ہیں، مگر خدا کی قسم! سچا مسلمان واقعی مسلمان وہی ہو گا جس کو خدا کہہ دے کہ تو مسلمان ہے جس کو رسول کہہ دیں کہ تو مسلمان ہے۔

توحید تو جب ہے کہ خدا حشر میں کہہ دے

یہ بندہ دو عالم سے خفا میرے لئے ہے

برادران اسلام! آج کی مجلس میں مجھے یہی عرض کرنا ہے کہ سچا مسلمان کون ہے؟ اسی لئے میں نے عرض کیا کہ سورہ توبہ کی یہ آیت کھڑے اور کھٹے مسلمان کی پہچان کے لئے ایک اعلیٰ معیار اور بہترین کسوٹی ہے اس کسوٹی پر جس مسلمان کا اسلام پورا اترا تو سمجھ لو کہ وہ خدا اور رسول کے نزدیک مسلمان ہے اور جس کا اسلام اس کسوٹی پر فیل ہو گیا تو یقین کر لو کہ اگرچہ ساری دنیا اس کو مسلمان کہتی ہے مگر وہ خدا اور رسول کے نزدیک مسلمان نہیں!

برادران گرامی! آپ اس آیت مبارکہ کا ترجمہ سنئے۔ رب العزت جل جلالہ ارشاد

وَوَلَدِهِ و النَّاسِ اَجْمَعِينَ۔ یعنی اس وقت تک کوئی تم میں سے مومن ہو ہی نہیں سکتا جب تک کہ وہ اپنی اولاد، اپنے ماں باپ بلکہ تمام جہان کے انسانوں سے بڑھ کر محبوب خدا کے ساتھ محبت نہ کرے۔ (مشکوٰۃ ص ۱۲)۔

محمد کی محبت دین حق کی شرط اول ہے اسی میں ہو اگر خامی تو سب کچھ نامکمل ہے محمد کی محبت خون کے رشتوں سے بالا ہے یہ رشتہ دنیوی قانون کے رشتوں سے اعلیٰ ہے محمد ہے متاع عالم ایجاد سے پیارا پیرا، مادر، برادر، مال و جان اولاد سے پیارا برادران ملت! درحقیقت محبت رسول ہی مدار ایمان ہے۔ اسلامی احکام کا لاکھ پابند ہو، نمازی بھی ہو، حاجی بھی ہو، غازی بھی ہو۔ لیکن اگر اس کا سینہ محبت رسول کا مدینہ نہیں ہے تو ہر گز ہر گز وہ مسلمان نہیں ہو سکتا۔ دیکھئے منافقین نمازی بھی تھے، حاجی بھی تھے، میدان جہاد کے غازی بھی تھے۔ میاں! ہم لوگ تو بہت معمولی اماموں کے پیچھے نماز پڑھتے ہیں۔ مگر یہ منافقین تو امام المرسلین صلی اللہ علیہ وسلم کی اقتدا میں پنج وقتہ مسجد نبوی کے اندر نماز ادا کرتے تھے۔ مگر کیا وجہ ہے؟ کہ قرآن کریم نے ان لوگوں کے بارے میں ارشاد فرمایا کہ وما ہم بمؤمنین یعنی یہ لوگ مومن نہیں ہیں۔ برادران ملت! منافقین کیوں مومن نہیں کہلائے؟ بس یہی وجہ تھی کہ ان کے دلوں میں محبت رسول کی روشنی نہیں تھی اس لئے یہ لوگ عمر بھر دولت ایمان سے محروم ہی رہے اور ان لوگوں کے روزہ و نماز، حج و زکوٰۃ وغیرہ تمام اعمال صالحہ عارت و اکارت ہو گئے۔ ڈاکٹر اقبال نے کیا خوب کہا۔

ہے مصطفیٰ برساں خویش راکہ دیں ہمہ اوست

اگر باو نہ رسیدی تمام بولہبی است

اور آخرت میں عذاب نار کے حق دار بن جاؤ اور اگر ان تین چیزوں کی محبت ان آٹھ چیزوں کی محبت پر غالب ہے تو پھر یقین رکھو کہ تم صاحب ایمان ہو، تم سچے مسلمان ہو اور تم بلاشبہ دونوں جہان میں خدا کے رضوان و غفران اور اس کے فضل و احسان کے حق دار ہو۔ یونکہ تم نے اپنی فطری و قلبی محبوب چیزوں کو اللہ و رسول کی محبت پر قربان کر دیا تو پھر اس کی جزا میں خداوند سبحان تمہیں دنیا میں اپنے فضل و رضوان اور آخرت میں دارالجنان کی دولتوں سے مالا مال کر دے گا۔

برادران ملت! بہر حال عشق و محبت کے ترازو میں ان آٹھ چیزوں کو ایک پلڑے میں اور تین چیزوں کو دوسرے پلڑے میں رکھ کر یہ دیکھنا ہے کہ کون سا پلہ جھکا ہوا اور بھاری ہے؟ اگر ان آٹھ چیزوں کی محبت کا پلہ بھاری ہے تو تمہارا ایمان کھرا اور سچا ہے اسی لئے میں نے عرض کیا کہ سورہ توبہ کی یہ آیت کھرے اور کھوٹے ایمان کی پہچان کے لئے بہترین کسوٹی ہے۔ اب اسی کسوٹی پر ہمیں اپنے اپنے ایمانوں کے سونے کو کس کر دیکھنا ہے کہ ہمارے ایمان کا سونا کھرا ہے یا کھوٹا۔

برادران ملت! باپ، بیٹے، بھائی، کنبہ وغیرہ سے محبت کرنے کو اسلام نے منع نہیں کیا ہے۔ بلکہ حکم دیا کہ صلوا الارحام یعنی اپنے رشتہ داروں کے ساتھ نیک سلوک کرو اور ان سے الفت و محبت رکھو۔ مگر سوال اس وقت کا ہے کہ جب اللہ و رسول کی محبت کا ان چیزوں کی محبت سے ٹکراؤ ہو تو اس وقت اسلام کا کیا حکم ہے؟ تو برادران ملت! اس وقت اسلام کا حکم یہی ہے کہ ان تمام چیزوں کی محبت کو اللہ و رسول کی محبت پر قربان کر دیا جائے۔ چنانچہ حضور علیہ الصلاة والسلام کا ارشاد ہے کہ لَلْيُؤَاءُ مِنْ أَحَدِكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ

کرے۔ مگر یاد رکھئے کہ جو شخص رسول سے محبت کرے گا وہ یقیناً اللہ سے بھی محبت کرے گا کیونکہ یہ اللہ ہی کے رسول ہیں اور جب اللہ و رسول سے محبت کرے گا تو جہاد فی سبیل اللہ سے بھی ضرور محبت کرے گا۔ اس طرح ثابت ہوا کہ محبت رسول تینوں محبتوں کی جامع اور اصل الاصول ہے!

برادران ملت! ایک خاص بات سن لیجئے۔ یہ توچہ پچہ جانتا ہے کہ اللہ اور رسول دونوں کی اطاعت ہر مومن پر فرض ہے مگر قرآن میں ارشاد ہے کہ مَنْ يُطِيعِ الرَّسُولَ فَقَدْ اطاع اللہ یعنی جس نے رسول کی اطاعت کرنی اس نے خدا کی اطاعت کرنی۔ یہ نہیں فرمایا گیا کہ جس نے خدا کی اطاعت کرنی اس نے رسول کی اطاعت کرنی۔ اعلیٰ حضرت قبلہ قدس سرہ العزیز نے کتنے نفیس انداز میں اس مضمون کو ادا فرمایا ہے کہ -

مولا علی نے واری تری نیند پر نماز اور وہ بھی غصہ سب سے جو اعلیٰ خطر کی ہے
صدیق بلکہ غار میں جاں اس پہ دے چلے اور حفظ جاں تو جاں فردغ غم کی ہے
ہاں تو نے ان کو جان، انہیں پھیر دی نماز پر وہ تو کر چلے تھے جو کرنی بخر کی ہے
ثامت ہوا کہ جملہ فرائض فروغ ہیں اصل الاصول بندگی اس تاجور کی ہے
دیکھئے اپنی جان کی حفاظت کو اللہ تعالیٰ نے ہر مسلمان پر فرض فرمایا

ہے۔ مگر یاد غار رسول حضرت صدیق اکبر نے محبت و اطاعت رسول میں اس فرض کو ترک فرمادیا۔ سانپ غار ثور میں انہیں ڈستار ہاگر انہوں نے اپنا پاؤں نہیں ہٹایا کہ محبوب خدا کی نیند میں خلل پڑ جائے گا۔ اسی طرح فاتح خیر علی حیدر نے منزل صہبا میں جب حضور علیہ الصلاۃ والسلام ان کی ران پر اپنا سر مبارک رکھ کر آرام فرما رہے تھے تو سورج غروب ہو گیا اور نماز عصر قضا ہو گئی مگر آپ نے

یعنی اے مسلمان! تو اپنے کو مصطفیٰ ﷺ کے دربارِ عظمت و محبت تک پہنچادے اور یقین رکھ کر دین نام ہی حضور علیہ الصلوٰۃ والسلام کی ذاتِ کرامی کا یاد رکھ! کہ اگر تو حضور علیہ الصلوٰۃ والسلام کے دربارِ عظمت و محبت تک نہ پہنچ سکا اور غلامِ مصطفیٰ نہ بن سکا تو پھر تجھ میں اور ابولہب میں کچھ فرق نہیں رہے گا! اسی مضمون کو کسی دوسرے شاعر نے اس طرح ادا کیا ہے۔

نماز اچھی، حج اچھا، روزہ اچھا اور زکوٰۃ اچھی

مگر میں باوجود اس کے مسلمان ہو نہیں سکتا

نہ جب تک کہ میں خدواہِ بطحا کی عزت پر

خدا شاہد ہے کامل میرا ایمان ہو نہیں سکتا

یہ اور ان اسلام! اسی مضمون کو قرآن مجید نے اس آیت میں پیش فرمایا

ہے کہ احب الیکم من اللہ ورسولہ و جہاد فی سبیلہ یعنی اللہ کی محبت، رسول کی محبت، جہاد کی محبت، ان تینوں کی محبت کی سارے جہان کی محبت سے بڑھ کر ہو نا۔ اللہ تعالیٰ نے ہر مومن کے لئے واجب الاعتقاد اور لازم العمل قرار دے دیا ہے۔

مگر یہ اور ان ملت! ان تینوں محبتوں میں اگر غور کیجئے تو محبت رسول ایسی

ہے کہ تینوں محبتوں کی جامع اور اصل اصول ہے۔ دیکھئے! اگر کوئی شخص صرف اللہ سے محبت کرے تو اس سے یہ لازم نہیں آتا کہ وہ رسول اور جہاد سے بھی محبت کرے۔ کیونکہ اللہ سے تو کفار و مشرکین بھی محبت کا دعویٰ رکھتے ہیں۔ مگر رسول اور جہاد کی محبت ان کے دلوں میں کہاں ہے؟ اسی طرح جہاد فی سبیل اللہ سے محبت کرنے والے کے لئے یہ لازم نہیں آتا کہ وہ رسول سے بھی محبت

حاضر ہوئے اور عرض کیا کہ یا رسول اللہ! متى الساعة یعنی یا رسول اللہ! (ﷺ) قیام کب آئے گی؟ ارشاد فرمایا کہ مااعددت لها تم نے قیامت کے لئے کیا تیاری کی ہے؟ صحابی نے عرض کیا مااعددت لها الا انی احب الله ورسوله (مشکوٰۃ ص ۴۲۶) یا رسول اللہ! (ﷺ) میرے پاس اس سے سوا اور کوئی تیاری نہیں ہے کہ میں اللہ اور اس کے رسول سے محبت کرتا ہوں۔

نہ طاعت پر نہ تقویٰ پر نہ زہد و اتقا پر

ہمارا ناز جو کچھ ہے محمد مصطفیٰ پر ہے

سرکار دو جہاں نے یہ سن کر فرمایا انت مع من احببت یعنی تم اطمینان رکھو کہ تم جس کے ساتھ محبت رکھتے ہو۔ قیامت کے دن اسی کے ساتھ رہو گے۔ صحابہ کرام نے یہ سن کر انحراف تکبیر بلند کیا اور حضرت انس رضی اللہ تعالیٰ عنہ فرماتے ہیں کہ صحابہ کو اسلامی زندگی میں کبھی جی اتنی خوشی نہیں ہوئی تھی جتنی خوشی اس وقت ہوئی جب سرکار مدینہ نے یہ خوشخبری سنانی کہ جو دنیا میں رسول پاک سے محبت کرے گا وہ قیامت میں رسول کی کالی کالی رحمت ان کی کھلی کے زیر سایہ رہے گا۔ بخاری شریف کی روایت میں حضرت انس کا یہ ارشاد بھی مذکور ہے کہ آپ نے یہ بشارت سن کر فرمایا۔ فانا احب النبی صلی اللہ علیہ وسلم و ابا بکر و عمر و ارجوا ان اکون معهم بحی اباہم و ان لم اعمل بمثل اعمالہم (بخاری جلد ۱ ص ۵۲۱) یعنی میں رسول اللہ صلی اللہ علیہ وسلم اور ابو بکر و عمر سے محبت رکھتا ہوں۔ لہذا میں یہ امید رکھتا ہوں کہ قیامت کے دن میں ان لوگوں کے ساتھ ہی میں رہوں گا۔ اگرچہ میرا عمل بھی بھی ان حضرات کے اعمال کے برابر نہیں ہو سکتا!

پاؤں نہیں اٹھایا اور محبوب خدا کی نیند میں خلل نہیں پڑنے دیا۔ اللہ اکبر! صدیق اکبر نے محبت و اطاعت رسول میں جان بچانے کا فرض چھوڑ دیا اور علی حیدر نے محبت و اطاعت رسول میں نماز عصر خدا کے فرض کو ترک کر دیا۔ مگر ان دونوں پر کوئی عتاب نہیں ہوا۔ بلکہ صدیق اکبر کے زخم پر ناعاب و ہن اگا کر رحمتہ للعالمین شفا عطا فرماتے ہیں اور خداوند قدوس سیکندہ نازل فرماتا ہے اور مولائے کائنات کے لئے لب پاک مصطفیٰ صلی اللہ علیہ وسلم پر یہ کلمات جاری ہوتے ہیں کہ **إِنَّ عَلِيًّا كَانَ فِي طَاعَةِ اللَّهِ وَ طَاعَةِ رَسُولِهِ عِنِّي عَلِيًّا**، اللہ اور رسول کی فرمانبرداری میں تھے پھر اشارہ فرماتے ہیں تو ڈوبا ہو سورج چلت آتا ہے اور شیر خدا نماز عصر ادا فرماتے ہیں۔ برادران ملت! حضرت صدیق اکبر اور علی حیدر رضی اللہ عنہما کا یہ عمل امان کر رہا ہے کہ **مَنْ يُطِيعِ الرَّسُولَ فَقَدْ اطَاعَ اللَّهَ** جس نے رسول کی اطاعت کی اس نے خدا کی اطاعت کی۔ اسی لئے اعلیٰ حضرت قبلہ علیہ الرحمہ نے فرمایا کہ

ثابت ہوا کہ جملہ فرائض فروغ میں

اصل الاصول بندگی اس تاجور کی ہے

برادران ملت! یہی وجہ ہے کہ حضرات سحابہ کرام کی مقدس زندگی اور

ان کے طرز عمل سے پتہ چلتا ہے کہ یہ پاکباز مومنین سب اعمال سے زیادہ محبت رسول ہی کو اہمیت دیتے تھے۔

قیامت کی تیاری! حضرات! مجھے اس وقت ایک حدیث یاد آگئی۔ ایک مرتبہ

ایک بھولے بھالے دیہاتی صحابی ذوالخویصرہ یمانی رضی اللہ عنہ بارگاہ نبوت میں

نوجوان انصاریوں کا یہ جملہ حضور علیہ الصلوٰۃ والسلام کے کوش مبارک شد پہنچی
 گیا اس وقت آپ نے قاصد بھیج کر تمام انصار کو بلایا اور فرمایا کہ حدیث "بلغنی
 عَنْكُمْ اب انصار یو! یہ کیسی بات ہے جو تمہاری طرف سے میرے کان میں آئی
 ہے؟ تو انصار کے سمجھ دار اور بڑے بوز رھوں نے ایک زبان ہو کر عرض کیا یا رسول
 اللہ! (ﷺ) ہم میں سے جو صاحبان فہم و فراست ہیں انہوں نے تو کچھ بھی
 نہیں کہا۔ مگر چند نوخیز لڑکوں نے ضرور کچھ کہہ دیا ہے۔ یہ سن کر حضور علیہ
 الصلوٰۃ والسلام نے ارشاد فرمایا کہ اَمَا تَرْضَوْنَ اَنْ يَذْهَبَ النَّاسُ بِالْاَمْوَالِ و
 اَنْتُمْ تَرْجِعُوْنَ اِلَى رِحَالِكُمْ بِرَسُوْلِ اللّٰهِ صَلَّى اللّٰهُ عَلَيْهِ وَسَلَّمَ قَالُوْا بَلَى
 يَا رَسُوْلُ قَدْ رَضِيْنَا (مشکوٰۃ ص ۲۶۱) یعنی اب اگر وہ انصار آیا تم اس بات پر
 رضامند نہیں ہو کہ سب لوگ تو اپنے اپنے کتہ مال و دولت لے کر جائیں اور تم
 جب اپنے کتہ جاؤ گے تو رسول اللہ (ﷺ) کو اپنے ساتھ لے کر جاؤ گے۔ یہ نند
 میں مکہ والوں یا دوسرے لوگوں کے ساتھ نہیں جاؤں گا بلکہ میں تمہارے
 ساتھ مدینہ چلوں گا۔ تو تم بتاؤ اور جواب دو کہ تمہیں مال و دولت کتہ لے جانے
 میں زیادہ مسرت حاصل ہوگی یا رسول اللہ کو ساتھ لے کر کتہ لے جانے میں تم زیادہ
 خوش رہو گے؟ یہ سن کر محبت رسول کا سیلاب انصار کے دلوں سے امانت کر
 آنکھوں میں آیا۔ سب کی آنکھیں نم ہو گئیں اور سب کا یہی جواب تھا کہ -

پروانے کو چراغ ہے بلبل کو پھول بس

انصار کے لئے ہے خدا کا رسول بس

یا رسول اللہ! (ﷺ) یہ اونٹ، یہ بھریاں، یہ سونا چاندی، یہ سارا

مال آپ دوسروں کو دے دیجئے ہمیں تو اللہ کا رسول چاہئے کیونکہ یہ وہ دولت

بہر حال برادران ملت! محبت رسول وہ دولت بے بہا ہے کہ ایک مومن کے لئے زمین و آسمان کے خزانوں میں اس سے بڑھ کر کوئی دولت نہیں ہے۔ مگر آج جبکہ مال و زر اور متاع دنیا کی محبت عفریت بن کر مومنین کے قلب و دماغ پر مسلط ہو چکی ہے میں کس طرح تمہیں سمجھاؤں؟ کہ محبت رسول سے بڑھ کر کوئی انمول دولت نہیں۔ لیکن ہاں! صفحات تاریخ پر ستاروں کی طرح چمکنے والے صحابہ کرام کی محبت رسول کے چند نمونے تمہارے سامنے پیش کر دوں تو امید ہے کہ ان کی نورانیت سے تمہارے دلوں کی دنیا میں کچھ اجالا پیدا ہو جائے گا اور تمہیں بھی یہ نظر آجائے گا کہ دونوں جہان کی ساری دولتیں اسی لئے تیار ہیں کہ ان کو ایک محبت رسول کی دولت پر قربان کر دیا جائے!

انصار کا ایثار: برادران اسلام! جنگ حنین میں بہت زیادہ مال غنیمت ہاتھ آیا تھا اور اس دن حضور سرور عالم صلی اللہ علیہ وسلم نے مجاہدین اسلام کو اس قدر کثیر مال غنیمت عطا فرمایا کہ سب کو مال مال فرمادیا۔ ایک مجاہد کو سو سو اونٹوں کی قطار عنایت فرمادی۔ لیکن یہ عجیب بات ہوئی اس جہاد میں حضور علیہ السلاۃ والسلام نے سب جگہوں کے مجاہدین کو تو مال مال فرمادیا مگر شمع نبوت کے خاص پرانوں یعنی جماعت انصار کو ایک چھوٹی کوڑی بھی نہیں دی، یہ منظر دیکھ کر کچھ نوجوان انصاریوں کے منہ سے نکل آیا کہ **يَغْفِرُ اللَّهُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ يُعْطِي قُرَيْشًا وَيَدْعُنَا وَسَيُوفُنَا تَقَطُّرُ مِنْ دِمَائِهِمْ** یعنی اللہ تعالیٰ رسول اللہ صلی اللہ علیہ وسلم کی مغفرت فرمائے کہ آپ قریشیوں کو عطا فرماتے ہیں اور ہمیں کچھ نہیں دیتے حالانکہ ہماری تلواروں سے کفار کا خون ٹپک رہا ہے۔

خدا کی گواہی ہے، خدا گواہ ہے کہ اس بے کسی اور بے بسی کی حالت میں بھی وہ
کلمہ حق اللہ اللہ محمد رسول اللہ بلند آواز سے پڑھتے جاتے تھے اور زبان حالت
اعان کرتے جاتے تھے کہ ۔

میں مصطفیٰ کے جام محبت کا مست ہوں

یہ وہ نشہ نہیں جسے ترشی اتار دے

حضرت عمار آگ کے کوٹلوں پر: اسی طرح حضرت عمار بن یاسر رضی

اللہ عنہ کو پہلے چوب اور کوزوں کی مارت کفار نے مذہب حال کر دیا۔ پھر آگ کے
دیکھتے ہوئے کوٹلوں پر پیٹھ کے بل بنا دیا۔ مگر یہ استقامت کا پہاڑ بن کر اسلام پر
ثابت قدم رہے۔ اسی حالت میں حضور رحمت عالم صلی اللہ علیہ وسلم ان کے
قریب سے گزرے تو عمار نے یارسول اللہ کہہ کر آپ کو پکارا۔ عمار کی یہ مصیبت
دیکھ کر رحمت عالم کے سینے میں شیشے سے زیادہ نازک دل صد مہوں سے چہر پور
ہو گیا اور فرمایا یا نارکونی برؤدا و سلمنا علی عمار کما کنت علی
ابراہیم۔ یعنی آگ! تو عمار پر اس طرح ٹھنڈک اور سلامتی والی بن جا جس
طرح تو ابراہیم پر ٹھنڈک اور سلامتی والی بن گئی تھی۔ رحمت عالم، رحمت عمار
کے زخموں پر ہاتھ پھیرتے تھے کہ عمار طیب و مطیب یعنی پاکیزہ اور خوشبودار
ہے۔ (اکمال)

حضرت خباب کی جلی ہوئی پیٹھ: امیر المؤمنین حضرت عمر رضی اللہ
تعالیٰ عنہ کو ایک مرتبہ حضرت خباب صحابی رضی اللہ عنہ کی پیٹھ نظر آئی آپ نے
دیکھا کہ پوری پشت مبارک میں سفید سفید زخموں کے نشان ہیں۔ دریافت فرمایا

ہے کہ اس سے بڑھ کر زمین و آسمان کے خزانوں میں کوئی دولت نہیں۔ پڑھئے
درود شریف۔

اللهم صل على سيدنا محمد و على ال سيدنا محمد و بارك و سلم .
حضرات! یہی وجہ ہے کہ صحابہ کرام انصار و مہاجرین رضی اللہ عنہم
اجمعین نے اپنا تن من دھن سب قربان کر دیا مگر رحمتہ للعالمین کے دامن
رحمت کو نہیں چھوڑا۔ مارے گئے، آگ میں جلائے گئے، قتل کئے گئے، سولی پر
لٹکائے گئے اور ان پر ایسی ایسی مصیبتوں کے پہاڑ توڑے گئے کہ اگر رستم بھی ہوتا
تو اس کے بھی قدم اکٹڑ جاتے، ہمالیہ ہوتا تو اس کے بھی پائے استقلال میں
لغزش آجاتی، مگر عاشقان رسول کے سینوں میں وہ دل تھا کہ تمام آلام و مصائب کو
برداشت کر لیا اور بنتے کھیلے انگاروں پر لیٹ گئے اور پھانسیوں کے تختوں پر چڑھ
گئے۔ اپنے خون کا آخری قطرہ بہا دیا اور اپنی زندگی کی آخری سانس قربان کر دی،
مگر محبت رسول کی دولت کو اپنے سینے کے صندوق اور دل کی تجوریوں سے
لٹانا گوارا نہیں کیا!

حضرت بلال کا استقلال : اللہ اللہ! حضرت بلال رضی اللہ عنہ کو کون نہیں
جانتا؟ ان کے گلے میں ظالموں نے رسی کا پھندا ڈالا ان کی مقدس پینچ پر اس قدر
کوزے برسائے کہ پشت مبارک لہو لہان ہو گئی۔ ان کے اس سینے پر جس کے
نیچے وہ نورانی دل تھا جس میں محبت رسول کے ہزاروں دیکھ جل رہے تھے
کافروں نے اتنا وزنی پتھر رکھ دیا تھا کہ ان کی زبان باہر نکل پڑی۔ پھر چلچلاتی دھوپ
میں گرم گرم ریت پر زخمی پینچ کے بل لٹا دیا۔ مگر زمین گواہ ہے، آسمان گواہ ہے،

حضرت زید بن دثنہ کی شہادت : حضرت زید بن دثنہ رضی اللہ تعالیٰ عنہ کو کفار نے دھوکا دے کر گرفتار کر لیا اور مکہ لے جا کر صفوان بن امیہ کے ہاتھ پر دیا۔ صفوان کا باپ امیہ جنگ بدر میں مارا گیا تھا۔ اس کے دل میں آتش انتقام بھڑک رہی تھی۔ اس نے حرم کے باہر لے جا کر حضرت زید کو قتل کرایا۔ ہزاروں تماشاخی جمع تھے۔ عین شہادت کے وقت ابو سفیان نے پوچھا کہ اب زید! خدا کی قسم سچ کہنا کیا تم اس کو پسند کرو گے کہ ہم تم کو سولی سے اتار لیں؟ اور تمہارے بدلے تمہارے رسول کو سولی پر لٹکا دیں؟ یہ سن کر عاشق رسولؐ نے سینے میں دل پھٹ گیا۔ آنکھیں نم ہو گئیں۔ مگر آپ نے نہایت جرات سے ساتھ یہ جواب دیا۔

مجھے ہو ناز قسمت پر اگر نام محمد پر یہ حرکت جائے اور تیرا پاپاں ہو گھبرا۔ یہ سب کچھ ہے گوارا، پر یہ دیکھا جاسکتا۔ اگر ان کے ہاتھ کے کتب میں اس کا نام لکھا ہے۔ حضرت زید کا جواب سن کر ابو سفیان کہنے لگا کہ میں نے بہت سے محبت کرنے والوں کو دیکھا ہے مگر خدا کی قسم! جیسے محبت تمہ کے ساتھیوں کو تمہ سے ہے۔ اس کی مثال دیکھنے میں نہیں آئی۔ صفوان کے غلاموں نے تلوار مار مار کر حضرت زید کو شہید کر دیا۔ آخری سانس تک حضرت زید نے اپنے ماں باپ اور بچوں کو یاد نہیں کیا اور محبوب خدا صلی اللہ علیہ وسلم کا نام لیتے ہوئے جام شہادت نوش فرمایا۔

یہ حالت ہے اب سانس لینا گراں ہے

مگر آپ کا نام ورد زبان ہے

کہ اے خباب! یہ تمہاری پیٹھ میں زخموں کے نشان کیسے ہیں؟ آپ نے فرمایا کہ امیر المؤمنین آپ کو ان زخموں کی کیا خبر؟ یہ اس وقت کی بات ہے کہ جب آپ جنگی تلوار لے کر حضور رحمت عالم صلی اللہ علیہ وسلم کا سر کاٹنے کے لئے دوڑتے پھرتے تھے۔ اس وقت ہم نے محبت رسول کا چراغ اپنے دل میں جلایا اور مسلمان ہوئے۔ اس وقت کفار مکہ نے مجھ کو آگ کے جلتے ہوئے کونلوں پر پیٹھ کے بل لٹا دیا۔ میری پیٹھ سے اتنی چربی پگھلی کہ کونسلے مجھ گئے اور میں گھٹنوں بے ہوش رہا۔ مگر رب کعبہ کی قسم! کہ جب مجھے ہوش آیا تو سب سے پہلے میری زبان سے کلمہ **لا الہ الا اللہ محمد رسول اللہ** نکلا۔ امیر المؤمنین حضرت خباب کی مصیبت سن کر آپ دیدہ ہو گئے اور فرمایا کہ اے خباب! کرتا اٹھاؤ! میں تمہاری اس پیٹھ کی زیارت کروں گا۔ اللہ اللہ یہ پیٹھ کتنی مقدس و مبارک ہے؟ جو محبت رسول کی بدولت آگ میں جلائی گئی! (طبقات ابن سعد ج ۳ تذکرہ خباب)

نبی ملی سمیہ کا خون ناحق: عمار بن یاسر کی ماں ملی ملی سمیہ ایک مسکین عورت تھی لیکن محبت رسول کی دولت سے ما مال تھیں۔ ایک دن ابو جہل زہر میں نہنسا ہوا نیزہ لے کر آیا اور دم کاٹا کہ سمیہ! تو کلمہ اسلام کو چھوڑ دے۔ یہ پیکر ایمان ایک ظالم و سفاک انسان کے سامنے سینہ تان کر کھڑی ہو گئی اور زور زور سے **لا الہ الا اللہ محمد رسول اللہ** پڑھنے لگی۔ ابو جہل لعین نے اس مومنہ کی ناف سے نیچے ایسا نیزہ مارا کہ پشت سے پار ہو گیا اور ملی ملی سمیہ خون میں لت پت ہو کر زمین پر گر پڑیں اور شہید ہو گئیں۔ اسلام میں یہ سب سے پہلا ایک عورت کا خون ناحق ہے جو کافروں نے حرم کی مقدس زمین پر بہایا۔ (ابن الاثیر ذکر تعذیب المستضعفین)

فرمادی کہ بذریعہ وحی سرکار مدینہ کو خبیث کا آخری سلام پہنچا دیا۔ حضور عالیہ الصلوة والسلام نے ”وعلیک السلام یا خبیث“ کہہ کر جواب دیا اور صحابہ کرام کو حضرت خبیث کی شہادت سے مطلع فرمایا۔

جب حبیب سولی پر لٹکے ہوئے رحمتہ للعالمین کی یاد میں گویا زبان حال سے کہہ رہے ہیں :-

جرم عشق تو ام می کشند غو غنائیت

تو نیز بر سر بام آکہ خوش تماشا نیست

یعنی یا رسول اللہ! (ﷺ) اس کے سوا اور میرا کوئی جرم نہیں ہے کہ میں آپ سے محبت رکھتا ہوں اور اسی جرم میں آج میں قتل کیا جا رہا ہوں۔ مگر مجھے موت کا غم نہیں ہے ہاں یہ تمنا ضرور ہے کہ کاش، یا رسول اللہ (ﷺ) آپ میرے ساتھ اس وقت تشریف فرما ہوتے اور اپنی آنکھوں سے دیکھ لیتے کہ آپ کی شمع نبوت کا پروانہ کس طرح والمانہ شان کیساتھ اپنی جان قربان کر رہا ہے۔ کفار نے یہ دیکھ کر کہ آخری وقت میں بھی یہ عاشق جاں باز اپنے محبوب ہی کے عشق و محبت کے گیت گارہا ہے۔ جل بھن کر حضرت خبیث کا منہ سولی سے ایک طرف کو پھیر دیا۔ خبیث نڈھال ہو چکے تھے مگر تڑپ گئے اور بلند آواز سے یہ اشعار پڑھتے لگے :-

لقد جمع الأحزاب حولی والیوا

قبائلہم و استجمعوا کل مجمع

یعنی کفار کی تمام جماعتیں میرے گرد جمع ہو گئی ہیں اور ان لوگوں نے اپنے اپنے قبیلوں کو بھی جمع کر کے پورا پورا مجمع اکٹھا کر لیا ہے۔

حضرت خبیب سولی پر: حضرت خبیب بن عدی مدینہ منورہ کے رہنے والے
 جاناہز انصاری تھے اور جنگ بدر میں حارث بن عامر کافر کو قتل کر چکے تھے۔ یہ بھی
 دھوکے سے گرفتار کر کے لائے گئے۔ حارث بن عامر کے بیٹوں نے ان کو
 اندھیری کو ٹھڑی میں قید کر کے دان پانی بند کر دیا۔ مگر حارث کی بیٹی نے بار بار
 یہ کرامت دیکھی کہ خبیب انگور کے خوشے ہاتھ میں لئے کھا رہے ہیں حالانکہ
 اس وقت مکہ تو کیا؟ پورے جزیرۃ العرب میں کہیں انگور کا موسم نہ تھا۔ ان کو بھی
 اہل مکہ نے حرم کے باہر سولی پر چڑھایا۔ ہزاروں تماشائی اس عاشق رسول کے
 خاک و خون میں ترپنے کا منظر دیکھنے کے لئے جمع ہو گئے۔ سولی پر لگانے کے
 وقت آخری تمنا کے طور پر پوچھا گیا کہ خبیب! تمہارا آخری وقت ہے اگر کوئی تمنا ہو
 تو کہہ دو؟ آپ نے فرمایا کہ اس کے سوا کوئی تمنا نہیں ہے کہ تم مجھے دو رکعت نماز
 پڑھنے کی اجازت دے دو۔ آپ نے دو رکعت نماز ادا فرمائی۔ مگر بہت ہی مختصر کسی
 کافر نے پوچھا کہ اے خبیب! یہ تمہاری زندگی کی آخری نماز تھی۔ تم نے اتنی مختصر
 کیوں ادا کی؟ فرمایا کہ ظالمو! میرا دل تو یہی چاہتا تھا کہ میری زندگی کا آخر سجدہ
 ہے۔ اس لئے گھنٹوں سجدے سے سر نہ اٹھاؤں مگر مجھے خیال آیا کہ تم کہیں یہ نہ
 سمجھ لو کہ میں جان کے ڈر سے لمبی نماز پڑھ رہا ہوں اور تم یہ طعن نہ دو کہ ماشقان
 رسول جان کے ڈر سے لمبی نماز پڑھتے ہیں۔ اس لئے میں نے اس نماز کو مختصر ادا
 کیا۔ کفار آپ کو کہتے ہوئے لائے اور سولی پر لڑکا کر دونوں ہاتھوں میں کوبے کی
 کیل ٹھونک دی۔ آپ نے اس وقت یہ دعا مانگی کہ یا اللہ! کوئی ایسا شخص نہ تاجو
 تمہارے رسول کو میرا آخری سلام پہنچا دیتا۔ خداوند قدوس نے آپ کی تمنا پوری

کو جدھر چاہو پھیر سکتے ہو لیکن میرے سینے میں جو دل ہے تم اس کو دینے سے بہ گز نہیں پھیر سکتے۔

وَذَلِكَ فِي ذَاتِ الْإِلَهِ وَ إِنْ يَشَاءُ
يَبَارِكْ عَلَىٰ أَوْصَالِ شَلْوِ مُمَزَّعٍ

یاد رکھو! کہ یہ میری شہادت خدا کی راہ میں ہے۔ اس لئے اگر خدا چاہے گا تو میرے ٹکڑے ٹکڑے کئے ہوئے بدن کے جوڑ جوڑ کو اپنی برکتوں اور رحمتوں سے سر فراز فرما دے گا۔

آپ ان اشعار کو پر دروازہ گرجرات و جلال کے لہجے میں پڑھ رہے تھے کہ کفار نے ہر چہار طرف سے نیزے مار مار کر آپ کے جسم کو چھلنی بنا دیا اور آپ جام شہادت سے سیراب ہو گئے! اللہ اکبر!

بنا کر دند خوش رہے بہ خاک و خون غلطیدن

خدا رحمت کند ایں عاشقان پاک طینت را

یعنی ان پاک باز عاشقوں پر خدا اپنی رحمت کی بارش فرمائے کہ ان لوگوں نے محبوب کی یاد میں خاک و خون کے اندر ترپ ترپ کہ مرنے کی کتنی اچھی رسم جاری کر دی ہے۔

بہ حال میں یہ عرض کر رہا تھا کہ کفار کے یہ روح فرسا مظالم، یہ جلادانے رحمانہ یہ عبرت خیز سفاکیناں بھی ان عاشقان رسول کے قدموں کو متزلزل نہ کر سکیں اور یہ عشاق مصطفیٰ صبر و استقامت کا پہاڑ بن کر ان ظالموں کے آگے سینہ سپر بن کر ڈٹے رہے اپنا مال و سامان بلکہ جان بھی قربان کر دی۔ مگر محبت رسول کے کوہر آیدار کو دغا خوار نہیں ہونے دیا اور آخری دم تک ان کا

وَقَدْ قَرَّبُوا ابْنَاءَهُمْ و نِسَاءَهُمْ
 و قُرَّبَتْ مِنْ جَذَعِ طَوِيلٍ مُمْنَعٍ
 یہ لوگ اپنے بیوی بچوں کو بھی تماشا دیکھنے کے لئے میرے قریب لائے ہیں اور
 مجھ کو کجھور کے لمبے اور مضبوط تنے پر لٹکا چکے ہیں!

وَكُلُّهُمْ يَبْدَى الْعِدَاةَ جَاهِدًا
 عَلِيٌّ لَأَنِّي فِي وِثَاقٍ بِمَضِيعٍ
 اور سب کے سب بھر پور دشمن ہو کر میرے قتل میں کوشاں ہیں۔
 اس لئے کہ میں مقتل میں رسیوں سے جکڑا ہوا ہوں۔ مطلب یہ ہے کہ کاش میں
 بندھا ہوا نہ ہوتا۔ بلکہ میرے ہاتھ میں شمشیر ہوتی تو میں ان دشمنان رسول سے
 لڑتا ہوا جام شہادت نوش کرتا۔

إِلَى اللَّهِ اشْكُوا كُرْبَتِي بَعْدَ غُرْبَتِي
 وَمَا جَمَعَ الْأَحْزَابُ لِي عِنْدَ مِصْرَ عِي
 اپنی مصیبت، غریب الوطنی اور ان جماعتوں کے ظلم و ستم کی شکایت
 میں اپنے پروردگار کے دربار کے سوا اور کہیں پیش کرنا نہیں چاہتا۔

وَلَسْتُ أَبَالِي حِينَ أُقْتَلُ مُسْلِمًا
 عَلِيٌّ أَيْ شَوْكَانٌ فِي اللَّهِ مِصْرَ عِي
 ا۔ کافرو! سن لو میں جب مسلمان ہونے کی حالت میں قتل کیا جا رہا
 ہوں تو مجھے اس کی کوئی پروا نہیں ہے کہ میں کس گروٹ پر مر رہا ہوں۔ مطلب یہ
 ہے کہ تم میرا منہ جدھر چاہو پھیر دو۔ میرا منہ اترکی طرف پھیر دو، یا دشمن کی
 طرف، پچھم کی طرف پھیر دو یا یورپ کی طرف۔ مگر یاد رکھو کہ تم میرے منہ

شہادت پائی۔ جنگ کے بعد جب ان کی لاش دیکھی گئی تو اسی سے زیادہ تیرے تلوار اور نیزہ کے زخم تھے۔ کوئی شخص پہچان تک نہ سکا۔ ان کی بہن نے اٹلی دیکھ کر لاش کو پہچانا۔ (بخاری غزوہ احد صفحہ ۷۸ ۷۹ مسلم جلد ۲ ص ۱۳۸)

قدم رسول پر شہادت: جنگ احد کی اسی بل چل اور بہ خواہی میں جب مہرسالت کو جو م کفار کے دل بادل نے گھیر لیا اور اس وقت سید المہدین نے پکارا کہ ”کون مجھ پر جان دیتا ہے“ تو حضرت زید بن سن چند انصاریوں کو لے کر یہ خدمت ادا کرنے کے لئے بڑھے۔ ہر ایک نے جاں بازی سے لڑتے ہوئے اپنی جان فدا کر دی مگر ایک زخم بھی رحمت عالم کو نکتے نہیں دیا اور زید بن سن و تویہ شرف حاصل ہوا کہ زخموں سے چور چور ہو کر م توڑ رہے تھے۔ رحمت مام نے حکم دیا کہ ان کا ایشہ میرے قریب آؤ۔ لوگ اٹھا کر لائے ابھی کچھ چھو جان باقی تھی کہ آپ نے زمین پر گھسٹ کر اپنا منہ محبوب خدا کے قدموں پر رکھ دیا اور اسی حالت میں آپ کی روح پرواز کر گئی (مسلم غزوہ احد) سبحان اللہ! اس موت پر ہزاروں زندگیاں قربان۔

ترے قدموں پہ سر: داور تار زندگی ٹوٹے

یسی انجام الفت ہے یہی مرنے کا حاصل ہے

اللہ، اللہ! اس موت کا لطف و مزا تو عاشقان رسول ہی سے پوچھو۔ ہم تو

بس اتنا کہہ سکتے ہیں کہ

پھر ناز رفتہ باشد ز جہاں نیاز مندے کہ بوقت جاں سپردن سرش رسیدہ باشی

یعنی وہ نیاز مند کتنے ناز کے ساتھ دنیا سے کیا ہوگا؟ کہ بوقت وفات جس

جو جاں مانگو تو جاں دیں گے، جو مال مانگو تو مال دیں گے

مگر نہ ہو گا یہ ہم سے ہر گز نبی کا جاہ و جلال دیں گے

بر اور ان ملت! محبت رسول کے جاں نثاروں کی کون کون سی داستانیں

آپ کو سناؤں؟ جنگ احد میں جب گھمسان کارن پڑا اور جنگ کا نقشہ بجز کیا۔

بدحواسی میں دونوں فوجیں اس طرح باہم مل گئیں کہ خود مسلمان مسلمانوں کے

ہاتھ سے مارے گئے اسی درمیاں میں غل مچ گیا کہ رسول شہید ہوئے اس آواز

سے عام بدحواسی چھا گئی۔ بڑے بڑے دلیروں کے پاؤں اکٹھے گئے اس بل چل اور

اضطراب میں اکثروں نے تو بہت بار دی کیوں کہ حضور صلی اللہ علیہ وسلم کا پتہ

نہیں چلتا تھا کہ کہاں ہیں اور کس حال میں ہیں! مجاہدین اسلام نہایت بے جداری

کے ساتھ لڑتے جا رہے تھے۔ حضرت علی تلوار چلاتے اور دشمنوں کی صفوں کو

درہم برہم کرتے چلے جا رہے تھے مگر کعبہ مقصد کا کہیں پتہ نہیں چلتا تھا۔

حضرت انس بن نضر کے اسی زخم حضرت انس بن نضر جو حضرت انس

بن مالک کے چچا تھے۔ لڑے بھرتے بہت آگے نکل گئے۔ دیکھا کہ پیچھ لوگوں نے

تھھیرا پھینک دیے ہیں۔ انس بن نضر نے پوچھا کہ یہاں تم لوگ کیا کرتے ہو؟

رسول اللہ صلی اللہ علیہ وسلم کا کچھ پتہ نہیں چلتا لوگوں نے کہا۔ ”اب لڑ کر کیا

کریں گے؟“ جن کے لئے لڑتے تھے وہی نہیں رہے۔ ہم نے سنا ہے کہ

”رحمت عالم شہید ہو گئے“ انس بن نضر یہ سن کر تڑپ گئے اور فرمایا کہ ”پھر ہم ان

کے بعد زندہ رہ کر کیا کریں گے؟“ یہ کہہ کر دشمن کی فوج میں گھس گئے اور لڑ کر

ذلیل کہا۔ جس وقت اس کے بیٹے عبداللہ کو اس کی خبر ہوئی تو یہ مومن صادق الایمان آپے سے باہر ہو گئے۔ اور نکلی شمشیر لے کر آئے اور باپ سے سر پر تلوار رکھ کر کہا کہ تم زور زور سے اعلان کرو کہ میں ذلیل ہوں اور رسول عزت والے ہیں ورنہ میں اسی تلوار سے تمہارا سر قلم کر دوں گا۔ چنانچہ جب تک منافق نے یہ اعلان نہیں کیا حضرت عبداللہ نے باپ کے سر سے تلوار نہیں اٹھائی۔

اسی طرح جنگ بدر میں کفار کا سپہ سالار قتیبہ بن ربیعہ جب میدان میں نکلا تو اس کے فرزند حضرت ابو حذیفہ رضی اللہ تعالیٰ عنہ تلوار اٹھائی اور اس سے مقابلے کو نکلے مگر رمت عالم نے اس کو کوارا نہیں فرمایا کہ بیٹے کی تلوار باپ کے خون سے رنگین ہو۔ اس لئے ابو حذیفہ مقابلہ سے بنا ہی کئے اور قتیبہ بن ربیعہ حضرت حمزہ رضی اللہ تعالیٰ عنہ کی تلوار سے قتل ہوا۔ (سیرت ابن ہشام)

باپ ناپاک، بستر پاک: ام المؤمنین حضرت ام حبیبہ رضی اللہ عنہا کے والد ابو سفیان صلح حدیبیہ کے زمانے میں مدینہ آئے۔ اپنی بیٹی سے ملنے گئے اور بستر پر بیٹھنے لگے تو علی بن ابی طالب نے بستر الٹ دیا اور فرمایا کہ یہ اللہ کے حبیب کا پاک بستر ہے اور تم مشرک ہونے کی وجہ سے ناپاک ہو اس لئے تم اس بستر نبوت پر نہیں بیٹھ سکتے۔ ابو سفیان کو اس سے بزارنج ہوا۔ مگر حضرت ام حبیبہ کے دل میں جو عظمت و محبت رسول تھی اس کے لحاظ سے دو کب برادشت کر سکتی تھی کہ بستر نبوت پر ایک مشرک بیٹھے۔ اللہ اکبر! حضرت ام حبیبہ نے اپنے باپ کی عظمت و محبت کو محبت رسول پر قربان کر دیا کیونکہ یہی ایمان کی شان ہے کہ باپ چھوٹ جائے تو چھوٹ جائے مگر عظمت مصطفیٰ اور محبت رسول کا دامن نہ چھوٹنے پائے!

کے سرہانے یا رسول اللہ (ﷺ) آپ تشریف فرما ہو گئے ہوں گے۔

برادران ملت! درحقیقت اس سر کی معراج ہو گئی۔ جس کو قدم رسول پر قربان ہونے کا شرف حاصل ہو گیا۔ سچ کہا ہے کسی رازدار الفت نے۔

دیر سے عشق چلا اور حرم تک پہنچا سلسلہ میرے گناہوں کا کرم تک پہنچا ان کی معراج تو یہ ہے کہ خدا تک پہنچے میری معراج کہ میں ان کے قدم تک پہنچا برادران اسلام! بہر کیف میں نے سورہ توبہ کی آیت تملادت کی اور ترجمہ

بھی آپ کو سنا چکا کہ آنھ چیزوں کی محبت کو جو شخص اللہ و رسول اور جہاد فی سبیل اللہ کی محبت پر قربان کر دے گا وہی درحقیقت سچا مسلمان ہے اور اگر ان آنھ چیزوں کی محبت اللہ و رسول اور جہاد فی سبیل اللہ کی محبت پر غالب ہو گئی تو پھر سبھی لینا چاہئے کہ اس کا دل ایمان کی روشنی سے محروم ہے اور وہ ہرگز ہرگز سچا مسلمان نہیں ہو سکتا۔

برادران ملت! دیکھئے ان آنھ چیزوں میں سب سے پہلی چیز باپ و داداؤں

کی محبت ہے جس کو ارشاد فرمایا کہ **قُلْ اِنْ كَانَ اَبَاءُكُمْ يَعْزُبُونَ عَنْكُمْ** یعنی سچا مسلمان وہ ہے کہ باپ و داداؤں کی محبت کو اللہ و رسول اور جہاد کی محبت پر قربان کر دے۔

بیٹے کی تلوار، باپ کا سر : اس کا نمونہ دیکھنا وہ تو سورہ منافقین پر ہے۔

عبداللہ بن ابی بن سلول تمام منافقوں کا سردار تھا ایک مرتبہ اس نے کہہ دیا کہ **لَنْ رَجَعْنَا إِلَى الْمَدِينَةِ لِيُخْرِجَنَا الْمَعْرِضُ مِنْهَا لِأَنْ رَأَيْنَاكَ مَذِينًا** واپس لوٹے تو عزت والے ذلیل لوگوں کو مدینہ سے نکال باہر کر دیں گے۔ **وَأَذَانُ اللَّهِ** اس منافق نے اپنے کو عزت والا اور حضور عالیہ الصلاۃ والسلام اور سچا بہ کو

ظالموں نے ام سلمہ اور بچے سلمہ کو اونٹ سے اتار لیا۔ لوگ سمجھتے تھے کہ بیوی اور بچے کی محبت ابو سلمہ کو ہجرت سے روک لے گی۔ مگر واہر ہے محبت رسول کا جذبہ کہ گویہی اور بچے کی جدائی سے کلیجہ شق ہو رہا تھا مگر قدم نہیں ڈگمگائے اور بیوی بچے کو خدا حافظ کہہ کر اکیلے مدینے چلے گئے۔ پھر ابو سلمہ کے خاندان والے بنی عبد الاسد نے بچے سلمہ کو یہ کہہ کر بنی مغیرہ سے چھین لیا کہ لڑکی تمہاری ہے مگر چچہ ہمارے خاندان کا ہے۔ اس طرح بی بی ام سلمہ اپنے شوہر اور لخت جگر دونوں سے جدا ہو گئیں اور ایک سال تک شوہر اور بچے کے فراق میں روتی رہیں بالآخر ان کے پتچار بھائی نے سب کو سمجھا بھرا کر راضی کر لیا کہ ام سلمہ اپنے بچے کو لے کر ابو سلمہ کے پاس مدینہ چلی جائے۔ بی بی ام سلمہ کا جذبہ ہجرت دیکھ کر بچے کو لے کر تنہا مدینہ منورہ روانہ ہو گئیں۔ مگر تعسیم کے پاس عثمان بن طلحہ ملے جو ابھی مسلمان نہیں ہوئے تھے مگر نہایت شریف انسان اور ابو سلمہ کے دوست تھے۔ پوچھا! تم اکیلی کہاں جا رہی ہو؟ انہوں نے کہا مدینہ! پوچھا تمہارا ساتھ کوئی نہیں؟ بی بی ام سلمہ نے کہا کہ ہمارے ساتھ اللہ کی ذات کے سوا کوئی بھی نہیں! عثمان بن طلحہ کی رگ شرافت پھڑک اٹھی۔ کہنے لگے کہ یہ غیر ممکن ہے کہ تم ایک شریف کی بیوی ہو کر تنہا اتنا لمبا سفر کرو خود اونٹ کی تکمیل پکڑ کر بی بی ام سلمہ کو مدینہ منورہ تک پہنچا دیا۔ راستے میں اونٹ پر سامان ادا کر اونٹ کو بٹھا دیتے اور خود کسی درخت کی آڑ میں چھپ جاتے۔ جب ام سلمہ سوار ہو جاتی تھیں تو یہ اونٹ کی تکمیل پکڑ کر چل دیتے۔ اس طرح بی بی ام سلمہ مدینہ منورہ اپنے شوہر ابو سلمہ کے پاس پہنچ گئیں۔ پھر جب ۴ھ میں حضرت ابو سلمہ رضی اللہ عنہ ایک جنگ میں زخمی ہو کر شہید ہو گئے۔ تو حضور رحمتہ اللعالمین صلی اللہ

برادران اسلام! آگے ارشاد فرمایا کہ **وَإِبْنَاءُكُمْ وَ إِخْوَانُكُمْ وَ**
أَزْوَاجُكُمْ وَ عَشِيرَتُكُمْ یعنی باپ دادا کی طرح بیٹے، بھائی، بیوی، خاندان کی
 محبت کو بھی اللہ ورسول اور جہاد کی محبت پر نچھاور کر دینا ضروری ہے۔

شمشیر صدیق نور نظر پر: آپ نے سنا ہو گا کہ جنگ بدر میں حضرت ابو بکر
 صدیق رضی اللہ تعالیٰ عنہ کے فرزند عبدالرحمن ابو جہل کے جھنڈے کے نیچے
 کھڑے تھے جب میدان جنگ میں عبدالرحمن نکلے تو حضرت ابو بکر صدیق
 رضی اللہ تعالیٰ عنہ تلوار لے کر مقابلے کے لئے جھپٹے عبدالرحمان سامنے سے اگر
 نہ نکل بھاگتے تو شمشیر صدیق بیٹے کا سر اڑا دیتی۔

برادران ملت! یہ ہے محبت رسول کا سچا جذبہ! کہ بیٹے کے سر میں رسول
 کی دشمنی کا سودا مانا گیا ہے تو شفیق باپ کی تلوار اپنے نور نظر کی گردن کاٹنے کے
 لئے بے تاب ہے۔ کیوں نہ ہو؟ کہ ایمان کی یہی شان ہے کہ محبت رسول پر باپ
 بیٹا سب کچھ قربان ہے۔

حضرت ابو سلمہ کے زن و فرزند: میرے بزرگو اور بھائیو! آپ نے
 حضرت ابو سلمہ کا نام سنا ہو گا۔ یہ صاحب الجبر تین ہیں۔ یعنی پہلے حبشہ کو ہجرت
 کی پھر وہاں سے واپس ہو کر مدینہ منورہ ہجرت کر گئے۔ مدینہ منورہ کی طرف
 ہجرت کرتے وقت انہوں نے اپنی بیوی ام سلمہ اور اکلوتے بیٹے سلمہ کو اونٹ پر
 بٹھایا اور خود نکمیل پکڑ کر چلے۔ دفعۃً ام سلمہ کے میکے والے خاندان ہو مغیرہ کے
 لوگ آگئے اور کہا کہ خبردار! اے ابو سلمہ! تم خود جا سکتے ہو۔ مگر ہم اپنی لڑکی ام
 سلمہ کو ہرگز ہرگز تمہارے ساتھ مدینہ نہیں جانے دیں گے اور زبردستی

اللہ اکبر! بھائی، شوہر، بیٹے کی لاش خون میں نہائی ہوئی نظر کے سامنے پڑی ہوئی ہے، مگر یہ پیکر ایمان، جب اپنی آنکھوں سے جان ایمان کا نظارہ کر لیتی ہے تو بے اختیار پکار اٹھتی ہے کہ

میں بھی اور باپ بھی شوہر بھی برادر بھی فدا
اے شہ دیں، تیرے ہوتے ہوئے کیا چیز ہیں ہم

شمیر عمر اور ماموں کا سر: حضرات! جنگ بدر میں حضرت عمر رضی اللہ تعالیٰ عنہ کا حقیقی ماموں عاص بن ہشام بن مغیرہ غصے میں بھرا ہوا جنگ کے لئے میدان میں نکلا۔ حضرت فاروق اعظم نے بڑھ کر مقابلہ کیا اور بھانجے نے ماموں کے سر پر ایسی تلوار ماری کہ سر کو کاٹتی ہوئی جڑے تک اتر گئی اور فاروق اعظم نے قیامت تک کے لئے یہ نظیر قائم کر دی کہ کنبہ، قبیلہ اور رشتہ داری سب کچھ محبت رسول پر قربان ہے!

برادران گرامی! آگے ارشاد ربانی ہے وَ اَمْوَالُ نِ فَرَقْتُمُوْهَا وَ تِجَارَةٌ تَخْشَوْنَ كَسَادَهَا وَ مَسْكِنٌ تَرْضَوْنَهَا۔ یعنی مال، مکان بھی رحمت عالم کی محبت پر قربانی کر دینا شان ایمان کا تقاضا ہے۔ یہی وجہ ہے کہ صحابہ کرام رضوان اللہ علیہم اجمعین نے اپنا مال، دوکان، مکان سب کچھ چھوڑ دیا اور رحمت عالم کے دامن رحمت میں پناہ لینے کے لئے خالی ہاتھ مدینہ کو ہجرت کر گئے روایت ہے کہ حضرت صہیب رضی اللہ تعالیٰ عنہ نے جب مدینہ منورہ کی ہجرت کا ارادہ کیا تو قریش نے کہا کہ اپنا سامان و سامان چھوڑ جاؤ تو مدینہ جاسکتے ہو۔ چنانچہ نہایت خوشی کیساتھ اپنا مال، دوکان، مکان سب چھوڑ کر حضرت صہیب

علیہ وسلم نے نبی ام سلمہ سے نکاح فرمایا اور ان کو امت مسلمہ کی مادر مقدس ہونے کا شرف حاصل ہو گیا۔

برادران ملت! دیکھا آپ نے؟ حضرت ابو سلمہ رضی اللہ تعالیٰ عنہ نے اپنی بیوی اور اکلوتے نور نظر کو چھوڑ دیا مگر فراق رسول برداشت نہ کر سکے یہ ہے۔ اہناؤ کم وازدا جہم بیٹے اور بیوی کی محبت کو محبت رسول پر قربان کر دینے کا ایک بے مثل نمونہ۔ پڑھئے درود شریف۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَبَارِكْ وَسَلِّمْ.

مدینہ کی ایک ضعیفہ برادران ملت! جنگ احد میں جب یہ خبر مشہور ہو گئی کہ حضور رحمت عالم شہید ہو گئے۔ تو مدینہ کی ایک ضعیفہ عورت دریافت حال کے لئے میدان جنگ کی طرف دوڑ پڑی۔ یہ بڑھیا وہ ہے کہ ۔

گئے تھے جنگ میں اس کے برادر اور شوہر بھی نچھاور کر دیے تھے اس نے فرزندوں کے گوبر بھی

راستہ میں ایک مجاہد ملا جو فتح مبین کی خوشخبری لے کر مدینے آ رہا تھا۔ بڑھیا نے اس کو دیکھا تو۔

نہ بھانے کا نہ شوہر کا نہ بیٹے کا خیال آیا رسول اللہ کیسے ہیں؟ یہی لب پہ سوال آیا یہ ضعیفہ چلتے چلتے احد کی پہاڑی تک پہنچ گئی اور جب اس نے پچشم خود رحمت عالم کا دیدار کر لیا تو جوش مسرت میں اس بڑھیا نے کیا کہا؟ سنئے!۔

نظر آیا کہ ہاں! جلوہ فگن طور تجلی ہے پکار اٹھی کہ بس میری تسلی ہی تسلی ہے تسلی ہے، پناہ بحسب، زندہ سلامت ہے کوئی پروا نہیں سارا جہاں زندہ سلامت ہے

نعمتیں دونوں جہاں کی ہیں تمہارے در پر
تم خدا کے ہو، خدائی ہے تمہاری ساری

برادران ملت! اللہ ورسول کی محبت کو تو ایک حد تک آپ سمجھ چکے اب
میں ”جہاد فی سبیل اللہ“ کے بارے میں بھی کچھ تشریح کئے دیتا ہوں۔ اس کو بھی
ذرا غور سے سن لیجئے!

جہاد فی سبیل اللہ: مسلمان بھائیو! جہاد فی سبیل اللہ کے دو معنی ہیں۔ ایک
لغوی دوسرے اصطلاحی۔ لغوی معنی تو ہیں ”اللہ کی راہ میں کوشش کرنی“ اور جہاد
اصطلاحی کے معنی ہیں ”جان و مال سے خدا کی راہ میں جنگ“ پھر جہاد اصطلاحی کی
بھی دو قسمیں ہیں ایک جہاد کفار، دوسرے جہاد نفس، جہاد کفار یہ ہے کہ اللہ و
رسول کے ان باغیوں سے لڑنا جو زمین میں فساد کرتے ہیں اور اسلام کے نظام کو
برباد کر کے کفر و عصیان اور شرک و طغیان کے طوفان سے جہان کو ویران کر دینا
چاہتے ہیں۔ ظاہر ہے کہ ایسے ظالموں اور فساد یوں سے جو اپنے ظلم و عدوان سے
امن عالم کو غارت کر رہے ہوں جنگ کرنا اور لڑنا ہر نیک و صالح بندے کا فطری و
پیدائشی حق بلکہ انسانی فریضہ ہے اور اسی مقدس جنگ کا نام ”جہاد کفار“ ہے۔
جنگ بدر ہو یا جنگ احد، جنگ خندق ہو یا جنگ خیبر یہ ساری اسلامی لڑائیاں جہاد
کفار ہیں، جن میں جانباز مجاہدین اسلام نے اپنا تن، من، دھن سب کچھ قربان کر
دیا، کون نہیں جانتا کہ جنگ بدر، جنگ احد، جنگ خندق میں قریشی کفار ہزاروں کا
لشکر جرار لے کر مدینہ پر چڑھ آئے تھے اور یہ ناپاک عزائم لے کر چلے تھے کہ
مدینہ کے گوشہ عافیت میں خدا کی عبادت کرنے والے پاک باز عابدوں زاہدوں

رضی اللہ تعالیٰ عنہ مدینہ منورہ چلے گئے۔

برادران اسلام! خلاصہ یہ ہے کہ ایک طرف آٹھ چیزیں ہیں یعنی باپ، پینا، بھائی، بیوی، قبیلہ، مال، دکان، مکان اور دوسری طرف تین چیزیں۔ اللہ، رسول، جہاد فی سبیل اللہ، اب ہر مسلمان کو یہ سوچنا ہے کہ میرے دل میں ان آٹھ چیزوں کی محبت زیادہ ہے یا ان تین چیزوں کی؟ بس یہی ایمان کی پہچان کا صحیح معیار اور قابل اعتبار کسوٹی ہے۔ کہ اگر ان آٹھ چیزوں کی محبت ان تین چیزوں کی محبت سے زیادہ ہے تو سمجھ لو کہ تمہارا ایمان ناقص ہے اور تم ہرگز اس قابل نہیں ہو کہ رحمت خداوندی تم پر کرم فرمائے۔ بلکہ تم قرقار اور غضب جبار کے سزاوار اور عذاب نار میں گرفتار ہو اور اگر ان تین چیزوں کی محبت ان آٹھ چیزوں کی محبت پر غالب ہے اور تمہارے قلب کا یہ حال ہے کہ اللہ و رسول اور جہاد کی محبت اس طرح تمہارے دل میں رچی بسی ہے کہ ان تین کے مقابلے میں آٹھ چیزیں تو کیا؟ اٹھارہ ہزار عالم بیچ ہے تو تم یقین کر لو کہ تمہارا ایمان کامل ہے اور تم صادق الاسلام مسلمان ہو اور بلاشبہ تم دونوں جہان میں رحمت خداوندی کے حق دار اور فلاح دارین کے تاجدار ہو۔ تم جدھر رخ کرو گے خدا کی رحمت تمہارا استقبال کرے گی اور فتح و نصرت تمہارے قدموں کا بوسہ لے گی۔ تمہارے ہر قدم پر جنت نثار، اور تمہاری سجدہ گاہ کے بوسہ کے لئے ملائکہ بے قرار نظر آئیں گے۔ تمہاری دعاؤں کے استقبال کے لئے عرش الہی وجد کرے گا اور تمہاری مرادیں اور تمناؤں میں دوڑتی پھریں گی تمہارے قدموں کی ٹھوک سے کائنات زیر و زبر ہوگی اور تم جدھر نگاہ اٹھا کر دیکھو گے زمین و آسمان بلکہ سارا جہان جھیس یہ پکارتا ہے: انظر آئے گا کہ۔

اور آپ کا خدا جا کر لڑیں بلکہ ہم لوگ آپ کے داہنے سے بائیں سے آگے سے پیچھے سے لڑیں گے۔ انصار کی اس تقریر سے رسول اللہ صلی اللہ علیہ وسلم کا چہرہ مبارک فرط مسرت سے چمک اٹھا!

آخر ساٹھ مہاجرین اور دو سو تریس انصار کل تین سو تیرہ جاں نثاروں کا لشکر بدر کی جانب چل پڑا۔ جوش جہاد کا یہ عالم تھا کہ بوزھے اور جوانوں کے ساتھ عمیر بن ابی وقاص چودہ برس کے کم سن چھ بھی اس لشکر میں شامل ہو گئے۔ جب حضور علیہ الصلوٰۃ والسلام نے ان کو واپس کرنا چاہا تو یہ رو پڑے۔ آخر رحمت عالم نے ان کو اجازت دے دی اور ان کے بھائی سعد بن ابی وقاص نے اس کم سن سپاہی کے گلے میں بھی ایک تلوار جمائل کر دی۔

برادران اسلام! مجاہدین بدر کی بے سرو سامانی کا بھی حال سن لیجئے!

تھے ان کے پاس دو گھوڑے چھ زر میں آٹھ شمشیریں

پلٹنے آئے تھے یہ لوگ دنیا بھر کی تقدیریں

یہ پہلا جیش تھا دنیا میں افواج الہی کا

جسے اعلان کرنا تھا خدا کی بادشاہی کا

مجاہدین کی یہ مختصر سی جماعت قریش کے جم غفیر سے ٹکر لینے کے لئے

میدان بدر میں صف آرا ہو گئی۔ اور ایسی جاں نثاری کا مظاہرہ کیا کہ آسمان سے ان

کی مدد کے لئے فرشتوں کی فوج اتر پڑی۔

ابو جہل کے قاتل: حضرت عبدالرحمن بن عوف کا بیان ہے کہ میں صف

میں تھا اور میرے دائیں بائیں دو کم سن نوجوان معاذ و معوذ کھڑے تھے۔ دونوں

کو ہلاک کر دیں۔ بے گناہ چوں کو ذبح کر دیں، عفت مآب خواتین اسلام کی بے حرمتی کریں اور غریبوں فقیروں کے مسکن شہر مدینہ کی اینٹ سے اینٹ جھا دیں! برادران ملت! جہاد کفار میں صحابہ کرام نے کتنے جوش اور ولولے کا مظاہرہ کیا میں اس کے متعلق صرف جنگ بدر کی چند جھلکیاں آپ کے سامنے پیش کر دیتا ہوں۔ ایک ہزار کفار کا لشکر سیلاب کی طرح بڑھتا چلا جا رہا ہے۔ رحمت عالم نے اس نازک گھڑی میں جب مومنین کا اجتماع کر کے جہاد فی سبیل اللہ کا اعلان فرمایا تو صرف تین سو تیرہ نئے اور بے سر و سامان مجاہدین نے جس جذبے اور ولولے کے ساتھ اس حق و باطل کی جنگ میں حصہ لیا ہے شاید آفتاب و ماہتاب کی نگاہوں نے روئے زمین پر ایسی جاننازی و سرفروشی کا منظر نہ دیکھا ہوگا۔

انصار کی جاں نثارانہ تقریر، بدر کی روانگی سے قبل حضرات ابو بکر و عمر اور عثمان و علی رضی اللہ عنہم نے بڑی پر جوش تقریریں کیں۔ لیکن رحمۃ اللعالمین انصار کا جواب سننے کے لئے بے قرار تھے۔ سعد بن عبادہ رضی اللہ عنہ نے اٹھ کر کہا۔ کیا یا رسول اللہ! (ﷺ) حضور کا اشارہ ہماری طرف ہے؟ عرض کیا۔

معاذ اللہ! یہ شیوہ ہی نہیں ہے باہ فاؤں کا پیاہے دودھ ہم نے اپنی غیرت والی ماؤں کا نبی کا حکم ہو تو کوڈ جائیں ہم سمندر میں جہاں کو غرق کر دیں نعرہ اللہ اکبر میں سان نیزہ بن کر سینہ دشمن میں گڑ جائیں قریش مکہ، میں کیا چیز؟ ہم دیوؤں سے لڑ جائیں ہمارا مرنا جینا آپ کے احکام پر ہوگا کسی میدان میں ہو خاتمہ اسلام پر ہوگا بخاری شریف کی روایت میں ہے کہ حضرت مقداد بن اسود نے کہا کہ یا رسول اللہ! (ﷺ) ہم موسیٰ علیہ السلام کی قوم کی طرح یوں نہ کہیں گے کہ آپ

ہیں۔ ایک جہاد کفار، دوسرا جہاد نفس، جہاد کفار کا حال تو آپ سن چکے۔ اب جہاد نفس کی حقیقت کو بھی سمجھ لیجئے اور عمل کی کوشش کیجئے۔

جہاد نفس: میرے بزرگو! بھائیو! جہاد نفس کیا ہے؟ جی یہ جہاد کی اعلیٰ ترین قسم ہے۔ یہاں تک کہ حضرت رسول خدا صلی اللہ علیہ وسلم نے فرمایا کہ الْمُجَاهِدُ مِنْ جَاهِدِ نَفْسِهِ (مشکوٰۃ ص ۳۳۴) یعنی مجاہد کامل تو وہی ہے جو اپنے نفس سے جہاد کرے بلکہ ایک غزوہ سے واپس جوتے ہوئے یہ ارشاد فرمایا کہ رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ یعنی اب ہم چھوٹے جہاد سے بڑے جہاد کی طرف لوٹے۔ آپ نے غور کیا؟ میدان جنگ میں تیر و تلوار کی لڑائی کو حضور اقدس صلی اللہ علیہ وسلم نے چھوٹا جہاد فرمایا اور جہاد نفس کو بڑا جہاد قرار دیا۔ ایسا کیوں؟ بات یہ ہے کہ واقعی جہاد نفس بہت کٹھن چیز ہے۔ تیر و تلوار کا جہاد تو چند دنوں بلکہ چند گھنٹوں تک رہتا ہے۔ مگر جہاد نفس تو ہر دم ہر قدم پر آخری سانس تک جاری رہتا ہے۔ جہاد نفس کیا ہے؟ سینے! تمام گناہ والی لذتوں اور شہوتوں سے نفس کو روک لینا اور تمام عبادتوں کی مشقتوں پر ثابت قدم رہنا یہ ہے جہاد نفس۔ غور فرمائیے کہ دنیا بے شمار گناہ والی لذتوں اور شہوتوں سے بھری پڑی ہے۔ شراب و منشیات، سینما و موسیقی، رقص و سرود، حسن و جمال کے عریاں نظارے، یہ گناہوں کے وہ دلکش و دل فریب سامان ہیں کہ نفس انسانی بار بار ان کی طرف پلکتا ہے۔ مگر مجاہد نفس کی یہ شان ہے کہ وہ نفس کی لگام کو بڑی مضبوطی سے پکڑے ہوئے ہمیشہ نفس کو ان گناہوں کی طرف بڑھنے سے روکے رہتا ہے۔ اسی طرح ذرا انجور تو کیجئے! کہ کڑکڑاتا جاڑا، صبح کے وقت ٹھنڈے پانی

نے مجھ سے پوچھا کہ اے چچا! ابو جہل کون ہے؟ میں نے کہا بھتیجے! ابو جہل کو پوچھ کر کیا کر دو گے؟ تو دونوں نے جواب دیا کہ -

قسم کھائی ہے مر جائیں گے یا ماریں گے ناری کو

سنا ہے گالیاں دیتا ہے وہ محبوب باری کو

اتنے میں ابو جہل سامنے آگیا۔ عبدالرحمن بن عوف کہتے ہیں کہ میں

نے اشارہ کر دیا کہ ابو جہل وہ ہے۔ صورت دیکھتے ہی دونوں نوجوان باز کی طرح

جھپٹے اور ابو جہل زمین پر ڈھیر ہو گیا ابو جہل کے پیٹے عکرمہ نے پیچھے سے معاذ کے

بائیں شانے پر ایسی تلوار ماری جس سے ان کا بازو کٹ گیا لیکن تسمہ باقی رہا۔ معاذ

نے عکرمہ کا پیچھا کیا مگر وہ بچ کر بھاگ نکلا۔ معاذ اسی حالت میں لڑتے رہے لیکن

کٹے ہوئے ہاتھ کے ٹکٹے کے سے زخمت ہو رہی تھی اس لئے ہاتھ کو پاؤں سے دبا

کر کھینچا کہ تسمہ بھی الگ ہو گیا اور اب وہ آزاد تھے!

سبحان اللہ! سبحان اللہ! یہ ہیں جہاد فی سبیل اللہ سے محبت کے چند عملی

نمونے۔ اللہ اکبر! یہ نمازیوں کی فوج، یہ غازیوں کی جماعت، اے آمان بول! اے

زمین بتا! کیا تو نے کبھی ایسا جذباتی لشکر دیکھا ہے؟ جس کی رگ رگ میں جوش

جہاد کا آتش فشاں پنہاں ہو۔ افسوس! یہ مسجدوں کے نمازی اور میدان جنگ کے

غازی دنیا سے چلے گئے۔ آہ۔ آہ! یہ رات کے عابد شب زندہ دار اور دن کے

شہسوار آج دنیا میں نہ رہے۔ مسلمانو!

اک طرف تیغ بھٹ ایک طرف سر بسجود

پھر ضرورت ہے انہیں بے سرو سامانوں کی

برادران ملت! ”خیر“ تو میں یہ عرض کر رہا تھا کہ جہاد کی دو قسمیں

جماد ہے اور امام مالک کی روایت میں ہے کہ دو مرتبہ ارشاد فرمایا کہ فَذَا لَكُمْ
الرِّبَاطُ فَذَا لَكُمْ الرِّبَاطُ یعنی یہ جماد ہے، یہ جماد ہے!

اسی طرح حج و عمرہ کے بارے میں حضور شہنشاہِ مدینہ صلی اللہ علیہ وسلم
نے فرمایا کہ وَقَدْ لَلَّهِ ثَلَاثَةٌ "الْعَازِي وَالْحَاجُّ الْمُعْتَمِرُ" (مشکوٰۃ ص ۲۲۳)
یعنی دربارِ الہی کے معزز مہمان تین ہیں، میدانِ جنگ میں لڑنے والا اور حج کرنے
والا اور عمرہ کرنے والا، آپ نے دیکھا! عازی جماد کفار کرتا ہے اور حج و عمرہ کرنے
والا جمادِ نفس کرتا ہے سرکارِ دو جہان نے ان سب کو مہمانِ خدا کے لقب سے
سرفراز فرمایا۔ یوں ہی زکوٰۃ دینے والا بھی مجاہدِ نفس ہے۔ کیونکہ اپنی کمائی اور
محبوب مال کو خدا کی راہ میں خرچ کرنا۔ یقیناً نفس پر بہت شاق گزرتا ہے! غرض
میں عرض کر چکا کہ ہر گناہ سے بچنے والا مجاہدِ نفس ہے اور ہر نیکی پر ثامت قدم
رہنے والا مجاہدِ نفس ہے۔ لہذا اے برادرانِ ملت! اگر ایمانِ حقیقی کا لطف اور دنیا و
آخرت میں خداوندِ قدوس کی رضا اور مغفرت چاہتے ہو تو اللہ و رسول کی محبت کی
طرح جماد فی سبیل اللہ سے بھی محبت کرو اور جب جماد کفار کا وقت آجائے تو تن
من دھن کیساتھ جماد کفار بھی کرو۔ اور ہر دم ہر قدم پر جمادِ نفس کرتے رہو یعنی
گناہوں سے بچتے رہو اور نماز، روزہ، حج و زکوٰۃ وغیرہ تمام اعمالِ صالحہ کرتے رہو!
مگر بھائیو! چاہئے تو یہ تھا کہ ہم باپ، بیٹا، بھائی، کنبہ، مکان، دکان،
مال ہر چیز کو جمادِ نفس کے وقت فراموش کر دیتے۔ مگر افسوس کہ آج ہمارے یہ حال
ہے کہ ہم مسجد میں بھی جاتے ہیں تو دکان و تجارت کا خیال بھوت بن کر ہمارے
سروں پر سوار رہتا ہے بلکہ نماز میں بھی سر سجدے میں اور ذل بازار میں لگا رہتا
ہے۔ جہاں اللہ اکبر کہا اور نیت باندھ کر کھڑے ہو سُبْحَانَكَ اللَّهُمَّ كِي جگہ پوری

سے وضو، مسجد کی حاضری، کس قدر نفس پر شاق ہے، ذرا غور تو فرمائیے کہ جون کی گرمی، گرم گرم لو کے تھیزے، ناقابل برداشت پیاس اور سامنے ٹھنڈا ٹھنڈا برف کاپانی، میٹھا میٹھا برف کا شربت، سوچئے تو سہی کہ نفس کس قدر بے قرار ہو کر پانی اور شربت کی طرف لپکتا ہوگا؟ مگر نمازی اور روزہ دار، وہ مجاہد نفس ہیں کہ اپنے نفس سے لڑتے اور جہاد کرتے ہیں دیکھ لیجئے! وقت فجر کا نمازی اپنے نرم نرم بستر اور گرم گرم خانہ کی میٹھی نیند کو ٹھوکر مار کر کڑکڑاتے ہوئے جاڑے میں وضو کر کے، مسجد میں اپنے معبود حقیقی کے سامنے سر بسجود ہو کر نفس سے جہاد کر کے اس جہاد میں فتح پاتا ہے۔ اسی طرح روزہ دار پیاس کی شدت میں ٹھنڈے ٹھنڈے، میٹھے میٹھے شربت کو حقارت کی نظروں سے دیکھ کر نفس پر فتح مبین حاصل کر کے مجاہد فی سبیل اللہ کے شرف سے سرفراز ہوتا ہے۔

برادران اسلام! یہی وجہ ہے کہ گلشن نبوت کے سب سے زیادہ حسین پھول، یعنی پیارے رسول مقبول صلی اللہ علیہ وسلم نے فرمایا کہ اَلَا اَذُنْکُمْ عَلٰی مَا یَمْنَحُوْا اللّٰہَ بِہِ الْخَطَا یَا یعنی اے لوگو! کیا میں تم لوگوں کی ایسے اعمال کی طرف رہنمائی نہ کروں؟ جن کے سبب سے خداوند کریم گناہوں کو معاف فرما دیتا ہے ویرفع بہ الدرجات اور بڑے بڑے بند درجے عطا فرماتا ہے قَالُوْا بَلٰی یَا رَسُوْلَ اللّٰہِ لوگوں نے کہا کیوں نہیں؟ یا رسول اللہ! ضرور ہماری رہنمائی فرمائیے! قَالَ اَسْبَاغُ الْوُضُوْءِ عَلٰی الْمَکَارِہِ وَ کَثْرَةُ الْخَطَا یَا اَلِی الْمَسَاجِدِ وَ اِنْتِظَارُ الصَّلٰوۃِ بَعْدَ الصَّلٰوۃِ فَذَالِکُمْ الرَّبَاطُ (مشکوٰۃ ص ۳۸)

ارشاد فرمایا کہ تکلیفوں کے باوجود وضو کو مکمل طریقے سے کرنا اور کثرت سے مسجدوں کی طرف آمد و رفت رکھنا اور ایک نماز کے بعد دوسری نماز کا انتظار کرنا یہ

کی جگہ یاد آگئی۔ پھر کیا ہوا؟ بس پوچھے مت! نماز ہی میں دل دھک پھک کرنے لگا۔ سٹاسٹ، کھناکھٹ جلدی جلدی نماز پوری کی اور کہاں کا مصلیٰ؟ کیسی نماز؟ جلدی جلدی بھاگا اور کدال پھاوڑا ڈھونڈے اگا اور کھودتے کھودتے خزانہ مل گیا اور اس کو نلتے سنبھالتے میں صبح ہو گئی اور دوست تیسری رکعت نہ پڑھ۔ کا۔ صبح امام کے سلام کو حاضر ہو اور بہت بہت شکر یہ ادا کیا امام نے پوچھا کہ رات میں سو رکعت پڑھ لی تھی؟ بولا کہ نہیں حضور! پہلی ہی رکعت میں خزانہ یاد آیا۔ پھر کھودنے، گننے رکھنے میں صبح ہو گئی۔ امام نے فرمایا کہ بھائی! میں نے تو پہلے ہی کہہ دیا تھا کہ شیطان تمہیں سو رکعت پڑھنے نہیں دے گا ویسا ہی ہوا۔ بھائیو! یہی حال ہمارا ہے کہ نماز میں بھی مکان، سامان، دکان کا خیال اگر بتا ہے۔

دوسرا لطیفہ : سنا ہے کہ ایک مرتبہ چند نمازی آپس میں باتیں کر رہے تھے کہ بھائیو! نماز سے آخرت کے بڑے بڑے فائدے ہیں لہذا خبردار ابر گزبر گز نماز نہ چھوٹنے پائے۔ ایک بلیک سے تیل پینے والا دیو پاری یہ گفتگو سن رہا تھا۔ اس نے کہا کہ ہاں۔ بھائی ہاں۔ خدا کی قسم تم لوگ سچ کہتے ہو۔ میں تو صرف عشاء کی نماز پڑھتا ہوں۔ مگر اللہ اکبر! اس کا کتنا بڑا فائدہ ہے؟ اس کو بس میں ہی جانتا ہوں۔ بیٹھک بیٹھک نماز سے بہت بڑا فائدہ ہے۔ ایک شخص نے پوچھا کہ اچھا صاحب! بتائیے تو کہ عشاء کی نماز میں آپ کو کون کون سا فائدہ نظر آیا؟ دیو پاری ڈپٹ کر بولا کہ واہ صاحب! واہ! آپ کو کیا خبر؟ دن بھر لوگ میرے یہاں سے ادھار تیل لے جاتے ہیں اور بھیڑ بھاڑ میں مجھے یاد نہیں رہتا کہ کون کون کتنا کتنا تیل لے گیا ہے؟ مگر جب میں عشاء کی نماز پڑھنے کھڑا ہوتا ہوں تو مجھ کو گھور

دکان کا سامان یاد آیا اور بلیک کے سارے بھی کھاتے نظروں کے سامنے آگئے۔ دو رکعت کی نیت باندھی تھی تو خیال ہی نہیں رہتا کہ دو رکعت ہوئی یا چار رکعت ہو گئی؟ چار رکعت کی باندھی تھی تو دو ہی رکعت پر سلام پھیر دینا اور پھر اون کی طرح سوچ رہے ہیں کہ دو ہوئی کہ چار!

برادران ملت! مجھے اس وقت ایک لطیفہ یاد آیا جو ہر حال کے بالکل

مطابق ہے۔

ایک لطیفہ مشہور ہے کہ کنجوس، مکھی چوس، تخیل اپنے مکان میں روپیہ دفن کر کے جگہ بھول گیا۔ روتا ہوا حضرت امام اعظم ابو حنیفہ رحمہ اللہ تعالیٰ کی خدمت میں حاضر ہوا اور عرض کیا کہ حضور! میں نے اپنے مکان میں روپیہ دفن کیا تھا مگر جگہ بھول گیا ہوں حضور! بتائیں کہ میں نے کس جگہ روپیہ دفن کیا تھا؟ امام اعظم نے فرمایا کہ بھئی اون کی مسند ہو تو مجھوت پوچھ لو۔ خزان کہاں دفن ہے؟ یہ بتانا میرا کام نہیں ہے۔ مگر یہ شخص گڑ گڑا کر انتہائی اصرار کرتا رہا تو امام اعظم نے فرمایا کہ اچھا میں تجھے ایک عمل بتاتا ہوں اگر تو نے یہ عمل کر لیا تو امید ہے کہ تیرا لہ فون خزان نکھو، یو، آجے گا تم جاؤ! آج رات میں ایک سو رکعت نفل نماز پڑھ کر دعا مانگو مگر شاید تم یہ عمل نہ کر سکو گے! تخیل بھرائی ہوئی آواز میں ہلا۔ نہیں حضور! میں نہ وہ یہ عمل کروں گا۔ کچھ آیا اور رات میں مسی بخیر کر بیٹے حضور قلب کیساتھ نماز نفل شروع کر دی۔ لودھ شیطان کے پیٹ میں اور اٹھا کہ اگر اس مسلمان نے رات میں سو رکعت پڑھ لی تو یہ مقبول یاد کا وہاں ہو جائے گا۔ شیطان دودھ کر آیا اور چسلی ہی رکعت میں ایسا دوسرے ڈھالا کہ اس کو خزانے

وہ ایسا سجدہ کرتے تھے کہ ان کی پیشانی کی روحانیت سے زمین کانپ جاتی تھی اور ان کی تمنائیں پوری کرنے کے لئے چاند و سورج گردش کیا کرتے تھے۔
 ایسے زمانے سر بزرگ پرے ہیچ نیست اندروں جز ضعف پیرے ہیچ نیست
 آج کل سر جھکانے کے سوا سجدوں میں کچھ بھی نہیں ہے اور دلوں میں
 بڑھاپے کی کمزوری کے سوا کچھ بھی نہیں ہے۔

لا الہ اندر نمازش بود و نیست نازبا اندر نیازش بود و نیست
 اللہ والوں کی نمازوں میں لا الہ الا اللہ کا جلال تھا جو آج نہیں رہا ان کے
 نیاز میں ہزاروں ناز پوشیدہ تھے۔ جو آج ناپید ہو گئے!

سینہما از گرمی قرآن تھی از چہنیں مرداں چہ امید نبی
 صاحب قرآن و بے ذوق طلب العجب، ثم العجب، ثم العجب
 آج مسلمانوں کے سینے قرآن کی گرمی سے خالی ہو چکے۔ پھر بھلا ایسے
 لوگوں سے کیا فلاح و بہبود کی امید کی جاسکتی ہے؟ ابی صاحب قرآن ہو کر رضائے
 مولیٰ کی طلب سے بے ذوق ہو۔ یہ تعجب کی بات ہے۔ بہت ہی تعجب کی بات
 ہے۔ نہایت ہی تعجب کی بات ہے۔

کاش! اب برادران ملت! ہمیں خدا کے ان پاک بندوں جیسی نماز
 پڑھنے کی توفیق نصیب ہوتی جس کو حضور سرور عالم صلی اللہ علیہ وسلم نے فرمایا
 کہ اَنْ تَعْبُدَ اللّٰهَ كَمَا نَتَّكَ تَرَاهُ فَاِنْ لَمْ تَكُنْ تَرَاهُ فَانَّهُ، يَرَاكَ (مشکوٰۃ ص ۱۱)
 یعنی تم اس طرح خدا کی عبادت کرو گویا تم خدا کو دیکھ رہے ہو اور اگر تمہیں اتنی
 حضوری نہیں حاصل ہو سکتی تو کم از کم اتنا دھیان تو رکھو کہ خدا تمہیں دیکھ رہا
 ہے۔ مسلمانو! بس رونا تو یہی ہے کہ۔

ہو، بھگیلو، کتورو، ڈومن سب کا خیال آجاتا ہے کہ کون کون کتنا کتنا تیل لے گیا ہے؟ کیا یہ کوئی معمولی فائدہ ہے؟ جو آپ مجھ سے پوچھتے ہیں کہ آپ کو نماز عشاء سے کیا فائدہ؟

برادران ملت! ذرا سوچئے تو سہی! کہ یہ بھی کوئی نماز ہے؟ ابی نماز! اللہ اکبر! کیا چیز ہے نماز؟

نماز وہ ہے جو سینوں میں جلیاں بھر دے

نہ وہ کہ صرف رکوع و قیام بن کے رہی

بزرگوں کی نماز دوستو! اور بزرگو! نماز دیکھنی ہو تو حضرت فضیل و ابو

سعید اور خواجہ جنید بغدادی و بایزید بسطامی کی نماز دیکھو! جاوید نامہ میں کیا خوب لکھا ہے۔

پاک مرداں چہ فضیل و ابو سعید عارفاں مثل جنید و بایزید

قرأت کز وہ خلیل آید و جد روح پاک جبرئیل آید و جد

یعنی حضرت فضیل و ابو سعید اور خواجہ جنید و بایزید جیسے پاک بازاریوں،

اور اللہ والوں کی نماز یہ تھی کہ ان کی قرأت کے سوز و گدازت حضرت ابراہیم خدا کے خلیل اور روح الامین جبرئیل کو وجد آتا تھا!

دل از درد سینہ گردد ناصبور شور الا اللہ خیزد از قبور

ان کی قرأت سے سینوں میں دل بے قرار ہو جاتا تھا بلکہ قبرستان کی

قبروں سے بھی اللہ کا نعرہ بلند ہو جاتا ہے۔

سجدہ کردے اوز میں لرزیدہ است . بر مرادش مہر و مہ گردیدہ است

پانچواں وعظ

حضور العاشقین

نہیں ہے جوش بلالی و حیدری تجھ میں ستم ہے اپنی نمازوں پہ گر تو ناز کرے
خودی کو چھوڑ کے محو نمازیوں ہو جا کہ خود نماز ہی تیری ادا پہ ناز کرے
واخرد عوانا ان الحمد لله رب العلمین و صلی الله تعالیٰ علیہ
خیر خلقہ محمد و آلہ و صحبہ اجمعین۔

اللہ ورسول کی پکار پر حاضری میں ایک لمحہ بھی تاخیر کرے گا تو وہ یقیناً اللہ ورسول کی بارگاہ عظمت کا مجرم قرار پائے گا۔ چنانچہ بخاری شریف میں حضرت ابو سعید بن معلی کا بیان ہے کہ میں مسجد میں نماز پڑھتا تھا کہ عین حالت نماز میں حضور رحمت عالم صلی اللہ علیہ وسلم نے مجھے پکارا۔ مگر میں نے نماز کی مشغولیت کی وجہ سے جواب نہیں دیا اور نماز پوری کر کے بارگاہ نبوت میں حاضر ہوا اور اپنی حاضری کی تاخیر کا یہ عذر کیا کہ یا رسول اللہ (ﷺ) میں نماز میں تھا۔ تو حضور علیہ الصلاۃ والسلام نے فرمایا کہ کیا اللہ تعالیٰ نے مومنوں کو یہ حکم نہیں فرمایا کہ اَسْتَجِیْبُوْا لِلّٰهِ وَ لِلرَّسُوْلِ اِذَا دَعَاكُمْ یعنی اللہ ورسول جب اور جس حال میں بھی تمہیں پکاریں تو تم ان کی پکار پر فوراً حاضر ہو جاؤ۔ (مشکوٰۃ ص ۱۸۴)

اسی طرح ترمذی شریف کی روایت ہے کہ حضرت ابی بن کعب رضی اللہ عنہ نماز پڑھ رہے تھے اور حالت نماز ہی میں حضور اکرم صلی اللہ علیہ وسلم کی پکار ان کے کان میں آئی۔ یہ سوچ میں پڑ گئے کہ نماز کی حالت میں کس طرح حضور علیہ الصلاۃ والسلام کو جواب دوں؟ بالآخر جب نماز پوری کر کے حاضر بارگاہ عالی ہوئے اور عذر کیا کہ یا رسول اللہ! (ﷺ) میں نماز میں تھا تو فرمایا کہ کیا تم نہیں جانتے؟ کہ اللہ تعالیٰ نے فرمایا ہے اَسْتَجِیْبُوْا لِلّٰهِ وَ لِلرَّسُوْلِ اِذَا دَعَاكُمْ (ترمذی ج ۲ ص ۱۱۱)

حضرات! ان دونوں روایات سے پتہ چلا کہ اللہ ورسول کی پکار پر فوراً ہی حاضر ہو جانا فرض ہے۔ اتنی مہلت بھی نہیں کہ نمازی نماز پوری کر کے آئے۔ بلکہ عین حالت نماز میں دوڑ کر حاضر ہو جانا ضروری ہے کیونکہ ابو سعید بن معلی اور ابی بن کعب رضی اللہ عنہما نماز کے بعد فوراً ہی حاضر ہو گئے تھے مگر پھر بھی

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ اَنْجَزَ وَعَدَهُ. وَنَصَرَ عَبْدَهُ. وَهَزَمَ الْاَحْزَابَ وَحْدَهُ.
وَالصَّلٰوةُ وَالسَّلَامُ عَلٰی نَبِیِّهِ الَّذِیْ لَانَّبٰی بَعْدَهُ. کَلَّمَا حَمَدَ لِلّٰهِ
حَامِدٌ "حَمْدَهُ" اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ ؕ

بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ
وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ (انفال)
آواز ہو بلند درود سلام کی محفل ہے یارو! سیرت خیر الانام کی
اللہ کا وظیفہ ہے اور قدسیوں کا بھی کیا شان ہے رسول علیہ السلام کی
اللَّهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ وَبَارِكْ وَسَلِّمْ.
حضرات گرامی! میں نے اس وقت سورہ انفال کی ایک آیت کریمہ
تلاوت کی ہے جس کا ترجمہ یہ ہے۔

”اے ایمان والو! تم اللہ اور رسول کی پکار پر حاضر ہو جاؤ جب وہ تمہیں ایسی چیز کے
لئے پکاریں جو تمہیں زندگی بخشتی ہے اور تم لوگ یقین کر لو! کہ اللہ کا ارادہ
آدمی اور اس کے دلی ارادوں کے درمیان حائل ہو جاتا ہے اور یہ کہ تم سب لوگ
اسی کے دربار میں جمع کئے جاؤ گے!

بر اور ان بِلت! خداوند قدوس نے اس آیت مبارکہ میں مومنوں کو یہ
حکم فرمایا کہ مومن کہیں بھی ہو اور کسی حال میں بھی ہو۔ مگر جب اللہ و رسول کی
پکار اس کے کان میں پڑ جائے تو اس پر فرض ہو جاتا ہے کہ سب کچھ چھوڑ کر اللہ و
رسول کی پکار پر لبیک کہہ کر دوڑ پڑے اور ایک لمحہ کے لئے بھی دیر نہ کرے۔ اگر

شان بے مثالی۔ آفتاب عالم تاب کی طرح روشن ہو جاتی ہے کہ نماز میں اگر کسی کو زبان سے تو کیا؟ اشارہ سے بھی کوئی سلام کر دے تو اس شخص کی نماز ٹوٹ جاتی ہے مگر رحمت عالم خلیفۃ اللہ الاعظم صلی اللہ علیہ وسلم کی یہ شان بے مثالی ہے کہ ان کی پکار پر نمازی نماز چھوڑ کر دوڑ پڑے۔ ان کی خدمت میں حاضر ہو جائے۔ ان سے سلام و کلام کرے۔ وہ جہاں بھی چلا جائے۔ ان کی خدمت نجا لائے۔ سب کچھ کرے مگر اس کی نماز باطل نہیں ہوگی۔ کہاں ہیں وہ لوگ؟ جو مولوی اسمعیل دہلوی کی کتاب ”صراط مستقیم“ پر ایمان لائے ہوئے ہیں کہ ”نماز میں جناب رسالت کا خیال لانا بیل اور گدھے کے خیال میں ڈوب جانے سے بدرجہا برا ہے“ معاذ اللہ! تو بہ، نعوذ باللہ! کاش یہ لوگ ان نورانی عبارتوں کو اپنی نگاہوں سے دیکھتے تاکہ ان کی آنکھیں کھل جائیں اور انہیں عظمت مصطفیٰ صلی اللہ علیہ وسلم کا چمکتا ہو آفتاب نظر آجاتا۔ سچ فرمایا اعلیٰ حضرت قبلہ قدس سرہ العزیز نے۔

یاد محمد یاد خدا ہے کس کو خوست گھنات یہ ہیں
ایک عجیب نکتہ میرے بزرگو اور بھائیو! یہاں ایک عجیب نکتہ اور بھی قابل غور ہے کہ ابو سعید بن معلیٰ اور امی بن کعب کو خدا نے نہیں پکارا تھا۔ مگر محبوب خدا کی پکار کو اللہ و رسول کی پکار فرمایا گیا۔ یہ کیوں؟ یہ اس لئے کہ حضور علیہ الصلوٰۃ والسلام کی پکار خدا ہی کی پکار ہے۔ قرآن مجید کی آیات گواہ ہیں کہ رب العزت جل جلالہ کا اپنے حبیب پر اتنا کرم عظیم ہے کہ وہ اپنے حبیب کے فعل کو اپنا فعل فرماتا ہے اور اپنے حبیب کے حکم کو اپنا حکم اور اپنے حبیب کے فرمان

معتوب ہوئے۔

حضور اکرم کو جواب دینے سے نماز نہیں ٹوٹتی: برادران ملت! اسی لئے فقہائے کرام کا فتویٰ ہے کہ نماز میں اگر کسی شخص کی بھی پکار کا جواب دیا جائے تو نماز باطل ہو جائے گی۔ لیکن اگر کسی خوش نصیب کو عین حالت نماز میں رحمت عالم پکاریں تو اس پر فرض لازم ہے کہ فوراً نماز چھوڑ کر حضور علیہ الصلوٰۃ والسلام کی پکار کا جواب دے اور بارگاہ نبوت میں حاضر ہو جائے۔ حضور اقدس صلی اللہ علیہ وسلم سے سلام و کلام کرے۔ ان کے حکم کی تعمیل کرے۔ چلے پھرے۔ خدمت انجام دے لیکن بارگاہ نبوت سے واپس لوٹ کر پھر وہیں سے نماز پڑھے جہاں سے چھوڑ کر گیا تھا کیونکہ نبی کریم علیہ الصلوٰۃ والسلام کی پکار کا جواب دینے اور ان کی بارگاہ عظمت میں حاضر ہونے سے نماز باطل نہیں ہوتی چنانچہ مرقاۃ میں ہے کہ دَلَّ الْحَدِيثُ عَلَى أَنَّ اجَابَةَ الرَّسُولِ صَلَّى اللَّهُ عَلَيْهِ وَسَلَّمَ لَأَنْبَاطِ الصَّلَاةِ كَمَا أَنَّ خِطَابَهُ بِقَوْلِكَ السَّلَامَ عَلَيْكَ أَيُّهَا النَّبِيُّ لَأَيُّبُطْلُهَا۔ یعنی اس حدیث سے ثابت ہوا کہ حضور اکرم صلی اللہ علیہ وسلم کی پکار کا جواب دینے سے نماز باطل نہیں ہوتی۔ جس طرح کہ آپ کو مخاطب کر کے السلام علیک ایھا النبی کنے سے نماز باطل نہیں ہوتی۔

(حاشیہ مشکوٰۃ ص ۱۸۳)

یہی مضمون بخاری شریف کے حواشی ص ۱۶۱، ۲۳۲، ۲۶۹ پر بھی ہے اور خازن وغیرہ تفسیر کی کتابیں بھی اسی نورانی مضمون سے منور ہیں۔

سبحان اللہ! سبحان اللہ! اس مضمون سے نبی کریم علیہ الصلوٰۃ والسلام کی تسلیم کی

کافرمان ہے۔ رسول اللہ صلی اللہ علیہ وسلم کی رضاء اللہ کی رضا ہے۔ محبوب خدا کی ناراضگی۔ خدا کی ناراضگی ہے۔ اسی لئے میں نے عرض کیا کہ رسول خدا کی پکار خدا کی پکار ہے۔ سبحان اللہ! خوب فرمایا ہے کسی نے۔

پیش او گیتی جبین فرمودہ است

خولیش را خود عبده فرمودہ است

یعنی رسول کی عظمت شان کے آگے زمین اپنی پیشانی رگڑ رہی ہے مگر

واہ رہے اس رسول مکرم کی تواضع کے کہ اس جلالت شان کے ماجود آپ

ہمیشہ اپنے کو عبده یعنی خدا کا بندہ فرماتے رہے۔ مگر حضرات! سن لیجئے کہ حضور

اکرم نے اپنے کو خالی عبد نہیں کہا بلکہ عبده کہا اور خداوند عالم نے بھی سبحن

اللذبت اسری بعدہ میں رسول کو عبده فرمایا ہے۔ یہ کیوں؟ اس لئے کہ۔

عبد دیگر عبده، چیزے دگر ماسرپا انتظار او منتظر

عبد اور عبده کا فرق: جی! خالی عبد یعنی بندہ ہونا اور چیز ہے اور عبده، یعنی

خدا کا بندہ ہونا اور چیز ہے۔ دیکھو! ہم عبد ہیں تو ہمارا یہ حال ہے کہ ہم سرپا انتظار

ہئے ہوئے ہیں کہ کاش رحمت خداوندی کی کوئی تجلی ہم پر پڑ جاتی اور حضور انور

صلی اللہ علیہ وسلم عبده ہیں تو ان کی یہ شان ہے کہ خداوند کریم شب معراج میں

ان کو مہمان بلا کر ان کے انتظار میں ہے۔

میاں! یہ تو سبھی کہتے ہیں کہ ہم خدا کے بندے ہیں۔ مگر خدا کی قسم اس

بندے کی معراج ہو گئی جس کو ایک مرتبہ خدا کہہ دے کہ تو میرا بندہ ہے۔ کبھی

شاعر نے کیا خوب کہا ہے۔

کو اپنا فرمان فرماتا ہے۔

برادرانِ ملت! روایت ہے کہ کفار مکہ نے جب حضور اقدس صلی اللہ علیہ وسلم کے قتل کا ارادہ کر کے کاشانہ نبوت کو گھیر لیا تو جبرئیل امین نے سرکارِ دو جہاں کو اس کی اطلاع دی۔ رحمتِ عالم اٹھے اور بسترِ نبوت پر شہنشاہِ ولایت علی مرتضیٰ رضی اللہ عنہ کو سلا کر خود باہر تشریف لائے اور ایک مٹھی کنکری کفار کے جم غفیر کی طرف پھینکی۔ یہ کنکریاں کافروں کی آنکھوں میں پڑ گئیں وہ آنکھیں ملتے ہی رہے اور سلطانِ کونین صلی اللہ علیہ وسلم ان کے درمیان سے ہو کر سلامتی کیساتھ حضرت ابو بکر صدیق رضی اللہ تعالیٰ عنہ کے پاس حرمِ کعبہ میں پہنچ گئے۔

خدا کی پھینکی ہوئی کنکریاں حضرات! ان کنکریوں کو کس نے پھینکا تھا؟ کفار سے پوچھو تو وہ یہی کہیں گے کہ ان کنکریوں کو پھینکنے والے رسول ہیں اور خود کنکریوں سے بھی اگر پوچھا جائے کہ اے کنکریو! بتاؤ تمہیں کس نے پھینکا؟ تو وہ بھی یہی جواب دیں گی کہ ہم کو رسول نے پھینکا۔ مگر جب خدا سے پوچھو گے تو یہ جواب ملے گا کہ وما رمیت اذ رمیت ولكن اللہ رمی خداوندِ قدوس فرماتا ہے کہ اے پیغمبر! جب آپ نے ان کنکریوں کو پھینکا تو، تو آپ نے نہیں پھینکا تھا بلکہ ان کنکریوں کو تو خدا نے پھینکا تھا۔

اللہ اکبر! پھینکنے والے محبوبِ خدا ہیں۔ مگر قرآن گواہ ہے کہ کنکری پھینکنے والا خدا ہے۔ دیکھ لو! رسول کے عمل کو خدا اپنا عمل فرما رہا ہے۔ برادرانِ ملت! اس آیت میں رسول کی عظمتِ شان و رفعتِ مکان کا عظیم الشان نشان دیکھ لو! رحمتہ للعالمین کا کام رب العالمین کا کام ہے۔ رسول کریم کا فرمانِ خداوندِ کریم

کر روانہ ہوئے۔ کفار مکہ نے آپ کا راستہ روک لیا اور اعلان کر دیا کہ ہم محبوب خدا کو خدا کے گھر کا طواف نہیں کرنے دیں گے۔ رحمت عالم حالت احرام میدان حدیبیہ میں اتر پڑے اور صلح کی گفتگو کے لئے حضرت عثمان رضی اللہ تعالیٰ عنہ کو مکہ مکرمہ روانہ فرمایا۔ کفار مکہ نے کہا کہ اے عثمان! تم اکیلے کعبہ کا طواف کر لو! مگر ہم تمہارے رسول کو مکہ مکرمہ میں داخل نہیں ہونے دیں گے۔ حضرت عثمان رضی اللہ عنہ نے فرمایا کہ میں بغیر محبوب خدا کو ساتھ لےئے ہوئے تمنا خدا کے گھر کا طواف نہیں کر سکتا۔ بات بڑھ گئی اور حضرت عثمان رضی اللہ تعالیٰ عنہ کے لوٹنے میں غیر معمولی تاخیر ہو گئی۔ حضور علیہ الصلوٰۃ والسلام ایک بہال کے درخت کے نیچے رونق افروز ہو گئے اور اعلان فرما دیا کہ کون کون میرے ہاتھ پر اس بات کی بیعت کرتا ہے کہ جب تک اس کے جسم میں خون کا ایک قطرہ اور زندگی کی ایک سانس باقی ہے وہ خدا کی راہ میں جنگ کرتا رہے گا۔ چنانچہ چودہ سو جاں نثار دوڑ پڑے۔ اور سب نے رحمت عالم کا دست مبارک اپنے ہاتھ کے اوپر رکھ کر بیعت کی۔ حضرت عثمان رضی اللہ تعالیٰ عنہ مکہ مکرمہ میں تھے۔ وہ کیسے بیعت کرتے؟ مگر رحمت عالم کا کرم دیکھو کہ آپ نے اس وقت فرمایا کہ ان عثمان کان فی حاجۃ اللہ وحاجۃ رسولہ (مشکوٰۃ ص ۵۶۱) یعنی حضرت عثمان اس وقت اللہ اور رسول کے کام میں لگے ہوئے ہیں۔ پھر سر کار دو عالم نے اپنے داہنے ہاتھ کو فرمایا کہ یہ عثمان کا ہاتھ ہے اور اپنے بائیں ہاتھ کو فرمایا کہ یہ رسول کا ہاتھ ہے اور اپنا بائیں ہاتھ اپنے داہنے ہاتھ پر رکھ کر فرمایا ہذہ لعثمان (مشکوٰۃ ص ۵۶۲) یہ حضرت عثمان کی بیعت ہے۔

عزیزان گرامی! آپ نے دیکھا کہ حضرت عثمان رضی اللہ تعالیٰ عنہ کو

ہر جفا، ہر ستم گوارا ہے اتنا کہہ دے کہ تو ہمارا ہے
حضور اقدس صلی اللہ علیہ وسلم کو خداوند قدوس نے بار بار فرمایا کہ
میرا محبوب میرا عبد ہے۔ پھر رسول کی شان عبدیت کا کیا کہنا؟ خدا کی قسم! جس
طرح میرے رسول کی رسالت بے مثال، نبوت بے مثال، شفاعت بے مثال،
امامت بے مثال، اسی طرح ان کی شان عبدیت بھی بے مثل و بے مثال ہے،
سن لیجئے۔

دعا پیدانگر دو نگرزیں دو بیت

تاہ بیننی از مقام مارمیت

یعنی ان شعروں سے مطلب سمجھ میں نہیں آسکتا جب تک کہ تم
مارمیت اذرمیت والی آیت کا مطلب غور سے نہیں سمجھو گے اس وقت تک تم
کو رسول کی عبدیت کا جاہ و جلال نظر نہیں آسکتا۔ مسلمانو! بار بار پڑھو! مارمیت از
رمیت اور خود دیکھ لو! اور: نیا کو دکھا دو! کہ رسول کی یہ شان بندگی ہے کہ رسول
کوئی کام کرتے ہیں یا کچھ فرماتے ہیں تو خداوند قدوس ان کے کام کو اپنا کام اور ان
کے فرمان کو اپنا فرمان بتاتا ہے وما یَنْطِقُ عَنِ الْهَوَىٰ. اِنَّ هُوَ اِلَّا وَحْیٌ
یُّوحِی. یعنی رسول اپنی خواہش سے تو کچھ فرماتے ہی نہیں بلکہ ان کا فرمان تو
فرمان خدا ہوتا ہے۔

بیعتہ الرضوان : بزرگان ملت! آپ نے بیعتہ الرضوان کا حال نہیں سنا؟
لاہ میں نبی کریم علیہ الصلاۃ والتسلیم مدینہ طیبہ سے چودہ سو صحابہ کرام کی
جماعت کو ہراولے کر عمرہ کرنے کے ارادہ سے مکہ مکرمہ کی طرف احرام باندھ

لِللّٰهِ وَلِلرَّسُوْلِ كَمَا لَللّٰهِ اور اس کے رسول کی پکار پر فوراً حاضر ہو جاؤ۔

زینب بنت جحش کا نکاح: حضرات! زینب بنت جحش خاندان قریش کی دختر نیک اختر تھیں۔ صاحب مال اور حسن و جمال والی تھیں۔ حضور اقدس صلی اللہ علیہ وسلم نے انہیں حکم فرمایا کہ تم میرے خادم زید بن حارثہ سے نکاح کر لو۔ زینب بنت جحش کے بھائی عبد اللہ بن جحش کی رگ قریشیت پھڑک اٹھی اور انہوں نے انکار کر دیا کہ ایک قریشی صاحبزادی ہرگز ایک غلام کے نکاح میں نہیں دی جاسکتی۔ رحمتہ للعالمین کی یہ حکم عدوی رب العالمین کو اس قدر ناگوار ہوئی کہ فوراً جبریل امین احکم الحاکمین کا حکم لے کر فرش زمین پر اتر پڑے۔ اور یہ آیت نازل ہوئی: وَمَا كَانَ لِمَنْ مِّنْهُمْ وَاَلَا مُؤْمِنًا اِذَا قَضٰى اللّٰهُ وِرْسُوْلَهُ اَنْ اَمْرًا اَنْ يَّكُوْنَ لِهٰمُ الْخَيْرَةُ مِنْ اَمْرِهِمْ. وَمَنْ يَعْصِ اللّٰهَ وَرَسُوْلَهُ فَقَدْ ضَلَّ سَبِيْلًا مَّيْمَنًا اَيْنِ اللّٰهِ وَرَسُوْلِ جَب كَسِي مَوْسَمِن بِنْد يَاسُو مِّن بِنْدِي كُو كَسِي بَات كَا حَكْم فَرْمَا دِي سُو تُو پُو جَر اَنِي سِي اِطْعَم مَعَا مَلَه كَا كُو نِي اِخْتِيَار نِي سِي رَهْتَا اور جو شخص اللہ ورسول کی نافرمانی کرے گا وہ کھل ہوئی گمراہی میں گمراہ ہو جائے گا۔

برادران ملت! دیکھ لیجئے! زینب بنت جحش کو خدا نے نکاح کا حکم نہیں دیا تھا بلکہ محبوب کبریٰ نے حکم دیا تھا مگر اللہ تعالیٰ اِذَا قَضٰى اللّٰهُ وِرْسُوْلَهُ فرماتا ہے یعنی رسول کے حکم کو اللہ تعالیٰ فرماتا ہے کہ یہ خدا کا حکم تھا اور عبد اللہ بن جحش نے خدا اور رسول دونوں کی نافرمانی کی۔ چنانچہ وَمَنْ يَعْصِ اللّٰهَ وَرُسُوْلَهُ فرمایا اس سے ثابت ہوتا ہے کہ رسول کا حکم خدا کا حکم ہے اور رسول کی نافرمانی خدا کی نافرمانی ہے۔ اسی لئے میں نے عرض کیا کہ رسول کی پکار خدا کی پکار ہے اور جب رسول کی

Handwritten text in Urdu script, appearing as a series of lines across the top half of the page.

Handwritten text in Urdu script, appearing as a series of lines in the middle section of the page.

Handwritten text in Urdu script, appearing as a series of lines in the bottom section of the page.

واعظ قوم کی وہ پنختہ خیالی نہ رہی برق طبعی نہ رہی شعلہ مقالی نہ رہی
فلسفہ رہ گیا، تلقین غزالی نہ رہی رہ گئی رسم ازاں۔ روح بلالی نہ رہی

مسجدیں مرثیہ خواں ہیں کہ نمازی نہ رہے

یعنی وہ صاحب اوصاف تجازی نہ رہے

شور ہے نہ گئے دنیا سے مسلمان ناہود ہم یہ کہتے ہیں کہ تھے بھی کہیں مسلم موجود

تم ہو صورت میں نصاریٰ تو تمدن میں بنوہ یہ مسلمان ہیں جنہیں دلچہ کے شر مائیں ہو

یوں تو سید بھی ہو، مرزا بھی ہو، افغان بھی ہو

تم سبھی کچھ ہو بتاؤ تو مسلمان بھی ہو

برادران اسلام! آج تو میں ایسے نمونے تمہیں نہیں دکھا سکتا جو اللہ

رسول کی پکار پر اپنا سب کچھ چھوڑ کر دوڑ پڑیں۔ مگر ہاں! آؤ اس دور کی سیر کرو اور جو

خیر القرون یعنی تمام زمانوں میں بہتر زمانہ ہے۔ خیر القرون کون؟ خیر القرون وہ

مقدس دور ہے جو دور صحابہ کہلاتا ہے۔ صحابہ کون؟ صحابہ وہ خوش نصیب

مسلمان، جنہوں نے ایمانی نگاہوں سے نبی بے مثال کا جلوہ جمال و جلال دیکھا اور

آخری دم تک اسلام کی نصرت و حمایت میں کمر بستہ رہ کر رحمتہ للعالمین کی کالی

کالی رحمت والی کملی میں پہنچ گئے۔ ان حقیقی مسلمانوں کی مقدس زندگی کا مطالعہ

کرو تو پتہ چل جائے گا کہ واقعی اللہ ورسول کی پکار پر دوڑ کر حاضر ہو جانے والوں

کے کیسے کیسے انمول و بے مثال نمونے گزر چکے ہیں۔

غسیل الملائکہ : عزیزان ملت! حضرت حظلہ بن ابی عامر صحابی کا لقب

”غسیل الملائکہ“ ہے۔ یعنی فرشتوں کے نملائے ہوئے۔ یہ غسیل الملائکہ

پکار، خدا کی پکار ہے تو ظاہر ہے کہ رسول کی پکار پر دوڑنے والا چونکہ خدا کی پکار پر دوڑنے والا ہے اس لئے حالت نماز میں اگر کوئی شخص رسول کی پکار پر دوڑے گا تو ہرگز اس کی نماز باطل نہیں ہوگی۔ کیونکہ وہ خدا کی نماز میں ہے اور وہ خدا ہی کے حکم پر دوڑا ہے اس لئے وہ ایک لمحہ کیلئے بھی خدا کی عبادت سے جدا نہیں ہوا پڑھئے درود شریف اللہم صل علی سیدنا محمد و علی آل سیدنا محمد و بارک وسلم۔

بہر کیف میں یہ عرض کر رہا تھا کہ سورہ انفال کی اس آیت نے ہمیں یہ پیغام دیا کہ مومن کہیں بھی ہو، کسی حال میں بھی ہو، مگر جب اللہ و رسول اس کو پکاریں تو اس پر فرض ہو جاتا ہے کہ وہ سب کچھ چھوڑ کر اللہ و رسول کی پکار پر دوڑ کر حاضر ہو جائے اور ایک سیکنڈ کی بھی دیر نہ کرے۔

بزرگان ملت! اس الحاد و بے دینی کے دور میں تو اللہ و رسول کی پکار پر دوڑ کر حاضر ہونے والوں کی مثال میں کہاں سے پیش کر سکتا ہوں۔ اس دور میں تو ہر چیز جس طرح مصنوعی ہو چکی ہے اسی طرح مسلمان بھی مصنوعی ہو گئے ہیں۔ افسوس! اب تو وہ بدترین دور آچکا ہے جس کے لئے خدا کے محبوب و امانتے غیب صلی اللہ علیہ وسلم نے پونے چودہ سو برس پہلے فرما دیا تھا کہ سیاتی علی الناس زماناً "لایبقی من الإسلام الا اسمہ" یعنی عنقریب لوگوں پر ایک ایسا زمانہ آئے گا کہ اسلام کا صرف نام ہی نام باقی رہ جائے گا۔ آج کل وہی منحوس دور شروع ہو چکا ہے کہ نام کا اسلام اور نام کے مسلمان باقی رہ گئے ہیں۔ اسلام کی روح فنا ہو گئی اور حقیقی مسلمانوں سے دنیا تقریباً خالی ہو گئی ہے، مسلماناں در کورہ مسلماناں در کتاب "والا زمانہ آکیا ہے۔ سچ کہا شاعر مشرق نے

اندر میں پیدا ہوئی، پلی بڑھی، پروان چڑھی، مجھے یہ غم ہے کہ میں ایک پردہ نشین خاتون ہونے کی وجہ سے اس جہاد میں تیرے دوش بدوش لڑ نہیں سکتی۔ مگر میں تجھے روک بھی نہیں سکتی۔ میری بھی یہی تمنا ہے کہ میرے پیارے شوہر جلدی کرو! اور جاؤ کہیں ایسا نہ ہو کہ اللہ ورسول کی پکار پر دوڑ کر حاضر ہو جانے میں کچھ دیر ہو جائے۔ میرے سر تاج! تم جاؤ! جلدی جاؤ! اور خدا ورسول کی راہ میں جاں نثارانہ جنگ کرو۔ میری کوئی فکر نہ کرنا! اگر تم خدا کی راہ میں سر کٹا کر شہید ہو گئے تو اطمینان رکھو کہ میں تمہارا کوئی غم نہیں مناؤں گی۔ بلکہ مجھے اس بات کی خوشی ہوگی کہ میدان محشر میں جب میں حظلہ شہید کی بیوہ کہہ کر پکاری جاؤں گی تو فخر سے میرا سر اونچا ہو جائے گا کہ میں اس جاں باز مسلمان کی بیوہ ہوں جو میرے بستر سے اٹھ کر اللہ ورسول کی راہ میں لڑتے ہوئے زخمی ہو اور خون میں نہا کر رنگین لباس پہن کر دولہا بنا اور شہادت کی دامن نے آگے بڑھ کر اس کو اپنے آغوش میں لے کر سلا دیا۔

مسلمانو! دنیا سے سفر کرنے والا یہ مسافر گھر سے روانہ ہو رہا ہے اور دامن آنسوؤں میں ڈبڈبائی آنکھوں سے آخری مرتبہ اس جنتی دولہا کا دیدار کرتی ہے۔ حظلہ جوش جہاد میں بھرے ہوئے احد کے میدان جنگ میں پہنچے اور پتھرے ہوئے شیر کی طرح کفار پر جھپٹ پڑے اور ایسی دلیری و جان بازی کے ساتھ لڑے کہ لڑتے لڑتے زخموں سے چور ہو کر نڈھال ہو گئے۔ یہاں تک کہ گھوڑے کی زین سے زمین پر گر پڑے اور تڑپتے ہوئے شہید ہو گئے۔

کئی گھنٹے تک یہ حق و باطل کا معرکہ گرم رہا یہاں تک کہ آسمان سے فتح مبین نے اتر کر رحمتہ للعالمین کے قدموں کا بوسہ لیا اور کفار میدان جنگ چھوڑ

کیوں کہلاتے ہیں؟ ان کا واقعہ تاریخ اسلام کا ایک بہت ہی رنگین و عبرت خیز واقعہ ہے۔ عین جنگ احد کی رات یہ اپنی دلہن کے پاس سو رہے تھے۔ دولہا دلہن ایک دوسرے سے پیار و محبت میں مصروف تھے کہ ناگہاں! مدینہ کی گلیوں میں منادی رسول کی یہ صد ابلند ہوئی کہ الریحل۔ الریحل۔ یعنی خدا کے دین کی امداد و نصرت، اور توحید الہی و ناموس رسالت پناہی کی حمایت و حفاظت کے لئے میدان جنگ میں چلو، میدان جنگ میں چلو! یہ آواز سن کر جناب حظلہ دلہن کے بستر سے اٹھ بیٹھے اور اپنی نئی نویلی دلہن سے کہہ دیا کہ میری پیاری دلہن! دیکھ اور سن! میرے پیارے رسول مجھے میدان جنگ کے لئے پکار رہے ہیں۔ اب میرے لئے یہ بستر عروسی کانٹوں کا بستر ہے۔ اب ایک لمحہ کے لئے میں یہاں نہیں ٹھہر سکتا۔ میرے رب کا فرمان ہے اسْتَجِیْبُوا لِلّٰہِ وَلِلرَّسُوْلِ اِذَا دَعَاکُمْ یعنی اے ایمان والو! تم جہاں بھی رہو اور جس حال میں بھی رہو جب اللہ و رسول تمہیں پکاریں تو ان کی پکار پر فوراً حاضر ہو جاؤ! میری پیاری دلہن! خدا جانتا ہے کہ تیری محبت میرے دل و دماغ کے گوشے گوشے میں جلوہ گر ہے مگر میں اس وقت تیری محبت کو اللہ و رسول کی محبت پر قربان کرتا ہوں۔ دولہا کی طرح دلہن بھی پیکر ایمان تھی۔ گو محبت کا سیلاب دل کی گہرائی سے امنڈ کر آنکھوں سے بہ نکلا! مگر اس خاتون اسلام نے جواب دیا کہ میرے سر تاج! خدا علیم ہے کہ میرے سینے میں تیری محبت کے سینکڑوں چراغ جل رہے ہیں۔ تیرے دم سے میرا سہاگ قائم ہے۔ تیرا وجود میری تمام تمنائوں اور آرزوؤں کا مرکز حیات و قبلہ حاجات ہے میں نے اپنے ماں باپ، عزیز و اقرباء بھائی بہنوں کو تیرے لئے چھوڑا۔ میں نے تیری چوکھٹ پر اس گھر کی محبت کو نچھاور کر دیا۔ جس گھر کے

صَلَّى اللَّهُ عَلَيْهِ وَسَلَّمَ رَأَيْتَ الْمَلَائِكَةَ تَغْسِلُهُ (حاشیہ مشکوٰۃ ص ۷۷)

رسول اللہ صلی اللہ علیہ وسلم نے فرمایا کہ میں نے اپنی آنکھ سے دیکھا کہ فرشتے ان کو غسل دے رہے ہیں۔ برادران اسلام! اسی دن سے حضرت حظلہ صحابی کا لقب ”غسلی الملائکہ“ ہو گیا۔ حاضرین کرام مسئلہ یہ ہے کہ شہید کو دفن کے وقت غسل نہیں دیا جائے گا۔ بلکہ خون میں لت پت ہی اس کو دفن کر دیا جائے گا۔ حدیث شریف میں آیا ہے کہ شہید جب قیامت کے دن خداوند قہار و جبار کے دربار میں جائے گا تو اس طرح جائے گا کہ اس کے زخم سے خون بہتا ہوگا۔ مگر اللُّونُ لَوْنُ الدَّمِّ وَالرَّيْحُ رِيحُ الْمَسْكِ۔ یعنی رنگ تو خون کا ہوگا مگر اس سے مشک جیسی خوشبو آ رہی ہوگی! لیکن ہاں! اگر کوئی ناپاکی کی حالت میں شہید ہوگا تو اس کو ضرور غسل دیا جائے گا۔ حضرت حظلہ چونکہ جنابت کی حالت میں شہید ہوئے تھے لہذا ان کو دفن کے وقت غسل دینا ضروری تھا۔ مگر اس خوش نصیب شہید کی خوش قسمتی تو دیکھو کہ اللہ کی غیرت ستاری و نغفاری نے یہ کوارا نہیں فرمایا کہ حضرت حظلہ کو کوئی انسان غسل دے۔ بلکہ آسمان کے فرشتوں کو حکم دے دیا کہ تم حضرت حظلہ کو غسل دو۔ اس طرح حضرت حظلہ کو ”غسلی الملائکہ“ ہونے کا شرف حاصل ہو گیا (رضی اللہ تعالیٰ عنہ) مسلمانو! مقام عبرت ہے کہ ایک وہ مسلمان تھے جو اپنی دلہن کے بستر پر عیش و عشرت میں مشغول تھے مگر جب اللہ و رسول نے انہیں سر کٹانے کے لئے پکارا تو وہ بستر عروسی کو لات مار کر میدان جنگ کی طرف دوڑ پڑے اور اللہ و رسول کی راہ میں اپنا سر کٹا کر قیامت تک آنے والی امت مسلمہ کی نسلوں کو زبان حال سے یہ پیغام دیتے ہوئے شہید ہو گئے کہ :-

کر فرار ہو گئے۔

رحمت عالم نے فرمایا کہ تمام شہدائے کرام کی مقدس لاشوں کو میرے سامنے جمع کرو۔ میں قیامت کے دن دربار خداوندی میں ان کی شفاعت کروں گا اور گواہی دوں گا کہ اے میرے رب کریم۔ یہ تیرے وہ فادار بندے ہیں جنہوں نے میری نظروں کے سامنے تیری راہ میں اپنا گلا کٹا کر جام شہادت نوش کیا۔ صحابہ نے مقدس شہیدوں کی لاشوں کو میدان جنگ سے اٹھا اٹھا کر رحمت عالم کے سامنے جمع کر دیا۔ اس جنگ میں ستر صحابہ کرام اعزاز شہادت سے سرفراز ہوئے تھے۔ انتر لاشیں دستیاب ہوئیں۔ مگر حظلہ کی لاش نہیں ملی۔ ایک صحابی نے کہا کہ یا رسول اللہ! میں نے حظلہ کو گھوڑے سے گرتے ہوئے دیکھا۔ کسی نے کہا کہ میں نے حظلہ کو دم توڑتے ہوئے دیکھا۔ کسی نے کہا کہ فلاں جگہ میں نے حظلہ کی لاش دیکھی۔ غرض مختلف گواہیوں سے یہ ثابت ہوتا تھا کہ حظلہ شہید ہوئے مگر لاش نہیں ملتی تھی۔ آخر کچھ دیر بعد کچھ دور ایک لاش نظر آئی۔ جب صحابہ نے جا کر دیکھا تو حضرت حظلہ کی لاش تھی اور ان کے جسم اور بالوں سے پانی ٹپک رہا تھا۔

برادران ملت! روایت ہے کہ حضور سرور عالم صلی اللہ علیہ وسلم نے حضرت حظلہ کی دامن سے پوچھا مَا كَانَ شَانَهُ جَنَاحَ كَيْ لَمْ يَجَاثِ وَقَدْ حَظَلَهُ كَمَا كَيْ حَالُ تَهَا؟ قَالَتْ كَانَ جُنْبًا فَلَمَّا سَمِعَ الْهَيْعَةَ خَرَجَ فَقَتَلَ دَلْمَنَ لَمْ يَجَابَ دِيَا كَيْ يَا رَسُولَ اللَّهِ (ﷺ) وَهُوَ مِيرَ بَسْتَرٍ سَ اَظْهَرَ كَرَّ كَيْ تَهْ اُورَانِ كُوْنَانِي كِي حَاجَتِ تَهْ۔ لِيَكِنْ جَبْ اَنَسُوْنِ لَمْ دَعُوْتِ جَنَاحَ اُورِ لَزَائِي كَ اَشُوْرُوْ غُوْنَا سَنَا تُو فُوْر اَبْلَا حَسَلِ كَيْ وَهُوَ كَمْرٍ سَ نَكَلِ كَيْ اُورِ اَسِي حَالَتِ مِيْنِ شَهِيْدٍ هُوْ كَيْ۔ فَقَالَ رَسُوْلُ اللّٰهِ

حضرت عبیدہ کی سر فروشی برادران ملت! جنگ بدر میں سب سے پہلے لشکر کفار کی طرف سے عتبہ بن ربیعہ سپہ سالار لشکر اپنے بھائی شیبہ اور فرزند ولید کو لے کر میدان میں نکلا اور پکارنے لگا کہ یا مُحَمَّدُ هَلْ مِنْ مُبَارِزَاتٍ مُدَا کوئی ہمارا مقابلہ کرنے والا! ہو تو اس کو بھجو۔ رحمت عالم نے حضرت عوف اور حضرت معاذ اور عبد اللہ بن رواحہ رضی اللہ عنہم کو پکارا۔ یہ تینوں فرط مسرت سے اچھلتے ہوئے مقابلہ کے لئے نکلے۔ عتبہ نے ان تینوں کا نام و نسب پوچھا۔ اور جب معلوم ہوا کہ یہ لوگ انصار ہیں تو عتبہ نے کہا کہ ہم کو تم لوگوں سے کوئی غرض نہیں۔ پھر عتبہ نے حضور علیہ الصلوٰۃ والسلام کو مخاطب کر کے کہا کہ اے محمد! یہ لوگ ہمارے جوڑے کے نہیں ہیں۔ آپ ہمارے مقابلہ میں ان لوگوں کو بھیجیں جن کی رگوں میں ہماری ہی طرح قریشی خون دوڑ رہا ہے۔ جاں نثاران نبوت سر اٹھا اٹھا کر دیکھتے ہیں اور منتظر ہیں کہ رحمت عالم! اب کن کن خوش نصیبوں کو پکارتے ہیں؟ سرکار دو عالم نے حضرت حمزہ، حضرت علی، حضرت عبیدہ بن الحارث کو پکارا۔ یہ تینوں رسول کی پکار پر دوڑ پڑے۔ چونکہ ان لوگوں کے چروں پر نقاب تھی۔ اس لئے عتبہ نے پوچھا کہ تم کون ہو؟ تینوں نے جب اپنے نام و نسب بتائے تو عتبہ بلا لاکہ ہاں! اب ہمارا جوڑہ ہے۔ عتبہ حضرت حمزہ سے لڑا اور لگاتار کئی وار کئے لیکن جناب حمزہ کی کمال ہنرمندی سے عتبہ کا ہروار خالی گیا۔ پھر جناب حمزہ نے پینتر ابدل کر عتبہ کی گردن پر ایسی تلوار ماری کہ کھیرے کی طرح گردن کٹ گئی اور عتبہ زمین پر ڈھیر ہو گیا۔ ولید حضرت علی سے مقابل ہوا۔ شمشیر کے دو دہا تھ ہوئے تھے کہ اچانک فاتح خیبر نے ولید پر

خون میں نماؤ، زخم سہو، سر فدا کرو

جب وقت آئے دین پہ، یوں حق ادا کرو

مسلمانو! سوچو تو سہی کہ ایک ہم آج کل کے مسلمان ہیں کہ روزانہ نماز فجر کے وقت ہمارے کانوں میں اللہ ورسول کی پکار آتی ہے اور اللہ ورسول کا منادی مسجد کا مؤذن زور زور سے پکارتا ہے کہ حَيَّ عَلَى الصَّلَاةِ، حَيَّ عَلَى الْفَلَاحِ نماز کے لئے آؤ! نجات کی طرف آؤ۔ الصَّلَاةُ خَيْرٌ مِنَ النَّوْمِ. الصَّلَاةُ خَيْرٌ مِنَ النَّوْمِ اے سونے والے! نماز تیری نیند سے بہت اچھی ہے۔ اے سونے والے! نماز تیری نیند سے بہت اچھی ہے۔ مسلمانو! ہم کو سر کٹانے کے لئے نہیں بلایا جاتا۔ بلکہ کچی مسجد میں چٹائی کے فرش پر جلی کے پٹھے کے نیچے۔ اپنے خالق و مالک کے سجدے کے لئے بلائے جاتے ہیں۔ مگر اللہ ورسول کی یہ پکار سن کر بھی ہم اپنے نرم نرم بستر اور گرم گرم رضانی کو چھوڑنے کے لئے تیار نہیں ہیں۔ مسلمانو! اللہ انصاف کرو! کہاں حضرت حظلہ جیسے کامل الایمان مسلمان؟ اور کہاں ہم جیسے کاہل الوجود مسلمان؟ سچ کہاؤ اکثر اقبال نے۔

کس قدر تم پر گراں صبح کی بیداری ہے؟ حق سے کب چارہ ہے؟ ہاں نیند تمہیں چاری ہے طبع آزاد پہ قید رمضان بھاری ہے تمہیں لہ دو! یہی آئین و فاداری ہے

قوم مذہب سے ہے مذہب جو نہیں، تم بھی نہیں

جذب باہم جو نہیں، محفل انجم بھی نہیں

دیں گے اسی وقت ابو طالب نے یہ شعر کہا تھا!

برادران ملت! یہ ہیں اللہ ورسول کی پکار پر دوڑنے والوں کے بے مثال
 نمونے کہ حضرت عبیدہ اگرچہ شیبہ سے کمزور تھے مگر جب رسول خدا نے پکارا تو
 حضرت عبیدہ بلاپس وپیش دوڑ پڑے اور آخری دم تک لڑتے رہے اور شہادت کے
 وقت نہ بیوی کو یاد کیا، نہ عزیز و اقارب کو، نہ کوئی تمنا ظاہر کی۔ نہ کسی خواہش کا
 اظہار کیا۔ فکر ہے تو یہ اور تمنا ہے تو یہ! کہ مجھے شہادت نصیب ہوئی یا نہیں؟
 اللہ، اللہ! یہ اخلاص کے پیکر، یہ للہیت کے مجھے! کیا اس دور میں بھی کہیں دیکھے
 جاسکتے ہیں ایچ ہے۔

شہادت ہے مطلوب و مقصود مومن

نہ مال غنیمت، نہ کشور کشائی

برادران ملت! شہادت کا کیا کہنا؟ شہادت کی موت دیکھنے میں تو موت

ہے مگر ایسی موت ہے کہ اس موت پر مرنے والے کی موت کو موت آجاتی ہے

اور شہید کو حیات جاودانی نصیب ہو جاتی ہے۔

زندہ جاوید ہیں ملت کے شہیدان کرام نوجوانو! تمہیں معلوم ہے؟ ان کا مقام

یہ دوسرے مومنین جن کے لئے خود رحمت حق نے کے آتی ہے حیات ابدی کا پیغام

ان کی باتوں پہ فرشتوں کی صفیں ہوتی ہیں لے کے اتری ہیں جو خوشنودی حق کا پیغام

یہ دو ارباب بتا ہیں کہ لبو سے اپنے کھینچتے صفحہ ایام پہ ہیں نقش دوام

دی ہے جن کے دم جاں بخش نے ملت کو حیات

ان کی روحوں پہ ہو، سو بار درود اور سلام

ذوالفقار کا ایسا وار کیا کہ وہ قتل ہو کر خاک پر تڑپنے لگا اور قدرت پکار اٹھی کہ -

شاہ مرداں، شیر یزداں، قوت پروردگار

لَافْتِي اِلَّا عَلِي لَاسَيْفِ اِلَّا ذُو الْفَقَارِ

مگر شیبہ نے حضرت عبیدہ کو زخمی کر دیا اور وہ زخموں کی تاب نہ لا کر زمین پر گڑ پڑے۔ فوراً علی حیدر نے جھپٹ کر شیبہ کی گردن اڑادی اور حضرت عبیدہ کو اپنی پشت پر سوار کر کے رحمت عالم کی خدمت میں لائے۔ حضرت عبیدہ نے سرکار نبوت کے قدموں کے پاس لیئے ہوئے دریافت کیا کہ یا رسول اللہ (ﷺ) کیا مجھے شہادت نصیب ہو گئی؟ ارشاد فرمایا کہ ہاں۔ ہاں بیشک تم شہادت سے سرفراز ہو گئے۔ حضرت عبیدہ نے جمال نبوت کا آخری نظارہ کیا اور کہا کہ یا رسول اللہ (ﷺ) آج اگر ابو طالب زندہ ہوتے تو اپنی آنکھوں سے دیکھ لیتے کہ ان کے اس شعر کا مستحق میں ہوں۔

وَلَنْ نُسَلِّمَهُ حَتَّى نَضْرَجَ حَوْلَهُ

وَنَذْهَلُ عَنْ اَبْنَاءِ نَا وَالْحَلَالِ

یعنی ہم ہر گز ہر گز حضور علیہ الصلوٰۃ والسلام کو تمہارے حوالے نہیں کریں گے یہاں تک کہ ہم ان کے ارد گرد لڑتے لڑتے خون میں لت پت ہو جائیں گے اور ان کی حفاظت کے جوش میں ہم اپنے بچوں اور بیویوں کو بھی فراموش کریں گے! حضرت عبیدہ نے یہ شعر پڑھا اور روح پرواز کر گئی۔

حضرات! یہ شعر حضور اکرم صلی اللہ علیہ وسلم کے چچا ابو طالب کا ہے۔ قریش نے ایک مرتبہ ابو طالب سے یہ مطالبہ کیا تھا کہ آپ محمد کو ہمارے حوالے کر دیں۔ ورنہ ہم آپ کا ادب و احترام بالائے طاق رکھ کر آپ کا بایکات کر

خداوند عالم نے کچھ ایسے اسباب پیدا فرمادیئے کہ لشکر اسلام کو شکست فاش ہو گئی اور بارہ ہزار اسلامی فوجیں قبیلہ ہوازن کی تیر اندازی و ناگمانی حملوں کی تاب نہ لا کر بھاگ نکلیں۔ قرآن مجید نے لشکر اسلام کی بدحواسی اور بھگدڑ کا نقشہ ان لفظوں میں کھینچا ہے۔

وَيَوْمَ حُنَيْنٍ إِذَا أَعَجَبْتُمْ كَثْرَتَكُمْ فَلَمْ تُغْنِ عَنْكُمْ شِينَا وَصَافَتْ
عَلَيْكُمْ الْأَرْضُ بِمَارْحَبَتِ ثُمَّ وَلَّيْتُمْ مُدْبِرِينَ

”یعنی تم لوگ جنگ حنین کے دن کو یاد کرو۔ جب کہ تمہاری کثرت تعداد نے تم لوگوں کو گھمنڈ میں ڈال دیا تھا کہ لیکن تمہاری اکثریت نے تم کو کچھ بھی فائدہ نہیں پہنچایا اور چوڑی زمین تمہارے لئے تنگ ہو گئی اور تم لوگ پیٹھے پھیر کر بھاگ نکلے۔“

بر اور ان ملت! جنگ حنین میں تیروں کا مینہ برس رہا ہے اور بارہ ہزار فوجیں فرار ہو چکی ہیں لیکن اس حالت میں ایک پیکر مقدس ثابت قدم ہے۔ جو تھا ایک فوج، ایک عالم، بلکہ مجموعہ کائنات ہے۔ آپ عین میدان جنگ میں اپنے سفید خچر پر سوار ہیں اور عباس بن عبدالمطلب خچر کی لگام مضبوطی کے ساتھ پکڑے ہوئے ہیں آپ برابر آگے بڑھ رہے ہیں اور زبان مبارک پر جز کا یہ شعر جاری ہے۔

أَنَا النَّبِيُّ لَا كَذِبُ أَنَا ابْنُ عَبْدِ الْمُطَلِّبِ

یعنی میں نبی ہوں۔ یہ جھوٹ نہیں ہے میں عبدالمطلب کا بیٹا ہوں

عین اسی حالت میں سرکار دو جہاں نے حضرت عباس بن عبدالمطلب کو حکم دیا کہ تم انصار و مہاجرین کو آواز دو۔ حضرت عباس نہایت بلند آواز تھے۔ انہوں نے نعرہ ہارا کہ يَا مَعْشَرَ الْأَنْصَارِ۔ اے گروہ انصار۔ يَا أَصْحَابَ الشَّجْوَةِ

زخموں کا جوش جہاد برادران اسلام! جنگ احد میں باوجودیکہ مسلمان شہید ہو چکے تھے اور بہت سے لوگ زخمی تھے مگر جب ابوسفیان نے دوبارہ پلٹ کر حملہ کا ارادہ کیا اور حضور رحمت عالم صلی اللہ علیہ وسلم نے اپنے اصحاب کو لشکر ابوسفیان کے مقابلہ کے لئے پکارا تو صحابہ کرام اسی حالت میں جنگ کے لئے دوڑ پڑے اور میلوں دور تک ابوسفیان کے تعاقب میں بڑھتے چلے گئے جن کا تذکرہ خداوند قدوس نے ان شاندار لفظوں میں فرمایا کہ **الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا اَصَابَهُمُ الْقَرْحُ لِلَّذِينَ اَحْسَنُوا مِنْهُمْ وَاتَّقُوا اَجْرٌ عَظِيمٌ**۔ یعنی وہ لوگ جو زخمی ہونے کے باوجود اللہ و رسول کی پکار پر حاضر ہو گئے ان نیکو کاروں اور پرہیزگاروں کے لئے بڑا ثواب ہے۔

جنگ حنین : برادران اسلام! فتح مکہ کے بعد شوال ۸ھ میں جنگ حنین ہوئی۔ ”حنین“ مکہ اور طائف کے درمیان ایک وادی کا نام ہے۔ تاریخ اسلام میں حق و باطل کا یہ معرکہ بھی بڑا ہی عجیب اور عبرت خیز ہے۔ اس جنگ میں مسلمانوں کی تعداد بارہ ہزار تھی اور کفار صرف چار ہزار تھے۔ بعض صحابہ کی زبان سے یہ نکل گیا کہ جب جنگ بدرواحد میں باوجود اقلیت اور بے سر و سامانی کے ہم فتیاب ہو گئے تو آج جب کہ ہم اکثریت میں ہیں اور ہتھیار و سامان کی بھی کوئی کمی نہیں ہے بھلا کون ہم پر غالب آسکتا ہے؟ آج تو ہماری فتح یقینی ہے۔ خداوند کریم کو مسلمانوں کا اپنی اکثریت پر گھمنڈ کرنا پسند نہیں آیا اور مسلمانوں کو یہ سبق دینے کے لئے کہ مسلمان تعداد اور ہتھیار و سامان کی کثرت سے فتح نہیں پاتا۔ بلکہ مسلمان ہمیشہ خداوند قدوس کی امداد و نصرت سے فتح یاب ہوتا ہے۔ اچانک

بدحواسی اور بھگدڑ کی حالت میں بھی جب خدا کے رسول کی پکار ان کے کانوں میں پڑی تو بغیر ایک لمحہ تاخیر کئے ہوئے دفعۃً بارہ ہزار کا لشکر اس تیزی کے ساتھ پلٹ پڑا کہ گھوڑے سے اتر کر پیدل دوڑے۔ یہاں تک کہ ہلکے بدن ہونے کیلئے زرہ اور سامان جنگ کو بھی پھینک دیا تاکہ رسول کی پکار پر دوڑ پڑنے میں ایک سیکنڈ کی بھی تاخیر نہ ہونے پائے کیونکہ خدا کے اس فرمان پر ان کا ایمان تھا کہ

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ لَعْنَىٰ أَيْمَانِكُمْ وَاللَّوَاتِمُ جَمَلٌ مُّشَبَّهُونَ مُّجْرِمِينَ أُولَٰئِكَ يَكْفُرُونَ أُولَٰئِكَ فِي عَذَابٍ مُّتَسَاوِينَ

رہو اور جس حال میں بھی رہو لیکن جب اللہ اور رسول تمہیں پکاریں تو تم دوڑ پڑو اور حاضر ہو جاؤ۔

غزوہ احزاب کا دل بادل : بزرگان محترم ابابہ پر بات یاد آتی ہے جنگ حنین میں رسول کی پکار پر صحابہ کس طرح دوڑ پڑے یہ تو آپ سن چکے اب ذرا جنگ احزاب میں صحابہ کی حاضری کا منظر بھی دیکھ لیجئے۔ غزوہ احزاب کا دوسرا نام جنگ خندق بھی ہے۔ ۱۰ھ میں جب کہ شدید سردی کا موسم تھا اور مسلمانوں کے افلاس و غربت کا یہ عالم تھا کہ مدینہ کی حفاظت کے لئے خندق کھودتے وقت صحابہ پر کئی کئی فاقے گزر جاتے تھے ایک دن صحابہ نے بچو کہ سے بے تاب ہو کر اپنے شکم کھول کر دکھانے کہ ایک ایک پتھر بندھا ہے۔ جواب میں رحمت مالم نے بھی اپنا شکم مبارک کھولا تو ایک کے بجائے دو پتھر تھے۔ شہنشاہ دو عالم کے شکم مبارک پر دو پتھر دیکھ کر صحابہ اُکدیدہ ہو کر خاموش ہو گئے۔ ایسے وقت میں قریش، یسود اور قبائل عرب کی تقریباً سب ہزار فوجیں تین حصوں میں تقسیم ہو کر مدینہ کے تین طرف اس زور و شور سے حملہ آور ہوئیں کہ مدینہ کی زمین

اے درخت کے نیچے بیعت کرنے والو“ اس پکار کا کانوں میں پڑنا تھا کہ بھاگی ہوئی تمام فوج دفعۃً پلٹ پڑی اور رسول کی اس پکار پر لوگ اس تیزی سے واپس پلٹے کہ جن لوگوں کے گھوڑے کش مکش کی وجہ سے نہ دوڑ سکے، وہ گھوڑوں پر سے کود کر دوڑے جو زہر ہوں کے بوجھ سے جلدی جلدی نہ دوڑ سکے وہ زہر ہوں کو اتار پھینکتے ہوئے اتنی تیزی سے دوڑے کہ جس طرح نیل گائے اپنے بچے کی آواز پر بے قرار ہو کر دوڑتی ہے۔ دم زدن میں بارہ ہزار کا بھاگا ہوا لشکر ماہ رسالت کے گرد ہالہ کی طرح پرے جما کر کھڑا ہو گیا اور ایسی جاں نثاری کے ساتھ جم کر لڑنے لگا کہ چشم زدن میں لڑائی کا رنگ بدل گیا اور آسمان سے فرشتوں کی فوج فتح مبین کا تحفہ لے کر اتر پڑی۔ بہت سے کفار قتل ہوئے کچھ بھاگ نکلے۔ جو رہ گئے گرفتار کر کے رسیوں میں جکڑ دیئے گئے جس کا منظر قرآن کریم نے ان لفظوں میں پیش فرمایا۔

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا لَمْ تَرَوْهَا وَعَذَّبَ الَّذِينَ كَفَرُوا. وَذَلِكَ جَزَاءُ الْكَافِرِينَ. (توبہ)

”یعنی شکست کے بعد اللہ تعالیٰ نے اپنی طرف سے سکون قلب کا سامان اپنے رسول پر اور مومنین پر نازل فرمادیا اور ایسے لشکروں کو اتار دیا جن کو تم لوگوں نے نہیں دیکھا اور کافروں کو عذاب دیا اور یہی کافروں کا بدلہ ہے۔“

برادران اسلام! غور کیجئے کہ بارہ ہزار کا لشکر جب کہ دشمنوں کی تیر اندازی اور اچانک حملوں سے پسپا ہو کر انتہائی بے ترتیبی کے ساتھ بھاگ نکلا اور ایسی بھڑک چکی تھی کہ چوڑی زمین تنگ ہو چکی تھی اور کسی کو بھاگنے کا راستہ نہیں ملتا تھا۔ پریشانی و بدحواسی میں ایک کو دوسرے کی خیر نہیں تھی مگر اس

وعدہ خدا نے اور اس کے رسول نے کیا تھا اور خدا اور رسول دونوں سچے ہیں اور اس نے ان کے یقین اور اطاعت کو اور بڑھا دیا۔

برادران ملت! تقریباً بیس یا بائیس دنوں تک یہ دس ہزار کا لشکر مدینے کا محاصرہ کئے ہوئے تھے وہ خندق کو پار نہیں کر سکتے تھے۔ مگر باہر سے پتھر اور تیر برساتے تھے لیکن ایک دن تمام فوجیں اکٹھا ہو کر اس جگہ سے جہاں خندق کی چوڑائی بہت ہی کمی تھی۔ خندق کے اس پار آکر حملہ آور ہو گئیں اور عرب کے مشہور بہادر ضرار، جبیزہ، نوفل، عمرو بن عبدود، گھوڑے کدا کر خندق کے اس پار آگئے۔ ان میں سب سے زیادہ مشہور عمرو بن عبدود تھا۔ یہ ایک ہزار سوار کے برابر مانا جاتا تھا۔ جنگ بدر میں زخمی ہو کر بھاگ نکلا تھا اور اس ظالم نے قسم کھائی تھی کہ جب تک مسلمانوں سے جنگ بدر کا بدلہ نہ لے لوں گا بالوں میں تیل نہ ڈالوں گا۔ سب سے آگے یہی بڑھا اور مقابل طلب کیا۔ حضرت علی کرم اللہ تعالیٰ وجہہ نے رحمت عالم سے اجازت لی۔ اور اس کے مقابلہ کے لئے سامنے کھڑے ہو گئے۔ عمرو بن عبدود نے پوچھا کہ تم کون ہو؟ میں تم جیسے کم سن لڑکے سے لڑنا نہیں چاہتا۔ آپ نے فرمایا کہ میرا نام علی بن ابی طالب ہے اور میں تم کو چھوڑ نہیں سکتا۔ عمرو بن عبدود مارے نرسے سے سرخ ہو گیا اور تلوار سے آپ پر اس زور سے وار کیا کہ جب شیر خدا نے ڈھال پر روکا تو تلوار ڈھال کو کاٹی ہوئی آپ کی پیشانی پر لگی۔ یہ زخم اگرچہ بہت گہرا نہ تھا تاہم یہ طغری آپ کی پیشانی پر قائم رہ گیا۔ جو اب میں اسد اللہ الغالب نے ایسی تلوار ماری کہ ذوالفقار کی دھارد شمن کے شانہ کو کاٹی ہوئی پار ہو گئی اور شیر خدا نے ”اللہ اکبر“ کا نعرہ لگا کر فتح کا اعلان فرما دیا۔ عمرو بن عبدود کے بعد ضرار

دہل گئی۔ اس معرکہ کی تصویر قرآن کریم نے ان لفظوں میں کھینچی ہے۔

اِذْ جَاءَكُمْ مِنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْبَصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا هُنَا لَكَ ابْتَلَى الْمُتُومِنُونَ وَ زُلُّوا زُلْزَالًا شَدِيدًا۔ (احزاب ۲۳)

”جب کہ دشمن اوپر کی طرف اور نشیب کی طرف سے آپڑے اور جب آنکھیں ڈگنے لگیں اور کیجے منہ میں آگے اور تم خدا کی نسبت طرح طرح کے گمان کرنے لگے۔ یہ وہ وقت تھا کہ مسلمانوں کی جانچ کا نام آگیا تھا اور وہ زور زور سے ہتھیار بھونڈتے تھے۔“

برادران ملت! مومنین کے لئے یہ نہایت کٹھن گھڑی تھی۔ جو تعداد میں کم۔ غربت و افلاس سے پریشان، ہتھیار اور سامان جنگ سے مجبور اور نہایت ہی سخت محاصرہ میں محصور تھے۔ دنیا کے بڑے بڑے بہادر ایسی افتاد پر لرزہ بر اندام ہو کر بھاگ جاتے۔ مگر جاں نثاران اسلام ایسے نازک وقت میں بھی جب خدا کے رسول نے انہیں سرفروشی کے لئے بلایا تو چھ پیکر استقامت اور صبر و استقلال کا پہاڑ بن کر لشکر کفار کے سیلاب کے مقابلہ میں ڈٹ گئے۔ چنانچہ قرآن مجید نے ان کامل ایمان مسلمانوں کے استقلال و جرات اور اللہ و رسول کی پکار پر دوڑ پڑنے کی تصویر کشی جن لفظوں میں پیش فرمائی ہے ان کو پڑھ کر بزدل سے بزدل مسلمان کی بھی رگ ایمان پھڑک اٹھتی ہے۔ سینے ارشاد قرآنی ہے۔

وَلَمَّا رَأَى الْمُتُومِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا۔ (احزاب ۲۳)

اور جب مسلمانوں نے قبائل کی فوجوں کو دیکھا تو بول اٹھے کہ یہ تو وہی ہے جس کا

گر پڑے کہ اسفل السافلین بھی اس کی گہرائی پر انگشت بندھا ہے۔

ثعلبہ بن حاطب کا انجام : برادران ملت! ایک نہایت ہی عبرت خیز روایت سن لیجئے۔ ثعلبہ بن حاطب ایک بہت ہی مفلس مسلمان تھا۔ یہ نماز پڑھ کر سب سے پہلے مسجد نبوی سے نکل کر اپنے مکان پر چلا جاتا تھا۔ ایک دن رحمت عالم نے دریافت فرمایا کہ اے ثعلبہ! تم مسجد سے نکلنے میں اس قدر جلدی کیوں کرتے ہو؟ عرض کیا کہ یا رسول اللہ! (ﷺ) میرے گھر میں بس یہی ایک لباس ہے جس کو پہن کر میں مسجد میں آتا ہوں جب میں گھر جا کر یہی لباس بیوی کو دیتا ہوں تو وہ غریب نماز پڑھتی ہے۔ پھر عرض کیا کہ یا رسول اللہ! (ﷺ) میرے لئے مالدار کی دعا فرمائیے۔ حضور نبی کریم علیہ الصلوٰۃ والسلام نے فرمایا کہ ثعلبہ! تم صبر کرو! تمہارے لئے غریبی ہی بہتر ہے۔ مگر ثعلبہ نے بار بار اس قدر اصرار کیا کہ بالآخر حضور رحمت عالم نے فرمایا کہ اچھا! یہ بتاؤ تمہیں کون سا مال پسند ہے؟ ثعلبہ نے عرض کیا حضور! بحریاں۔ آپ نے دعا فرمادی کہ خداوند کریم تیری بحریوں میں برکت عطا فرمائے۔ سبحان اللہ! محبوب کریم کی دعائے یہ جلوہ دکھایا کہ ثعلبہ کی بحریوں میں اتنی برکت ہوئی کہ چند ماہ میں بحریوں کی تعداد اس قدر زیادہ بڑھ گئی کہ شہر مدینہ میں ان بحریوں کا رکھنا دشوار ہو گیا۔ ثعلبہ نے مدینے سے کچھ دور جا کر میدان میں گھر بنا کر رہنا شروع کر دیا اور اب بجائے بیچ وقتہ مسجد میں حاضر ہونے کے صرف فجر و عشا میں آنے لگا۔ پھر چند دنوں میں جب بحریوں کی تعداد اور بھی زیادہ بڑھ گئی تو ثعلبہ کو مدینے سے بہت دور ایک جنگل میں لباد ہونا پڑا اور اب صرف جمعہ جمعہ کو مسجد نبوی میں آنے لگا۔ اتنے میں زکوٰۃ کی آیت نازل ہو گئی اور جب اللہ و

اور جبیرہ آگے بڑھے لیکن جب ذوالفقار کا ہاتھ آگے بڑھا تو دونوں فرار ہو گئے۔
 نوفل بھاگتے ہوئے خندق میں گر پڑا۔ صحابہ تیر مارنے لگے۔ یہ مغرور بولا۔
 کہ مسلمانو! تم مجھے تلوار سے قتل کرو میں شہر یغانہ موت مرنا چاہتا ہوں۔ اسد
 اللہ الغالب خندق میں کود پڑے اور ذوالفقار نے اس بد نصیب کا بھی خاتمہ کر دیا
 اس طرح محاصرہ اور جنگ کا سلسلہ جاری تھا کہ ایک دن ایسی طوفانی آندھی چلی
 کہ خیموں کی طنائیں اکھڑ گئیں اور بڑے بڑے دیگ چولہوں پر سے الٹ پلت ہو
 گئے۔ شدید سردی اور اس آندھی کی تباہی نے دس ہزار کے لشکر کو تہمتھوڑ کر
 رکھ دیا۔ پھر قریش اور یہودیوں میں پھوٹ بھی پڑ گئی یہاں تک کہ قریش کے
 پاؤں اکھڑ گئے اور ابوسفیان اپنے لشکر کے ساتھ بھاگ نکلا اور مدینہ کا اہل حق تیس
 بائیس دن تک غبار آلود رہ کر صاف ہو گیا۔

برادران اسلام! صحابہ کرام نے ہر موقع پر اللہ ورسول کی پکار پر دوڑ پڑنے اور
 حاضر ہو جانے کا جو منظر پیش کیا یہ دلیل ہے کہ سچے مسلمان اللہ کے فرمان
 استجبوا للہ و للرسول پر کس درجہ عامل تھے اور اللہ ورسول کی پکار پر دوڑ کر
 حاضر ہو جانے کو کتنا اہم فریضہ اور لازم الایمان سمجھتے تھے۔

اور حقیقت تو یہ ہے کہ جو خوش نصیب اللہ ورسول کی ہر پکار پر دوڑ کر
 حاضر ہو گئے وہ دولت ایمان کے ایسے پونجی پتی تھے جن کے قدموں پر دونوں
 جہان کی دولتیں قربان ہیں۔ ان نیک نیتوں کو اللہ ورسول کی بارگاہ عظمت سے
 ایسے بلند درجات عطا ہوئے کہ ان کے مراتب کی بلندیوں پر نگاہ ڈالنے سے بڑے
 بڑے سر بلندوں کے سروں سے ٹوپیاں گر پڑتی ہیں اور جن بد نیتوں نے اللہ و
 رسول کی پکار پر بلیک نہیں کما وہ ذلت و خواری اور تباہی و بربادی کے ایسے غار میں

مدینے سے باہر میدان میں جا کر خاک سر پر ڈالتا تھا اور زار زار روتا تھا اور یہ کہتا تھا کہ سچ فرمایا تھا اللہ کے رسول نے کہ اے ثعلبہ! غریبی تیرے لئے بہتر ہے۔ مگر افسوس میں نہیں مانا اور آج مالداری نے مجھے یہ روز بد دکھایا کہ مجھ سے پیارے رسول مقبول صلی اللہ علیہ وسلم روٹھ گئے۔ خدا روٹھ گیا۔ ساری خدائی روٹھ گئی۔ ہائے! میری دولت ایمان لٹ گئی اور میں تباہ و برباد ہو گیا اسی رنج و افسوس سے ثعلبہ کا انتقال ہو گیا۔ سچ ہے جس سے مصطفیٰ کی مصطفائی روٹھ گئی اس سے خدا کی ساری خدائی روٹھ گئی۔ سچ ہے یا رسول اللہ!

جس سے تم روٹھو وہ سرگشتہ دنیا ہو جائے

جس کو تم چاہو وہ قطرہ ہو تو دریا ہو جائے

برادران اسلام! آپ نے دیکھا ثعلبہ نے اللہ و رسول کی پکار پر دوزخ حاضری نہیں دی تو کیا انجام ہوگا؟ اس لئے عزیزان گرامی! ڈرو! ڈرو۔ خداوند قہار و جبار کے قہر و جلال سے ڈرو! اور اللہ و رسول کی ہر پکار پر لبیک کہہ کر ڈرو اور اللہ و رسول کی فرمانبرداری و اطاعت گزاری کر کے بارگاہ خداوندی میں مقبولیت کا شرف حاصل کرو اور ہر گز ہر گز کبھی بھول کر بھی اللہ و رسول کی پکار سن کر غافل من ہو ورنہ ثعلبہ کا عبرت خیز انجام تمہاری نظروں کے سامنے ہے۔

بھائیو! آج کل نماز، روزہ اور حج کا تو ماشاء اللہ! کچھ شوق و جذبہ نظر آتا ہے مگر زکوٰۃ و صدقات کے معاملہ میں تو مسلمانوں میں ایسے ایسے کنجوس بلکہ مکھی چوس پیدا ہو گئے ہیں کہ اگر چیونٹی ان کے گھر سے ایک دانہ شکر لے کر بل میں گھسنے لگے تو یہ چیونٹی کی بھی پونچھ اکھاڑ لیں۔ مکھی اگر گھی میں گر پڑے تو مکھی کو چوس کر گھی پی جائیں بلکہ اس مکھی کو نگل جائیں کہ اس کے پیٹ میں ایک بوند

رسول نے زکوٰۃ کا حکم دیا تو تمام صحابہ نے اپنے اپنے مالوں کی زکوٰۃ بارگاہ نبوی میں حاضر کر دی۔ مگر جب ثعلبہ کے پاس سلطان کو نین کا قاصد پہنچا تو ثعلبہ نے یہ دیکھ کر کہ بہت زیادہ بجزریاں زکوٰۃ میں نکل جائیں گی کہہ دیا کہ یہ تو ایک قسم کا تاوان معلوم ہوتا ہے میں پھر سوچوں گا اور زکوٰۃ ادا نہیں کی۔ قاصد نے جب ثعلبہ کی حرکت بارگاہ رسالت میں عرض کی تو رحمت عالم نے فرمایا کہ افسوس! میں ثعلبہ سے کہتا تھا کہ غریبی تیرے لئے بہتر ہے مگر وہ نہیں مانا۔ آج مال کی محبت نے اس کے ایمان کو برباد کر دیا۔ ثعلبہ کے جواب سے حضور علیہ الصلوٰۃ والسلام کے قلب نازک پر صدمہ گزر اور ناراض ہو گئے۔ چند دنوں کے بعد ثعلبہ اپنے کرتوت پر شرمندہ ہو اور بجزریوں کی زکوٰۃ لے کر بارگاہ نبوت میں حاضر ہوا مگر رحمتہ للعالمین نے یہ کہہ کر اس کی زکوٰۃ کو واپس فرما دیا کہ اللہ تعالیٰ نے تیری زکوٰۃ کو مردود فرما دیا ہے اس لئے میں تیری زکوٰۃ کو قبول نہیں کر سکتا۔ (صاوی)

اللہ اکبر! غضب ہو گیا۔ پیارے مصطفیٰ کی مصطفائی کیا روٹھ گئی کہ ثعلبہ سے خدا کی خدائی روٹھ گئی۔ ثعلبہ تمام صحابہ کی نظروں میں ذلیل ہو گئے۔ ثعلبہ سے زمین روٹھ گئی۔ آسمان روٹھ گیا۔ سارا جہان روٹھ گیا۔ ثعلبہ دونوں جہان میں منہ دکھانے کے قابل نہ رہا پھر خلافت صدیق اکبر میں ثعلبہ اپنی زکوٰۃ لے کر مدینہ حاضر ہوئے تو جانشین پیغمبر نے فرمایا کہ میری کیا مجال؟ کہ میں اس شخص کی زکوٰۃ وصول کروں جس کی زکوٰۃ کو اللہ ورسول نے مردود فرما دیا۔ پھر فاروق اعظم کے دور خلافت میں ثعلبہ زکوٰۃ لے کر آیا تو آپ نے بھی اس کی زکوٰۃ کو ٹھکرادیا۔ پھر حضرت عثمان غنی کی بارگاہ خلافت میں بھی ثعلبہ زکوٰۃ لے کر حاضر ہوا تو آپ نے بھی یہی جواب دیا اور زکوٰۃ قبول نہیں فرمائی۔ ثعلبہ روتا ہوا واپس لوٹ گیا اور

میں پھینکا جاتا تھا۔ میاں جی نے سر پیٹ لیا اور آپے سے باہر ہو گئے اور چلا چلا کر بولے کہ خدا کی مادران مردوں پر اکتے کا جھوٹا اور کوڑا پھینکنے کے برتن میں رکھ کر مسجد میں بھیجا ہے۔ استغفر اللہ! لا حول ولا قوۃ الا باللہ! اب نکل جا۔ باہر ہو مسجد سے بچو نکالو اور مسجد کا کوڑا بند کر کے ہزاروں بد دعائیں دینے لگے۔

سخی اور خلیل: توبہ نعوذ باللہ! خلیل بھی کیا بری بلا ہے؟ اللہ کے حبیب رحمت عالم صلی اللہ علیہ وسلم ارشاد فرماتے ہیں السَّخِيُّ قَرِيبٌ "مَنْ اللّٰهُ قَرِيبٌ" مَنْ الْجَنَّةِ، قَرِيبٌ "مَنْ النَّاسِ، بَعِيدٌ" مَنْ النَّارِ۔ یعنی سخی اللہ سے قریب ہے۔ جنت سے قریب ہے، انسانوں سے قریب لیکن جہنم سے دور ہے۔ وَالسَّخِيُّ بَعِيدٌ "مِنْ اللّٰهِ، بَعِيدٌ" مَنْ الْجَنَّةِ، بَعِيدٌ "مَنْ النَّاسِ، قَرِيبٌ" مَنْ النَّارِ۔ یعنی یعنی خلیل اللہ سے دور ہے، جنت سے دور ہے، انسانوں سے دور ہے لیکن جہنم سے قریب ہے۔ (مشکوٰۃ ص ۱۶۴)

حضرت شیخ سعدی علیہ الرحمہ فرماتے ہیں کہ :-

خلیل ار بود زاہد بحر در بہشتی نباشد حکم خبر
یعنی خلیل اگرچہ دریا اور خشکی کا عابد و زاہد بن جائے مگر حدیث شریف کا مضمون یہ ہے کہ وہ جنتی نہیں ہوگا۔

نبی علی فاطمہ کا روزہ: برادران اسلام! آپ نے سورہ دہر کا مضمون کبھی نہیں سنا اللہ اکبر! اس سورہ مبارکہ میں رسول پاک صاحب لولاک صلی اللہ علیہ وسلم کی لاڈلی بیٹی خاتون جنت حضرت نبی علی فاطمہ رضی اللہ تعالیٰ عنہا کی سخاوت کا ایسا شاہکار مذکور ہے کہ اس کی مثال نہیں مل سکتی۔ حضرت نبی علی فاطمہ رضی اللہ

گھی رہ گیا ہے۔

لطیفہ : اور اب تو بابا آدم علیہ السلام کے بیٹوں سے بڑھ کر مائی حوا کی بیٹیوں میں کنجوسی آگئی ہے۔ سنا ہے کہ کسی گاؤں کی مسجد میں ایک ملاجی رہا کرتے تھے۔ سب گھروں سے ماں بہنیں کچھ نہ کچھ مسجد میں بھجا کرتی تھیں۔ مگر ایک مائی کا کھیر ایسا تھا کہ کبھی اس کے گھر سے کچھ نہیں آیا تھا۔ ایک دن اچانک اس گھر کا ایک چہ بہت بڑے مٹی کے کونڈے میں کھیر لے کر آیا؟ ملاجی کھیر دیکھ کر کھل گئے اور خوب مسواک و غرغره کر کے آنے اور کھانے کے لئے چونچ پھاڑا تو ایک دم خیال آیا کہ یار! اس کھیر سے تو کبھی نمک کی ایک کنکری بھی نہیں آئی تھی۔ آج ایک دم سے اس گھر کی مائی نے کیسے حاتم کی قبر پر لات مار دی۔ بچے سے پوچھا! کیوں پیٹا؟ یہ کھیر کیسی ہے؟ آپ جانتے ہی ہیں کہ بچے جھوٹ نہیں بولتے۔ جھوٹ تو بچوں کے باپ دادا بولا کرتے ہیں۔ بچے نے سچ سچ کہہ دیا کہ اجی ماں جی! بات یہ ہوئی کہ اماں نے آج کھیر کو جیسے ہی چولہے سے اتار کر رکھا ایک ستا آیا اور پتیلی میں منہ ڈال دیا۔ ابا جان، اماں پر بڑے زور سے خفا ہوئے کہ کم ننت! اب اس کھیر کو کون کھائے گا؟ اماں بولی! گھبرائیے نہیں۔ میں اس کو مسجد میں بچے دیتی ہوں۔ ملاجی کھا ڈالیں گے! یہ سن کر ملاجی مارے غصے کے ٹماٹر کی طرح سرخ ہو گئے اور کونڈا اٹھا کر گلی میں پھینک دیا اور اس زور زور سے لاجول پڑھنے لگے کہ شیطان تو کیا؟ بھلے آدمی بھی ڈر کر بھاگ جائیں! چہ رونے لگا۔ ملاجی گرج کر بولے ابے روتا کیوں ہے؟ چہ بولا! اجی حضور! آپ نے کونڈا اچھوڑ دیا اماں جی مجھے ماریں گی۔ ملاجی بولے، ماریں گی کیوں؟ چہ کہنے لگا کہ سارے گھر کا کوڑا اسی کونڈے

برادران ملت! مدینے کی زمین پر یہ واقعہ ہوا مگر عرش بریں تک اس کی دھوم مچ گئی۔ جبرئیل امین سورہ دہر لے کر نازل ہوئے اور یہ مقدس آیتیں نازل ہوئیں وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا۔ یعنی یہ اہل بیت نبوت کھانے کی محبت کے باوجود اپنا کھانا مسکین کو اور یتیم کو اور قیدی کو کھلا دیتے ہیں اور یہ بھی کس طرح؟ خداوند قدوس فرماتا ہے کہ اِنَّمَا نَطْعَمُكُمْ لِيُوجِبَ اللَّهُ لَنَا نُرِيدُ مِنْكُمْ جَزَاءً وَلَا شُكُورًا۔ یعنی کھانے کھلاتے وقت یوں کہتے ہیں کہ ہم تم کو اللہ تعالیٰ کی رضا کے لئے کھلاتے ہیں۔ ہم تم سے کوئی بدلہ نہیں چاہتے بلکہ ہم یہ بھی نہیں چاہتے کہ تم ہمارا شکر یہ ادا کرو۔

مسلمانو! اللہ اکبر! یہ اہل بیت نبوت کی سخاوت کا ایک منظر ہے جو آپ نے سنا۔ آج ہمارا کیا حال ہے؟ کہ چمڑی جائے تو جائے مگر مڑی نہ جائے۔ اور اگر کبھی کسی کو دے دیا تو پھر عمر بھر اس کا احسان جتنا ترہتے ہیں۔ بزرگو اور بھائیو! خدا کے لئے اپنی روش کو بدلو۔ احسان جتنا دینے سے صدقے کا ثواب جاتا رہا ہے۔ رب العالمین ارشاد فرماتا ہے ”لَا تُبْطَلُوا صَدَقَتَكُمْ بِالْمَنِّ وَالذَّيْرِ“ یعنی اس ایمان والو! احسان جتا کر اور سائل کو دکھ دے کر اپنے صدقوں کو برباد مت کرو۔

بہر حال اب آیت کا اگلا جملہ ملاحظہ فرمائیے۔ ارشاد: بَانِيٌّ هُوَ۔ وَاَعْلَمُوا اَنَّ اللّٰهَ يَحْوِلُ بَيْنَ الْمَرْءِ وَ قَلْبِهِ۔ یعنی تم لوگ یقین رکھو کہ خدا کا ارادہ آدمی اور اس کے دلی ارادوں کے درمیان حائل ہو جاتا ہے۔ مطلب یہ ہے کہ آدمی ہزاروں ارادے کرتا ہے مگر اللہ کا ارادہ غالب ہے بغیر اس کے ارادہ کے آدمی کا کوئی ارادہ پورا نہیں ہوتا۔ حضرت مولائے کائنات علی مرتضیٰ رضی اللہ تعالیٰ عنہ کا ارشاد ہے ”عَرَفْتُ رَبِّي بِفَسْخِ الْعَزَائِمِ“ یعنی میں نے اپنے رب کی اس طرح بھی معرفت

تعالیٰ عنمانے تین روزوں کی منت مانی تھی۔ جب خاتون جنت نے روزے کی نیت کی تو حضرت شیر خدا علی مرتضیٰ رضی اللہ تعالیٰ عنہ نے بھی روزے کی نیت کر لی۔ گھر کی لونڈی علی بی بی فضلہ نے جب دیکھا کہ خاتون جنت اور شیر خدا دونوں نے روزہ رکھا ہے تو بی بی فضلہ نے بھی روزے کی نیت کر لی۔ آج خاتون جنت کا پورا گھر روزہ دار ہے۔ شیر خدا بازار سے جو لائے جو کھہ کی چکی میں پیسا گیا اور شام کو تین روٹیاں پکائی گئیں۔ تینوں روزے دار افطار کے انتظار میں ہیں کہ دروازے پر ایک مسکین نے بلدا کر روٹی کا سوال کیا۔ خاتون جنت نے امت رسول کے ایک مسکین کی آواز سنی تو دل بھر آیا۔ آپ نے اپنی روٹی مسکین کو دے دی اور پانی کے ساتھ روزہ افطار کر لیا۔ حضرت شیر خدا اور بی بی فضلہ نے بھی اپنی روٹیاں مسکین سائل کو دے کر پانی سے افطار کر لیا۔ پھر سحری کے وقت بھی چند گھونٹ پانی پی لیا اسی طرح دوسرے دن بھی تین روٹیاں پکے پھر افطار کا وقت آیا تو دروازے پر ایک یتیم نے روٹی کا سوال کر دیا اور کل کی طرح آج بھی تینوں نے اپنی روٹیاں یتیم کو دے دیں اور پانی سے روزہ افطار کر لیا۔ پھر تیسرا روزہ ہوا پھر تین روٹیاں پکائی گئیں۔ پھر افطار کا وقت ہوا تو ایک قیدی کی صدا کان میں آئی کہ وہ دروازے پر روٹی طلب کر رہا ہے۔ پھر تینوں اپنے اپنے سامنے سے روٹیاں اٹھا کر غریب قیدی کو دے دیتے ہیں اور خود پانی سے روزہ افطار کر لیتے ہیں۔ تینوں روزے اسی طرح ادا ہوئے کہ سحری بھی پانی سے اور افطار بھی پانی سے۔ اللہ اکبر!

بھوکے رہتے تھے خود اوروں کو کھلا دیتے تھے

کیسے صلہ تھے محمد کے کھرانے والے

حصہ اول

قرآن مبین

حاصل کی کہ میرے ارادے فتح ہو جاتے ہیں۔ یعنی انسان بڑے بڑے عزم کے ساتھ کسی بات کا ارادہ کرتا ہے مگر اپنی تمام کوششوں کے باوجود انسان کا ارادہ پورا نہیں ہوتا۔ یہ دلیل ہے کہ کوئی ایسی زبردست طاقت ہے جو ہمارے ارادوں کی چٹانوں کو پاش پاش کر دیتی ہے اور یقیناً یہ طاقت وہی ہے جس کا نام اللہ ہے! آیت کا آخری جملہ یہ ہے کہ **وَإِنَّهُ إِلَهٌ تُحْشَرُونَ**۔ یعنی تم یہ بھی یقین رکھو! کہ تم اچھا ارادہ رکھو یا برا۔ نیک عمل کرو یا بد۔ بہر حال تم کو ایک دن واحد قہار کے دربار میں حاضر ہو کر اپنے تمام اعمال کا حساب دینا پڑے گا! مطلب یہ ہے کہ قیامت پر ایمان رکھو اور دربار خداوندی میں حاضر ہو کر حساب و کتاب کا ہر وقت دھیان رکھو۔

میرے بزرگو اور بھائیو! یاد رکھو! کہ آخرت سے بے خوفی اور خدا سے سرکشی یہ اہل جہنم کی نشانی ہے اور دربار خداوندی کی حاضری کا ڈر، یہ اہل جنت کی نشانی ہے۔ قرآن مجید کا ارشاد ہے کہ **”فَأَمَّا مَنْ طَغَىٰ، وَ آثَرَ الْحَيٰوةَ الدُّنْيَا. فَإِنَّ الْجَحِيمَ هِيَ الْمَأْوَىٰ۔“** یعنی جو شخص خدا سے سرکشی کرے گا اور دنیا کی زندگی کو آخرت سے بڑھ کر سمجھے گا۔ یقیناً اس کا ٹھکانہ جہنم ہے۔ **وَ أَمَّا مَنْ خَافَ مَقَامَ رَبِّهِ وَ نَهَى النَّفْسَ عَنِ الْهَوَىٰ۔ فَإِنَّ الْجَنَّةَ هِيَ الْمَأْوَىٰ۔** یعنی جو شخص اپنے رب کے حضور میں کھڑا ہونے سے ڈر گیا اور اپنے نفس کو نفسانی خواہشات سے روک دیا تو یقین کر لو کہ اس کا ٹھکانا جنت ہے۔

برادران ملت! بس میں آپ سے رخصت ہوتا ہوں۔ وما عدینا

الابلاغ و آخر و دعوانا ان الحمد لله رب العلمین و صلی اللہ تعالیٰ علیہ خیر خلقہ محمد و آلہ و صحبہ اجمعین۔

ہے کہ عموماً جس دور میں جو چیز انتہائی عروج و کمال کی بلندی پر پہنچی ہوئی ہوتی ہے۔ اس زمانے کے نبی کا معجزہ بھی اسی قسم کا ہوتا ہے جو تمام ہاکمالوں کے کمالات پر غالب ہو کر اور خصوصی امتیاز کے ساتھ ممتاز ہو کر نبی کا اعجاز بن جاتا ہے۔

حضرت صالح علیہ السلام کی اونٹنی : دیکھئے! قوم ثمود کے زمانے میں پتھروں کی صنعت انتہائی عروج پر تھی۔ یہ لوگ پہاڑوں کو تراش تراش کر بہترین محلات، حسین مور تیاں، خوبصورت مجسمے بنایا کرتے تھے اور اپنے اس فن کے کمال پر انہیں بڑا گھمنڈ تھا۔ اس لئے اس قوم کے نبی حضرت صالح علیہ السلام کو خداوند عالم نے یہ معجزہ عطا فرمایا کہ ایک پتھر کی چٹان آپ کے حکم سے پھٹ گئی اور آپ نے اس میں سے ایک زندہ اونٹنی نکالی۔ آپ کا یہ معجزہ دیکھ کر قوم ثمود آپ پر ایمان آئی۔

اسی طرح حضرت موسیٰ علیہ السلام جس دور میں منصب رسالت پر سرفراز کئے گئے۔ یہ وہ زمانہ تھا کہ سحر و جادوگری کا فن اپنے عروج و کمال کی انتہائی منزل پر پہنچا ہوا تھا اور ہر چار طرف نظر بند یوں اور شعبہ ہازیوں کا دور دورہ تھا اس لئے حضرت موسیٰ علیہ الصلوٰۃ والسلام کو عصا اور ید بیضا کا معجزہ عطا کیا گیا۔ جو تمام سحر و جادوگری کے طلسمات پر غالب ہو کر معجزہ نبوت کا اعلیٰ نشان بن گیا اور تمام جادوگر اس کی شان اعجاز کے آگے سر بسجود ہو کر خداوند قدوس کی خدمتی پر ایمان آئے اور فرعون کی باطل خدائی کا جتازہ نکل گیا۔

عصاء موسیٰ اور جادو کے سانپ : قرآن مجید میں ہے کہ حضرت موسیٰ علیہ السلام نے جب فرعون کے دربار میں پہنچ کر اس کی باطل خدائی کو چیلنج کیا اور

بِسْمِ اللّٰهِ الرَّحْمٰنِ الرَّحِیْمِ

الحمد لله الذى انزل القرآن. والصلوة والسلام على حبيب الرحمن. و على اله و صحبه مادام النيران. اما بعد فاعوذ بالله من الشيطان الرجيم.

بِسْمِ اللّٰهِ الرَّحْمٰنِ الرَّحِیْمِ.

الْمَ ذٰلِكَ الْكُتُبُ لَارِیْبُ فِیْهِ. هُدًى لِّلْمُتَّقِیْنَ. الَّذِیْنَ یُؤْءُ مُنُوْنَ بِالْغَیْبِ وَ یُقِیْمُوْنَ الصَّلٰوةَ وَ مِمَّا رَزَقْنَهُمْ یُنْفِقُوْنَ وَ الَّذِیْنَ یُؤْءُ مُنُوْنَ بِمَا اَنْزَلَ اِلَیْكَ وَ مَا اَنْزَلَ مِنْ قَبْلِكَ وَ بِالْاٰحِرَةِ هُمْ یُوقِنُوْنَ اُوْلٰئِكَ عَلٰی هُدًى مِّنْ رَّبِّهِمْ وَ اُوْلٰئِكَ هُمُ الْمُفْلِحُوْنَ.

برادران گرامسی! سورہ بقرہ کی ابتدا کی آیتیں میں نے تلاوت کی ہیں۔ قرآن مجید کی عظمت شان اور اس کے معجزانہ انداز بیان کی کچھ جھلکیاں دکھا کر آپ کو اس کتاب مقدس کی ربانی تعلیمات کی طرف متوجہ کرنا چاہتا ہوں۔ کیونکہ میرا ایمان ہے کہ قرآن پر عمل کئے بغیر مسلمان دونوں جہاں کی ترقی سے محروم ہی رہیں گے۔

برادران اسلام! سب سے پہلی چیز تو آپ یہ ذہن نشین کر لیں کہ قرآن مجید خداوند قدوس کی وہ کتاب مبین ہے جو رحمتہ للعالمین صلی اللہ علیہ وسلم کے معجزات میں سے ایک بہت بڑا معجزہ ہے! حضرات! معجزہ تو ہر نبی کو منجانب اللہ عطا کیا جاتا ہے۔ چنانچہ تمام انبیاء علیہم الصلوٰۃ والسلام کو پروردگار عالم نے کچھ خاص خاص معجزات کے ساتھ نوازا، جن کو انبیائے کرام نے امتوں کے سامنے نبوت کی دلیل کے طور پر پیش فرمایا لیکن معجزات میں یہ چیز خاص طور پر قابل غور

قرآن مجید فرماتا ہے **فَأَلْقَى السَّحْرَةَ سُجَّدًا قَالُوا أَمَّا بَرَبِّ مُوسَىٰ**
وَهُرُونَ (ط) یعنی تمام جادوگر سجدے میں گر پڑے اور بولے کہ ”ہم حضرت
 ہارون اور موسیٰ علیہما السلام کے رب پر ایمان لائے“ غرض اعجاز موسیٰ کے سامنے
 سحر و جادو گری کے ظلمات کی دھجھیاں بکھر گئیں اور فرعون کی باطل خدائی کا بت
 پاش پاش ہو گیا۔

حضرت عیسیٰ علیہ السلام کے معجزات : اسی طرح حضرت عیسیٰ علیہ
 السلام جس زمانے میں مبعوث ہوئے۔ یہ وہ دور تھا کہ فن طب اور حکمت کا کمال
 انتہائی عروج و ترقی پر تھا۔ بڑے بڑے علماء و اطباء موجود تھے جو قسم قسم کی
 بیماریوں کا حیرت انگیز علاج کرتے تھے۔ اس لئے خداوند قدوس نے اسی ماحول
 کے مطابق حضرت عیسیٰ علیہ السلام کو معجزہ عطا فرمایا۔ چنانچہ آپ نے بنی
 اسرائیل کے ان علماء اور اطباء کے سامنے یہ اعلان فرمایا کہ **انّی قد جئتکم بایة**
مّن ربکم انّی اخلقُ لکم من الطّین کھینة الطّیر فانفخ فیہ فیکون
طیراً باذن اللّٰہ۔ و ابریء الاکمہ و البرص و احي الموتی باذن اللّٰہ
 یعنی اے بنی اسرائیل! میں تمہارے رب کی جانب سے یہ معجزہ لے کر آیا
 ہوں کہ تمہارے لئے مٹی سے پرند کی صورت بناتا ہوں، پھر اس میں پھونک
 مارتا ہوں تو وہ اللہ کے حکم سے پرند بن جاتا ہے اور میں مادر زاد اندھے اور سفید
 داغ والے کو شفا دیتا ہوں اور میں اللہ کے حکم سے مردے کو زندہ کر دیتا ہوں۔

(آل عمران)

بنی اسرائیل کے علماء اور اطباء حضرت عیسیٰ علیہ السلام کے ان

عصا دیدیضا کا معجزہ دکھا کر اس کو معبود حقیقی کی عبادت کے دعوت دی تو اس مغرور و سرکش نے آپ کو جادو گر کہا اور اپنی پوری سلطنت کے جادو گروں کو آپ کے مقابلے کے لئے جمع کیا اور ان کو بڑے بڑے اعزاز و اکرام کا لالچ دیا۔ چنانچہ تمام جادو گر اپنی اپنی تو مزی۔ کنڈل، جنتر منتر رسی لائھی وغیرہ پورے جادو کا سامان لے کر آن پہنچے۔ ادھر سے حضرت موسیٰ علیہ السلام بھی اس حق و باطل کے معرکے میں اپنا عصا لے کر تشریف لائے۔ جادو گروں نے اپنی اپنی رسیوں اور لائھیوں کو پھینکا تو ان کے جادو کے زور سے حضرت موسیٰ علیہ السلام کو ایسا محسوس ہوا کہ دو سانپ بن کر دوڑ رہی ہے۔ تھوڑی دیر میں سارا میدان سانپوں سے بھر گیا اور تمام دیکھنے والے حاضرین اس نظر بندی سے مسحور ہو کر حیران رہ گئے۔ اس وقت رب العالمین کا ارشاد ہوا کہ قُلْنَا لَاتَخَفُ اِنَّكَ اَنْتَ الْاَعْلٰی۔ یعنی اے موسیٰ (ﷺ) تم بالکل مٹ ڈرو! اور یقین رکھو کہ تمہیں غالب رہو گے۔ وَالْقٰ مَا فِیْ یَمِیْنِکَ تَلْقَفُ مَا صَنَعُوْا۔ اِنَّمَا صَنَعُوْا کِیْدٌ سِحْرٌ۔ وَلَیْفْلَحُ السَّاحِرُ حِیْثُ اَتٰی۔ اے موسیٰ علیہ السلام تمہارے ہاتھ ہاتھ میں جو عصا ہے اس کو زمین پر ڈال دو وہ ان کی ساری بناوٹوں کو نگل جائے گا ان کی ساری ہاتھیں جادو کا فریب ہیں اور جادو گر کہیں بھی آئے۔ وہ کبھی کامیاب نہیں ہو سکتا! چنانچہ حضرت موسیٰ علیہ السلام نے اپنا عصا جو زمین پر ڈالا تو وہ ایک غضب ناک اثر ہا بن کر منہ پھاڑتا ہوا آگے بڑھا اور تمام جادو گے سانپوں کو ان کو واحد میں نگل گیا۔ جادو گروں نے جب اس منظر کو دیکھا تو ان کی چشم بصر سے حمل گئی اور انہیں یقین کامل ہو گیا کہ جو کچھ حضرت موسیٰ علیہ السلام کے پاس ہے وہ ہرگز ہرگز جادو نہیں ہو سکتا۔ بلکہ پیغمبر صادق کا ایک معجزہ ہے۔

ہی سورہ لے آؤ؟ اور اللہ کے سوا اپنے تمام حمایتیوں کو بلا لو، اگر تم سچے ہو۔

اللہ اکبر! العظمتہ للہ! قرآن کی عظمت شان کا بول بالا تو دیکھو! کہ عرب کے مدعیان فصاحت و بلاغت باوجود انتہائی کوششوں کے ایک سورہ بھی قرآن کے مثل نہ بنا سکے اس کے بعد چوتھی مرتبہ خداوند عالم نے یہ اعلان عام فرمادیا کہ قُلْ لَئِنِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا۔ یعنی اے محبوب! آپ اعلان فرمادیتے کہ خالی فصحاء عرب تو کیا چیز ہے؟ اگر تمام انسان و جن جمع ہو کر ایک دوسرے کی مدد کریں پھر بھی اس قرآن کا مثل نہیں لاسکتے۔ (اقان ج ۲ ص ۷۷۷)

برادران ملت! چار چار مرتبہ قرآن کریم نے فصحاء عرب کو لاکارا چیلنج دیا۔ جتنھوڑا اور یہاں تک فرمادیا کہ فَإِن لَّمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ۔ اُعِدَّتْ لِلْكَافِرِينَ۔ یعنی اگر تم قرآن کا مثل نہ لاسکو اور ہم فرمائے دیتے ہیں کہ ہر گز ہر گز تم کبھی نہ لاسکو گے تو تم اس آگ سے ڈرو، جس کا ایندھن آدمی اور پتھر ہیں جو کافروں کے لئے تیار کی گئی ہے۔

مسلمانو! ایسے دلولہ انگیز چیلنج اور اتنی وعید شدید کے باوجود تاریخ شاہد ہے کہ چودہ سو برس کا طویل عرصہ گزر گیا۔ مگر قرآن نے جو لَنْ تَفْعَلُوا کہہ کر غیب کی خبر دی کہ قیامت تک بھی کوئی قرآن کی ایک سورہ کا مثل نہ لاسکتا۔ واقعی آج تک بھی کوئی شخص اس چیلنج کو قبول نہیں کر سکا اور قرآن جیسی ایک سورہ بھی بنا کر نہ لاسکا۔ یہ آفتاب سے زیادہ روشن دلیل ہے کہ قرآن مجید کسی انسان کی بنائی ہوئی کتاب نہیں ہے بلکہ یقیناً یہ کلام ربانی اور حضور خاتم النبیین صلی اللہ علیہ وسلم کا ایک لامتناہی معجزہ ہے۔

کارناموں کو دیکھ کر حیران رہ گئے اور وہ ایمان لائے کہ یقیناً یہ کارنامے ایک نبی برحق کے معجزات ہیں۔

قرآن شریف معجزہ ہے اسی طرح حضور خاتم النبیین صلی اللہ علیہ وسلم بنا ہوا تھا۔ شعرائے عرب کے قصائد کعبہ معظمہ کی دیواروں پر معلق ہو کر سارے عالم کو چیلنج کر رہے تھے کہ اس سے بڑھ کر فصیح و بلیغ کلام ممکن نہیں۔ اسی لئے رب العزت نے اپنے حبیب صلی اللہ علیہ وسلم کو ایسی فصیح و بلیغ کتاب مقدس کا معجزہ عطا فرمایا کہ تمام فصحائے عرب و عجم، حل و حرم اس کے مقابلے سے عاجز ہو گئے اور اعجاز قرآنی کے حضور سب نے اپنی عاجزی کا اعتراف کر لیا۔ شروع شروع میں تو عرب کے ارباب فصاحت و بلاغت نے اپنی زبان دانی کے جوش میں یہ کہہ دیا کہ لَوْ نَشَاءُ لَقُلْنَا مِثْلَ هَذَا یعنی اگر یہ لوگ اپنے دعوے میں سچے ہیں تو قرآن جیسی کوئی ایک بات لائیں۔ قرآن کا یہ چیلنج سن کر فصحائے عرب نے انتہائی کوشش کی۔ مگر عاجز رہے۔ پھر قرآن نے دوبارہ اس طرح چیلنج کیا کہ قُلْ فَاتُوا بَعْشَرَ سُوْرٍ مِّثْلَهُ مُفْتَرِيَاتٍ۔ اچھا! اگر تم پورے قرآن کا مثل نہیں لا سکتے تو تم اس جیسی دس ہی سورتیں بنا لاؤ۔ مگر انتہائی جدوجہد کے باوجود یہ بھی نہ ہو سکا۔ پھر قرآن مجید نے تیسری مرتبہ اس طرح لاکارا کہ وَ اِنْ كُنْتُمْ فِي رَيْبٍ مِّمَّا نَزَّلْنَا عَلٰی عَبْدِنَا فَاتُوا بِسُوْرَةٍ مِّنْ مِّثْلِهِ وَ اَدْعُوا شُهَدَاءَكُمْ مِنْ دُوْنِ اللّٰهِ اِنْ كُنْتُمْ صٰدِقِيْنَ۔ یعنی اے محبوب! آپ فرمادیتے کہ اگر تمہیں اس میں کچھ شک ہو جو ہم نے اپنے خاص بندے پر اتارا ہے تو تم اس جیسی ایک

برادران اسلام! اس مثال سے ثابت ہو گیا کہ انسان کی بنائی ہوئی چیزوں کا تو مثل ہو سکتا ہے مگر خدا کی بنائی ہوئی چیزوں کی مثال نہیں بنائی جاسکتی اب آپ اس معیار اور کسوٹی پر جانچ کر دیکھئے کہ دنیا کی ہر کتاب کی مثال تو بنائی جاسکتی ہے مگر آج تک قرآن کریم کی ایک سورہ کی مثال بھی نہ لائی جاسکی۔ لہذا آفتاب عالم تاب کی طرح روشن ہو گیا کہ دنیا کی تمام کتابیں تو انسان کی بنائی ہوئی ہیں۔ مگر قرآن کریم خدا کی کتاب ہے۔ اسی لئے قرآن کریم نے فرمایا کہ ذلک الکتاب لاریب فیہ۔ یعنی قرآن وہ کتاب ہے کہ اس کے کلام الہی ہونے میں کوئی شک نہیں ہے۔

برادران ملت! تو میں یہی عرض کر رہا تھا کہ قرآن کریم خداوند قدوس کا کلام اور رحمت عالم صلی اللہ علیہ وسلم کا معجزہ ہے دیکھئے معجزے کی یہی شان ہوتی ہے کہ اس کی مثال لانے سے دنیا عاجز رہتی ہے۔ ابھی آپ نے سنا کہ عصائے موسیٰ معجزہ تھا کیونکہ تمام جادوگر اس کے مقابلے سے عاجز رہ گئے حضرت عیسیٰ علیہ السلام کا مادر زاد اندھوں اور کوزہیوں کو شفا دینا اور مردوں کو زندہ کرنا معجزہ تھا کیونکہ تمام دنیا کے اطباء اور حکما اس سے عاجز ہیں اسی طرح قرآن کریم نبی اکرم صلی اللہ علیہ وسلم کا معجزہ ہے کیونکہ ساری دنیا اس کی مثال پیش کرنے سے قاصر و عاجز ہے۔

بہر حال میری تقریر سے دونوں مسئلے ثابت ہو گئے۔ ایک تو یہ کہ قرآن مجید خدا کا کلام ہے دوسرا یہ کہ قرآن کریم معجزہ ہے اور دونوں مسئلوں کی دلیل یہی ہے کہ قرآن مجید کی مثال نہیں پیش کی جاسکتی۔

خدا اور انسان کی بنائی چیزوں کی پہچان : برادران ملت! میں اپنے اس دعوے کے ثبوت کے لئے کہ قرآن کسی انسان کی بنائی ہوئی کتاب نہیں ہے۔ بلکہ یہ خدا کی کتاب ہے آپ کے سامنے اس بات کی پہچان کے لئے کہ کون سی چیز خدا کی بنائی ہوئی ہے؟ اور کون سی چیز انسان کی بنائی ہوئی ہے؟ ایک بہترین معیار اور اعلیٰ درجے کی کسوٹی پیش کرتا ہوں۔ اس معیار پر آپ نہایت آسانی سے سمجھ سکتے ہیں کہ کون چیز خدا کی بنائی ہوئی ہے اور کون چیز انسان کی بنائی ہوئی ہے۔

دیکھئے! خدا کی بنائی ہوئی اور انسان کی بنائی ہوئی چیزوں میں کھلا ہوا یہ فرق ہے کہ جو چیز انسان کی بنائی ہوئی ہوگی اس کی نقل اور مثال بنائی جاسکتی ہے، مگر خدا کی بنائی ہوئی چیزوں کی نقل و مثال ہرگز ہرگز نہیں بنائی جاسکتی۔ غور کیجئے! آج روس چاند تک سفر کرنے کے لئے ایک راکٹ تیار کرتا ہے تو کل امریکہ اسی جیسا دوسرا راکٹ بنالیتا ہے۔ آج امریکہ ایک ایٹم بم یا ہائیڈروجن بم بناتا ہے تو کل روس اس جیسا بم بنالیتا ہے۔ آج امریکہ ایک بہترین ہوائی جہاز بناتا ہے تو کل روس اس کی نقل و مثال پیش کر دیتا ہے لیکن اگر کسی مچھر کا ایک پر ٹوٹ جائے تو خدا کی قسم امریکہ اور روس تو کیا؟ تمام دنیا کے سائنسدان بھی مچھر کا یہ پر نہیں بنا سکتے۔ ہزاروں ٹن وزنی ہوائی جہاز کو فضا میں اڑانے والے مچھر کا ایک ٹوٹا ہوا پر بنا کر اس مچھر کو نہیں اڑا سکتے۔ یہ کیوں؟ یہ اس لئے اور صرف اس لئے کہ! راکٹ، بم، ہوائی جہاز یہ انسانوں کے بنائے ہوئے ہیں۔ اس لئے ان کی مثال دوسرا بنایا جاسکتا ہے۔ مگر مچھر کا پر یہ چونکہ خدا کا بنایا ہوا ہے اس لئے کوئی انسان اس پر کے مثل دوسرا یہ نہیں بنا سکتا۔

بر اندام ہو کر ہانپتا کانپتا واپس لوٹ کر ضا دید قریش سے کہنے لگا کہ محمد (ﷺ) جو کچھ پڑھتے ہیں۔ خدا کی قسم نہ وہ شعر ہے نہ جادو ہے۔ نہ کمات ہے ان کے لفظ لفظ میں ایک ایسی تاثیر لذت اور لرزہ بر اندام کر دینے والی ہیبت ہے جو دلوں کو موہ لیتی ہے اور قلوب میں خوف الہی کا سیلاب لاتی ہے اور خدا کی قسم ان کے کسی لفظ کا بھی جواب ہمارے دامن فصاحت و بلاغت میں نہیں ہے۔

(انجاز القرآن ص ۴۱)

نماد بن ثعلبہ آزد کے قبیلہ سے تھے۔ زمانہ نبوت میں یہ مکہ آئے۔ طبابت اور جراحی کا پیشہ کرتے تھے۔ حضور صلی اللہ علیہ وسلم کو اس حال میں دیکھا کہ راستے میں جا رہے ہیں اور پیچھے لڑکوں کا غول ہے۔ کفار مکہ حضور علیہ السلام کو جنوں کہا کرتے تھے۔ لڑکوں کا غول دیکھ کر نماد بن ثعلبہ نے بھی یہی قیاس کیا اور حضور اقدس صلی اللہ علیہ وسلم کے پاس آکر کہا کہ اے محمد! میں جنوں کا علاج کر سکتا ہوں۔ آپ نے حمد و ثنا کے بعد قرآن مجید کی چند آیتیں تلاوت فرمائیں۔ نماد بن ثعلبہ پر اتنا اثر ہوا کہ اس کے سینے میں دل دہل گیا اور اسی وقت وہ حلقہ جگوش اسلام ہو گئے۔ (مسند امام احمد جلد ۱ ص ۳۰۲)

نجاشی بادشاہ حبشہ کے دربار میں جب حضرت جعفر نے سورہ مریم کی چند آیتیں پڑھیں تو نجاشی پر ایسی رقت طاری ہوئی کہ آنکھوں سے آنسو جاری ہو گئے برادران ملت! الغرض مجھے یہ عرض کرنا ہے کہ عرب کے فصحاء و بلغاء قرآن کو سن کر اگر ان میں مقابلہ کی تاب و طاقت ہوتی تو وہ ضرور قرآن کا چیلنج قبول کر کے قرآن کے مقابلہ میں ایسا ہی فصیح و بلیغ کلام بنا کر پیش کرتے مگر کسی نے بھی اس کی جرات نہیں کی بلکہ بعض تو اس کو کلام الہی تسلیم کر کے مسلمان ہو

فصحائے عرب پر تاثیر قرآنی: حضرات! یہی وجہ ہے کہ فصحاء عرب، قرآن مجید سن کر اس کی فصاحت و بلاغت سے اس قدر متاثر ہوتے تھے کہ قرآن کا مقابلہ تو کیا کرتے: "لرزوہ بر اندام ہو کر یا تو قرآن مجید کے کلام الہی ہونے کا اقرار کر کے مشرف بہ اسلام ہو جاتے تھے۔ یا قرآن کی معجزانہ فصاحت و بلاغت کا اعتراف کر کے اپنی عاجزی کا اعلان کر دیتے تھے، حضرت جبیر بن مطعم جو فصحاء عرب میں شمار کئے جاتے تھے ایک مرتبہ بارگاہ نبوت میں حاضر ہوئے تو حضور علیہ الصلوٰۃ والسلام نماز فجر میں سورہ "الطور" کی تلاوت فرما رہے تھے۔ جبیر بن مطعم قرآن کی آیتوں کو بغور سنتے رہے۔ جب ان عذاب ربک لواقع" مائلہ من دافع، کی آیت کان میں پڑی تو جبیر بن مطعم کا بیان ہے کہ مجھے ایسا محسوس ہوا کہ گویا عذاب خداوندی میری طرف لپک رہا ہے خوف الہی سے بدن کی بوٹی بوٹی، اور جسم کا بال بال لرزنے اور کانپنے لگا۔ فوراً قرآن کے کلام الہی کا اقرار کر کے مشرف باسلام ہوئے۔ (اعجاز القرآن ابو جبر باقلانی ص ۴۶)

حضرت عمر رضی اللہ تعالیٰ عنہ کی اسلام دشمنی مشہور تھی۔ رحمت عالم کا سر کاٹنے کے لئے ننگی تلوار لے کر گھر سے چل پڑے تھے مگر بہن اور بہوٹی کی زبان سے جب سورہ "ط" کی تلاوت سنی تو کلام الہی کی تاثیر سے دل کی دنیا میں ایسا انقلاب پیدا ہوا کہ اسلام قبول کر لیا اور جن کا سر کاٹنے چلے تھے ان کے قدموں پر سرفدا کرنے کا زندگی بھر کے لئے عہد کر لیا۔ عتبہ بن ربیعہ خطیب قریش اور بڑا ہی ساحر البیان و فصیح اللسان انسان تھا مگر جب رحمت عالم کی زبان سے سورہ حم کی ابتدائی آیتیں اس نے سنیں تو مارے دہشت کے اچھل پڑا۔ لرزہ

ابو بکر بن مجاہد نے ایک مرتبہ بیان فرمایا کہ اس عالم میں جو چوتھے ہر چیز کا قرآن میں بیان ہے تو کسی نے سوال کیا کہ اچھا! بتائیے ان سر اول کا ذکر قرآن میں کہاں ہے؟ تو آپ نے فوراً جواب دیا کہ ہاں ہاں! سر اول کا ذکر اس آیت میں ہے۔ لیس علیکم جناح "ان تدخلوا بیوتا غیر مسکونۃ فیہا متاع لکم دیکھ لو وہ کلمہ جس میں کسی کی مستقل سکونت نہیں ہے اور اس میں تم اپنا سامان رکھتے ہو وہ کلمہ سر ائے کے سوا اور کون ہے؟" مسائل یہ مسألت، تسی بخش جواب سن کر عظمت قرآن کا قائل ہو گیا۔ (اتقان جلد ۲ ص ۱۲۶)

اس لئے حضرت ابن عباس رضی اللہ عنہما نے کیا خوب فرمایا کہ۔

جميع العلم في القرآن لكن

تقاصر عنه افهام الرجال

یعنی تمام علوم قرآن کے اندر موجود ہیں۔ یہ اور بات ہے کہ لوگوں کی کوتاہ عقلیں ان کے سمجھنے سے قاصر ہیں۔

مدرسہ الرسول کا کورس: حضرات گرامی! آج کل کالجوں اور یونیورسٹیوں کی بڑی کثرت ہے اور طرح طرح کے علوم و فنون کے کورس کی کتابوں کا انبار اگا ہوا ہے مگر آپ کو خبر ہے؟ کہ حضور سید عالم صلی اللہ علیہ وسلم نے جو مدرسہ کھولا تھا اس کے نظام تعلیم کی نوعیت کیا تھی؟ سنیے! اس مدرسہ کی نہ کوئی عمارت تھی نہ کوئی فرنیچر بس آسمان کی چھت تھی اور زمین کا فرش اور اس میں پڑھنے والے طلبہ کیلئے عجز کی بھی کوئی قید نہیں تھی بارہ بارہ برس کے بچے اور اسی اسی برس کے بوڑھے سبھی اس اسکول کے طالب علم تھے۔ طلبہ کیساتھ طالبات بھی اس

گئے اور دوسرے لوگ اگرچہ اپنے عناد کی وجہ سے آغوش اسلام میں تو نہیں آئے مگر قرآن کے مقابلہ کی جرات وہ بھی نہ کر سکے۔

مسلمانوں کو اسوچو تو سہی! حد ہو گئی کہ اہل عرب بار بار پیغمبر اسلام سے جنگ کرتے رہے۔ سینکڑوں مقتول ہوئے۔ سینکڑوں گرفتار ہوئے۔ بار بار کی لڑائیوں نے انہیں تباہ و برباد کر دیا۔ اسلام کو مٹانے کی کوششوں میں خود مٹ گئے اس سے تو بہت آسان تھا کہ قرآن کے مقابلہ میں ایک سورہ پیش کر کے بانی اسلام کی نبوت کا خاتمہ کر دیتے۔ مگر تاریخ گواہ ہے کہ قرآن کے چیلنج کو قبول کرنے کی ان لوگوں نے کبھی بھی جرات نہیں کی۔ یہ کھلی ہوئی دلیل ہے کہ قرآن خدا کا کلام اور نبی اکرم صلی اللہ علیہ وسلم کا معجزہ ہے جس کی مثال پیش کرنا قیامت تک غیر ممکن ہے۔

قرآن تمام علوم کا خزانہ ہے: برادران ملت! قرآن مجید کی عظمت کو ہم نے، تم نے کیا سمجھا؟ قرآن درحقیقت تمام علوم کا خزانہ ہے خود قرآن مجید ارشاد فرماتا ہے و نزلنا علیک الکتب تبیاناً لکل شیء یعنی اے محبوب! ہم نے آپ پر ایسی کتاب نازل فرمائی جو ہر چیز کا روشن بیان ہے۔ ایک جگہ ارشاد فرمایا مافرطنا فی الکتب من شیء۔ ہم نے قرآن میں کسی چیز کو نہیں چھوڑا۔ سید المفسرین عبد اللہ بن عباس رضی اللہ عنہما فرماتے ہیں کہ لو ضاع لى عقل "بعیر" لو جدتہ فی کتب اللہ۔ یعنی اگر میرے اونٹ کے پاؤں کی رسی گم ہو جائے تو میں اس کو قرآن میں تلاش کر کے پالوں گا۔

(اتقان جلد ۲ ص ۱۲۶)

ہوئے تھے مگر وہ ان کی قدر و قیمت سے ناواقف تھے اور شیشے کے چمکتے ہوئے
مکڑوں کو لپچائی ہوئی نظروں سے دیکھ رہا تھا۔ یہی حال ہمارا ہے قرآن عظیمی کتاب
ہمارے پاس ہے مگر ہم اپنی کم علمی سے دوسروں کی ناقص کتابوں پر پروانوں کی
طرح ٹوٹے پڑتے ہیں۔

شیر کا چمچہ اور بجر کی خصلت : برادران ملت! ایرانہ ماننے میں بالکل صحیح
عرض کرتا ہوں کہ آج ہمارا گریجویٹ نوجوان انگریزی تعلیم و تربیت کی وجہ سے
اپنی ہستی کی عظمت کو بھول گیا ہے۔ عزیزو اور دوستو! مجھے ایک گمانیہ آئی۔ ایک
شیر کے بچے کو بجر یوں کا ایک چرواہا اٹھا لایا اور بجر یوں کا دودھ پلا کر اسے پالا۔
یہاں تک کہ شیر کا چمچہ جوان ہو گیا۔ یہ جوان شیر بجر یوں کے ساتھ جنگل میں گھومتا
پھرتا تھا۔ بجزیاں اس کو سینگ مارا کرتی تھیں اور یہ سینگ نہ ہونے کی وجہ سے
بجر یوں کی لڑائی سے بھاگا بھاگا پھرتا تھا۔ ایک دن اتفاق سے اس کی ایک بوڑھے شیر
سے ملاقات ہو گئی۔ اس نے کہا کہ یارا! تم بجر یوں کے درمیان رہتے ہوئے کبھی
کسی بجر کی کا شکار کر کے کیوں نہیں کھاتے آخر تم کیسے شیر ہو؟ یہ تمہارا بچے یہ
تیز ناخن یہ نوکیلے دانت، آخر قدرت نے تمہیں کس لئے عطا کیے ہیں؟ نوجوان شیر
بجر یوں کی صحبت سے اس قدر اپنی ہستی کو فراموش کر چکا تھا کہ اس نے بوڑھے شیر
سے کہہ دیا کہ میں شیر کب ہوں؟ میں تو بجر کی ہوں۔ شکار کرنا میرا کام نہیں۔
بوڑھے شیر کو اس کی غفلت پر رحم آ گیا۔ اس نے کہا کہ اچھا! آؤ ہم تم اس چٹان پر
بیٹھ کر ندی کے صاف و شفاف پانی کا نظارہ کر لیں۔ اس طرح بوڑھے شیر نے
نوجوان شیر کو پہلو میں بٹھایا۔ دونوں نے جب ندی کو جھانک کر دیکھا تو پانی میں

اسکول میں تعلیم حاصل کرتی تھیں مگر اس اسکول کے لئے ایک قرآن کے سوا کورس کی کوئی کتاب نہ تھی اور خدا کے محبوب اعلم الخلق صلی اللہ علیہ وسلم کے سوا اس اسکول کا کوئی مدرس نہیں تھا۔ پورے تیس برس تک حضور علیہ السلام نے اپنے طلباء و طالبات کو صرف قرآن مجید کا کورس پڑھایا۔ مگر دنیا کی امتحان گاہ میں جب ان طلبہ و طالبات کا امتحان لیا گیا تو ان طلبہ و طالبات میں تاریخ گواہ ہے کہ کیسے کیسے مدرس، سیاسی قانون دان، جج، ماہرین اقتصادیات و دانشمندان معاشیات و تجارت، جنرل، فیلڈ مارشل، موجدین صنعت و حرفت، بے مثال و باکمال ماہرین پیدا ہوئے۔ برادران ملت! آپ بتائیے کہ اگر قرآن میں تمام علوم کا خزانہ موجود نہ ہوتا تو صرف ایک قرآن پڑھ کر ایسے ایسے علوم و فنون کے ماہرین کیسے اور کہاں سے پیدا ہوتے؟

صاحبو! فاروق اعظم جیسا جہاں گیری و جہانبانی کرنے والا سلطان، خالد بن الولید، ابو عبیدہ بن الجراح، سعد بن ابی وقاص جیسے فیلڈ مارشل، علی مرتضیٰ جیساج، ابو بکر صدیق جیسا مدرس سیاست و موسس سلطنت، عثمان غنی جیسا ماہر تجارت و اقتصادیات، ذرا بتاؤ تو سنی کہ آمان علم و حکمت کے یہ روشن ستارے کون سے کالج و یونیورسٹی کے تعلیم یافتہ تھے؟ اس کے سوا کیا کہو گے کہ یہ سب مدرسہ الرسول کے سند یافتہ اور صرف قرآن مجید کا کورس پڑھنے والے تھے۔

برادران اسلام! لیکن افسوس کہ ہم مسلمانوں نے قرآن مجید کی کوئی قدر نہیں کی اپنے کمر میں ایسی نعمت بے بہا ہوتے ہوئے آج ہم یورپ، امریکہ کے کتب خانوں کو لپٹانی ہوئی نکاہوں سے دیکھ رہے ہیں۔ ہماری مثال بالکل اس حد ان انسان کی سی ہے کہ جس کی جیبوں میں اعلیٰ و یا قوت وغیرہ جو اہر ات پرے

کشتی حق کا زمانہ میں سہارا تو ہے عصر نورات ہے روشن ساسنار التوبے
 برادران ملت! وہ اسلامی آئینہ جس میں مسلم نوجوانوں کو ان کی اصلی
 صورت دکھائی جائے کون ہے؟ اور کہاں ہے! تو میرے بزرگو اور بھائیو! میں حج
 کرتا ہوں کہ وہ اسلامی آئینہ قرآن ہے۔ تم قرآن کو سینے سے لگاؤ! اس کو پڑھو اور
 پڑھاؤ اور اس کی مقدس تعلیمات پر عمل کرو تو انشاء اللہ تعالیٰ تم دونوں جہان میں
 ترقی کی اعلیٰ منزل پر پہنچ جاؤ گے اور اللہ تم نے قرآنی تعلیمات سے منور کیا اور
 صورت و سیرت میں اسی طرح انگریز بھادر نے رہے تو پھر یاد رکھا کہ ذلت و
 رسوائی اور تباہی و بربادی کے غار میں گر پڑنے کے سوا تمہارا کوئی مستقبل نہیں
 ہے۔ مسلمانو! تم مانو یا نہ مانو! مگر یہ ایک زندہ حقیقت ہے کہ ہم مسلمانوں کی
 بربادی کا سب سے بڑا سبب یہی ہے کہ ہم قرآنی تعلیم کے صراطِ مستقیم سے ہٹ
 کر یہود و نصاریٰ اور مشرکین کی ڈگر پر چل پڑے۔ حج کہا ہے ڈاکٹر اقبال نے

ہر کوئی مست ہے ذوق تن آسانی ہے تم مسلمان ہو! یہ انداز مسلمان ہے!
 حیدری فقر ہے، نے دولت عثمانی ہے تم کو اسلاف سے کیا نسبت روحانی ہے

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کر

سلف کا قرآن سے شغف : برادرانِ زمانہ! رہے اسلاف اور بزرگوں کو
 قرآن سے کتنا شغف اور عشق تھا؟ اس کی چند مثالیں سن لیجئے۔ امیر المومنین
 حضرت ابو بکر صدیق رضی اللہ تعالیٰ عنہ نے اپنے دورِ خلافت میں قرآن مجید کے
 جمع و ترتیب کا انتہائی خاص اہتمام فرمایا۔ امیر المومنین حضرت عمر رضی اللہ عنہ

دونوں کی تصویر نظر آئی۔ بوڑھے شیر نے کہا کہ اے شیر کے بچے! آج تم نے اپنی اصلی صورت دیکھ لی! اب تو مجھے بتا کہ تو ان بحریوں کی طرح ایک بحری ہے یا میری طرح ایک شیر ہے؟ نوجوان شیر نے جو نہی اپنی اصلی صورت پانی میں دیکھی اس کو اپنے شیر ہونے کا یقین ہو گیا اور فوراً اس کے ناخن اور پنجوں میں شجاعت کا کرنٹ دوڑنے لگا اور وہ ایک دم سامنے آنے والے ہر شکار پر جھپٹنے لگا۔

نوجوانان اسلام! بالکل یہی مثال تمہاری ہے کہ تم مسلمانوں کے بچے ہو۔ لیکن انگریزوں نے لارڈ میکالے کی تعلیمی اسکیم کا دودھ پلا پلا کر تمہیں بالکل انگریز بنا ڈالا اور تمہیں خبر ہی نہیں رہی کہ تم محمدی پتھر کے شیر یعنی مسلمان ہو۔ تمہیں پتہ ہی نہیں کہ تمہارے اسلاف ابو بکر و عمر عثمان و حیدر رضی اللہ عنہم تھے۔ تم کو یاد ہی نہیں رہا کہ محمد بن قاسم اور طارق تمہارے ہم قوم تھے۔ تم بھول گئے کہ محمود غزنوی، شہاب الدین غوری، سلطان صلاح الدین ایوبی، شاہ جہان، عالمگیری یہ سب تمہارے ہی بزرگوں کے نام ہیں۔ کاش اے مسلم نوجوانو! کبھی تم اپنی اصلی صورت دیکھ لیتے۔ میری دعا ہے کہ کوئی بوڑھا مسلمان اسلامی آئینے میں تم کو تمہاری اصلی صورت دکھا دے۔ اور تم کو یقین ہو جائے کہ تم انگریز نہیں ہو بلکہ تم مسلمان ہو۔ تم تو حیدر الہی کے پرستار اور رسالت مصطفیٰ کے جاں نثار ہو۔ خدا کی قسم جس دن تم اپنی اصلی تصویر دیکھ لو گے اور تمہارا شاندار ماضی تمہاری نظروں کے سامنے آجائے گا تو اس وقت تمہارے جسم کا روحکار دھچکا اور بدن کا بال بال اسلامی کردار کی دولت سے مالا مال ہو جائے گا اور تم جب سڑکوں پر چلو گے یا بازاروں میں نکلو گے تو اسلام کے دشمن بھی تمہاری صورت دیکھ کر پکار اٹھیں گے کہ۔

جگر تھیں۔ آج بھی لاہور میں ان کی قبر پر قرآن مجید کی ایک جلد اور ایک تلوار رکھی ہوئی ہے جس کی تاریخ نہایت ہی عبرت آموز ہے۔ جاوید نامہ میں پورا واقعہ اس طرح تحریر ہے کہ :-

گفت ایں کا شانہ شرف النساء است مرث بامش یا ملانک ہم ذوا است
ایک واقف حال نے بتایا کہ یہ ملی ملی شرف النساء کا آستانہ ہے جس کے گنبد کے پرندوں کی آواز میں فرشتوں کا نغمہ سہایا ہوا ہے۔

آں سراپا سوز و ساز و درد و داغ حاکم پنجاب را چشم و چراغ
وہ سراپا سوز و ساز اور درد و داغ والی خاتون حاکم پنجاب کی چشم و چراغ تھی اور اس کی زندگی اس طرح گزری :-

در لمر تیغ و درد، قرآن بدست تن بدن ہوش و حواس اللہ مست
ہر وقت کمر میں دو دھار والی تلوار اور ہاتھ میں قرآن، تن بدن اور ہوش و حواس کے ساتھ فانی فی اللہ اور اللہ مست بن کر زندگی گزاری :-

بر لب اوچوں دم آخر رسید سوئے مادر دید و مشتاقانہ دید
جب ملی ملی شرف النساء کے ہونٹوں پر آخری سانس آنے لگی اور وفات قریب ہو گئی تو انہوں نے اپنی ماں کی طرف مشتاقانہ نگاہوں سے دیکھا۔ اس وقت مامتا کی ماری، دکھیاہی ماں نے بیٹھی سے کہا۔ نورِ نظر! کیا دیکھتی ہو؟ اگر کوئی تمنا ہو تو کہہ دو! ہم تمہاری تمنا ضرور پوری کر دیں گے۔ اس وقت ملی ملی شرف النساء نے یہ وصیت کی۔

اندریں عالم کہ میرد ہر نفس دخترت را ایں دو محرم یہ دو بس
اے ماں! اس دنیا میں سب کو مرنا ہے! دیکھ اس دنیا میں تیرے بیٹھی

نے پوری سلطنت میں چار ہزار مسجدیں اور قرآن کے مدارس تعمیر کرائے۔ امیر المومنین حضرت عثمان غنی رضی اللہ تعالیٰ عنہ بوقت شہادت بھی تلاوت قرآن مجید میں مشغول تھے۔ امیر المومنین حضرت علی رضی اللہ تعالیٰ عنہ تلاوت قرآن کریم میں یلتائے صحابہ تھے۔ حضرت امام اعظم ابو حنیفہ رضی اللہ تعالیٰ عنہ نے چالیس برس تک عشا کے وضو سے نماز فجر ادا کی اور ہر رات دو رکعتوں میں پورا قرآن مجید پڑھ لیا کرتے تھے۔ اور ذیل خانہ کی جس کو ٹھڑی میں آپ کی وفات ہوئی اس میں آپ نے سات ہزار ختم قرآن مجید پڑھا تھا۔ ابو بکر بن محمد انصاری بھی چالیس برس تک عشا کے وضو سے نماز فجر پڑھتے رہے اور ساری رات نگوں میں قرآن پڑھا کرتے تھے۔ مشہور محدث ابو بکر بن عیاش کوفی کے انتقال کے وقت ان کی صاحبزادی رونے لگیں تو ارشاد فرمایا کہ میری پیاری بیٹی! تم روتی کیوں ہو؟ کیا تم ڈرتی ہو کہ تمہارے باپ کو عذاب دیا جائے گا؟ نور نظر! تمہیں کیا خبر؟ کہ میں نے اپنے مکان کے صرف اس ایک کونے میں چوبیس ہزار ختم قرآن مجید پڑھا ہے۔ حضرت غوث اعظم رضی اللہ تعالیٰ عنہ نے بھی چالیس برس تک عشا کے وضو سے نماز فجر پڑھی اور پندرہ برس تک مسلسل رات کو دو رکعتوں میں پورا قرآن مجید ختم فرماتے رہے۔ (تفصیل کے لئے میری کتاب اولیائے رجال الحدیث پڑھو)

نبی شرف النساء: حضرات! یہ تو باکمال مردان خدا کی حکایات ہیں۔ تاریخ اسلام میں ایسی ایسی عورتیں بھی گزری ہیں جن کا قرآن مجید کے ساتھ عشق و محبت مثال ہے۔ نبی شرف النساء جو مغل دور سلطنت میں پنجاب کے کورنر کی تخت

کی ضخانت ایک سو بیس جلد ہے۔ ابو بکر بن عبد اللہ نے سورہ فاتحہ اور سورہ بقرہ کی ابتدائی پچاس آیتوں کی تفسیر لکھی تو ایک سو چالیس جلدیں تیار ہو گئیں اور امام ابو الحسن اشعری کی تفسیر چھ سو جلدوں میں ہے۔ یہ تفسیر امام سیوطی کے زمانے تک مصر کے کتب خانہ میں موجود تھی (حاشیہ الدولۃ المملکیہ ص ۳۴)

حضرت مولیٰ علی رضی اللہ تعالیٰ عنہ ارشاد فرماتے ہیں کہ اگر میں چاہوں تو سورہ فاتحہ کی تفسیر اتنی ضخیم لکھ دوں کہ ستر اونٹوں کا بوجھ تیار ہو جائے۔ (حاشیہ الدولۃ المملکیہ ص ۳۷)

سبحان اللہ! اس سے حضرت علی مرتضیٰ رضی اللہ تعالیٰ عنہ کے علم قرآن کی وسعت کا اندازہ لگائیے اور یہ بھی غور کیجئے کہ قرآن کریم کتنے علوم و معانی کے خزانوں کا بحر ناپیدا کنار ہے؟ کیوں نہ ہو؟ کہ حضور علیہ الصلوٰۃ والسلام نے قرآن مجید کے بارے میں ارشاد فرمایا کہ لا یشبع منه العلماء ولا یخلق من كثرة الرد ولا ینقصی عجائبہ (ترمذی) یعنی علماء قرآن سے کبھی آسودہ نہیں ہوں گے اور کتنا زیادہ بھی بار بار قرآن کو پڑھا جائے مگر قرآن پرانا نہیں ہو گا اور اس کے عجائب کبھی ختم نہ ہوں گے۔ اشعۃ اللمعات میں ہے۔ قرآن کے معانی و علوم کبھی ختم نہ ہوں گے اور اس لئے علماء قرآن مجید سے کبھی آسودہ نہ ہوں گے۔ (حاشیہ الدولۃ المملکیہ ص ۳۷) پڑھیے درود شریف۔ اللہم صل علی سیدنا محمد و علی ال سیدنا محمد و باریک وسلم۔

تلاوت قرآن کا ثواب : برادران ملت! یہ بھی سن لیجئے کہ قرآن مجید کی تلاوت کا کیا ثواب ہے؟ حضور علیہ الصلوٰۃ والسلام فرماتے ہیں کہ من قرء حرفاً

کے یہی قرآن و تلوار دو محرم ہیں۔ بس میری آخری تمنائیں یہی ہے کہ ۔
 وقت رخصت با تو گویم اس سخن تیغ و قرآن راجدا از من مکن
 اے ماں! بس رخصت ہوتے وقت تجھ سے یہی ایک بات کہتی ہوں کہ
 قرآن اور تلوار کو مجھ سے جدامت کرنا اور میری قبر پر تلوار اور قرآن رکھ دینا تا
 کہ قیامت تک آنے والی نسلوں کو میری قبر سے یہ پیغام ملتا رہے کہ ۔

مومنوں را تیغ با قرآن بس است

ترت مارا ہمیں ساماں بس است

یعنی مومنین کو تلوار اور قرآن کافی ہے۔ ہماری تربت کے لئے یہی
 سامان کافی ہے۔ برادران ملت! آپ نے سنا؟ علی بنی شرف النساء کی کہانی! اللہ
 اکبر! قرآن سے یہ والمانہ عشق! کیا اس زمانے کی عورتوں میں اس کی مثال مل
 سکتی ہے؟ خداوند قدوس علی بنی شرف النساء کی قبر کو اپنی رست کے پھولوں
 سے بھرا دے۔ اس خاتون ہلت کی قبر ہمیں کتنا مقدس اور ایمان افروز پیغام
 دے رہی ہے۔

چند تفسیریں : حضرات! قرآن مجید کے ساتھ سلف صالحین کے والمانہ
 شغف و عشق کا کیا کہنا؟ آج تک ہزاروں تفسیریں لکھی گئیں اور تفاسیر بھی کیسی
 کیسی؟ اللہ اکبر! اس پانچ جلدوں والی تفسیر میں تو آج بھی سینکڑوں چھپی ہوئی ملتی
 ہیں۔ ایسی ایسی ضخیم تفسیریں علمائے سلف نے تحریر فرمائی ہیں کہ آج کل کوئی ان
 کے مطالعہ کی بھی ہمت نہیں رکھتا۔ امام حجتہ الاسلام کی تفسیر ”یا قوت التاویل“
 چالیس جلدوں میں ہے۔ تفسیر ابن نعیم کی ایک سو جلدیں ہیں ”تفسیر ابو ذؤب“

جان نکلنے کے لئے سورہ یسین کی تلاوت کر لیتے ہیں اور اگر کوئی عزیز مر جاتا ہے تو خود تو قرآن پڑھنے کی توفیق ہوتی نہیں بلکہ مسجدوں اور مدرسوں میں پڑھا ہو، قرآن مانگتے پھرتے ہیں۔ پھر جیسی نیت ویسا ثواب۔ حافظ جی اور ملا جی بھی سوا روپیہ فی قرآن کے حساب سے نذرانہ لے کر ایک ایک دن میں دس دس ختم قرآن مجید کا ثواب محنتے رہتے ہیں۔ بھائی ایسے حافظوں سے بھی خدا کی پناہ! یہ لوگ نجیب نجیب دھندے کرتے ہیں۔ حافظ رمضان کا قصہ تو آپ لوگوں نے سنا ہو گا۔

حافظ رمضان: بھائیو! ایک تھے حافظ رمضان۔ نام تو کچھ اور تھا مگر رمضان اس لئے کہاتے تھے کہ گیارہ مہینہ تک یہ قرآن شریف کو اتنے اونچے خالق پر رکھتے تھے کہ بھول کر بھی اس پر ہاتھ نہ پڑے۔ مگر رمضان کا چاند دیکھتے ہی یہ قرآن شریف کو ہاتھ لگاتے تھے اور قرآن بھی اتنا تیز پڑھتے تھے کہ سننے والوں کو سوائے معلموں اور تعلموں کے کچھ پلے نہیں پڑتا تھا۔ یہ حافظ رمضان کیسے تراویح پڑھانے گئے دو سو روپیہ اجرت ٹھہرا کر تراویح پڑھائی۔ مگر گاؤں والے پورے چار سو بیس تھے۔ جب تیسویں تراویح پوری ہو گئی تو حافظ جی کو سبھوں نے ایک سو روپیہ دے کر ٹر خادیا۔ حافظ جی کو غصہ آیا تو بولے کہ مجھے دو سو روپے دے دو! ورنہ میں تمہاری تیسویں تراویح برباد کر دوں گا۔ گاؤں والے بولے کہ اب تم کیسے ہماری تراویح خراب کر سکتے ہو؟ اب تو تراویح پوری ہو چکی! حافظ جی نے تڑپ کر کہا کہ جاؤ دو دو! میں نے سب تراویح بلا وضو کے پڑھائی تھی۔ لو! اب تو تمہاری تراویح غارت ہو گئی؟ کیونکہ یہ مسئلہ ہے کہ اگر امام یہ کہہ دے کہ میں نے بلا وضو نماز پڑھائی ہے تو سب مقتدیوں کی نماز باطل ہو جاتی ہے۔

مِنْ كِتَابِ اللَّهِ فَلَهُ بِهِ حَسَنَةٌ وَالْحَسَنَةُ بِعَشْرِ أَمْثَالِهَا لَا أَقُولُ الْمَ حَرْفٌ "بل الف" حَرْفٌ "وَلَامٌ" حَرْفٌ "وَمِيمٌ" حَرْفٌ" (مشکوٰۃ ص ۱۸۶)

یعنی جس نے ایک حرف اللہ کی کتاب کا پڑھا اس کو ایک نیکی ملے گی اور اس میں ایک نیکی پر دس نیکیوں کا ثواب ملے گا۔ میں نہیں کہتا کہ الم ایک ہی حرف ہے بلکہ الف ایک حرف ہے اور لام ایک حرف ہے اور میم ایک حرف ہے۔ مطلب یہ ہے کہ جس نے صرف الم پڑھا اس کو تیس نیکیاں ملیں گی۔

اور قرآن پڑھ کر جو اس پر عمل بھی کرے۔ اس کے درجات کی بلندی کا کیا کہنا؟ حضور سرور کائنات صلی اللہ علیہ وسلم نے ارشاد فرمایا مَنْ قَرَأَ الْقُرْآنَ وَعَمِلَ بِمَا فِيهِ الْبَسَ وَالِدَاهُ تَاجًا يَوْمَ الْقِيَامَةِ ضَوْءٌ ۝ أَحْسَنُ مِنْ ضَوْءِ الشَّمْسِ فَمَا ظَنَنْتُمْ بِالَّذِي عَمِلَ بِهَذَا (مشکوٰۃ ص ۱۸۶)

یعنی جو قرآن پڑھ کر اس پر عمل کرے تو قیامت کے دن اس کے ماں باپ کو ایسا تاج پہنایا جائے گا کہ اس کی روشنی سورج سے بڑھ کر ہوگی تو تمہارا کیا گمان ہے؟ اس شخص کے بارے میں جو قرآن پر عمل کرے گا کہ اس کے درجات و مراتب کا کیا عالم ہوگا؟

یہ ارادہ ملت! افسوس کہ آج ہم مسلمانوں میں تعلیم قرآن کا ذوق بالکل ہی فنا ہو گیا۔ بچے کو انگریزی پڑھانے کے لئے انگریز ٹیچر پر کسی ماہر کو مقرر کریں گے تو اعلیٰ سے اعلیٰ قابلیت کا ماسٹر تلاش کریں گے اور پچاس روپے ماہوار دینے سے بھی دریغ نہ کریں گے مگر بچے کو قرآن شریف پڑھانے کے لئے موما کوئی بیونا حافظ جی تلاش کئے جاتے ہیں تاکہ پانچ روپے ماہوار پر ہی کام چل جائے اور قرآن پڑھنے کا یہ ذوق ہے کہ جب کسی کی جان کئی کا وقت شروع ہوتا ہے تو آسانی سے

ممکن ہے کہ تم اسلامی تعلیم بھی ضرور حاصل کرو اور اپنے دین و مذہب سے واقفیت حاصل کرو! صدمہ ہے تو صرف یہ ہے کہ

ترہ سونے میں افرنگی، ترہ قالین میں ایرانی، لہو بھجھ کو راتی ہے جو انوں ن تن آسانی امارت کیا؟ شکوہ خسروئی بھی ہو تو کیا حاصل؟ نہ زور میدہی تجھ میں نہ استغناء سلامتی نہ ذہونڈاس چیز کو تہذیب حاضر کی تجلی میں کہ استغناء میں پانی میں سے مہراج مسلمان بزرگو اور بھائیو! میں نے الم کا کوئی ترجمہ نہیں کیا اس لئے کہ الم اور

سورتوں کے شروعات میں جتنے بھی حرف متقطعات ہیں یہ سب آیات متشابہات میں ایسے شمار کئے جاتے ہیں ان کا علم اللہ و رسول کے سوا کسی کو نہیں۔ یعنی یہ حروف اللہ و رسول کے درمیان ایسے رموز و اسرار ہیں جن سے اللہ و رسول کے سوا کوئی بھی واقف نہیں اس لئے ان حروف متقطعات کے معنی کی چھان بین اور تلاش و جستجو کرنے کی کوئی ضرورت نہیں۔ بس ان آیات متشابہات پر اس طرح ایمان آنا ضروری ہے کہ ان لفظوں سے جو بھی اللہ تعالیٰ کی مراد ہے وہ حق ہے اور ہمارا اس پر ایمان ہے۔

برادران کرامی! ہاں مگر یہ اچھی طرح ذہن نشین کر لیجئے کہ آیات متشابہات کا علم حضور علیہ الصلوٰۃ والسلام کو بھی اللہ تعالیٰ کے بتانے سے حاصل ہے اور حضور علیہ الصلوٰۃ والسلام کے لئے ان آیتوں کی مراد کو جاننا ضروری ہے۔ کیونکہ اگر حضور اقدس صلی اللہ علیہ وسلم کو ان آیتوں کا علم نہ ہو تو لازم آئے گا کہ اللہ تعالیٰ نے اپنے پیارے رسول سے ایسی باتیں فرمائیں جن کو رسول سمجھ ہی نہ سکے تو یہ ایک بالکل ہی لغو کام ہو جائے گا اور اللہ تعالیٰ سے کسی لغو کام کا ہونا محال ہے۔ اہل علم جانتے ہیں کہ بلاغت کا دار و مدار ہی اس پر ہے کہ کلام موقع، محل،

بہر حال برادران ملت! اپنے حال پر رحم کرو اور قرآن مجید کا سچا ذوق پیدا کرو۔ یاد رکھو! یہ قرآن ہی تمہارے دین کا نشان ہے۔ مسلمانو! اگر تمہارے سینوں میں قرآن ہی نہ رہا تو پھر سمجھ لو کہ تمہارے سینوں میں نور ایمان نہ رہا۔ اسی لئے نبی کریم علیہ الصلوٰۃ والسلام نے ارشاد فرمایا کہ اِنَّ الَّذِی لَیْسَ فِیْ جَوْفِہٖ شَیْءٌ مِّنَ الْقُرْآنِ کَالْبَیْتِ الْخَرْبِ (مشکوٰۃ ص ۱۸۶) یعنی جس کے سینے میں قرآن کا کوئی حصہ نہ رہا وہ آید ویران گمہ کے مانند ہے!

برادران اسلام! کتنے رنج و قلق کی بات ہے کہ آج ہمارا کربچو بیت طبقہ دنیاوی تعلیم کا اس قدر شیدائی ہے کہ اس کو امریکہ، یورپ اور روس کا توپوراپورا جغرافیہ یاد ہے ان سب ملکوں کے ایک ایک ریٹسٹرنٹ، ایک ایک سینما گھر اور ایک ایک کلب کا نام اور اس کی پوری ہسٹری کے حافظ بنے ہوئے ہیں۔ ابراہیم لنکن، نیولین لینن اسٹالن کی سوانح عمریوں کو زبانی یاد کئے ہوئے ہیں۔ مگر قرآنی تعلیمات اور اسلامی نظریات سے اس قدر جاہل ہیں کہ ضروریات دین تک کی خبر نہیں۔ اپنے پیغمبر، خلفائے راشدین اور اپنے دین و مذہب کے ہیروؤں سے قطعاً ناواقف ہیں۔ عقائد و اعمال اسلام سے بالکل ہی کورے ہیں۔

بزرگو اور بھائیو! آپ اس غلط فہمی میں نہ پڑیں کہ میں دنیاوی تعلیم کا مخالف ہوں۔ نہیں، نہیں! حاشا۔ کلا۔ ہرگز نہیں! اسلام نے کبھی کسی کو دنیاوی تعلیم سے منع نہیں کیا۔ میں کہتا ہوں اور فتویٰ دیتا ہوں کہ تم شوق سے سائنس پڑھو۔ انگریزی پڑھوئی اے اور ایم اے سے بھی بڑی بڑی ڈگریاں حاصل کرو یہ سب جائز ہے مگر میں تم سے صرف اس قدر کہتا ہوں کہ تم جہاں بھی رہو اور جس حال میں بھی رہو مسلمان بن کر جیو اور مسلمان بن کر مرو اور یہ اسی صورت میں

بہر کیف یہ کلام کا اصول اور بلاغت کی جان ہے کہ متکلم ہمیشہ اپنی گفتگو ایسے الفاظ اور ایسے انداز میں کرے کہ مخاطب متکلم کے کلام کو سمجھ لے اور اگر کسی متکلم نے اپنے مخاطب سے ایسا کلام کیا جس کو مخاطب نہ سمجھ سکا تو یہ متکلم کی لغویت ہو جائے گی۔ اسی لئے میں نے عرض کیا کہ اہل سنت کا یہی عقیدہ ہے کہ حروف مقطعات اور سر آیات متشابہات کا علم خدا کے محبوب احمد مجتبیٰ ثم معظی صلی اللہ علیہ وسلم کو بھی خدا کے بتانے سے حاصل ہے۔ کیونکہ اگر کوئی شخص یہ عقیدہ رکھے گا کہ آیات متشابہات و حروف مقطعات کا علم حضور علیہ الصلوٰۃ والسلام کو حاصل نہیں ہے تو اس وقت یہی لغویت ازم آئے گی کہ اللہ تعالیٰ نے قرآن اپنے محبوب پر اتارا مگر اللہ تعالیٰ نے اپنے محبوب سے ایسا کلام فرمایا جس کو محبوب نے کچھ بھی نہیں سمجھا۔ تو یہ تو معاذ اللہ! ایک لغوبات ہوئی! بہر کیف الم کے معنی اللہ و رسول جانتے ہیں ہم اس کے معنی نہیں جانتے مگر اس لفظ سے اللہ و رسول کی جو مراد ہے وہ حق ہے اور اس پر ہمارا ایمان ہے۔

برادران ملت! ذَلِكَ الْكِتَابُ لَارْيَبَ فِيهِ كَامَطْلَبِ يَهْ بَهْ كَهْ قَرَّانِ
مجید اپنی فصاحت و بلاغت کے اعجاز اور اپنی صداقت و حقانیت میں ایسی اعلیٰ منزل پر پہنچا ہوا ہے کہ اگر کوئی انسان انصاف کی نگاہوں سے قرآن مجید کا مطالعہ کرے گا تو ہر گز ہر گز اس کو اس کتاب کے کلام الہی ہونے میں کوئی شک و شبہ نہیں رہے گا یعنی یہ کتاب اس لائق ہی نہیں ہے کہ کوئی صحیح فہم و فراست والا انسان اس کے کلام الہی ہونے میں شک کرے بلکہ یہ کتاب اس قابل ہے کہ جو اس کو دیکھے گا یقیناً اس کی یہ تاثیر صداقت و حقانیت اور معجزانہ شان و نورانیت کو دیکھ کر بے اختیار پکار اٹھے گا کہ ذَلِكَ الْكِتَابُ لَارْيَبَ فِيهِ يَعْنِي يَهْ بَهْ كَهْ قَرَّانِ

ماحول کے عین مطابق ہو، اسی لئے ضروری ہے کہ کلام کرنے والا اپنے مخاطب سے ایسا ہی کلام بولے جس کو مخاطب سمجھ لے۔ دیکھئے! اگر کوئی شخص کسی جاہل گنوار، کھرپا بہادر سے انگریزی میں بات چیت کرے۔ اور وہ جاہل گنوار ایک لفظ بھی نہ سمجھے تو آپ ہی بتائیے کہ یہ بلاغت ہوگی یا سراسر حماقت و لغویت۔

بزرگوار بھائیو! مجھے اس وقت ایک نواب صاحب کا لطیفہ یاد آئیے۔

نواب صاحب کی اردو سنا ہے کہ ایک نواب صاحب بہت فصیح و بلیغ اردو بولنے کے مریض تھے۔ جب تک وہ اپنی بول چال میں دو تہائی فارسی و عربی الفاظ کی پچر نہیں ٹھونکتے تھے۔ ان کی زبان اور ہونٹوں کو بولنے میں مزہ ہی نہ آتا تھا۔ ہر شخص سے وہ ایسی ہی ٹکڑی اردو بولا کرتے تھے۔ اتفاق سے کسی دن ان کے چند گنوار رعایا گاؤں سے چل کر نواب صاحب کا درشن کرنے کے لئے کوئٹھی میں آئے۔ گنواروں نے جھک کر نواب صاحب کو سلام کیا تو نواب صاحب نے نہایت ذلیلانہ انداز میں فرمایا کیوں اسے دہقان نانہجار، ہنوز کشت زار پر تقاطر امطار، فھضل ایزد نفاہر ہو اکہ نہیں؟ نواب بے چارے کچھ بھی نہ سمجھے۔ منہ تھکتے رہ گئے۔ گنواروں کا چودھری بولا کہ چلو بھین باہر! بھی میاں قرآن پڑھتے ہیں جب قرآن کھتم ہو جائی تب ہم فی کاؤں جائی۔ سیدھی سی بات تھی کہ ابھی گاؤں میں برسات ہوئی یا نہیں؟ مگر نواب صاحب اپنی بلاغت کا مظاہرہ کرنے کے لئے ایسے ایسے لمبے چوڑے اور موٹے الفاظ فارسی و عربی کے بولنے لگے کہ غریب گنواروں نے یہ سمجھا کہ میاں ہم سے بات نہیں کر رہے ہیں بلکہ قرآن شریف پڑھ رہے ہیں۔

بھلا نواب صاحب کی اس لغویت کو بلاغت سے کیا تعلق؟

بہرے، حق کے بولنے سے گونگے بنے ہوئے ہیں، انہیں قرآن مجید سے ہدایت نہیں مل سکتی۔ اس کی مثال ایسی ہے کہ جیسے موسلا دھار بارش میں کوئی برتن اوندھا پڑا ہو۔ تو ظاہر ہے کہ اس میں ایک قطرہ پانی بھی نہیں پہنچے گا اور جو برتن اپنا منہ کھولے ہوئے بارش میں پڑا ہو گا یقیناً بارش اس برتن کو پانی سے بہا کر دے گی۔ اسی طرح جو شخص تقویٰ و پرہیزگاری کی زندگی کا طالب بن کر قرآن سے ہدایت کا طلبگار ہو گا تو یقیناً قرآن مجید اپنی ہدایت کی دولت سے اس کی خالی جھولی کو بھر دے گا اور جو شخص تقویٰ و پرہیزگاری کا طالب ہی نہ ہو گا تو آکر قرآن کی ہدایت موسلا دھار بارش کی طرح برس رہی ہے مگر وہ بد نصیب اوندھے برتن کی طرح ہدایت سے محروم ہی رہے گا۔

برادرانِ کرامی! اب آگے متقین کی تشریح فرماتے ہوئے ارشاد فرمایا

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ۔ یعنی متقی وہ لوگ ہیں جو غیب دیکھے صرف رسولِ علیہ الصلوٰۃ والسلام کے فرمادینے سے ایمان لاتے ہیں اور نماز قائم کرتے ہیں اور خداوند تعالیٰ کی دی ہوئی روزی میں سے خدا کی راہ میں خرچ کرتے ہیں۔

برادرانِ اسلام! متقی کی پہلی صفت 'يُؤْمِنُونَ بِالْغَيْبِ' ہے یعنی غیر آنکھ سے دیکھے ہوئے رسول اللہ صلی اللہ علیہ وسلم کے فرمادینے سے ایمان لانا۔ اس طرح ایمان لانا یہ ایمان بالغیب ہے۔ دیکھئے! ہم نے، آپ نے کبھی خداوند تعالیٰ کا دیدار نہیں کیا۔ پل صراط، میدانِ محشر، جنت، دوزخ کو نہیں دیکھا۔ مگر جب رسول نے فرمادیا کہ خدا ایک ہے اور جنت و دوزخ موجود ہیں تو ہم لوگ اس فرمانِ رسول کی وجہ سے دلوں کی گہرائی سے ایمان لاتے اور اپنی زبانوں

کے کلام الہی ہونے میں کوئی شک نہیں ہے۔ ظاہر ہے کہ قرآن معجزات، غیب کی خبریں باوجود قلتِ حجم کے علوم اولین و آخرین کا روشن بیان، یہ وہ شواہد ہیں جو جھنجھوڑ جھنجھوڑ کر ایک سلیم العقل انسان کو اس حقیقت کے اعتراف پر مجبور کر دیتے ہیں کہ یقیناً قرآن کسی بشر کا کلام نہیں ہے بلکہ خداوند قدوس کا کلام ہے۔ قرآن کی صداقت و حقانیت کے انوار، حق بین و حق شناس نگاہوں سے کبھی پوشیدہ نہیں رہ سکتے بلکہ بردیکھنے والا اس کو اس طرح دیکھ سکتا ہے جیسے کہ کسی عربی شاعر نے کیا خوب کہا ہے۔

كَالْبَدْرِ مَنْ حَيْثُ النَّفْتِ رَأَيْتَهُ يَهْدِي إِلَى عَيْنِكَ نُورًا ثاقِبًا
كَالشَّمْسِ فِي كِبَدِ السَّمَاءِ وَضُوئُهَا يَغْشَى الْبِلَادَ مَشَارِقًا وَ مَغَارِبًا

(اتقان ص ۱۲۸)

یعنی قرآن کی مثال چودھویں رات کے چاند جیسی ہے کہ تم جہاں سے بھی چاند کو دیکھنا چاہو گے دیکھ لو گے اور چاند تمہاری آنکھوں کو چمکتے ہوئے نور کا ہدیہ ہر جگہ سے بھیجتا رہے گا۔ یا یوں سمجھ لو کہ قرآن سورج کی طرح ہے کہ اگرچہ وہ آسمان کے جگر میں پوست ہے مگر باوجود اس قدر دور ہونے کے روئے زمین کے تمام شہروں کو اس کی روشنی نے ڈھانپ رکھا ہے۔

برادران اسلام! قرآن مجید کی صفت بیان فرماتے ہوئے خداوند عالم نے ارشاد فرمایا هُدًى لِّلْمُتَّقِينَ یعنی قرآن مجید ان انسانوں کے لئے ہدایت ہے جو پرہیزگاری کا ارادہ رکھتے ہیں اور تقویٰ کی زندگی کے طالب ہیں۔ معلوم ہوا کہ وہ بد نصیب انسان جو اپنی سرکشی و کمراہی کی دلدل میں اس طرح پھنسے ہوئے ہیں کہ ان سے لکنا ہی نہیں چاہتے اور حق کے دیکھنے سے اندھے، حق کے سننے سے

پھو ہڑی بات ہے مگر چونکہ عبرت آموز ہے اس لئے عرض کر دیتا ہوں۔

حافظ جی کا سجدہ سہو : صاحبو! ایک جاہل حافظ جی کسی گاؤں کی مسجد میں امام تھے۔ گاؤں میں ایک جلسہ ہوا اور باہر سے بڑے بڑے علمائے کرام و عظماء کے لئے مدعو کئے گئے۔ اتفاق سے جمعہ کا دن تھا۔ حافظ جی کو یہ خیال آ گیا کہ کسی مولوی نے جمعہ پڑھایا تو سارے گاؤں والوں کو یہ خیال ہو جائے گا کہ عالم کا مرتبہ حافظ سے بڑا ہوتا ہے اور میری عزت کم ہو جائے گی۔ حافظ جی کی رگِ نفسانیت پھڑک اٹھی۔ متولی کے پاس دوڑے ہوئے گئے اور کہا کہ دیکھو جی! متولی صاحب! ان مولویوں کو تو کسی کو دس بیس کسی کو پچیس تیس سو تیس زبانی یاد ہیں اور میرے سینے میں پورا قرآن ہے اس لئے جمعہ کی نماز میرے سوا کوئی نہیں پڑھا سکتا۔ متولی نے کہہ دیا بہت اچھا آپ ہی جمعہ پڑھائیے۔ چنانچہ حافظ جی نے منبر پر بڑے ٹھاٹھ سے خطبہ پڑھا پھر بہت لمبی لمبی سورتوں سے بڑی زور دار آواز کے ساتھ نماز پڑھائی اور آخر میں سجدہ سہو کیا۔ علماء نے پوچھا کہ حافظ جی! آپ نے یہ سجدہ سہو کیوں کیا؟ حافظ جی بولے کہ اجی! بس یوں ہی ایک ذرا سا سہو ہو گیا تھا علماء نے فرمایا کہ ہمارے دیکھنے میں تو آپ سے کوئی سہو نہیں ہوا۔ آپ نے کیسے سجدہ سہو کیا؟ حافظ جی کہنے لگے کہ بھائی! کوئی بہت بڑا سہو نہیں ہوا۔ بس اک ذرا سا معمولی سہو ہو گیا تھا۔ علماء نے اصرار کیا کہ آخر بتائیے تو سہی! کہ کون سا سہو ہوا تھا؟ مجبور ہو کر حافظ جی بولے کہ اجی میں سجدے سے اٹھنے لگا تو میرے پیچھے سے اک ذرا سی ہوا نکل گئی اس لئے میں نے سجدہ سہو کر لیا۔ علماء حافظ جی کے اس سجدہ سہو پر سردھننے لگے اور بولے کہ ارے حافظ صاحب! کیا غضب کیا آپ

سے اس کی شہادت دیتے ہیں۔ کیوں نہ ہو؟ کہ رسول کا کسی بات کو فرمادینا۔ ہماری آنکھوں کے دیکھنے سے ہزاروں آنکھوں درجے بڑھ کر ہے۔ اتنی بہاری آنکھ تو بہت مرتبہ ہم کو ہوا، اتنی ہے مگر فرمان مصطفیٰ میں ہرگز ہرگز کبھی، ہو گا نہیں ہو سکتا۔ جیسے ہم ریل گاڑی پر سفر کرتے ہیں تو ایسا نظر آتا ہے کہ درخت بیٹاگ رہے ہیں۔ حالانکہ یہ ہماری آنکھوں کا صحت، ہو گا ہے۔ کیونکہ درخت تو اپنی جگہ پر قائم ہیں۔ اس سے ثابت ہوتا ہے کہ آنکھ کی دیکھی ہوئی چیز کو جیسا بتایا، وہ تو حقا و یقیناً ہر طرح قابلِ ثبوت ہے۔ واقعہ المؤمنان ہے۔ بہر حال متقی کی پس منبت یہ ہے کہ وہ ہر فرمان مصطفیٰ پر عمل کرے۔ آنکھ سے دیکھے ایمان لائے اور اپنی آنکھوں سے دیکھی ہوئی چیزوں سے ہرگز عمل نہ کرے۔ فرمان پر عمل نہ کرے اور المؤمنان، یقین رکھے! نیز اب متقی کی منبت ہے: الرشا، فرمایا: **وَيَقِيمُونَ الصَّلَاةَ** یعنی متقی وہ ہے جو ایمان بالانبیاء سے ساتھ نماز بھی قائم کرے۔ دیکھئے یہاں یہ بتایا، رکھے! یہ نہیں فرمایا کہ متقی وہ ہے جو نماز پڑھتے ہیں بلکہ یہ فرمایا کہ جو نماز قائم کرتے ہیں۔ آپ نے پتھر، گھاس، لکڑی، انیسے نماز پڑھنا اور چیز ہے اور نماز کو قائم نہ کرنا، چیز ہے! نماز قائم نہ کرنا یہ مطلب ہے کہ نماز کو اس کے تمام حقوق و آداب سے ساتھ ادا کریں۔ خالی نماز پڑھ لینا تو سب کو آتا ہے مگر نماز کو اس کے حقوق و آداب اور پورے شرائط کے ساتھ ادا کرنا یہ ان ہی لوگوں کا حصہ ہے جو پورے طور پر نماز کا علم بھی رکھتے ہوں۔ آج ہزاروں مسلمان ایسے ہیں جو نماز تو پڑھتے ہیں مگر حج عرض کرتا ہوں کہ انہیں نماز کے ارکان و واجبات ہی بھی خیر نہیں! انہیں یہ بھی پتہ نہیں کہ کن کن چیزوں سے نماز باطل ہو جاتی ہے اور کن کن چیزوں سے وضو ٹوٹ جاتا ہے۔ بھائیو! مجھے اس وقت آید لطیفہ یاد آئی۔ امرچہ ذرا

ہیں جیسے ریل گاڑی کی دو پٹریاں۔ ایک پٹری نماز ہے اور دوسری پٹری زکوٰۃ۔ ایک ریل گاڑی کی ایک پٹری درست ہو اور دوسری ناکارہ ہو تو ہرگز ریل گاڑی نہیں چل سکتی۔ اسی طرح اگر نماز و زکوٰۃ میں سے ایک پٹری بھی ناکارہ ہو گئی تو اسلام کی ریل گاڑی نہیں چل سکتی۔ مگر براہو غیبی کا کہ مسلمان زکوٰۃ خیرات سے کوسوں دور بھاگنے لگے۔

مسلمانو! خدا کی راہ میں مال خرچ کرنا اور خصوصاً چھپا کر صدقہ دینا کتنی بڑی فضیلت رکھتا ہے۔ اللہ اکبر! حضور سرکار دو جہاں صلی اللہ علیہ وسلم کی ایک حدیث سن لو! ارشاد فرمایا کہ جب خداوند قدوس نے زمین کو پیدا فرمایا تو زمین ہلنے لگی۔ لہذا اللہ تعالیٰ نے پہاڑوں کو پیدا فرمایا جن کے بوجھ سے زمین ساکن ہو گئی تو فرشتوں نے پہاڑوں کی طاقت سے متعجب ہو کر سوال کیا کہ اے پروردگار! کیا تیری مخلوق میں پہاڑوں سے بھی زیادہ طاقت والی کوئی مخلوق ہے؟ تو باری تعالیٰ نے فرمایا کہ ہاں لوہا۔ تو فرشتوں نے عرض کیا کہ لوہے سے بھی زیادہ طاقتور کوئی مخلوق ہے؟ تو ارشاد ہوا کہ ہاں! آگ لوہے سے بھی زیادہ طاقتور ہے۔ فرشتے بولے کہ کیا آگ سے بھی بڑھ کر طاقت رکھنے والی تیری کوئی مخلوق ہے؟ تو فرمایا کہ ہاں! پانی آگ سے بھی زیادہ طاقت والا ہے۔ فرشتوں نے کہا کہ کیا پانی سے بھی زیادہ طاقت رکھنے والی کوئی چیز ہے؟ تو ارشاد ربانی ہوا کہ ہاں! ہو پانی سے زیادہ طاقتور ہے! فرشتوں نے سوال کیا کہ کیا ہوا سے بھی بڑھ کر کوئی مخلوق طاقت رکھتی ہے؟ تو رب العزت نے فرمایا کہ نعم! ابن آدم تصدق صدقہ یمینہ یخفیہا من شمالہ (مشکوٰۃ ص ۱۷۰) ہاں! اندمی اپنے دائیں ہاتھ سے اس طرح صدقہ دے کہ اپنے بائیں ہاتھ سے بھی اس کو چھپا کر دے۔ یہ ہوا سے بھی

نے؟ اجی یہ سوا ہوا کہ لہو ہو گیا۔ اجی نماز تو نماز! آپ کا تو وضو بھی ٹوٹ پھوٹ کر چکنا چور ہو گیا۔ جائیے دوبارہ وضو کر کے نماز پڑھائیے!

برادران ملت! دیکھا آپ نے؟ حافظ جی نے طوطے کی طرح قرآن شریف تو یاد کر لیا تھا مگر نماز کے مسائل سے بالکل کورے تھے اب آپ ہی بتائیے کہ ایسے بے علم لوگ کس طرح نماز کو اس کے حقوق و آداب کے ساتھ ادا کر سکتے ہیں۔ بھائیو! اور بزرگو! خدا کے لئے اتنا علم دین تو حاصل کر لو کہ نماز دروزہ اور حج ذکوۃ کے مسائل تو معلوم ہو جائیں تاکہ تمہاری عبادتیں تو صحیح طریقے پر ادا ہوتی رہیں۔

بہر کیف اب متقی کی تیسری صفت کے بارے میں ارشاد ہوتا ہے و ممَّا رَزَقْنَهُمْ يُنْفِقُونَ یعنی متقی وہ ہیں جو اپنے مال کو خدا کی راہ میں خرچ کرتے ہیں۔ دوستو! اور بزرگو! خدا کی راہ میں مال خرچ کرنا اور صدقہ و خیرات، خصوصاً زکوۃ دینا بہت بڑی عبادت ہے، حدیث شریف میں ہے کہ الصَّدَقَةُ تَطْفِي غَضَبَ الرَّبِّ وَ تَدْفَعُ مِثْنَةَ السُّوْءِ یعنی صدقہ خدا کی آتش غضب کو بجھا دیتا ہے اور بری موت کو نال دیتا ہے۔ بھائیو! آج کل نماز کا تو کچھ چرچا بھی سننے میں آتا ہے اور کچھ مال دار لوگ نماز بھی پڑھتے دیکھے جاتے ہیں مگر زکوۃ کی نہ کوئی تبلیغ ہی کرتا ہے نہ زکوۃ دینے والے ہی نظر آتے ہیں حالانکہ اسلام میں نماز ہی کی طرح زکوۃ بھی فرض ہے۔ بار بار قرآن مجید میں رب العزت نے فرمایا کہ اَقِمْوَا الصَّلٰوةَ وَ اَتُوا الزَّكٰوةَ یعنی نماز قائم کرو اور زکوۃ ادا کرو۔

ریل گاڑی کی دوپٹیاں : بزرگو اور بھائیو! نماز و زکوۃ السلام میں اس طرح

خیر اب اگلی آیت کا بھی مضمون سن لیجئے۔ ارشاد ربانی ہے کہ وَالَّذِينَ
يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُوقِنُونَ یعنی
متقی کی چوتھی صفت یہ ہے کہ وہ لوگ اے پیغمبر! اس کتاب پر بھی ایمان لائیں جو آپ
کی طرف نازل کی گئی اور ان کتابوں پر بھی ایمان لائیں جو آپ سے پہلے نازل کی گئیں۔

برادران ملت! یہ علم عقائد کا بنیادی مسئلہ ہے کہ جس طرح قرآن مجید
پر ایمان لانا ہر ایک مومن پر فرض ہے اسی طرح توراہ و انجیل وغیرہ تمام آسمانی
کتابوں پر بھی ایمان لانا فرض ہے۔ قرآن کریم گواہ ہے کہ كُلُّ "امن باللہ و
مَلِكَّتِهٖ وَ كَتَبِهٖ وَرُسُلِهٖ یعنی ہر مومن اللہ اور اس کے تمام فرشتوں اور اس کی
تمام کتابوں اور اس کے تمام رسولوں پر ایمان لایا ہے۔

حضرات! ہم مسلمان خداوند قدوس کی تمام کتابوں کو برحق مان کر
ایمان لاتے ہیں اور ہمارا عقیدہ ہے کہ تمام آسمانی کتابیں اسلام ہی کی تعلیمات ہیں
اور حضرت آدم علیہ السلام سے لے کر حضور خاتم النبیین صلی اللہ علیہ وسلم تک
تمام پیغمبروں نے دین اسلام ہی کی تبلیغ فرمائی۔

حضرات! مجھے اس موقع پر اپنا ایک واقعہ یاد آگیا۔ ایک مرتبہ میں نے
اپنی ایک تقریر میں کہہ دیا کہ تمام پیغمبروں نے اسلام ہی کی تبلیغ فرمائی اور تمام
آسمانی کتابیں اسلامی تعلیمات ہی کا خزانہ ہیں! تقریر کے بعد ایک آریہ نے مجھ پر
اعتراض کر دیا جب تورات و انجیل بہ قول آپ کے اسلام ہی کی تعلیمات ہیں اور
آپ ان کتابوں پر ایمان بھی لاتے ہیں تو پھر آپ ان کتابوں پر عمل کیوں نہیں
کرتے؟ صرف قرآن ہی پر عمل کیوں کرتے ہیں؟

میں نے اس وقت برجستہ یہ جواب دیا کہ مہاشے جی! آپ یہ بتائیے کہ

زیادہ طاقت والا ہے۔

رات میں صدقہ دینے والا : برادران ملت اچھا کر صدقہ دینے کا ذکر آگیا تو ایک عبرت خیز حدیث اور بھی سن لیجئے! روایت ہے کہ اگلی امتوں میں سے ایک شخص نے صدقہ دینے کا عزم کیا اور رات کو صدقہ دینے چلا سامنے سے ایک چور آتا ملا۔ اس نے چور کے ہاتھ میں صدقہ کا مال رکھ دیا۔ صبح کو ہر طرف شور مچ گیا کہ کسی نے رات میں ایک چور کو صدقہ دے دیا۔ یہ شخص کہنے لگا کہ الہی! تیرے ہی لئے حمد ہے۔ افسوس! میرا صدقہ چور کو مل گیا۔ پھر دوسری رات کو صدقہ لے کر نکلا تو ایک بدکار عورت گاہک کی تلاش میں جا رہی تھی اس عورت کے ہاتھ میں صدقہ کا مال رکھ دیا۔ پھر صبح کو چرچا ہوا کہ کسی نے رات میں ایک زنا کار عورت کو صدقہ دے دیا یہ شخص افسوس کرتے ہوئے بولا کہ خداوند! تیرا شکر ہے میرا صدقہ ایک زانیہ کے ہاتھ لگا۔ پھر تیسری رات کو صدقہ لے کر چلا تو وہی سیٹھ صاحب آ رہے تھے اس نے سیٹھ صاحب کو صدقہ کا مال دے دیا۔ یہ شخص نہایت ہی افسوس کے ساتھ کہنے لگا کہ الہی! تیرا شکر ہے میرا صدقہ ایک رات چور کو، ایک رات زانیہ کو اور ایک رات مال دار کو مل گیا۔ یہ شخص اسی افسوس میں سو گیا تو کیا دیکھتا ہے کہ خواب میں ایک فرشتے نے آکر اس کو بشارت دی تیرے تینوں صدقے مقبول ہو گئے۔ تو نے جو رات میں چور کو صدقہ دیا تو شاید وہ چور اس رات میں چوری کرنے سے بچا ہو گا اور بدکار عورت اس رات میں بدکاری سے بچی ہو گی اور مال دار شاید عبرت پکڑے اور خود بھی صدقہ دینے لگے۔ (مشکوٰۃ ص ۱۶۵)

خداوند قدوس کی ذات و صفات اور ملائکہ اور رسولوں اور آسمانی کتابوں پر ایمان ان فرض ہے اسی طریقے سے قیامت کے دن پر اور عالم آخرت پر ایمان لانا بھی فرض ہے ان میں سے کسی ایک چیز کا بھی انکار کرنے والا اسلام سے خارج اور کافر ہے۔

اب متقی کی پانچ صفات کو بیان کرنے کے بعد خداوند قدوس ان مقدس بندوں کے درجات و مراتب کا اس طرح ذکر فرماتا ہے کہ اُولَئِكَ عَلِي هُدًى مِّن رَّبِّهِمْ و اُولَئِكَ هُم الْمُفْلِحُونَ۔ یعنی یہی لوگ اپنے رب کی طرف سے ہدایت پر ہیں اور یہی لوگ مراد کو پہنچنے والے ہیں۔

سبحان اللہ! خداوند عالم نے ان مومنین کے لئے ہدایت و فلاح کی بشارت دی۔ اللہ اللہ! ہدایت و فلاح رب العالمین کی دی ہوئی وہ بے مثال و لازوال دو باتیں ہیں جو خدا کے محبوبوں کا خاص تحفہ ہیں۔ یہ بلند رتبہ یہ شہیم درجہ انہیں خوش نصیبوں کے لئے ہے جو رب العزت کی بے حساب مہربانیوں اور نوازشوں سے دونوں جہان میں سرفراز ہیں۔

برادران ملت! قرآن کریم کی عظمت شان اور متقین کی پانچوں صفات کا بیان آپ سن چکے۔ اب خداوند قدوس سے دعا کیجئے کہ وہ ہر مسلمان کو قرآن مجید ن تعلیم اور اس پر عمل کی توفیق عطا فرمائے۔ (آمین)

واخر دعوانا ان الحمد لله رب العالمين و صلى الله

نعالی عليه خیر خلقه محمد و اله و صحبه اجمعین.

جو کرتا میری چھٹی کے دن میرے لئے بنا تھا اور جو جو تاپانچ برس کی عمر میں میرے لئے خرید گیا تھا اگر میں اس کرتے اور جوتے کو آج یہ کہہ دوں کہ یہ کرتا اور جو تا میرا ہی ہے تو میرا یہ کہنا صحیح ہو گا یا غلط؟ مہاشے جی نے کہا بالکل صحیح ہے کہ وہ کرتا اور جو تا آپ ہی کا ہے۔ پھر میں نے کہا کہ اب اگر آپ مجھ سے یہ مطالبہ کریں کہ جب یہ کرتا اور جو تا آپ ہی کا ہے تو آپ چالیس سال کی عمر میں اس کو کیوں نہیں پہنتے؟ تو ظاہر ہے کہ آپ کا یہ مطالبہ کتنا غلط ہو گا؟ ارے بھائی! بیشک وہ کرتا اور جو تا میرا ہی ہے۔ مگر وہ میرے بدن پر اس وقت فٹ ہوتا تھا جب میں چھ تھا اب جب کہ میں چالیس برس کا ہو چکا ہوں تو کس طرح میرے نچین کا کرتا اور جو تا میرے بدن پر فٹ ہو سکتا ہے؟ اسی طرح سمجھ لیجئے کہ جب انسان کی انسانیت نے بہت کم ترقی کی تھی اور انسانیت گویا ایک بچے کے مثل تھی۔ اس وقت تورات و انجیل نازل ہوئی تھیں مگر اب جبکہ انسانیت ترقی کر کے اپنے کمال پر پہنچ چکی ہے تو تورات و انجیل کی تعلیمات انسانیت کے لئے ہرگز ہرگز کافی نہیں ہیں بلکہ اب اس کو تعلیمات قرآن کی ضرورت ہے۔ اس لئے ہمارا یہ کہنا کہ تورات و انجیل اسلام ہی کی تعلیمات ہیں، یہ بالکل صحیح ہے اور آپ کا یہ مطالبہ کہ آپ تورات و انجیل پر آج عمل کیوں نہیں کرتے؟ بالکل غلط ہے۔ بیشک تورات و انجیل اور قرآن سب اسلامی تعلیمات ہی کی ستائیں ہیں مگر تورات و انجیل کی تعلیمات انسانیت کے نچین کے لئے تھیں اور تعلیمات قرآن انسانیت کے اور شباب کے لئے ہیں میرا یہ جواب سن کر مہاشے جی مبہوت ہو کر رہ گئے!

خیر آپ متقی کی چار صفات کا ذکر تو سن چکے اب پانچویں صفت یہ ہے کہ
 وبالآخرۃ ہم یوقنون یعنی وہ آخرت پر یقین بھی رکھیں۔ یاد رکھئے کہ جس طرح

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الْعَلِیِّ الْاَكْبَرِ. وَالصَّلٰوةُ وَالسَّلَامُ عَلٰی سَیِّدِ الْبَشَرِ. وَشَفِیْعِ
الْاُمَّةِ فِیْ یَوْمِ الْمَحْشَرِ. وَعَلٰی اِلٰهِ وَاَصْحَابِهِ السَّرْجِ الْغَرْرِ. اَمَّا بَعْدُ
فَاعُوْذُ بِاللّٰهِ مِنَ الشَّیْطٰنِ الرَّجِیْمِ.

بِسْمِ اللّٰهِ الرَّحْمٰنِ الرَّحِیْمِ

التَّائِبُوْنَ الْعَبْدُوْنَ الْحَامِدُوْنَ السَّائِحُوْنَ الرَّاٰكِعُوْنَ السَّاجِدُوْنَ الْاَمْرُوْنَ
بِالْمَعْرُوْفِ وَ النَّاهُوْنَ عَنِ الْمُنْكَرِ وَ الْحٰفِظُوْنَ لِحُدُوْدِ اللّٰهِ. وَبَشَّرَ
الْمَوْءُءِیْنِیْنَ. (التوبہ)

بزرگان محترم و برادران گرامی! اس وقت سورہ توبہ کی ایک آیت میں
نے تلاوت کی ہے۔ آج کے جلسے میں اسی مقدس آیت کا ترجمہ اور مختصر تفسیر
عرض کروں گا۔

برادران ملت! آج مسلمان تو دنیا میں کروڑوں کی تعداد میں موجود ہیں
لیکن اس آیت میں پروردگار عالم جل جلالہ ان مسلمانوں کا ذکر فرماتا ہے۔ جو ایمان
کی نو صفتوں کے ساتھ موصوف ہیں اور جن کی عظمت شان کا یہ نشان ہے کہ وہ
زمین پر چلتے پھرتے ہیں مگر عرش بریں سے ان کے نام رب العالمین کی بشارت
اور خوشخبری کا پیام آتا ہے۔ دنیا میں جن کی ٹھوکروں سے کرامتوں کا ظہور اور
آخرت میں جن کے قدموں پر جنتیں قربان ہیں۔ وہ خوش نصیب مسلمان وہی
ہیں جو اس میں بیان کی ہوئی نو صفات کے جامع ہیں۔ اب آپ ایک مرتبہ اس
پوری آیت۔ یہ ترجمہ سن لیجئے۔ ارشاد باری تعالیٰ ہے التَّائِبُوْنَ الْعَبْدُوْنَ
الْحَامِدُوْنَ توبہ کرنے والے، عبادت کرنے والے، خدا کی تعریف کرنے

ساتواں وعظ

بشارة المؤمنین

نہیں کیا ہے! یہ تو بتا؟ کہ جس نے گناہ نہیں کیا وہ کس طرح زندہ رہا! اے خدا! اگر میں بر اکام کروں اور تو بھی برے کام کا برا بدلہ دے تو پتھر بتا دے کہ میرے اور تیرے درمیان فرق ہی کیا رہے گا؟

بر اور ان اسلام! یہ حسن طلب کی بہترین مثال ہے۔ مطلب یہ ہے کہ اے اللہ! تیری کریمی اور شان ستاری و غفاری کا تقاضا تو یہ ہے کہ میں اگرچہ برا کام کروں گا مگر تو مجھے اپنے کرم سے اچھا بدلہ عطا فرما۔ تیری یہ شان نہیں ہے کہ تو برا بدلہ عطا فرمائے۔

بر اور ان ملت! مومن کی توبہ خداوند قدوس کو بے حد محبوب و پسند ہے۔ لوگ عام طور پر یہ سمجھتے ہیں کہ توبہ کرنے سے گناہ معاف ہو جاتا ہے۔ مگر بر اور ان گرامی! صرف اتنا ہی نہیں کہ توبہ سے گناہ معاف ہو جاتا ہے۔ اسی ارپ اعزت کی شان ستاری اور غفاری کا کیا پوچھتے ہو! وہ تو قرآن مجید میں یہ ارشاد فرماتا ہے کہ **فَاُولٰٓئِكَ يُبَدِّلُ اللّٰهُ سَيِّئَاتِهِمْ حَسَنٰتٍ**۔ یعنی اللہ تعالیٰ توبہ کرنے والوں کے تمام گناہوں کو نیکی سے بدل دیتا ہے۔ یعنی ایک ہزار گناہ کرنے کوئی گناہگار سچی توبہ کر لیتا ہے تو اتم الراحمن فرشتوں کو حکم فرماتا ہے کہ اس فرشتہ! تم میرے اس بندے کے ایک ہزار گناہوں کو ایک ہزار نیکی لکھ دو۔

ایک سو خون ناحق کرنے والا حضرات سچی توبہ کرنے والے رب کریم کی طرف سے کیسے کیسے الطاف کریمانہ سے نوازے جاتے ہیں۔ اس کے لئے بخاری شریف کی ایک حدیث سن لیجئے! اگلی امتوں میں ایک اتنا بڑا مجرم اور پانی تھا کہ جس نے ننانوے خون ناحق کئے تھے۔ ہمارے ملک میں کوئی ایک خون ناحق

والے، السَّائِحُونَ الرَّآكِعُونَ السَّاجِدُونَ روزہ رکھنے والے، رکوع کرنے والے سجدہ کرنے والے، الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَ الْحَافِظُونَ لِحُدُودِ اللَّهِ اچھی باتوں کا حکم دینے والے، بری باتوں سے منع کرنے والے اور اللہ کے احکام کی حفاظت کرنے والے وبشر المومنین ا۔ محبوب! آپ ان مومنین کو خوشخبری سنا دیجئے۔

عزیزان محترم! آپ نے سن لیا کہ اس آیت میں جن نو ایمانی صفات کا تذکرہ ہے ان میں سے پہلی صفت ”التائبون“ ہے۔ یعنی مومن پر الزم ہے کہ سب سے پہلے اپنے گناہوں سے توبہ کرے۔

حضرات! یہ تو آپ کو معلوم ہی ہے کہ انسانوں میں انبیاء علیہم الصلاۃ والسلام کا مقدس کردہ تو معصوم ہے یعنی ان پاک جانوں سے گناہ ہونا ممکن ہی نہیں۔ اس بات پر اجماع امت ہے انبیاء کرام قبل نبوت و بعد نبوت تمام گناہ صغیرہ و کبیرہ سے پاک ہے۔ رہے اولیاء اللہ! تو یہ اگرچہ معصوم تو نہیں، مگر یہ بھی اکثر گناہوں سے محفوظ رہتے ہیں۔ باقی ان دو گروہوں کے سوا ہر شخص خواہ کسی طبقے سے تعلق رکھتا ہو وہ ضرور گناہگار ہے۔ حدیث شریف میں ہے۔ کل بنی ادم خطائون و خیر الحطائین التوابون یعنی ہر آدمی گناہگار ہے اور بہترین گناہگار وہ ہیں جو اپنے گناہوں سے توبہ کرتے ہیں۔ اس مضمون پر عمر خیام کی ایک رباعی یاد آگئی۔ وہ خداوند تعالیٰ کو مخاطب کر کے عرض کرتے ہیں۔

ناکردہ گناہ، درجہاں کیست بگو آں کس کہ گناہ نہ کرد چوں زلیست، بگو
من بدکم و تو بد مکافات دی پس فرق میان من و تو چیست، بگو
یعنی اے خدا! تو ہی بتا دے کہ اس دنیا میں کون ایسا ہے جس نے گناہ

آگے کو گرا تھا وہ آدھے راستے سے زیادہ تھا۔ اس لئے رحمت کے فرشتوں کے سپرد ہو گیا اور رحمت خداوندی نے اس کو اپنے غفور و غفران سے سرفراز فرمادیا اور اس گنہگار کی مغفرت ہو گئی۔ سچ ہے!

رحمت حق بہا نمی جوید رحمت حق بہانہ می جوید

پڑھئے درود شریف۔ اللهم صل علی سیدنا محمد و علی ال

سیدنا محمد وبارک وسلم

برادران ملت! سچی توبہ بڑی انمول دولت ہے۔ میاں! ایسے ایسے مجرم

بھی ہوئے ہیں کہ برسوں گناہ کرتے رہے مگر توبہ کرتے ہی اللہ کے دن اور صاحب کرامت بن گئے۔ مسلمانو! سنو!

شرابی صاحب کرامت بن گیا امیر المؤمنین حضرت عمر فاروق اعظم رضی اللہ تعالیٰ عنہ کے دور خلافت میں ایک شرابی تھا جو شراب بھی پیتا تھا اور شراب کی سپلائی بھی کرتا تھا۔ ایک دن دوپہر میں جب دھوپ کی شدت سے تمام اہل شہر اپنے گھروں میں چھپے ہوئے تھے۔ یہ شرابی شراب کی بوتل بغل میں دبا کر اوپر سے جبہ پن کر کمر ل اوڑھے باہر نکلا۔ عجیب اتفاق کہ جو نبی یہ شخص سڑک پر آیا، کیا دیکھتا ہے کہ سامنے امیر المؤمنین ہاتھ میں درہ لئے چلے آتے ہیں۔ اللہ اکبر! امیر المؤمنین کو دیکھتے ہی اس کی روح فنا ہونے لگی۔ میاں! امیر المؤمنین حضرت عمر رضی اللہ تعالیٰ عنہ کے درے کی ہیبت کوئی معمولی چیز نہیں تھی۔ مشہور ہے کہ جب نبو امیہ کے دور حکومت میں سپاہی ننگی تلواریں لے کر نکلتے تھے تو حضرت ابو ہریرہ رضی اللہ تعالیٰ عنہ فرمایا کرتے تھے ”وَبِحُكْمٍ لِدِرَّةٍ“

کر لیتا ہے تو عام لوگ مارے ڈر کے اس کو دادا کہتے ہیں۔ یہ نہ معلوم کتنے داداؤں کا پردادا تھا کہ جس نے ننانوے انسانوں کو بلا تصور قتل کر ڈالا تھا۔ ایک مرتبہ اس قاتل کے دل میں خوف الہی کی لہراٹھی اور اس نے توبہ کا ارادہ کیا اور کسی مولوی کے پاس فتویٰ پوچھنے گیا کہ مجھ جیسے ننانوے خون ناحق کرنے والے کی بھی توبہ قبول ہو سکتی ہے یا نہیں؟ اتفاق سے یہ مولوی صاحب نیم ملا، یعنی آدھے مولوی تھے اور مثل مشہور ہے کہ نیم حکیم خطرہ جان و نیم ملا خطرہ ایمان یعنی آدھا حکیم جان کے لئے خطرہ اور آدھا مولوی ایمان کے لئے خطرہ ہوتا ہے۔

نیم حکیم خطرہ جان نیم حکیم کا قصہ تو آپ لوگوں نے سنا ہو گا۔ ایک اونٹ ایک مرتبہ ایک نیل نکل گیا جو اس کی حلق میں پھنس گیا اور اس کا دانہ پانی بند ہو گیا۔ ایک حکیم حاذق بلائے گئے۔ انہوں نے ایک ہتھوڑا لے لیا اور اونٹ کو لانا کر حلق پر ایک ہتھوڑا جو مارا تو نیل ٹوٹ پھوٹ کر حلق سے اتر گیا اور اونٹ بھلا چنگا ہو کر گھانے پینے لگا۔ حکیم حاذق نے شکر، نیم حکیم نے اپنے استاد کو اونٹ کا علاج کرتے ہوئے دیکھ لیا کہ یہ علاج بہت ہی کامیاب رہا۔ کچھ گئے تو لیا، لیکن ان کی بڑھی ماں نے حلق میں بہت بڑا پھوڑا لگا ہوا ہے اور سارا لگا ہوا جا رہا ہے جس سے دانہ پانی بند ہے۔ نیم حکیم ہلے گھبراہٹ میں ہتھوڑا لے کر نہیں ملا۔ جلدی جلدی نیم حکیم صاحب ایک موبصل لے کر آئے اور ماں کو لانا کر حلق پر ایک موبصل ایسا تان کر مارا کہ پھوڑا ٹوٹ گیا اور درد سے بلبلا کر ماں نے دم توڑ دیا۔ ایک منٹ میں ایسا علاج کر دیا کہ نہ مرض نہ مریض۔ اسی منٹ سے یہ کہاوٹ مشہور ہو گئی کہ نیم حکیم خطرہ جان۔ یعنی آدھا حکیم جان کے لئے خطرہ

میرے ہندے کو رسوا مت کرو اس کا پردہ چھپالو اور اس کا راز فاش مت کرو!
 نام دارم، اے عمر من ذوالبن ازدعا کردم شمر شریں لبن
 اے عمر! میرے ناموں میں سے ایک نام ”منان“ بھی ہے کہ میں اپنے
 ہندوں پر احسان کرتا ہوں۔ یہ خالص شراب کی بوتل تھی مگر میں نے اپنے
 ہندے کی دعا سے اس کو شیریں دودھ بنا دیا۔

امیر المومنین نے شرابی کو بوتل دے دی اور خداوند قدوس کی ستاری و
 غفاری پر سبحان اللہ، سبحان اللہ کہتے ہوئے روانہ ہو گئے۔

برادر ان ملت! دیکھا آپ نے؟ اتنا بڑا عادی مجرم! مگر سچی توبہ کرتے ہی
 مقبول بارگاہ الہی اور صاحب کرامت بن گیا کہ اس کی دعا سے شراب کی بوتل
 دودھ کی بوتل بن گئی۔

بسطام کی ایک طوائف: اسی طرح شہر بسطام میں ایک طوائف آگئی۔ بڑی ہی
 حسین و خوبصورت تھی۔ شہر کے نوجوانوں کا حال مت پوچھئے۔ سارا شہر لٹو ہو گیا
 اور ”تیری گلی کے سوسو پھیرے“ ”تیری گلی کے سوسو پھیرے“ ہر نوجوان کا
 وظیفہ ہو گیا۔ شہر کے بڑے بوڑھے، حضرت خواجہ بایزید بسطامی علیہ الرحمہ کی
 خدمت میں حاضر ہوئے اور عرض کیا کہ حضور! شہر کا حال بے حد ابتر ہے۔ خدا
 کے لئے ایسی توجہ فرمائیے کہ یہ بلا شہر سے دور ہو جائے۔ حضرت خواجہ علیہ
 الرحمہ کو امت رسول کے نوجوانوں پر رحم آگیا۔ ایک دن ڈنڈا لے کر سر شام ہی
 اس طوائف کے دروازے پر آپ آکر بیٹھ گئے۔ اب جو نوجوان بھی طوائف کی گلی
 میں آیا اور دیکھا کہ حضرت خواجہ بایزید بسطامی بیٹھے ہوئے ہیں تو ادب سے سلام کر

عَمْرًا هَيْبٌ مِنْ سُيُوفِكُمْ“ تمہارا ناس ہو، تم تنگی تلواریں دکھاتے ہو؟“ ارے عمر کے درے میں جو ہیبت تھی وہ تمہاری تلواروں میں کہاں؟ شرابی امیر المؤمنین کو دیکھتے ہی لرزہ بر اندام ہو گیا اور ایک دم سہم کر کھڑا ہو گیا اور دل ہی دل میں گڑگڑا کر بارگاہ الہی میں عرض کرنے لگا کہ ”اے ارحم الراحمین“ میری آج سے سچی توبہ ہے، اے مولیٰ تو امیر المؤمنین کے درے سے پچالے“ صدقِ دل سے توبہ کی تھی۔ رحمتِ خداوندی نے توبہ قبول کر لی۔ ادھر امیر المؤمنین شرابی کی گھبراہٹ سے تازہ گئے کہ ضرور کچھ نہ کچھ دال میں کالا ہے۔ فرمانِ کبیل اتارا! جبہ نکال۔ شرابی نے کمل اتارا، جبہ نکالا فرمایا بغل میں کیا ہے؟ کہا، حضور ابو تل ہے۔ فرمایا دکھا، کیا ہے اس میں؟ کانپتے ہوئے ہاتھوں سے بو تل نکالی اور یہ لاکہ حضور اس میں دودھ ہے۔ امیر المؤمنین نے پر جلال آواز سے فرمایا کہ اگر یہ دودھ ہے تو اس کو اس قدر چھپا کر لے جانے کی کیا ضرورت ہے؟ امیر المؤمنین بو تل کی ڈاٹ کھول کر ہتھیلی پر گر کر کر دیکھا تو وہ واقعی خالص دودھ تھا۔ امیر المؤمنین کی حیرت اور زیادہ بڑھ گئی کہ الہی یہ ماجرا کیا ہے؟ دودھ کو اس قدر چھپا کے لے جانا سمجھ میں نہیں آتا۔ آپ نے حیران ہو کر مراقبہ فرمایا اور خدا کی طرف توجہ کی، حضور علیہ الصلوٰۃ والسلام کا ارشاد ہے کہ ہر نبی کی امت میں کچھ لوگ ایسے ہوئے ہیں جن کو خدا کی طرف سے الہام ہوتا ہے اور میری امت میں حضرت عمر بھی ان ہی لوگوں میں ہیں جو صاحب الہام ہیں۔ چنانچہ مراقبہ کرتے ہیں الہام ربانی ہوا۔ جس کو حضرت مولانا رومی علیہ الرحمہ نے ان لفظوں میں بیان فرمایا ہے =

بعدہ مارا مکن رسوا عمر
پردہ اش بردار و رازش را بدر
خداوند تعالیٰ کی آواز حضرت عمر کے قلب میں آئی کہ اے عمر! تم

رہی۔ اب صبح ہوتے ہی حضرت خواجہ تو اپنے گھر چلے گئے۔ مگر طوائف کی دنیا بدل چکی تھی۔ جو نوجوان گاہک بن کر آیا۔ طوائف نے کہہ دیا کہ بس اب تو میں بائزید بسطامی کے ہاتھ پر بک چکی۔ اب مجھے کوئی نہیں خرید سکتا۔ سچی توبہ کرتے ہی کل کی طوائف آج کی رابعہ بصریہ بن چکی تھی۔ ساری عمر عبادت میں گزار دی اور صاحب کرامت ہوئی۔

برادران اسلام! یہ ہے سچی توبہ کا ثمرہ۔ یہی وہ توبہ ہے جس کے لئے قرآن مجید نے فرمایا **يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا**۔ یعنی ایمان والو! اللہ کی طرف خالص سچی توبہ کرو۔

پڑھئے درود شریف اللهم صل على سيدنا محمد و على ال سيدنا محمد و بارك وسلم.

بہر کیف اس آیت میں ذکر کی ہوئی نو صفتوں میں سے پہلی صفت توبہ ہے کہ جس کو آپ سن چکے۔ اب دوسری صفت ”العابدون“ یعنی خدا کی عبادت کرنے والے۔ سبحان اللہ! برادران ملت! خدا کی عبادت کا کیا کمنا! خداوند کریم نے قرآن مجید میں فرمایا کہ **خَلَقَ لَكُمْ مَا فِي الْأَرْضِ جَمِيعًا**۔ یعنی کائنات زمین کی ہر چیز خداوند عالم نے انسانوں کے لئے بنائی ہے اور انسانوں اور جنوں کے بارے میں ارشاد فرمایا کہ **وَمَا خَلَقْتُ الْجِنَّ وَالنَّاسَ إِلَّا لِيَعْبُدُونِ** یعنی جن انسان اس لئے پیدا کئے گئے ہیں تاکہ وہ خدا کی عبادت کریں۔ سبحان اللہ! ساری خدا کی انسانوں اور جنوں کے لئے ہے اور انسان و جن صرف خدا کی عبادت کے لئے حضرت شیخ سعدی علیہ الرحمہ نے کیا خوب فرمایا۔

کے اس طرح چلا گیا جیسے جامع مسجد ہی کو جا رہا ہے۔ جب رات ہو گئی تو حضرت نے طوائف سے فرمایا کہ مائی! جتنی تیری فیس ہو مجھ سے لے لے اور آج میں تیرا گاہک بنتا ہوں۔ ساری فیس آپ نے ادا فرمادی اور فرمایا اب جو میں تجھ کو حکم دوں، وہ کرے گی؟ طوائف بولی ضرور۔ اب تو رات بھر کے لئے میں آپ کے ہاتھ پر بک چکی ہوں۔ فرمایا اچھا! وضو کر لے اور مصلیٰ پر نماز کے لئے کھڑی ہو جا۔ طوائف وضو کر کے مصلیٰ پر نماز کی نیت باندھ کر کھڑی ہو گئی اور اس کے پیچھے ایک مصلیٰ پر حضرت خواجہ بایزید بسطامی علیہ الرحمہ بھی سجدے میں سر رکھ کر خدا سے یوں دعا مانگنے لگے جیسا کہ مولانا رومی علیہ الرحمہ نے فرمایا۔

آنچه کارم بود آخر کردمش کز زنا سوئے نماز آورد مش
یا اللہ! میرا جو کام تھا۔ میں نے کر دیا کہ اس تیری بندی کو زنا کی لعنت سے نکال کر نماز میں لگا دیا۔

بردت آوردہ ام اورا خدا قَلْبَهَا قَلْبٌ طَفِيلٌ مُصْطَفِي

اے خدا! تیرے در پر لا کر میں نے اس کو کھڑا کر دیا ہے۔ اب تو پیارے مصطفیٰ صلی اللہ علیہ وسلم کے طفیل میں اس کے قلب کو بدل دے۔

حضرت خواجہ بایزید بسطامی علیہ الرحمہ نے گڑ گڑا کر دعا مانگی۔ کہ الہی! اگر صبح تک یہ زنا سے تاب نہ ہوئی تو تیرے ہندے مجھ کو طعنہ دیں گے۔ الہی! تو میری لاج رکھ لے۔ اللہ اکبر! حضرت بایزید بسطامی کی دعا زبان سے نکلی اور عرش الہی تک پہنچی۔ طوائف نے دو رکعت نماز پوری کی اور ایک دم دفعۃً اس کے قلب میں ایسا انقلاب عظیم پیدا ہوا کہ آپ کے دست حق پرست پر توبہ کر کے مرید ہو گئی۔ اور نماز میں اس کو ایسی لذت حاصل ہوئی کہ ساری رات نماز پڑھتی

ہے کہ اے محبوب! پوری پوری رات آپ نہ جاگے۔ بعض صحابہ نے عرض کیا کہ یا رسول اللہ (ﷺ) آپ کو اس قدر عبادت کی کیا ضرورت ہے؟ آپ کی تو خداوند عالم مغفرت فرما چکا ہے تو محبوب خدا صلی اللہ علیہ وسلم نے فرمایا کہ افلا اسکون عبداً اشکوراً تو کیا میں شکر گزار بندہ نہ ہوں؟

نبی نبی فاطمہ کی عبادت : عزیزاں ملت ارحمت عالم کی اڈلی بیٹی، خاتون جنت حضرت نبی نبی فاطمہ زہرہ رضی اللہ تعالیٰ عنہا کی عبادت کو یاد کرو۔ دن بھر شہزادی اسلام، شوہر اور بچوں کی خدمت کرتی تھیں۔ پانی بھرنا، چکی پینا، جھاز دینا، یہ سب کام رسول خدا کی بیٹی خود انجام دیتی تھی۔ گھر میں لونڈی یا خانام نہیں تھا۔ دن بھر تھکی ہوئی رہتی تھیں۔ مگر جب رات آتی تھی اور ساری دنیا اپنے گرم گرم لٹافوں پر نرم نرم گدوں پر سکھ اور چین کی نیند سوتی تھی تو خاتون جنت اپنا چٹائی کا مصلیٰ بچھا کر نماز کی نیت باندھتی تھیں اور ایسے ذوق و شوق کے ساتھ نماز پڑھتی تھیں کہ کبھی کبھی ایک ہی سجدے میں صبح ہو جاتی تھی۔

حضرات! یہ نفل نماز کا حال تھا۔ آج ہم بد نصیب مسلمان ہیں کہ نفلوں کا تو کہاں ٹھکانا، فرض نمازوں کو بھی بے دریغ قضا کر دیتے ہیں اور پھر بھی اللہ و رسول کی محبت کا دعویٰ کرتے ہیں۔ جو حقیقت میں بالکل غلط ہے۔ سچ کہا ہے کسی حق گو شاعر نے۔

تُعصِي الْإِلَهَ وَ أَنْتَ تَظْهَرُ حُبَّهُ هَذَا مُحَالٌ فِي الْفِعَالِ بَدِيعٌ
لَوْ كَانَ حُبُّكَ صَادِقًا لَا طَعْنَهُ أَنَّ الْمُحِبَّ لِمَنْ يُحِبُّ مُطِيعٌ
یعنی تم خدا کی نافرمانی بھی کرتے ہو اور پھر اس کی محبت کا دعویٰ بھی

ابرو بادومہ و خورشید و فلک در کارند تا تو تانے بجھت آری وہ غفلت نہ خوری
 ہمہ از بہر تو سرگشتہ و فرماں بردار شرط انصاف نہ باشد کہ تو فرماں نہ بری
 یعنی بدلی، ہوا، چاند، سورج اور آسمان سب اس لئے کام میں لگے ہوئے
 ہیں کہ اے انسان! تو ایک روٹی حاصل کرے اور غفلت کے ساتھ نہ کھائے۔
 اے انسان! دیکھ یہ ساری کائنات عالم تیرے لئے پریشان اور فرمانبردار ہے۔ اب
 اگر تو خدا کا فرمانبردار بندہ نہ بنا۔ تو یہ بہت بڑی بے انصافی کی بات ہوگی۔

سرکار کونین کی عبادت : بزرگو اور بھائیو! حضور سرور کونین صلی اللہ علیہ
 وسلم کی عبادت پر نظر ڈالو۔ دن تو دن۔ راتوں کو محبوب کبریا صلی اللہ علیہ وسلم اس
 قدر کثیر اور طویل نماز پڑھتے تھے کہ حدیث شریف میں ایک جگہ یہ ذکر ہے کہ
 حتیٰ تو زمت قدم ماہ یہاں تک کہ پائے مبارک پرورم آگیا بلکہ ایک روایت میں
 تو "حتیٰ تشقق قدم ماہ" بھی آیا ہے۔ یعنی اتنا طویل قیام فرماتے تھے کہ پائے
 مبارک شق ہو گئے تھے۔ اللہ اکبر! اس قدر راتوں کو جاگ کر عبادت کی اور اپنی
 امت کی مغفرت کے لئے روتے رہے کہ خدا کی خدائی کو محمد (صلی اللہ علیہ وسلم) کی مصطفائی پر
 پیار آیا اور سورہ طہ اور سورہ مزمل نازل ہو گئیں۔ حق تعالیٰ نے فرمایا کہ طہ ما
 انزلنا علیک القرآن لتشقی اے محبوب! ہم نے قرآن اس لئے نہیں نازل فرمایا
 کہ آپ مشقت میں پڑ جائیں! کبھی یوں فرمایا کہ یا ایہا المزمّل قم الیل الا قليلا
 نصفہ او انقص منه قليلا اور ذعلیہ و رتل القرآن ترتیلا۔ یعنی اے کملی
 اوڑھنے والے! آپ راتوں کو قیام کیجئے۔ مگر تھوڑی دیر تک۔ آدھی رات تک، یا کچھ
 کم یا کچھ زیادہ تک اور خوب تجویذ کے ساتھ قرآن مجید کی تلاوت کیجئے۔ مطلب یہ

کسی گاؤں میں کوئی مولوی صاحب و عظم کے لئے بلائے گئے۔ انہوں نے بے نمازیوں کے عذاب کا بیان شروع کر دیا۔ بہت سی حدیثیں پڑھ گئے۔ و عظم سن کر سارے بے نمازی بگڑ گئے۔ کہ یار! یہ عجیب مولوی ہے کہ ہمیں لوگوں نے جبر کیا۔ اس کو بلایا، کھلایا، پلایا، نذرانہ دیا، مگر یہ ہمیں لوگوں کی برائی بیان کرتا ہے، سب بے نمازی اٹھیاں لے کر مولوی پر دوڑ پڑے۔ غریب مولوی نے دیکھا اب تو خیریت نہیں ہے تو انہوں نے فوراً بے نمازیوں سے پوچھا کہ ارے بھائیو! یہ تو بتاؤ کہ تم لوگ عید، بقر عید کی نماز پڑھتے ہو یا نہیں؟ تو سب بولے کہ کیوں نہیں صاحب! ہم لوگ تو عید کی نماز کے اتنے مشتاق رہتے ہیں کہ بعض مرتبہ تو ہم لوگ مارے شوق کے انتیس رمضان ہی کو اگر چاند نظر نہیں آتا تو چاند بنا لیتے ہیں اور اس قدر ہڑ بونگ مچاتے ہیں کہ لوگ عید کرنے پر مجبور ہو جاتے ہیں اور ہم لوگ عید گاہ میں جا کر اگلی صف میں کھڑے ہو کر نماز عید پڑھتے ہیں تو مولوی صاحب نے فرمایا کہ سبحان اللہ! ماشاء اللہ! مر حبا! ارے بھائیو! جب تم لوگ عید، بقر عید کی نماز پڑھتے ہو، جب تو تم لوگ نمازی ہو۔ میں نے توبہ نمازیوں کو برا بھلا کہا ہے تم لوگ خواہ مخواہ مجھ سے ناراض ہو گئے۔

اتنے میں بے نمازیوں کا چودھری بھی آگیا۔ اس نے کہا کہ ابے ناوانو! تم لوگ بالکل اجڈ ہو تم لوگوں نے مولوی صاحب کا و عظم نہیں سمجھا۔ مولوی صاحب نے تو ان لوگوں کو برا بھلا کہا ہے جن کی نمازیں قضا ہوتی ہیں۔ ہم لوگ تو اپنے مرشد کے قربان! کہ ہم کبھی نماز پڑھتے ہی نہیں۔ اس لئے ہماری نماز قضا ہوتی ہی نہیں۔ نماز تو قضا ان لوگوں کی ہوتی ہے جو لوگ نماز پڑھتے ہیں۔ چودھری کی بات سن کر بے نمازیوں کا ہجوم ذرا ٹھنڈا ہوا اور غریب مولوی کو مت

کرتے ہو؟ یہ محال بات ہے اور بالکل ہی نرالادھندا ہے۔ اگر تمہاری محبت سچی ہوتی تو تم ضرور اس کے فرمانبردار ہوتے کیوں کہ انسان کو جس سے محبت ہوتی ہے ضرور اس کا فرمانبردار ہوتا ہے۔

حضرات! خاتون جنت حضرت ملی فی فاطمہ رضی اللہ تعالیٰ عنہا کی زندگی آپ سن چکے کہ گھر میں کوئی لونڈی غلام نہ تھا اور شاہ زادی اسلام خود پانی کی مشک بھر کر لاتی تھیں۔ خود چکی بھی پیستی تھیں۔ خود ہی مکان میں جھاڑو بھی دیتی تھیں اور پھر اس قدر عبادت بھی کرتی تھیں۔

حضرات! میرا ایمان ہے کہ اگر شاہزادی اسلام اشارہ کر دیتیں تو جنت سے حوریں آکر آپ کی چکی پیس دیتیں، پانی بھر دیتیں۔ مگر اس کے باوجود آپ خود ہی مشقت اٹھا کر تمام گھر کیلو کام خود انجام دیتی تھیں۔ یہ درحقیقت امت رسول کی عورتوں کو تعلیم دینا تھا کہ اس امت رسول کی عورتو! دیکھو میں شاہزادی اسلام ہوں اور میری شان یہ ہے کہ۔

گھر میں چکی کی صدائیں، آستاں پر جبرئیل
تو نے شان خاندان فاطمی دیکھی نہیں

مگر اس کے باوجود میں اپنے شوہر کے گھر کی ساری خدمات خود انجام دیتی ہوں۔ کیونکہ ایک نیک ملی فی کے لئے یہ بہت بڑا اعزاز ہے کہ وہ اپنے شوہر کی خدمت کرے اور پھر شوہر اور بچوں کی خدمت سے فارغ ہو کر اپنے مالک و مولا کی بندگی بھی کرے۔

لطیفہ مگر آج کل تو میاں! مسلمانوں کی عبادت کا عجیب حال ہے۔ سناتے کہ

رہے اور اس کا شکر ادا کرتا رہے۔ مگر افسوس! کہ آج ہمارا یہ حال ہے کہ اگر کوئی نعمت ملتی ہے تو ہم غرور سے اکتارتے پھرتے ہیں اور اگر کوئی مصیبت آتی ہے تو خدا کی شکایت اور ناشکر گزاری کرنے لگتے ہیں، بعض تو یہاں تک بچنے لگتے ہیں کہ یا اللہ! ہم سے کون سا قصور ہو گیا؟ جو تو نے یہ مصیبت بھیج دی! توبہ! توبہ! انعوذ باللہ! ہم گناہوں کے پتلے۔ خدا سے یہ پوچھنے کی جرات کرتے ہیں کہ ہم سے کون سا گناہ ہوا؟

عزیزانِ ملت! یاد رکھئے۔ اس دنیا میں نعمت اور مصیبت کا چوٹی دامن کا ساتھ ہے۔ ہر انسان کے لئے زندگی میں نعمت اور مصیبت دونوں سے ملاقات ضروری ہے ایسا کوئی انسان نہیں مل سکتا جس کو زندگی بھر نعمت ہی نعمت ملی ہو اور اس پر کوئی مصیبت نہ آئی ہو اسی طرح کوئی ایسا انسان بھی نہیں ملے گا جس پر ہمیشہ مصیبت ہی مصیبت پڑی ہو اور اس کو کوئی نعمت نہ ملی ہو۔ اس دنیا میں ہر انسان کے لئے نعمت بھی ہے اور مصیبت بھی۔ اب اللہ در سول کا حکم یہ ہے کہ ہر نعمت پر شکر جالانا اور ہر مصیبت پر صبر کرنا ایک صاحب ایمان مسلمان کا ایمانی فریضہ ہے اور نعمت و مصیبت دونوں حالتوں میں خداوند قدوس کی حمد و ثناء، یہ ایک مومن کی قابل تعریف ایمانی صفت ہے۔ ایک حدیث شریف میں وارد ہوا کہ ”مَنْ لَمْ يَصْبِرْ عَلَى بَلَاءٍ وَلَمْ يَشْكُرْ نِعْمَانِي فَلْيَخْرُجْ مِنْ تَحْتِ سَمَاوِي وَ لِيَطْلُبْ رَبًّا سِوَانِي“ یعنی خداوند کریم فرماتا ہے کہ جو بندہ میری بھیجی ہوئی مصیبت پر صبر نہیں کرتا اور میری بخشی ہوئی نعمت پر شکر نہیں جالاتا اس سے کہہ دو کہ وہ میرے آسمان کے نیچے سے نکل جائے اور میرے سوا کسی دوسرے کو اپنا رب نہ لے! مطلب یہ ہے کہ جب بندے نے رب العالمین کو اپنا

پوچھو جان مٹی سولا کھوں پائے، خیر سے بد ہو گھر کو آئے۔

مسجد میں نیل: اسی طرح کسی گاؤں کی مسجد میں ایک مولانا لٹھ رہا کرتے تھے۔ ان کی مسجد میں ایک نیل آگیا۔ مولانا اپنا لٹھ لے کر دوڑے اور مار مار کر نیل کا بھس نکال دیا۔ نیل کا مالک دوڑا ہوا مسجد میں گیا اور گرم ہو کر بولا کہ اجی، ملا جی! تم نے میرے نیل کو کیوں مارا؟ مولانا لٹھ بھی تڑپ کر بولے کہ ابے جاہل! تیرا نیل مسجد میں آگیا تھا۔ پیشاب کر دیتا تو کیا ہوتا؟ میں اس کو مارتا نہیں تو کیا پیار کرتا؟ نیل والا قائل ہو گیا تو کہنے لگا کہ اجی، ملا جی! آپ نے اتنا تو خیال کیا ہوتا کہ آخر جانور ہی تو تھا۔ بے عقل نیل ہی تو تھا جو مسجد میں چلا آیا۔ ملا جی! آپ ایمان سے بنا دیتے کہ آپ نے کبھی بھی مجھ کو یا میرے باپ دادا کو مسجد میں آتے دیکھا؟

مسلمانو، تم نے غور کیا؟ نیل تھا اس لئے مسجد میں چلا گیا۔ آج کل بھائیو! یہی حال ہے کہ مسجد میں جانے والوں کو لوگ بے وقوف اور بے عقل سمجھتے ہیں اور بیدروں اور نیتوں کو جو مسجد کے بجائے اسمبلی کا چکر لگاتے پھرتے ہیں لوگ ان کو عقل مجسم سمجھتے ہیں اکبر مرحوم نے اسی ذہنیت پر کیا خوب طنز کیا ہے۔

اسلام کی رونق کا کیا حال کہوں تم سے

کونسل میں بیت سید، مسجد میں فہمہ بن

خیر تو میں اس آیت میں ذکر کی ہوئی نو صفوں میں سے دوسری صفت

”العبدون“ کا بیان کر رہا تھا۔ اب تیسری صفت ”الاندون“ کے بارے میں بھی

کچھ روشنی ڈالتا ہوں۔ حمد الہی کا مطلب یہ ہے کہ مومن راحت میں ہو، یا مصیبت

میں نعمت ملے یا آفت آئے۔ ہر حال میں اس پر لازم ہے کہ اللہ تعالیٰ کی حمد کرتا

چار کون کون ہیں؟ ارشاد فرمایا کہ تالی القرآن، و حافظ لسان، و معطعم الجیعان، و الصائم فی شہر رمضان، (درۃ الناصحین) اول قرآن کی تلاوت کرنے والا۔ دوسرا زبان کی لغو اور شہودہ باتوں سے حفاظت کرنے والا، تیسرا بھوکوں کو کھانا کھلانے والا۔ چوتھا ماہ رمضان کے روزے رکھنے والا۔

مگر بھائیو! کیا کموں؟ اونٹ کی کوئی کل سیدھی نہیں، افسوس! اللہ پاک نے ہم لوگوں کو روزے رکھنے کا حکم دیا تھا مگر ہم لوگ روزہ رکھنے کے بجائے روزہ کھا جاتے ہیں اور کچھ لوگ تو ایسے کھانے والے ہیں کہ سحری و افطاری بھی کھاتے ہیں اور روزہ بھی کھا جاتے ہیں۔

روزہ خور نواب سنا ہے کہ ایک نواب صاحب تھے، جو آدھی رات ہی سے شور مچایا کرتے تھے کہ پکاؤ سحری، کھاؤ سحری اور عصر ہی کے وقت سے پکاؤ افطاری، کھاؤ افطاری کاڑنکا جلیا کرتے تھے اور خوب تاک تک سحری اور افطاری کھاتے تھے۔ مگر دوپہر کو کوڑ بند کر کے روزہ بھی کھایا کرتے تھے، محلے کے لڑکوں کو پتہ چلا تو انہوں نے پوچھا کہ نواب صاحب! آپ روزہ تو رکھتے نہیں۔ پھر اتنے اہتمام کے ساتھ سحری اور افطاری کیوں کھاتے ہیں؟ نواب صاحب مارے غصے کے سرخ ہو گئے اور گرج کر بولے کہ چپ رہو ابے! نادان لونڈو! کیا سحری و افطاری بھی نہ کھاؤں؟ کیا پکاؤ کافر ہی ہو جاؤں؟ روزہ نہیں رکھتا تو کیا ہوا؟ سحری اور افطاری تو کھالیتا ہوں۔ اسلام کا اتنا جذبہ کیا کم ہے؟

برادران اسلام! خیر، بہر کیف آپ نے چوتھی ایمانی صفت ”السائون“

کا مطلب سمجھ لیا۔ اب پانچویں اور چھٹی صفت کا اس طرح ذکر فرمایا کہ

رب مان لیا ہے تو بندے کا فرض ہے کہ اپنے رب کی بھیجی ہوئی ہر مصیبت پر صبر کرے اور ہر نعمت پر شکر ادا کرتا رہے اور اگر کوئی بندہ ایسا نہیں کرتا تو اس کو رب العالمین کے آسمان کے نیچے رہنے کا کوئی حق نہیں ہے اور اس کو رب العالمین کو اپنا رب کہنے کا کوئی حق نہیں ہے۔ اس لئے خیر دار! خیر دار! مسلمان بھائیو! یاد رکھو! نعمت ملے یا مصیبت آئے۔ ہر حال میں خداوند قدوس کی حمد و ثنا کرتے رہو اور کبھی بھی خدا کے دربار میں حرف شکایت زبان پر مت لاؤ! ورنہ ایمان کی دولت برباد ہو جانے کا خطرہ ہے!

اچھا! اب آئیے چوتھی صفت ”الساخون“ کا بھی مختصر بیان سن لیجئے ”الساخون“ یعنی روزہ رکھنے والے، روزہ رمضان اسلام کا ایک رکن ہے اور دین کا ایک اہم فرض ہے۔ اس کا انکار کرنے والا اسلام سے خارج اور بلا مذر چھوڑنے والا۔ قہر قہار و غضب جبار میں گرفتار اور عذاب نار کا سزاوار ہے۔ قرآن مجید میں فرمان خدا ہے کہ **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ**

یعنی اے ایمان والو! جس طرح اگلی امتوں پر روزہ فرض کیا گیا، اسی طرح تم لوگوں پر بھی روزہ فرض کیا گیا ہے تاکہ تم لوگ پرہیزگار بن جاؤ۔

روزے کی فضیلت: برادران ملت! روزے کی فضیلت میں ایک حدیث بھی سن لیجئے۔ سرکار دو جہاں خاتم پیغمبریں حضور نبی کریم صلی اللہ علیہ وسلم ارشاد فرماتے ہیں کہ **الجنة مشتاقه الى اربعة نفر** یعنی سب لوگ تو جنت کے مشتاق ہیں۔ مگر چار شخص اتنے خوش نصیب ہیں کہ جنت ان کی مشتاق ہے۔ وہ

اس زمین کے اوپر اور اسی آسمان کے نیچے کبھی ایسے بھی مسلمان تھے کہ ۔

آگیا عین لڑائی میں اگر وقت نماز قلبہ رو ہو کے زمین بس ہوئی قوم حجاز
ایک ہی صفت میں لھرے ہو گئے محمود و لیاز نہ کوئی بندہ رہا اور نہ کوئی بندہ نواز

بندہ و صاحب و محتاج و غنی ایک ہوئے

اس کے دربار میں پہنچے تو سبھی ایک ہوئے

مسلمان بھائیو! تم مانویا نہ مانو، مگر یہ ایک ایسی حقیقت ہے جو آفتاب

نصف النہار کی طرح عالم آشکار ہے کہ ہم مسلمانوں کی ذلت و کبوت اور بربادی و

ہلاکت کا سب سے بڑا سبب یہی ہے کہ ہم نے خدا کی بارگاہ میں سر جھکانا چھوڑ دیا۔

جس کا یہ وبال ہے کہ آج ہم ایسے ایسے ذلیل و خوار انسانوں کے سامنے اپنا سر خم

کرتے پھرتے ہیں جو کبھی ہماری جوتیوں کی ٹھوکروں کا فٹ بال بنے ہوئے تھے

مگر پھر بھی ہمیں کہیں پناہ نہیں مل رہی ہے۔ اگر ہم اپنے معبود حقیقی کو سجدہ

کرتے تو خدا کی قسم وہ غیرت والا رب کریم کبھی بھی ہر گز ہر گز ہمارے سروں کو

کسی دوسرے کے سامنے نہ جھکنے دیتا۔ بلکہ وہ ہم کو اتنا سر بلند فرمادیتا کہ آسمان کی

بلندی جھک جھک کر ہمارے سروں کی سر بلندی کو سلام نیاز کا نذرانہ پیش کرتی۔

ڈاکٹر اقبال نے اس مضمون کو کتنے نفیس انداز میں بیان کیا ہے۔

یہ ایک سجدہ جسے تو گراں سمجھتا ہے

ہزار سجدوں سے دیتا ہے آدمی کو نجات

برادران محترم! چھ صفات کا بیان تو میں عرض کر چکا۔ اب ساتویں

اور آٹھویں صفات کو بھی سن لیجئے۔ خداوند کریم ارشاد فرماتا ہے کہ **الْمَعْرُوفُ**

بِالْمَعْرُوفِ وَالنَّاهُونَ عَنِ الْمُنْكَرِ۔ یعنی اچھی باتوں کا حکم دیتے ہیں اور بری

الرَّاكِعُونَ الْمَسْجِدُونَ یعنی یعنی رکوع کرنے والے، سجدہ کرنے والے، اس سے مراد نمازی لوگ ہیں، نماز! سبحان اللہ! نماز کا کیا کتنا؟ نماز تمام ارکان اسلام میں سب سے زیادہ بڑا اور اہم رکن ہے۔ حدیث شریف میں آیا ہے کہ نماز دین کا ستون ہے۔ جس نے نماز قائم کی اس نے دین کو قائم رکھا اور جس نے نماز کو برباد کر یا اس نے دین کو ڈھلایا۔

قرآن و حدیث میں نماز ترک کرنے والوں کے بارے میں بڑی بڑی شدید وعیدیں آئی ہیں جن کو سن کر مومن کے جسم کا رو پھٹتا اور بدن کا بال بال لرزہ بر اندام ہو جاتا ہے ان میں سے صرف ایک آیت اس وقت پیش کرتا ہوں۔ خداوند قدوس کا ارشاد ہے فَخَلَفَ مِنْ بَعْدِ هُمْ خَلْفَ اضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيًّا۔ یعنی نیک بندوں کے پیچھے کچھ ایسی نالائق اولاد آئی، جنہوں نے نماز کو برباد کر دیا اور خواہشات نفس کی پیروی کی۔ یہ لوگ عنقریب جہنم کی اس وادی میں داخل ہو جائیں گے جس کا نام غی ہے۔ حضرات! وادی غی کیا چیز ہے؟ حضرت عبداللہ بن عباس رضی اللہ تعالیٰ عنہما سے روایت ہے کہ ”وادی غی“ جہنم کی ایک ایسی وادی ہے کہ خود جہنم اس سے روزانہ ایک ہزار مرتبہ پناہ مانگتا ہے یہ عذاب کی وادی ان لوگوں کے لئے تیار کی گئی ہے جو نماز باجماعت کے چھوڑنے والے ہیں۔

اللہ اکبر! الامان، الامان! برادران ملت! سوچو تو سہی! ہم میں سے کون ہے جو ”وادی غی“ کے عذاب کی طاقت رکھتا ہے؟ لہذا خدا کے لئے اسے بزرگو اور بھائیو! نماز باجماعت کی پابندی کرو۔ ہائے افسوس! آج ہم امن و چین میں رہتے ہوئے بھی نماز باجماعت سے اس قدر سستی و لاپرواہی برت رہے ہیں۔ مسلمانو!

منزل میں سوار ہیں اور کچھ لوگ اوپر کی منزل پر نہیں۔ نیچے کی منزل والے پانی کے لئے جہاز میں سوراخ کرنے لگے تو اب اگر اوپر کی منزل والے ان لوگوں کا ہاتھ پکڑ کر سوراخ کرنے سے روک دیں گے جب تو اوپر اور نیچے کی منزل والے سب کے سب غرق ہونے سے محفوظ رہیں گے اور اگر یہ لوگ جہاز کے پینڈے میں سوراخ کرتے رہے اور اوپر کی منزل والوں نے ان لوگوں کا ہاتھ نہیں پکڑا بلکہ دور کھڑے یہ کہتے رہے کہ اجی! ہم سے کیا مطلب؟ جو کرے گا وہ بھرے گا۔ یا خاموش تماشائی بنے دیکھتے رہے تو یقین رکھو کہ جہاز میں سوراخ ہو جانے کے بعد جب جہاز غرق ہو گا تو نیچے اور اوپر کی منزل والے دونوں غرق ہو جائیں گے اور کوئی بھی ڈونے سے نہیں بچ سکتا۔ یہی مثال ہے کہ اگر ایک شخص بد اعمالی کر رہا ہے تو سب پر لازم ہے کہ اس کا ہاتھ پکڑ کر اس کو اس عمل بد سے روک دیں۔ ورنہ جب اس شخص کی بد اعمالی کی وجہ سے عذاب الہی آئے گا تو پھر تمنا وہی بد اعمالی کرنے والا ہی ہلاک نہیں ہو گا بلکہ سبھی لوگ اس عذاب میں مبتلا ہو کر ہلاک ہو جائیں گے۔ یہی وجہ ہے کہ سرکارِ دو عالم صلی اللہ علیہ وسلم نے فرمایا کہ ایک بد اعمال انسان کی بد اعمالی سے ایسا قہر الہی پڑتا ہے کہ بارش رک جاتی ہے اور بے چاری چیزیا گھونسلے میں پیاس سے تڑپ تڑپ کر مر جاتی ہے۔

میرے بزرگو اور بھائیو! آج ہم امر بالمعروف اور نہی عن المنکر میں انتہائی سستی برتتے ہیں۔ ہم برملا دیکھتے ہیں کہ ہمارے سامنے شریعتِ مطہرہ کی دھجیاں بکھیری جا رہی ہیں۔ بد عقیدگی اور بد عملی کا ایک سیلاب ہے جو ہر طرف سے ملت اسلامیہ کو غارت کر رہا ہے مگر ہم بالکل تماشائی بنے بیٹھے ہیں۔ نہ ہاتھ اٹھاتے ہیں، نہ زبان سے منع کرتے ہیں۔ نہ دل ہی میں اس کو برا سمجھ کر اس سے

باتوں سے منع کرتے ہیں۔ سبحان اللہ! ”امر بالمعروف“ اور ”نهی عن المنکر“ صحیح پوچھو۔ تو یہ ”جہاد فی سبیل اللہ“ کا درجہ رکھتا ہے۔ دیکھئے! قرآن مجید میں جہاں رب العزت نے اپنے حبیب پاک صاحب لولاک صلی اللہ علیہ وسلم کی امت کو ”خیر الامم“ یعنی بہترین امت کے خطاب سے نوازا وہیں اس امت کا یہ فرض منہی بھی فرمادیا کہ کُنْتُمْ خَيْرَ اُمَّةٍ اُخْرَجَتْ لِلنَّاسِ تَامِرُونَ بِالْمَعْرُوفِ وَ تَنْهَوْنَ عَنِ الْمُنْكَرِ یعنی اے میرے حبیب کی امت! تم تمام امتوں میں سب سے بہترین ہو اور تمہارا یہ منصب ہے کہ تم اچھی باتوں کا حکم دو گے اور بری باتوں سے منع کرو گے۔

عزیزان گرامی! حدیث شریف میں یہاں تک آیا ہے کہ من رآی منکم منکرا فلیغیرہ بیدہ۔ یعنی تم میں سے جو شخص بھی خلاف شریعت بات کو دیکھ لے تو اس پر لازم ہے کہ اس کو اپنے ہاتھ سے روک دے۔ فان لم یستطع فیلسانہ اور اگر ہاتھ سے روکنے کی طاقت نہ رکھے تو زبان سے روکے فان لم یستطع فقلبه اور اگر زبان سے بھی روکنے کی قدرت نہ ہو تو اپنے دل میں اس کام کو برا سمجھے وذلك اضعف الایمان اور یہ ایمان کا نہایت ہی کمزور درجہ ہے وما بعد ذلك حبة خردل من الایمان یعنی اگر خلاف شریعت کام کو اپنے دل میں بھی برا نہ سمجھے تو اس پھر سمجھ لیا کہ ایسے شخص کے دل میں رانی کے دانے کے برابر بھی ایمان نہیں ہے۔

حضرات! اچھی بات کا حکم دینے اور بری بات سے منع کرنے کی ایک عبرت خیز اور بہترین مثال بھی حضور علیہ الصلوٰۃ والسلام نے بیان فرمائی ہے ارشاد فرمایا کہ اس کی مثال ایسی ہے جیسے دو منزل کا ایک جہاز ہے کچھ لوگ نیچے کی

علمائے حق امت مسلمہ کو بد مذہبی اور بد اعمالی سے منع کریں تو فرقہ پرست اور جنگ نظر کماٹیں اور سیاسی مولوی اور لیڈران اسمبلی و پارلیمنٹ کی کرسی کے لئے قرآن کی آیت الکرسی پڑھ لیں اور اپنی کرسیوں کے لئے ایک دوسرے پر کرسی چلائیں تو یہ اعلیٰ درجے کے وسیع النظر اور قومی اتحاد کے ٹھیکیدار کماٹیں۔
سبحان اللہ۔

خرد کا نام جنوں رکھ دیا جنوں کا خرد جو چاہے آپ کا حسن کرشمہ ساز کر۔
مگر مسلمانو! ہم بانگِ دہل اعلان کرتے ہیں کہ علمائے حق ان شاء اللہ تعالیٰ آخری دم تک یہ فرض انجام دیتے رہیں گے اور بد مذہب کو بد مذہب ایمان کو بے ایمان۔ بد عمل کو بد عمل کہتے ہی رہیں گے اور طعن و تشنیع کیا چیز ہے؟ علمائے حق کی تو یہی شان ہے کہ پھولوں کے بار کے نیچے ہوں یا تلوارن دھار کے نیچے، مگر وہ حق و استقامت کا پہاڑ بن کر اعلائے کلمتہ الحق کرتے ہی رہیں گے۔ تاریخ پڑھ لو اور حقانی علماء کا ماضی دیکھ لو! امام احمد بن حنبل کو کوزہ مارے گئے۔ امام ابو حنیفہ کی پشت مبارک پر درے لگائے گئے۔ نبیل کی کوٹھڑی میں بند کیا گیا۔ علامہ ابن السکیت کی زبان کھینچ کی گئی۔ مگر ظالم بادشاہوں کا ظلم ان اہل حق کی زبانوں کو حق گوئی سے نہ روک سکا۔ ظالموں نے علماء حق کی اظہیوں کو کاٹ ڈالا مگر ان اظہیوں سے حق کے خلاف ایک حرف بھی نہ لکھا۔ آج کردنوں کو توڑ ڈالا مگر ان حق پرست کردنوں کو باطل کے سامنے نہ جھکا سکا۔ آج بھی حمدہ تعالیٰ اگرچہ بہت کم ہیں مگر پھر بھی ایسے حقانی علماء موجود ہیں جو حق کے لئے جیتے ہیں اور حق پر مر مٹنے کے لئے تیار ہیں اور آج اس حق و باطل کی جنگ میں مسلمانوں کا فرض ہے کہ سیاسی مولویوں اور لیڈروں کے چکر میں نہ پڑیں بلکہ

نفرت کرتے ہیں! دیکھ لو! آج سینکڑوں بد مذہبیب وہابی، دیوبندی، قادیانی گلی گلی اپنی بد مذہبیت کی تبلیغ کرتے پھرتے ہیں۔ ہزاروں نوجوان کمیونسٹ ہو گئے اور کھلم کھلا خدا اور مذہب سے بیزاری کا اعلان کر رہے ہیں۔ سینکڑوں مسلمان کفار اور مشرکین کی سزا دیوں پر پھول چڑھاتے ہیں اور طرح طرح کے مشرکان رسوم کے پابند ہو چکے ہیں۔ جوا، سٹہ، سینما، شراب خوری کی لعنتیں مسلمانوں کے رگ و پے میں سرایت کر چکی ہیں، الحاد و بے دینی کا یہ عالم ہے کہ اب غیر مسلموں سے شادی بیاہ تک ہونے لگا ہے۔ مگر ہم میں کتنے ہیں؟ جنہوں نے ان ملحدوں اور بد اعمالوں سے ترک موالات و برات کا اعلان کر دیا اور ان دشمنان خداوند و رسول سے بیزاری اور بائیکاٹ کیا۔ آج غیر اسلامی تہذیب اور کافرانہ تمدن کا عام چہرہ ہے۔ مگر کوئی بھی اس سے ٹکر لینے والا نظر نہیں آتا۔ آج امر بالمعروف اور نہی عن المنکر کے فرض کو ہم سب چھوڑ کر درحقیقت قہر قمار و غضب جہار میں گرفتار اور عذاب الہی کے حق دار بن چکے ہیں۔ بے چارے چند سنی علماء اگر ان گمراہیوں پر کچھ روک ٹوک کرتے ہیں تو سیاسی مولوی اور گروگت کی طرح رنگ بدلنے والے لیڈران، ان علمائے حق کو تنگ نظر، فرقہ پرست کہہ کر طعن و تشنیع کا نشانہ بناتے ہیں۔

اور یہ کہہ کر بدنام کرتے ہیں کہ یہ سنی عالم قومی اتحاد کو پارہ پارہ کر رہے ہیں مگر یہی سیاسی مولوی اور لیڈران اپنے سیاسی نظریات کی بنا پر ایک دوسرے سے دست و گریبان تو کیا ایک دوسرے پر غرات اور کاٹ کھانے کو دوڑتے ہیں۔ ایک دوسرے کے خلاف مظاہرہ کرتے ہیں۔ لائحہ عمل چلواتے ہیں اور سر پھول تک کرتے کراتے ہیں۔ مگر پھر بھی قومی اتحاد کے علم بردار بنے ہوئے ہیں۔

اور عرب کے لوگوں میں فتنہ ارتداد شروع ہوا ایک طرف تو مسیلتہ الکذاب وغیرہ نے نبوت کا دعویٰ کر کے امت مسلمہ کو گمراہ کرنا شروع کر دیا اور دوسری طرف کچھ لوگوں نے زکوٰۃ دینے سے انکار کر دیا اس وقت حضرت امیر المؤمنین ابو بکر صدیق رضی اللہ تعالیٰ عنہ نے مسیلتہ الکذاب سے جہاد شروع فرمایا اور زکوٰۃ کے انکار کرنے والوں سے بھی جہاد کی تیاری شروع کر دی۔

حضرت ابو بکر کا ایک دن اور ایک رات: روایت ہے کہ امیر المؤمنین حضرت عمر رضی اللہ تعالیٰ عنہ کے سامنے ایک مرتبہ حضرت ابو بکر صدیق رضی اللہ تعالیٰ عنہ کا تذکرہ آیا، تو امیر المؤمنین حضرت عمر رضی اللہ تعالیٰ عنہ کی آنکھوں سے آنسو جاری ہو گئے اور فرمایا کہ میری تو یہ تمنا ہے کہ کاش میری زندگی بھر کی تمام نیکیاں حضرت ابو بکر کے ایک دن اور ایک رات کی نیکی کے برابر ہو جاتیں۔ حضرت ابو بکر کی وہ ایک رات ہجرت والی رات ہے کہ میری تمام نیکیوں والی راتیں حضرت ابو بکر کی اس ایک رات پر قربان ہیں اور حضرت ابو بکر کا وہ ایک دن وہ دن ہے کہ حضور اقدس صلی اللہ علیہ وسلم کے بعد عرب کے کچھ لوگ مرتد ہو گئے اور کہہ دیا کہ ہم زکوٰۃ نہیں دیں گے اس وقت حدود اللہ کی حفاظت کے لئے حضرت ابو بکر صدیق رضی اللہ تعالیٰ عنہ نے تلوار اٹھائی اور فرمایا کہ اگر ان لوگوں نے زکوٰۃ کی ایک رسی بھی روک لی تو میں ان لوگوں سے جہاد کروں گا۔ حضرت فاروق اعظم کا بیان ہے کہ اس وقت میں نے عرض کیا کہ اے جانشین پیغمبر! آپ ان لوگوں پر تلوار نہ اٹھائیے بلکہ ان لوگوں سے الفت و نرمی کا برتاؤ فرمائیے۔ تو اس وقت امیر المؤمنین ابو بکر صدیق رضی اللہ تعالیٰ عنہ نے

علماء حق کی نصرت و حمایت کریں اور تمام بد مذہبوں اور بد اعمالوں کی کھل کر مذمت کریں۔ اور ان سے قطع تعلق کر لیں ڈاکٹر اقبال نے مصلحت وقت کی دھن پر رقص کرنے والے سیاسی مولویوں کو خوب پہچانا ہے اور ایک جگہ ان کو لتاڑتے ہوئے کیا خوب لکھا ہے۔

کون ہے تارک آئین رسول مختار مصلحت وقت کی ہے کس کے عمل کا معیار کس کی آنکھوں میں سما ہے شعار اغیار؟ ہو گئی کس کی نظر طرز سلف سے بیزار قلب میں سوز نہیں، روح میں احساس نہیں چھ بھی پیغام محمد کا تمہیں پاس نہیں بہر حال ساتویں اور آٹھویں صفتوں کا بیان آپ سماعت فرما چکے۔ اب نویں صفت کے بارے میں بھی کچھ عرض کرتا ہوں خداوند عالم کا ارشاد ہے۔
وَالْحَفِظُونَ لِحُدُودِ اللَّهِ یعنی اللہ کے احکام کی حفاظت کرنے والے۔

برادران اسلام! یہ نویں صفت، تمام صفات کی جامع بلکہ درحقیقت یہ تمام احکام شرع کو شامل ہے اور حدود اللہ کی حفاظت سے مراد یہ ہے کہ شریعت پر پورا پورا عمل کرنا اور کسی حال میں بھی شریعت کے کسی ایک مسئلے کی بھی مخالفت برداشت نہ کرنا۔

اللہ اکبر! حدود اللہ کی حفاظت ہی تو ایمان کا عملی نشان ہے۔ یہی وجہ ہے کہ انوار نبوت سے بر اور است روشنی حاصل کرنے والے مسلمان، یعنی صحابہ کرام، احکام اسلام کی سر بلندی، اور حدود اللہ کی حفاظت میں اس قدر سرگرم رہے کہ ایک ایک مسئلے کی حفاظت کے لئے اپنی جان کو خطرات میں ڈال دیا۔ یہ کیجئے کہ رحمۃ اللعالمین صلی اللہ علیہ وسلم کے دنیا سے تشریف لے جانے کے بعد جب امیر المومنین ابو بکر صدیق رضی اللہ تعالیٰ عنہ مسند خلافت پر سرفراز ہوئے

امام اوزاعی ایک ظالم کے دربار میں : امام ممدوح جس وقت کورنمنٹ
 ہاؤس کے دروازے پر پہنچے تو گھوڑے سے اتار لئے گئے اور دو آدمیوں نے ان کے
 بازو کو پکڑ کر تخت سے اتار کر قریب لا کر کھڑا کیا کہ امیر خود ان سے کام کر سکے۔
 امیر نے ان کو دیکھ کر پوچھایا کیوں، تمہارا نام عبدالرحمان ہے؟ امام اوزاعی نے
 فرمایا، جی ہاں! اس کے بعد ظالم امیر نے پوچھا کہ میں نے جو بنی امیہ کا قتل عام
 کر لیا ہے، اس خونریزی کے بارے میں آپ کا کیا فتویٰ ہے؟ امام اوزاعی نے صاف
 صاف فرمادیا کہ تمہارے اور بنی امیہ کے درمیان چونکہ عہد تھا اس لئے تم کو
 لازم تھا کہ تم اپنے عہد و پیمان کی رعایت کر کے عہد شکنی نہ کرتے۔ امیر مارے
 غصے کے سرخ ہو گیا اور بجزو کر یو لاکہ ہم میں باہم کوئی عہد نہیں تھا۔ امام اوزاعی
 فرماتے ہیں کہ اس وقت امیر کے تیور پھرے دیکھ کر میرے قلب پر بے کسی کی
 سی حالت طاری ہوئی اور جان کا خوف معلوم ہونے لگا۔ مگر فوراً مجھے خیال آیا کہ
 اے عبدالرحمان! ایک دن اس سے بھی بڑے حالم کے حضور میں حاضر ہونا ہے
 اس خیال کے آتے ہی دل کا اضطراب جاتا رہا اور میں نے صاف صاف امیر سے
 کہہ دیا کہ بے شک ہو امیہ کا خون تم پر حرام تھا۔ اس حقیقی فتوے کو سن کر امیر
 طیش کے مارے تھرا گیا اور جوش خون سے اس کی آنکھیں سرخ ہوئیں اور گلے
 کی رگیں ابھر آئیں۔ اسی غضب کی حالت میں کہنے لگا کہ یہ تم نے کس طرح کہا؟
 امام اوزاعی نے فرمایا اس لئے کہ آنحضرت صلی اللہ علیہ وسلم نے فرمایا ہے کہ کسی
 مسلمان کا قتل جائز نہیں جب تک کہ ان تین حالتوں میں سے ایک حالت پیش نہ
 آئے، یا تو اس حال میں زنا کرے کہ اس کی شادی ہو چکی ہو، یا کسی کو قتل کیا ہو، یا

پر جلال لہجہ میں فرمایا اجبّار“ فی الجاہلیّۃ و خوّار“ فی الاسلام اندہ قد انقطع الوحی و تمّ الدین انقص و انا حی“ (مشکوٰۃ ص ۵۵۶) یعنی اے عمر! زمانہ جاہلیت میں تو تم بہت بہادر تھے کیا اسلام میں پلپلے اور بزدل ہو گئے؟ وحی کا سلسلہ ختم ہو چکا اور دین مکمل ہو چکا کیا میرے زندہ رہتے ہوئے اس دین میں کوئی کمی کی جاسکتی ہے؟

سبحان اللہ! یہ ہے حدود اللہ کی حفاظت کا جذبہ! کہ آپ اس وقت تک زکوٰۃ کے منکروں سے جہاد فرماتے رہے یہاں تک کہ منکرین زکوٰۃ تائب ہو گئے اور شریعت کا ول بالا ہو گیا۔

برادران ملت! احکام الہی کی حفاظت کا جذبہ دور صحابہ ہی پر موقوف نہیں بلکہ ہر دور اور ہر زمانے میں اہل حق کا یہی نشان رہا کہ وہ کٹھن سے کٹھن گھڑی میں بھی احکام خداوندی کی حفاظت کا فرض ادا کرتے رہے ایک واقعہ سن لیجئے۔

خلافت عباسیہ نئی نئی قائم ہوئی تھی اور خاندان بنو امیہ کے نیست و نابود کرنے اور ملک سے ان کا اثر مٹانے کی کوششیں بڑی بے دردی اور سفاکی سے عمل میں آرہی تھیں۔ خلیفہ سجاح کا پچاسام کا حاکم مقرر ہوا۔ وہاں پہنچ کر اس ظالم نے چن چن کر بنو امیہ کا قتل عام کر لیا۔ اس کے بعد ایک عظیم الشان دربار منعقد کیا۔ جنگی سپاہیوں کی قطاریں مہیب ہتھیاروں سے مسلح ہو کر دربار کے اندر قائم تھیں اور ان جنگی سپاہیوں کی صفوں کے پچ میں تخت پر یہ حاکم بیٹھا ہوا تھا اس نے شام کے مذہبی رہنما امام اوزاعی کو دربار میں طلب کیا۔

مولانا شمس الدین رومی اور بادشاہ : مولانا شمس الدین رومی کی عدالت میں ایک معاملہ میں سلطان بایزید نے شہادت دی تو آپ نے سلطان کی شہادت کو قبول نہیں فرمایا۔ جب سلطان نے اس کی وجہ پوچھی تو مولانا نے جواب دیا کہ چونکہ سلطان نماز باجماعت کا پابند نہیں اس لئے سلطان کی شہادت شرعاً مردود ہے۔ حاضرین عدالت مولانا کا جواب سن کر تھرا گئے۔ مگر مولانا شمس الدین رومی استقامت کا پہاڑ بنے ہوئے حکم شریعت سے بال بھر نہیں ہٹے اور غضب سلطانی کی ذرہ برابر پروا نہیں کی۔ (شقائق نعمانیہ)۔

آئین جواں مرداں حق گوئی دے باکی اللہ کے شیروں کو آتی نہیں روہانی
پڑھئے درود شریف اللهم صل علیہ سیدنا محمد و علی ال
سیدنا محمد و باریک وسلم.

بزرگان ملت! ان نو صفات کا بیان فرمانے کے بعد خداوند قدوس نے ان مومنوں کے بارے میں ارشاد فرمایا کہ ”وَبَشِّرِ الْمُؤْمِنِينَ یعنی اے میرے پیارے حبیب! ان ایمان والوں کو جو نوا ایمانی صفتوں پر عمل پیرا ہیں۔ اب میری طرف سے نو شجر ہی سنا دیجئے۔ سبحان اللہ! مومنین کے نام رب العالمین کی بشارت کا پیغام آرہا ہے۔ یہ بشارت کیسی ہے؟ قرآن مجید کی دوسری آیت میں اس کی توضیح اس طرح فرمائی کہ لَّهُمْ الْبَشْرَىٰ فِي الْحَيٰوةِ الدُّنْيَا وَ فِي الْآخِرَةِ۔ یعنی ان لوگوں کے لئے دنیا میں بھی بشارت ہے اور آخرت میں بھی نو شجر ہی ہے۔ مفسرین نے اس آیت کی تفسیر میں فرمایا کہ فِي الدُّنْيَا بِالْكَرَامَةِ وَ فِي الْآخِرَةِ بِالْجَنَّةِ یعنی دنیا میں اس بات کی بشارت ہے کہ پروردگار عالم ان مومنوں

مرتب ہو جائے، امیر کہنے لگا کہ ہماری حکومت دینی حکومت نہیں! امام اوزاعی نے گرج کر جواب دیا تمہاری حکومت دینی کیونکر ہو سکتی ہے؟ امیر نے کہا کیا حضور علیہ الصلوٰۃ والسلام نے حضرت علی رضی اللہ عنہ کے لئے وصیت نہیں فرمائی تھی؟ امام نے فرمایا ہرگز نہیں! اگر حضرت علی رضی اللہ عنہ کے لئے وصیت ہوتی تو آپ جنگ صفین میں کس طرح حکم بنانے کو تسلیم کرتے؟ امیر کے پاس چونکہ اس کا کوئی جواب نہیں تھا اس لئے وہ خاموش ہو گیا مگر شدت غضب سے آگ بھولا ہوا کیا اور حکم دے دیا کہ امام کو دربارت نکال دو۔ چنانچہ امام صاحب دربارت باہر کر دیئے گئے۔ دربارت کچھ ہی دور گئے تھے کہ ایک سوار ان کی طرف تیز آتا ہوا نظر پڑا۔ سوار کو دیکھ کر امام اوزاعی کو یقین ہو گیا کہ میرے قتل کے لئے آ رہا ہے۔ امام نے دقت اخیر سمجھ کر نماز شروع کر دی۔ جب سلام پھیرا تو سوار نے سلام کیا اور اشرفیوں کی ایک تھیلی پیش کی۔ امام نے ان اشرفیوں کو لے کر کمر پہنچنے سے پہلے اسے مسکینوں میں تقسیم کر دیا اور خانی باتوں کو گھر پہنچے۔

(تذکرہ حفاظ)

برادران ملت! ایک ظالم کے دربار میں سر ہتھیلی پر رکھ کر حدود اللہ کی حفاظت کے لئے امام اوزاعی نے کلمہ حق کہہ دیا اور اپنی جان کی پروا نہیں کی ایسے ہی والْحَفْظُونَ لِحُدُودِ اللّٰهِ کی عملی تفسیر۔

حضرات اہل علم! حق کے لئے ظالم بادشاہوں کے دربار میں جان پر بھیل کر حق مسئلہ بیان کر دینا کوئی نئی بات نہیں ہے۔

دشت تو دشت تھے، دریا بھی نہ چھوڑے ہم نے
بجز ظلمات میں دوڑا دیئے گھوڑے ہم نے

اسد اللہ الغالب حضرت علی بن ابی طالب رضی اللہ تعالیٰ عنہ نے ایک
ہاتھ سے درخیبہ کو اکھاڑ پھینکا، حضرت خالد بن الولید رضی اللہ تعالیٰ عنہ، اسلام کی
حقانیت کو ثابت کرنے کے لئے زہر قاتل ہتھیلی پر رکھ کر چاٹ گئے اور ذرہ برابر اثر
نہیں ہوا اور آپ کی یہ کرامت دیکھ کر بہت سے کفار مشرف بہ اسلام ہو گئے۔

برادران ملت! کون کون سی کرامتیں آپ کو سناؤں۔ جنگلی شیر ایک
خطرناک درندہ و خونریز جانور ہے مگر ان موٹین کی کرامت ہے کہ وہ خادم اور
فرمانبردار بن جاتا ہے۔

حضرت سفینہ اور شیر: روایت ہے کہ حضرت سفینہ رضی اللہ تعالیٰ عنہ
سرزمین روم میں لشکر اسلام سے بھٹک گئے۔ لشکر کی تلاش میں دوڑے جارہے
تھے کہ ناگہاں ایک شیر کا سامنا ہو گیا۔ آپ نے ڈانٹ کر فرمایا۔ یا ابا الحارث!
اَنَا مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَتْ مِنْ أَمْرِي كَيْتٌ وَ كَيْتٌ
یعنی اے شیر! میں رسول اللہ ﷺ کا غلام ہوں اور میرا ایسا ایسا معاملہ ہے کہ ان
المحرد کا بیان ہے کہ فاقِبِلِ الْأَسَدِ لَهُ بَصْبَصَةٌ حَتَّى قَامَ إِلَى جَنْبِهِ يَعْنِي شِيرِ
دم ہلاتے ہوئے حضرت سفینہ رضی اللہ تعالیٰ عنہ کی طرف متوجہ ہو ایساں تک
کے آپ کے پہلو میں کھڑا ہو گیا۔ ثُمَّ أَقْبَلَ يَمْشِي إِلَى جَنْبِهِ حَتَّى بَلَغَ
الْجَيْشِ (مشکوٰۃ ۵۴) پھر اسی طرح ان کے پہلو میں چلتا رہا، یہاں تک کہ آپ
لشکر اسلام میں پہنچ گئے۔ حضرات! اسی واقعے کی طرف اشارہ فرماتے ہوئے

کو دنیا میں صاحب کرامت بنادے گا اور آخرت میں ان لوگوں کے لئے جنت کی بشارت ہے۔ سبحان اللہ! واہ رے کرم مولیٰ کہ ان ایمان والوں کے لئے ددوں جہاں میں عزت کا سامان ہے۔ اسی لئے ارشاد فرمایا کہ الْعِزَّةُ لِلَّهِ وَلِرَسُولِهِ وَ لِلْمُؤْمِنِينَ۔ یعنی عزت اللہ کے لئے اور اس کے رسول کے لئے ہے اور مومنین کے لئے ہے۔

حضرات! کون نہیں جانتا کہ اولیائے کرام سے کیسی کیسی کرامتیں صادر ہوئیں یہ اولیائے کرام کون ہیں؟ یہ وہی مومنین ہیں جو اس آیت میں ذکر کی ہوئی نو صفات پر مکمل طور پر عامل ہیں۔ ان مومنین سے ایسی ایسی کرامات صادر ہوئیں کہ کفار و مشرکین ان کی ہیبت سے دہل گئے۔ بلکہ ان کرامتوں کو دیکھ کر حلقہ بجوش اسلام ہو گئے۔

دریا میں گھوڑے : تاریخ اسلام گواہ ہے کہ حضرت سعد بن ابی وقاص رضی اللہ تعالیٰ عنہ نے جہاد فارس میں ایک موقع پر جب کہ کفار کی فوجوں نے بھاگتے ہوئے دریا کا پل توڑ دیا تھا۔ آپ نے یہ کہہ کہ دریا میں گھوڑا ڈال دیا کہ اب دریا! تو بھی خدا کے حکم سے جاری ہے اور میں بھی خدا کے حکم سے جہاد کر رہا ہوں، تو مجھے راستہ دے دے، حضرت سعد بن ابی وقاص رضی اللہ تعالیٰ عنہ کے ساتھ ساتھ تمام مجاہدین نے اپنے اپنے گھوڑے دریا میں دوڑا دیئے اور تمام گھوڑے سلامتی کے ساتھ دریا سے پار ہو گئے اور صرف ان کے کلمہ تر ہوئے۔ اسی تاریخی واقعے کی طرف اشارہ ہے کہ -

مارے ڈر کے میرا پاؤں چلنے سے بندھ گیا۔

تبسم کنال دست بر لب گرفت کہ سعدی مداریں چہ دیدی شکفت
ان بزرگ نے مسکرا کر اپنا ہاتھ اپنے ہونٹ پر رکھ لیا اور فرمایا کہ اے
سعدی! تم نے جو کچھ دیکھا اس پر کوئی تعجب مت کرو۔

تو ہم گردن از حکم دلور میچ کہ گردن نہ چند حکم تو بیچ
اے سعدی! تم بھی خدا کے حکم سے گردن مت پھیرو، تو تم کو یہ
کرامت نصیب ہوگی کہ کوئی چیز تمہارے حکم سے گردن نہ پھیرے گی۔

محال است چوں دوست دارد ترا کہ در دست دشمن آزارد ترا
یعنی اے سعدی جب خداوند تعالیٰ تجھ کو اپنا دوست بنالے گا تو یہ محال
ہے کہ وہ تجھ کو دشمن کے ہاتھ میں چھوڑ دے اور تیری مدد نہ فرمائے کیونکہ
خداوند قدوس اپنے محبوب بندوں کی ضرور ضرور مدد فرماتا ہے اور بڑے بڑے
دشمنوں کے مقابلے میں اپنے محبوبوں کو مظفر و منصور فرماتا ہے۔

برادران ملت! مومن کی شان اور ایمان والوں کی آن بان کا کیا کہنا! کسی

نے خوب کہا ہے۔

ہر لحظہ ہے مومن کی نئی آن، نئی شان

گفتار میں، کردار میں، اللہ کی برہان

قہاری، جباری و قدوسی و جبروت

یہ چار عناصر ہوں، تو بتا ہے مسلمان

جس سے جگر لالہ میں ٹھنڈک ہو وہ شبنم

دریاؤں کے دل جس سے دہل جائیں وہ طوفان

علامہ بصری نے قصیدہ بردہ میں فرمایا۔

وَمَنْ تَكُنْ بِرَسُولِ اللَّهِ نُصْرَتَهُ

وَأَنْ تَلْقَهُ الْأَسَدُ فِي أَجَامِهَا تَجَمُّ

یعنی جس شخص کو رسول اللہ کی امداد و نصرت کی کرامت نصیب ہو گئی۔

اگر جنگل کا شیر بھی ان کے سامنے آجائے تو وہ شیر بھی خوف سے لرزہ بر اندام ہو جائے گا۔

برادران ملت! حضرت سفینہ رضی اللہ تعالیٰ عنہ تو ایک بلند مرتبہ صحابی

ہیں اگر جنگل کا شیر ان کا فرمانبردار خدمت گزار بن گیا تو یہ ان کے عظیم القدر

مراتب کے لحاظ سے کوئی تعجب کی بات نہیں۔ اجی! صحابہ کے خلامان غلام میں

ایسے ایسے مومین کاملین ہوئے جنہوں نے شیر کی سواری فرمائی ہے۔ حضرت

خواجہ ابوالحسن خرقانی حضرت خواجہ احمد جام وغیرہ اولیائے کرام مستقل طور پر

شیر کی سواری فرمایا کرتے تھے حضرت شیخ سعدی رحمۃ اللہ علیہ نے ہستیاں میں

اپنا ایک چشم دید واقعہ تحریر فرمایا ہے۔

شیر سوار

یکے دیدم از عرصہ، رودبار کہ پیش آدم بر پلک سوار

یعنی میں نے رودبار کے میدان میں دیکھا کہ ایک بزرگ شیر پر

سوار ہو کر میرے سامنے آگئے۔

چنانچہ ہول زماں حال بر من نشست کہ ترسید نم پائے رفتن بہ دست

شیخ سعدی فرماتے ہیں کہ اس منظر کو دیکھ کر مجھ پر ایسا خوف پیش آیا کہ

پیغام عرض کروں گا اور امیر المومنین اپنی نوازشوں سے مجھے ما اہمال فرمائیں گے یہ سوال ہو گا تو میں یہ جواب دوں گا۔ فلاں فلاں باتیں اس طرح گوش گزار کروں گا اور اپنی سلطنت کی شان و شوکت ایسے ایسے انداز سے سناؤں گا کہ اہل دربار سلطنت روم کی ہیبت سے مرعوب ہو جائیں گے غرض سینکڑوں خیالات اور منصوبے اپنے دماغ میں لے کر یہ سفیر مدینہ منورہ پہنچا۔ مگر اس کی حیرت کی کوئی انتہا نہ رہی جب مدینے پہنچ کر یہ دیکھا کہ یہاں نہ کوئی شہر بناوے نہ کوئی قلعہ نہ کوئی شاہی محل ہے نہ کوئی گورنمنٹ ہاؤس۔ مدینہ منورہ کچے مکانات کی ایک گنجان بستی ہے۔ پورے شہر کی سب سے بڑی عمارت مسجد نبوی ہے مگر اس کی شان و شوکت کا یہ حال ہے کہ کچی اینٹوں کی دیواریں، چھوٹی گھنٹوں سے ستون اور کھجور کی شاخوں اور پتوں کی چھت، کچا فرش، سفیر روم حیران رہ گیا۔ کہ یا اللہ! وہ امیر المومنین جس کی ہیبت سے قیصر روم کے تخت و تاج اہل رہے ہیں۔ اس کی سادگی کا یہ عالم؟ سارے شہر کا چکر کاٹ کر سفیر روم مسجد نبوی کے دروازے پر لکھوا گیا اور کہنے لگا کہ اے شہر والو! مجھے یہ بتاؤ کہ امیر المومنین کا شاہی محل کہاں ہے؟ تاکہ میں یہ گھوموں۔ یہ سچر؟ یہ ساز و سامان تو وہاں پہنچا دوں حاضرین نے جواب دیا کہ ہمارے امیر المومنین کا کوئی شاہی محل نہیں ہے نہ ان کا کوئی قلعہ۔ نہ کوئی خاص گورنمنٹ ہاؤس، وہ ایک کچے چھوٹے مکان میں رہتے ہیں اور اسی مسجد میں وہ مقدمات کا فیصلہ فرماتے ہیں۔ بس ان کی ذات ہی ان کا شاہی محل، گورنمنٹ ہاؤس اور قلعہ سب کچھ ہے۔ سفیر روم نور زیادہ حیرت زدہ ہو کر کہنے لگا کہ اچھا! امیر المومنین سے میری ملاقات تو کراؤ۔ اتنے میں ایک دیہاتی عورت نے آتے ہوئے بتایا کہ میں نے ابھی ابھی امیر المومنین کو

برادران اسلام! خلاصہ کلام یہ ہے کہ کامل ایمان مسلمان کو خداوند کریم صاحب کرامت بنادیتا ہے۔ کائنات عالم اس کے چشم و ابرو کے اشارے پر کام کرتی ہے اور درندے، چرندے، پرندے جن و انس سب باذن اللہ اس کے مسخر و فرمانبردار ہو جاتے ہیں اور سب کے قلوب پر اس کی شوکت و سطوت کا ایک ایسا سکہ بیٹھ جاتا ہے کہ سب اس کے خوف سے لرزاں و ترساں نظر آتے ہیں، مختصر لفظوں میں یہ سمجھ لو کہ مومن کامل صرف خدا سے ڈرتا ہے اور خدا کی ساری خدائی مومن کامل سے ڈرتی ہے۔ حضرت رومی نے مثنوی شریف میں امیر المومنین فاروق اعظم رضی اللہ عنہ کی حکایت تحریر فرمائی ہے جو بہت ہی عبرت خیز و ایمان افروز ہے۔

سفیر روم حضرت امیر المومنین عمر بن الخطاب رضی اللہ تعالیٰ عنہ کی خدمت میں بادشاہ روم قیصر کا سفیر بڑے ساز و سامان کے ساتھ آیا۔ وہ اپنے ذہن میں امیر المومنین سے ملاقات کا ایک بڑا مہا چور اپلان بنا کر چلا تھا کہ میں مدینے کے شاہی محل اور کورنمنٹ ہاؤس میں نہایت شان و شوکت کے ساتھ داخل ہوں گا۔ امیر المومنین تاج پہن کر تخت شاہی پر براجمان ہوں گے۔ امراء و عمائدین سلطنت اپنی اپنی کرسیوں پر بیٹھے ہوں گے۔ نقیب و دربان اپنی زرق برق دردیوں میں قرینے سے کھڑے ہوں گے۔ بھرے دربار میں ادب سے داخل ہو کر میں تخت شاہی کو بوسہ دے کر سلام عرض کروں گا۔ پھر امیر المومنین مجھ کو ایک خاص گدی پر بیٹھنے کی اجازت دیں گے اور میں بادشاہ روم کے تحائف ایک ایک کر کے تخت شاہی کے نیچے ترتیب کے ساتھ رکھ دوں گا۔ پھر شاہ روم کا

ہیت حق است ایں از خلق نیست

ہیت ایں مود صاحب دلق نیست

یعنی حضرت عمر رضی اللہ تعالیٰ عنہ کے چہرہ پر جلال پر جو رعیت و ہیت نمودار ہے اس گدڑی پہننے والے مرد کی ہیت نہیں ہے بلکہ یہ ہیت حق کی تجلی کی ہے جو ان کے چہرے پر عیاں ہے۔

مولانا رومی علیہ الرحمہ اس حکایت کو نقل کرنے کے بعد صاف صاف اس حقیقت کا انکشاف فرماتے ہیں کہ۔

ہر کہ ترسید از حق و تقویٰ گزید

ترسد از وں جن و انس و ہر کہ دید

یعنی جس شخص نے خدا سے ڈر کر تقویٰ کی زندگی اختیار کی تو جن و انسان ہی نہیں بلکہ کائنات عالم میں جو چیز بھی اس کو دیکھ لے گی اس کے خوف سے لرزاں و ترساں ہو کر ڈر جائے گی۔ یعنی جو شخص خدا سے ڈر اساری خدائی اس سے ڈرنے لگتی ہے۔

برادران ملت! یہی مطلب ہے و بشر المؤمنین کا کہ دنیا میں اللہ تعالیٰ مومنین کو کرامت کی بشارت عطا فرماتا ہے اور آخرت میں ان کے لئے جنت کی خوشخبری ہے۔ بزرگو! اور بھائیو! جنت کا ذکر آگیا ہے تو کچھ اس کا بیان بھی سن لیجئے! جنت کیا ہے مسلمان بھائیو! سبحان اللہ! اللہ اکبر! جنت کا کیا آئنا۔ جنت رب العالمین کا وہ عظیم الشان انعام ہے کہ جس کی نعمتوں کے بارے میں حضور سید عالم صلی اللہ تعالیٰ علیہ وسلم کا بیان ہے کہ "لَأَعْيُنٌ رَأَتْ وَلَا أُذُنٌ

فلاں باغ میں ایک درخت کے نیچے سوتے ہوئے دیکھا ہے۔ سفیر روم جب باغ میں پہنچا تو دیکھا کہ واقعی امیر المومنین زمین پر بلا کسی مجھونے کے ایک درخت کے سائے میں دو پہر کا قیلولہ فرما رہے ہیں۔

آمد او آنجا از دور ایستاد

مر عمر را دید، در لرزه قنادر

سفیر باغ میں داخل ہوا۔ مگر جو نہی اس کی نظر امیر المومنین کے چہرے

پر پڑی، ایک دم لرزہ بر اندام ہو کر دہشت سے کانپنے لگا۔

گفت بانود، من شماں را دیدہ ام

پیش سلطاناں مہ و زیدہ ام

سفیر اپنے دل میں سوچنے لگا کہ ہاں! میں نے تو بڑے بڑے بادشاہوں

کو دیکھا ہے اور بڑے بڑے سلاطین کے دربار میں باریاب ہو چکا ہوں۔ مگر!

از شما نم ہیبت و ترست نہ بود

ہیبت ایں مرد ہو شرم را رود

میں کبھی بھی کسی بادشاہ کی ہیبت سے انج تک خائف نہیں ہوا آج کیا

بات ہے کہ اس مرد کی ہیبت سے میرے ہوش و حواس ٹھکانے نہیں رہے۔

بے سلاح ایں مرد خفتہ بر زمیں

من بہفت اندام لرزاں چہست ایں

یہ آدمی بغیر کسی ہتھیار کے زمین پر پڑا سو رہا ہے اور میری ساتوں اٹک

اس کے ڈرتے کانپ رہی ہے۔ آخر معاملہ کیا ہے! بڑی دیر تک سوچتا رہا۔ پھر آخر

خود ہی فیصلہ کرتا ہے کہ۔

جنت کا شوق : اللہ، اللہ! صحابہ کرام جن کے سینوں کے صندوق اور دلوں کی تجوریاں، دولت ایمان سے مالا مال تھیں، ان کے ذوق جنت کا یہ عالم تھا کہ ایک بہادر صحابی جنگ احد میں جب کہ لڑائی پورے شباب پر تھی، بے پروائی کے ساتھ کھجوریں کھا رہے تھے۔ ایک دم رحمت عالم صلی اللہ علیہ وسلم سے پوچھا کہ یا رسول اللہ ﷺ! اگر میں اس جنگ میں شہید ہو گیا تو میں کہاں ہو گا۔ آپ نے فرمایا کہ ”جنت میں“ اس بشارت سے بے خود ہو کر وہ اس طرح کفار پر نوت پڑے کہ لڑتے لڑتے جام شہادت نوش کر لیا۔ (بخاری ص ۷۹)

بہر کیف! اور ان ملت! قرآن مجید نے ان مومنین کے لئے جو نو صفات ایمان کے جامع اور عامل ہیں دنیا و آخرت کی بشارت کا مژدہ جاں فرمایا ہے۔ اس لئے ضرورت ہے کہ ہم سب ان نو صفتوں پر عمل پیرا ہو کر کامل ایمان مسلمان بنیں اور خداوند قدوس جل جلالہ کی بشارت دارین کے مقدر ٹھہریں۔

میرے بزرگو اور بھائیو! خدا کے لئے اپنی زندگی میں انقلاب پیدا کر، کب تک اس دنیائے فانی کی محبت میں گرفتار رہو گے! بہت سوچو، اب جاگو! آنکھیں کھولو! اور ہو شیار ہو جاؤ! اذرا سوچو! یہ دنیا اور دنیا کی زندگی کیا ہے! یاد رکھو!

انما الدُّنْيَا فَنَاءٌ لِّسِ الدُّنْيَا ثُبُوتٌ

انما الدُّنْيَا وَمَا فِيهَا كَنَسَجِ الْعُنْكُبُوتِ

مکڑی کا گھر : دنیا کے لئے فنا ہی فنا ہے۔ دنیا کے لئے ثبوت و بقا نہیں ہے۔ دنیا اور دنیا کے تمام ساز و سامان مکڑی کے جالے کی طرح ہیں جس طرح مکڑی جالے کا گھر بنا کر بڑے اطمینان سے بیٹھ رہتی ہے۔ اور یہ گمان کرتی ہے کہ میرا گھر بہت ہی مضبوط ہے۔ مگر قرآن مجید کا ارشاد ہے کہ وان اوھن البیوت کینت العنکبوت یعنی مکڑی کا گھر نہایت ہی کمزور گھر ہے کہ ہو اکا ایک جھونکا اس گھر کو تباہ و برباد کر دیتا ہے۔ یہی مثال دنیاوی زندگی کی ہے کہ ایک سانس پر اس کا دار و مدار ہے دنیا کی بے ثباتی کی کسی نے کیا اچھی تمثیل پیش کی ہے۔

انما الدُّنْيَا كَطَلٍّ زَائِلٍ

سَمِعَتْ وَلَا خَطَرَ عَلَى قَلْبِ بَشَرٍ۔ یعنی ان نعمتوں کو نہ کسی آنکھ نے دیکھا نہ کسی کان نے سنا اور نہ ہی کسی انسان کے دل میں اس کا خیال آیا۔ (مشکوٰۃ ص ۴۹۳)

قرآن کریم میں بھی رب العزت جل جلالہ نے جنت کی نعمتوں کا جا بجا طرح طرح سے بیان فرمایا اور بڑے بڑے دلکش انداز میں اہل جنت کی زندگی کی منظر کشی فرمائی۔ لیکن پھر بھی ایک جگہ ارشاد فرمایا کہ **فَلَا تَعْلَمُ نَفْسٌ مَّا أُخْفِيَ لَهُمْ مِّنْ قُرَّةِ أَعْيُنٍ** یعنی اہل جنت کے لئے جو آنکھوں کی ٹھنڈک چھپا کر رکھی گئی ہے اس کو کوئی بھی نہیں جانتا۔

مسلمانو! یوں تو جنت میں بے شمار نعمتیں ہیں مگر سب سے بڑھ کر سب سے افضل و اعلیٰ نعمت یہ ہے کہ اہل جنت کو اللہ تعالیٰ کا دیدار ہو گا یہ وہ نعمت ہے کہ دنیا و آخرت اور پوری جنت کی نعمتیں اس پر قربان ہیں۔ کسی عارف باللہ نے کیا خوب کیا ہے۔

جنت میں بھیج یا مجھے دوزخ میں ڈال دے

جلوہ دکھا کے پر مری حسرت نکال دے

حضرات! آج ہم مسلمانوں کو جنت کی طلب اور اس کا ذوق نہیں رہا کیونکہ ہمارا ایمان مضحکل اور جذبہ اسلام تقریباً فنا ہو چکا ہے اور ہم دنیا کی چند روزہ اور فانی نعمتوں پر اس قدر فریفتہ ہو چکے ہیں کہ گویا کسی دنیاوی نعمتیں ہماری جنت میں۔ استغفر اللہ! کہاں دنیاوی نعمت؟ اور کہاں نعمت جنت؟

چہ نسبت خاک را با عالم پاک!

میں سے ایک دانہ بھی نہیں کھا سکتے۔ اب تم اس پانی کا ایک قطرہ بھی نہیں پی سکتے۔ اب تم اپنی دولت میں سے ایک پیسہ بھی نہیں خرچ کر سکتے۔ اچانک جان کنی شروع ہو جائے گی۔ پھر دفعۃً زبان بند ہو جائے گی اور روح پرواز کر جائے گی اور ہم تم کچھ نہ کر سکیں گے۔

اس لئے عزیزو اور دوستو! اس وقت کے آنے سے پہلے جو کچھ آخرت کے لئے کرنا ہے کر لو ورنہ افسوس و حسرت اور شرمندگی و ندامت کے سوا کچھ بھی حاصل نہ ہو گا!

مانو نہ مانو، آپ کو یہ اختیار ہے
ہم نیک و بد جناب کو سمجھائے جاتے ہیں
واخر دعوانا لانا ان الحمد لله رب العالمین و صلی اللہ تعالیٰ علی
خیر خلقہ محمد والہ و صحبہ اجمعین۔ امین

سلام

السلام! اس تاج والے! دو جہاں کے راج والے!
عاصیوں کی الراج والے! اس مرے معراج والے!
یا نبی! سلام علیک، یا رسول! سلام علیک
یا حبیب! سلام علیک، صلوات اللہ علیک
تم شفیع اللذنبین ہو سرور دنیا و دین ہو
صادق الوعد و امین ہو رحمۃ للعالمین ہو
یا نبی! سلام علیک، یا رسول! سلام علیک
یا حبیب! سلام علیک، صلوات اللہ علیک
تم ہو شان کبریائی ختم تم پر مصطفائی
یا رسول اللہ! دہائی کیجئے مشکل کشائی
یا نبی! سلام علیک، یا رسول! سلام علیک

او كَضِيفَ بَاتَ لَيْلًا فَارْتَحَلَ

دنیا کا وجود ڈھل جانے والے سائے کے مثل ہے یا اس کی مثال اس مہمان کی ہے جو رات بھر رہ کر چل دیا۔ خود حضور نبی اکرم صل اللہ علیہ وسلم نے دنیاوی زندگی کا یہ نقشہ پیش فرمایا کہ دنیا کی مثال ایک سایہ دار درخت کی ہے کہ مسافر تھوڑی دیر اس کے نیچے آرام کر کے درخت کو چھوڑ کر چل دیتا ہے۔ آہ۔ آہ! دو ستواؤں پر رگو! کتنی بڑی نادانی ہے کہ ہم دنیائے فانی پر فدا ہو کر عالم بقا سے غافل ہو گئے یاد رکھو! موت برحق ہے رب العزت جل جلالہ کا ارشاد ہے کل نفس ذائقة الموت ہر جاندار موت کا مزہ چکھنے والا ہے جس نے بھی زندگی کا ٹھنڈا ٹھنڈا، میٹھا میٹھا شربت پیا ہے اس کو ایک نہ ایک دن موت کا کڑوا کڑوا! گھونٹ بھی پینا ہے سچ ہے!

لَنَا مَلِكٌ يُنَادِي كُلَّ يَوْمٍ

لِدُوا لِلْمَوْتِ وَأَنْتُمْ لِلْخِرَابِ

یعنی روزانہ ایک فرشتہ ہم کو پکار پکار کر یہ صدا سناتا ہے کہ دنیا والو! سن لو! ہر چیز نے ہی کے لئے پیدا ہوتا ہے اور ہر مکان گرنے ہی کے لئے بنتا ہے۔ مسلمانو! زندگی بڑی ناپائیدار چیز ہے۔

کیا بھروسہ زندگی کا

آدمی بلبلہ ہے پانی کا

اس لئے میرے بھائیو! دنیا کی محبت چھوڑو اور آخرت کی زندگی کا کچھ سامان کر لو اور اپنی زندگی کو شریعت مطہرہ کے سانچے میں ڈھال کر کامل الایمان مسلمان بن کر جیو اور صاحب ایمان رہ کر مرو۔ "ایمان و عمل صالح" میں حاصل زندگی ہے۔

یاد کرو! ایک دن آنے والا ہے خدا کی قسم ضرور آنے والا ہے کہ ہم تم موت کے بستر پر پڑے ہوں گے۔ تجوری دولت سے بھری ہوگی۔ کہ میں پچاسوں من اناج پڑے ہوں گے۔ ٹھنڈے ٹھنڈے پانی کے منظر رکھے ہوں گے۔ اچانک ملک الموت آجائیں گے اور فرمائیں گے کہ خبردار اب تم ان اناجوں

یا الہی! ہر جگہ تیری عطا کا ساتھ ہو
جب پڑے مشکل، شہ مشکل کشا کا ساتھ ہو

یا الہی! بھول جاؤں نزع کی تکلیف کو
شادی دیدار حسن مصطفیٰ کا ساتھ ہو

یا الہی! گور تیرہ کی جب آئے سخت رات
ان کے پیارے منہ کی صبح جاں فزا کا ساتھ ہو

یا الہی! جب زبانیں باہر آئیں پیاس سے
ساقی کو شہ جو دو عطا کا ساتھ ہو

یا الہی! حشر کی گرمی سے جب بھر کیں بدن
دامن محبوب کی ٹھنڈی ہوا کا ساتھ ہو

یا الہی! جب سر شیشیر پر چلنا پڑے
رب سلم، کتنے والے پیشوا کا ساتھ ہو

یا الہی! جب رضا خواب گراں سے سر اٹھائے
دولت بیدار عشق مصطفیٰ کا ساتھ ہو

ربنا تقبل منا انک انت السميع العليم. و تب علينا انک انت التواب
الرحيم. و صلی اللہ تعالیٰ علی خیر خلقہ محمد والہ و اصحابہ
اجمعین. امین.

یا حبیب! سلام علیک، صلوات اللہ علیک
 دکھ بھرے نالوں کا صدقہ ناز کے پالوں کا صدقہ
 کربلا والوں کا صدقہ بھیک دو نعلوں کا صدقہ
 یا نبی! سلام علیک، یا رسول! سلام علیک
 یا حبیب! سلام علیک، صلوات اللہ علیک
 رنج کے ماروں کی، سن لو معصیت کاروں کی، سن لو
 اپنے لاپاروں کی، سن لو ہم گنہ گاروں کی، سن لو
 یا نبی! سلام علیک، یا رسول! سلام علیک
 یا حبیب! سلام علیک، صلوات اللہ علیک

دعاء

یا اللہ! یا رحمن، یا رحیم! صدقہ تیرے حبیب کے دامن رحمت کا۔
 خداوند! اوسیلہ اولیائے امت کا، طفیل شہیدائے ملت کا۔ الہی! اگر میرے وعظ
 میں کوئی خطا، کوئی غلطی، کوئی لغزش ہو گئی ہو تو اپنے کرم سے میری خطاؤں،
 لغزشوں اور غلطیوں کو معاف فرمادے اور اس وعظ کو قبول مقبول فرما کہ تمام
 حاضرین کے لئے ذریعہ نجات و باعث ہدایت بناو۔

الہی ہم سب کو اسلامی زندگی، ایمانی موت، خاتمہ بالخیر نصیب فرما
 دے۔ اور میدان حشر میں اپنے حبیب کی شفاعت سے سرفراز فرما۔

یا ارحم الراحمین! سب کی نیک مرادوں کو پوری فرمادے۔ بیماروں کو شفا
 قرض داروں کو قرض سے نجات دے اور بے اداؤں کو نیک و صالح ادا عطا فرما
 اور تمام مومنین و مومنات کو برکات دین سے سرفراز اور دولت کونین سے مالا
 مال فرمادے۔

امین یا رب العالمین



ہماری



دیگر



کتب

خزینہ علم و ادب

اکثریم مارکیٹ اردو بازار - لاہور ۷۴۱۱۶۹

